
ଅଗ୍ରଲେଖ 


ଅନେକ ଏତିହାସିକଙ୍କ ମତରେ ଉନବିଂଶ ଶତାବ୍ଦୀ ଥୁଲା ଓଡ଼ିଆଭାଷୀ ଅଞ୍ଚଳ ପାଇଁ ଏକ 
ଅନ୍ଧକାର ଯୁଗ । ଇଂରେଜମାନେ ଓଡ଼ିଆଭାଷୀ ଅଞ୍ଚଳକୁ ଖଣ୍ଡବିଖଣ୍ଡ କରି ବଙ୍ଗ ଦେଶ, 
ମଧ୍ଯ ପ୍ରଦେଶ ଓ ମାନ୍ଦ୍ରାଜ ପ୍ରଦେଶର ଅଂଶବିଶେଷ ଭାବରେ ଶାସନ କରୁଥଲେ । ଏହସବ୍ଧ 
ଅଞ୍ଚଳରେ ଓଡ଼ିଆଭାଷୀ ଲୋକଙ୍କର ଭାଷା, ସାହିତ୍ୟ, ସଂସ୍କୃତିର ବିଲୋପ ସାଧନ ପାଇଁ 
ସଚେତନ ପ୍ରୟାସ କରାଯାଇଥ୍‌ୁଲା । ଓଡ଼ିଆମାନେ ଏକପ୍ରକାର ଆମ୍‌ବିସୃ ତ ଜାତିରେ ପରିଣତ 
ହୋଇଗଲେ । ସେମାନଙ୍କ ମଧ୍ଯରେ ଜାତୀୟତା ଭାବନା ଉଦ୍ଦେକ କରାଇ ଯେଉଁ କେତେଜଣ 
ସ୍ଵାଭିମାନୀ ଦେଶହିତୈଷୀ ନେତା ଆଜୀବନ ସଂଗ୍ରାମ କରିଥଲେ, ସେମାନଙ୍କ ମଧ୍ୟରେ 
ଶ୍ରୀ ନୀଳମଣି ବିଦ୍ୟାରନ୍‌ ଥୁଲେ ଅତାନ୍ତ ସ୍ଵରଣୀୟ ବ୍ୟକ୍ତିତୃ । ଅଶିକ୍ଷାର ଭୟଙ୍କର ଅନ୍ଧକାର ଓ 
କୁସଂସ୍ଟାରର ବିକଟ ଅମାରାତିକୁ ଅପସାରିତ କରିବା ପାଇଁ ଶକ୍ତିଶାଳୀ ଲେଖନୀର 
ଆଲୋକବର୍ରିକା ପ୍ରଜ୍ମଳିତ କରିଥ୍‌ଲେ ସେ କାଳର ବିଖ୍ୟାତ ସାମ୍ବାଦିକ ଓ ସଂପାଦକ ନୀଳମଣି 
ବିଦ୍ୟାରନ୍‌ । ନୀଳମଣି, ଜନଜାଗରଣ ଓ ସମାଜ ସଂସ୍କାର ଉଦ୍ଦେଶ୍ୟରେ ଯେଉଁ ପତ୍ରିକାଗୁଡ଼ିକ 
ସଂପାଦନା କରି ଓଡ଼ିଆଭାଷୀ ଅଞ୍ଚଳରେ ଚହଳ ସୃଷ୍ଟି କରିଥ୍‌ଲେ ସେଗୁଡ଼ିକ ହେଲା ‘ସମ୍ବଲପୁର 
ହିତୈଷିଶୀ' , ' ପ୍ରଜାବନ୍ଧୁ' , ଗୁଣଦର୍ପଣ” , ଉକୁଳ ମଧୁପ , ଆଲୋଚନା” , ସଂସ୍ବାରକ” ଏବଂ 
ଉତ୍କଳ ଦୀପିକା । 

. ବିଶାଳ ବଙ୍ଗପ୍ରଦେଶ ସହିତ କଟକ, ପୂରୀ ଓ ବାଲେଶ୍ବର ଅଞ୍ଚଳ ଓଡ଼ିଶା ଡିଭିଜନ ନାମରେ 
ଶାସିତ ହେବା କାରଣରୁ ଏଠାରେ ରାଜଧାନୀ କଲିକତା ଆଗତ ପ୍ରବାସୀ ବଙ୍ଗୀୟ 
ରାଜକର୍ମଚାରୀଗଣ ଓଡ଼ିଆଭାଷାର ବିଲୋପ କରି ବଙ୍ଗଳା ଭାଷା ପ୍ରଚଳନ ପାଇଁ ଉଦ୍ୟମ 
କରିଥୁଲେ ଏବଂ ପ୍ରମାଣ କରିବାକୁ ଚେଷ୍ଟା କରିଥ୍‌ଲେ ଯେ ˆ ଓଡ଼ିଆ ଗୋଟିଏ ସ୍ବତନ୍ତ୍ର ଭାଷାର 

ପଣ୍ଡିତ ନୀଳମଣି ବିଦ୍ୟାରନ୍‌ ଖ 


ମର୍ଯ୍ୟାଦା ଲାଭ କରିବା ଉଚିତ ନୁହେଁ ।” ' ଠିକ୍‌ ସେହିପରି, ମଧ୍ଯ ଭାରତ ସହିତ ସଂଯୁକ୍ତ ପଶ୍ଚିମ 
ଓଡ଼ିଶାରେ ସ୍କୁଲ ଓ କୋର୍ଟ କଚେରୀରେ ହିନ୍ଦୀ ଭାଷାକୁ ବଳପୂର୍ବକ ପ୍ରଚଳନ କରାଯାଇଥୁଲା । 
ତେଶେ ମାନ୍ଦ୍ରାଜ ଅଧୀନରେ ଶାସିତ ଦକ୍ଷିଣ ଓଡ଼ିଶାରେ ମଧ୍ଯ ଓଡ଼ିଆ ଭାଷା ପରିବର୍ଭେ ତେଲୁଗୁ 
ଭାଷା ପ୍ରଚଳନ ପାଇଁ ବାଧ୍ଯ କରାଗଲା | ଓଡ଼ିଆ ଭାଷା ଓ ସାହିତ୍ୟର ଏହିପରି ସଂକଟ କାଳରେ 
ନୀଳମଣି ବିଦ୍ୟାରନ୍‌ଙ୍କର ଆବିର୍ଭାବ ଥ୍ଲା ଏକପ୍ରକାର ଦୈବୀ ଆଶୀର୍ବାଦ । 

୧୮୮୭ ଖ୍ରୀଷ୍ଟାବ୍ଦରେ ବାମଣ୍ଡା ନରପତି ସୂ ଢ଼ଳଦେବଙ୍କ ପୃଷ୍ଠପୋଷକତାରେ ପ୍ରକାଶିତ 
ହେଲା ‘ସମ୍ବଲପୁର ହିତୈଷିଣୀ” ପତ୍ରିକା । ଏହାର ପ୍ରଥମ ସଂପାଦକ ଥ୍‌ଲେ ରାଜକୁମାର ସ୍କୁଲର 
ହେଡ଼ମାଷ୍ଟର ଶ୍ରୀ ଗଣେଶ୍ଵର ପଟ୍ଟନାୟକ । ମାତ୍ର ୧୮୮୯ ଖ୍ରୀଷ୍ଟାବ୍ଦରେ ନୀଳମଣି ବିଦ୍ୟାରନ୍‌ 
ଏହି ପତ୍ରିକାର ସଂପାଦନା ଦାୟିତ୍ଵ ଗ୍ରହଣ କରିବା ପରେ ଓଡ଼ିଆଭାଷୀ ଅଞ୍ଚଳରେ ନିସ୍ତରଙ୍ଗ 
ବାତାବରଣ ମଧ୍ଯରେ ବୈପ୍ଲବିକ ପରିବର୍ଭନ ସମ୍ଭବ ହୋଇଥଲା | ନୀଳମଣି ଥୁଲେ ଏକାଧାରରେ 
ଜଣେ ପଶ୍ଡିତ, ଏତିହାସିକ, ସମାଜ ସଂସ୍କାରକ, ସାମ୍ବାଦିକ, ସମ୍ପାଦକ, ସୁଲେଖକ ଏବଂ 
ସର୍ବୋପରି ଓଡ଼ିଶା ପ୍ରଦେଶ ପାଇଁ ଆନ୍ଦୋଳନର ପ୍ରମୁଖ ନେତା । ତାଙ୍କରି ଉଦ୍ୟମରେ ପ୍ରଥମେ 
ଗଞ୍ଜାମ ଜାତୀୟ ସମ୍ମିଳନୀ ଅନୁଷ୍ଠିତ ହୋଇଥ୍‌ଲା ଏବଂ ଯହିଁରେ ନିମନ୍ତ୍ରିତ ସଭ୍ୟ ଭାବରେ 
ଯୋଗଦାନ କରି ଉତ୍କଳ ଗୌରବ ମଧୁସୂଦନ ଦାସ ଉତ୍କଳ ସମ୍ମିଳନୀର ସ୍ବପ୍ନକୁ ସାକାର କରିଥୂ୍‌ଲେ 
୧୯ ୦୩ ସାଲର ଡିସେମ୍ବର ୩୦ /୩୧ ତାରିଖ କଟକ ଅଧ ବେଶନରେ । 

ଉତ୍କଳ ପ୍ରଦେଶ ଓ ଓଡ଼ିଆ ଭାଷାର ସେ ଥୁଲେ ଆଜୀବନ ନିଷ୍ଠାପର ସେବକ । ନିରବଚ୍ଛିନ୍ନ 
ଲେଖନୀ ଚାଳନା ଯୋଗୁ ସମ୍ବଲପୁର ଅଞ୍ଚଳରେ ଓଡ଼ିଆ ଭାଷା ପୁନଃପ୍ରଚଳନ ହେବା ସହିତ 
ସମ୍ବଲପୁର ଅଞ୍ଚଳ ଓଡ଼ିଶା ଡିଭିଜନ ସହିତ ଏକ ଶାସନ ସୂତ୍ରରେ ଆବଦ୍ଧ ହୋଇ ପାରିଥୁଲା ! 
ଏହି ପ୍ରସଙ୍ଗରେ ଓଡ଼ିଶା ଡିଷ୍ଟିକୁ ଗେଜେଟିଅର୍‌, ସମ୍ବଲପୁର ଉଲ୍ଲେଖ କରିଥୂ୍‌ଲେ ¬ " Sir 
Andrew Fraser appreciated the cause of the popular movement 
of Sambalpur and recommended that owing to the ethnical and 
linguistic differences between Sambalpur and other districts of 
Central provinces, the chief commissioner be relieved of the 


district altogether. Oriya was restored as one of the official lan- 
guages of Sambalpur in 1903 and subsequently in October 1905, 


the bulk of the district was transferred to Orissa." ନୀଳମଣି ବିଦ୍ୟାରନ୍‌ 
୩୦ | ୭ | ୧୯୦୨ ତାରିଖ ସଂସ୍ବରଣ ‘ସମ୍ବଲପୁର ହିତୈଷିଣୀ” ରେ ପ୍ରକାଶ କରିଥଲେ — 
“ଅତ୍ୟନ୍ତ ଆନନ୍ଦର ସହିତ ଜଣାଉଅଛୁଁ ଯେ ମହାମାନ୍ୟ ମହିମାବର ବଡ଼ଲାଟ ମହୋଦୟଙ୍କ 

ଗ ପଣ୍ଡିତ ନୀଳମଣି ବିଦ୍ୟାରନୁ 


ଆଦେଶାନୁସାରେ ୧୯ ୦୩ ସାଲ ଜାନୁଆରୀ ମାସ ପ୍ରଥମରୁ ସମ୍ବଲପୁର ଜିଲ୍ଲାର ଅଦାଲତ 
ସମୂହରେ ଓଡ଼ିଆ ଭାଷା ପୁନଃ ପ୍ରଚଳିତ ହେବ।” ? ଏଥ୍‌ ସକାଶେ ସଂପାଦକ ନୀଳମଣି 
ସାଧୁବାଦ ଜଣାଇଥୂ୍‌ଲେ। 


ନୀଳମଣି ଥୁଲେ ବାସ୍ତବିକ ଜଣେ ସଂସ୍କାରକ ଓ ଲୋକ ଶିକ୍ଷକ । ଓଡ଼ିଆଭାଷୀ ଅଞ୍ଚଳର 
ଏକୀକରଣ ଓ ଓଡ଼ିଆ ଭାଷା ତଥା ସାହିତ୍ୟର ଶୈଶବ ଅବସ୍ତାରେ ସେ ଥୁଲେ ଅନ୍ୟତମ ପ୍ରଧାନ 
ପ୍ରତିପାଳକ । ପୁସ୍ତକ ପ୍ରକାଶନ ଓ ଶିକ୍ଷାର ସଂସ୍କାର ପାଇଁ ସେ ଆନ୍ଦୋଳନ କରୁଥୁଲେ । କମ୍ପାନୀ 
ସରକାରଙ୍କ ପୁସ୍ତକ ନିର୍ବାଚନ କମିଟିରେ ବହୁ ଉଚ୍ଚପଦସ୍ତ ବ୍ୟକ୍ତି ସଭ୍ୟ ଥୁଲେ ହେଁ ଓଡ଼ିଆ ଭାଷାଭିଜ୍ଞ 
ଲୋକ ନ ଥୁବାରୁ ନାନା ବିଭ୍ରାଟର ଆଶଙ୍କା ରହିଥୂଲା । ଉତ୍କଳଭାଷୀ ପୀରଦର୍ଶୀ ସଭ୍ୟ କେତେଜଣ 
ଏହି କମିଟିରେ ରହିବା ପାଇଁ ବିଦ୍ୟାରନ୍‌ ପ୍ରବଳ ଦାବୀ ଉପସ୍ଥାପିତ କରିଥୂଲେ । ‘ସମ୍ବଲପୁର 
ହିତୈଷିଣୀ? ଥଲା ଏକାଧାରରେ ସଂବାଦଧର୍ମୀ ଓ ସାହିତ୍ୟ ପତ୍ରିକା । ଏହି ପତ୍ରିକାରେ ନିୟମିତ 
ଲେଖୁଥ୍ଲେ ରାଧାନାଥ ରାୟ, ମଧୁସୂଦନ ରାଓ, ଚନ୍ଦୁମୋହନ ମହାରଣା, ବିଶ୍ଵନାଥ କର ଓ 
ଗଙ୍ଗାଧର ମେହେର । ଓଡ଼ିଆ ସାହିତ୍ୟ କ୍ଷେତ୍ରରେ ନୀଳମଣି ବିଦ୍ୟାରନ୍‌ ଗଙ୍ଗାଧର ମେହେରଙ୍କୁ 
ଆବିଷ୍କାର କରିଥ୍‌ଲେ ବୋଲି ସ୍ଵୀକାର କରାଯାଇଥାଏ । 

ନୀଳମଣିଙ୍କର ଲେଖନୀ ଥୁଲା ଅଳ୍ଚସ୍ରଶ୍ରାବୀ । ତାଙ୍କ ଦ୍ଵାରା ଲିଖିତ ପୁସ୍ତକଗୁଡ଼ିକର ତାଲିକା 
ଏହପରି ¬ ( ୧ ) ଅର୍ଥନୀତି, ( ୨) ଅରଖଟାଷ (୩) ଆଳୁତମାଖୁ ଚାଷ ( ୪ ) ଆଖ୍ୟାନମାଳା 
( ୫) ଉଦ୍ଦୋଧ୍ନୀ (୬) କୁମାରୋସବ ( ୭ ) କପାଚାଷ ( ୮ ) କଦଳୀ ଚାଷ ( ୯ )କ୍ପାମୟ 
ଚରିତ ( ୧ ୦ ) ଜ୍ଞାନଗଙ୍ଗା ( ୧୧ ) ଗ୍ରାମ୍ୟ ସମିତି ( ୧୨) ଗୋ ଚିକିସା ( ୧୩) ଚେରଚଣା 
ଚାଷ ( ୧୪) ଚଟଣୀ ସଂଗ୍ରହ ( ୧୫) ଚା-ପାନ ( ୧୬) ଜୀବନବନ୍ଧୁ ( ୧୭ ) ଦାମ୍ପତ୍ୟ ଧର୍ମ 
( ୧୮ ) ନବୀନ ସମ୍ରାଟ ( ୧୯ ) ନାରିକେଳ ଚାଷ( ୨୦ ) ନୀତି ପରାଗ ( ୨୧ ) ନୀତି ପୁଷ୍ଣାଞ୍ଜଳି 
( ୨୨) ନୀତି ସୁଧାସାର ( ୨୩) ନୀତି ନିର୍ମାଲ୍ୟ ( ୨୪) ନାଶପତ ( ୨୫) ନୀତି ଦର୍ପଣ 
( ୨ ୬) ପୋଟଳ ଚାଷ ( ୨୭ ) ପରିମଳ ( ୨୮ ) ପଦ୍ୟମାଳା ( ୨୯ ) ପଣିକିଆ ଶିକ୍ଷା (୩୦ ) 
ପଣିକିଆ ପାଠ (୩୧ ) ପରମାୟୁ ପ୍ରହରୀ (୩୨ ) ପ୍ରାତଃ ସରଣ ( ୩୩) ବୃଷ୍ଟି ସଙ୍କେତ 
(୩୪ ) ବିରାଟ ପର୍ବ ମହାଭାରତ ( ୩୫ ) ବନପର୍ବ ମହାଭାରତ (୩୬ ) ବିବିଧ ବିଷ ଚିକିତ୍ସା 
(୩୭ ) ବସନ୍ତ ରୋଗ ଚିକିତ୍ସା ( ୩୮ ) ବାଳିକା ବନ୍ଧୁ (୩୯ ) ବାଳିକା ସଖା ( ୪୦ ) ବର୍ଣ୍ଣଶିକ୍ଷା 
(୪୧) ବନଜ ଖାଦ୍ୟ (୪୨) ମଣିମଞ୍ଜଷା (୪୩) ମୋହ ମୁଦୂର ( ୪୪) ମେହରୋଗ 
ଚିକିତ୍ସା ( ୪୫ ) ମଦିରା ମହାମ୍ୟ୍‌ ( ୪୬) ମଦନ ବିନୋଦ ( ୪୭) ରମଣୀ ଜଣାଣ ଚଉତିଶା 
( ୪୮) ରାମ ସହସ୍ ନାମ ( ୪୯) ରଥଗୀତ ( ୫୦ ) ରସନା ରଞ୍ଜନ ( ୫୧ ) ରସାମୃତ 
( ୫ ୨ ) ଲିପି ପ୍ରଣାଳୀ । 


Digitized by srujanika@gmail.com 


ପଣ୍ତିତ ନୀଳମଣି ବିଦ୍ୟାରନ୍‌ ଘ 


୧୯୧୬ ଜୁନ୍‌- ଜୁଲାଇ ସଂଖ୍ୟା ‘ଉକକଳ ମଧୂପ' ପତ୍ରିକାରୁ ଏହି ବିବରଣୀ ଗ୍ରହଣ କରାଯାଇଛି । 
ପଣ୍ଡିତ ନୀଳମଣି ବିଦ୍ୟାରନ୍‌ ୧୯ ୨ ୩ ଖ୍ରୀଷ୍ଟାଦ୍ଦ ଜୁଲାଇ ମାସ ୨ ୬ ତାରିଖରେ ଇହଲୀଳା ସମ୍ବରଣ 
କରିଥୁଲେ । ତେଣୁ ୧୯୧୬ ପରବ ପ୍ରକାଶିତ ପୁସ୍ତକମାନଙ୍କର ବିବରଣୀ ଏଠାରେ ଅନୁପଲଭ୍ୟ । 

କର୍ମଯୋଗୀ ନୀଳମଣି ବିଦ୍ୟାରନ୍‌ ପୂରୀ ସହରରେ ପ୍ରଥମେ ବିଧବାଶ୍ରମ ପ୍ରତିଷ୍ଠା କରିଥୂଲେ | 
ଗଞ୍ଜାମ ଅବସ୍ଥାନ କାଳରେ ଅନେକ ଗ୍ରାମ୍ୟ ସମିତି ଓ ଲାଇବ୍ରେରୀ ତାଙ୍କରି ଉଦ୍ୟମରେ ସ୍ଥାପିତ 
ହୋଇଥ୍‌ଲା । ବିଧବା ବିବାହ ସପକ୍ଷରେ ଏବଂ ବାଲ୍ୟବିବାହ ବିରୁଦ୍ଧରେ ସେ ଲେଖନୀ ଚାଳନା 
କରି ଆନ୍ଦୋଳନ ଅବ୍ୟାହତ ରଖିଥୁଲେ । ତରୁଣ ପ୍ରତିଭାକ୍ର ଉତ୍ସାହ ପ୍ରଦାନ ଓ ସମ୍ମାନ ପ୍ରଦର୍ଶନ 
ଥୁଲା ତାଙ୍କ ଜୀବନର ମୂଳମନ୍ତ୍ର । ଅକାଳରେ ଏହି ଦେଶପ୍ରାଣ ପ୍ରତିଭାଙ୍କର ବିୟୋଗରେ ସଂପାଦକ 
ବିଶ୍ଵନାଥ କର ଲେଖିଥ୍‌ଲେ ଏକ ଶୋକବାର୍ରାରେ ¬ “ ଜାତୀୟ ଜୀବନର ଭିରି ପ୍ରତିଷ୍ଠା କାର୍ଯ୍ୟରେ 
ସେ ଆମ୍ବନିୟୋଗ କରିଥୁଲେ । ଜାତୀୟ ଅବସାଦ ଓ ଜଡ଼ତା ଦୂରୀକରଣ ପାଇଁ ପ୍ରାଣମନ 
ସମର୍ପଣ କରି କଠୋର ସାଧନାରେ ପ୍ରବୃତ୍ତ ହୋଇଥୁଲେ । ତନ୍ୁଧ୍ଯରୁ ସେ ବାସ୍ତବରେ ଥୂଲେ 
ଉତ୍ସାହ ଓ ଉଦ୍ୟମର ଅବତାର, ଅଧ୍ଯବସାୟର ପ୍ରତିମୂର୍ଭ, ଅକ୍ଲାନ୍ତକର୍ମା ଏବଂ ସ୍ଵନାମଧନ୍ୟ ।” 

ଏହିଭଳି ଜଣେ କର୍ମବୀର ଓ ମହାନ ଜାତୀୟତାବାଦୀ ବ୍ୟକ୍ତିତୃଙ୍କର ଜୀବନ ଳାହାଣୀ ଓଡ଼ିଶାର 
ପାଠକମାନଙ୍କ ଉଦ୍ଦେଶ୍ୟରେ ଅର୍ପିତ ହେବା ଅତ୍ୟନ୍ତ ଆନନ୍ଦରେ ବିଷୟ ! ଆମର ଆଶା 
ଓ ବିଶ୍ଵାସ, ଏହି ଚରିତ- ପୁସ୍ତକ ପାଠକୀୟ ଶ୍ରଦ୍ଧାରୁ ବଞ୍ଚିତ ହେବ ନାହିଁ । 


ପଠାଣି ପଟ୍ଟନାୟକ 
ସଭାପତି 
ଓଡ଼ିଶା ସାହିତ୍ୟ ଏକାଡେମୀ, ଭୁବନେଶ୍ବର 

ଲେଖକୀୟ ସୂଚନା 


ପଣ୍ତିତ ଉନ୍ଳ ନୀଳମଣି ମିଶ୍ର ବିଦ୍ୟାରନ୍‌' , ସାହିତ୍ୟ ପଞ୍ଚାନନ ( ୧୮ ୬୭- ୧୯୨୩) 
ଆଧୁନିକ ଉତ୍କଳର ଅନ୍ୟତମ ନିର୍ମାତା । ଫକୀରମୋହନ ସେନାପତିଙ୍କ ଭଳି ସ୍ଵଳ୍ପ ଶିକ୍ଷା ଲାଭ 
କରି ସେ ଆପଣା ମେଧା ଓ ମନୀଷାର ଉଜ୍କଷ୍ଟ ପରିଚୟ ଦେଇ ଯାଇଛନ୍ତି - ପତ୍ରପତ୍ରିକା 
ସଂପାଦନାରେ ଅସାଧାରଣ ନିଷ୍ଠା, ନିରପେକ୍ଷତା ଓ ନିର୍ଭୀକତା ପ୍ରତିପାଦନ କରିଛନ୍ତି । 
ମାତୃଭାଷାର ସୁରକ୍ଷା ତଥା ଓଡ଼ିଆ ଭାଷାଭାଷୀ ସମସ୍ତ ଅଞ୍ଚଳର ପ୍ରଶାସନିକ ଏକତ୍ରୀକରଣ 
ଦିଗରେ ସାଧ୍ଯମତେ କାର୍ଯ୍ୟ କରିଛନ୍ତି - ସର୍ବୋପରି ସମାଜ ସଂସ୍କାର, ଶି କ୍ଷା-ସଂସ୍କୃତିର ପ୍ରସାର 
କ୍ଷେତ୍ରରେ ନିଜର ଶକ୍ତି ଓ ସମ୍ବଳ ବିନିଯୋଗ କରିଛନ୍ତି । ପରମ୍ପରା ଓ ପୁରୋଦୃଷ୍ଟିକୁ ଘେନି ସାର୍ଥକ 
ଜୀବନ ବଞ୍ଚିଥ୍ବା ଏହି ପୁରୁଷ ପୁଙ୍ଗବ ଆମର ଜାତି ସମକ୍ଷରେ ଏକ ମହନୀୟ ଆଦର୍ଶ ହୋଇ 
ରହିଛନ୍ତି । 

ତାଙ୍କରି ଚରିତ, କୃତି ଓ କୃତିତ୍ଵ ସମ୍ପର୍କରେ ଏହି ପୁସ୍ତକଟି ରଚିତ ହୋଇଛି । ଆଶା କରୈ, 
ଏହା ସୁଧୀ ସଜ୍ନମଶ୍ଡଳୀରେ ଗୃହୀତ ହେବ ଏବଂ ଆମର ଯୁବପିଢ଼ିକୁ ଅନୁପ୍ରାଣିତ କରିବ । 

ଯାଜପୁରର ଖ୍ୟାତନାମା ପଶ୍ଡିତ ନୀଳମଣି ମିଶ୍ର ତର୍କାଳଙ୍କାର ( ୧୮୬୧-୧୯୩୫ ) ପଣ୍ଡିତ 
ନୀଳମଣି ମିଶ୍ର ବିଦ୍ୟାରନ୍‌ଙ୍କର ସମକାଳୀନ ଥୁଲେ। ନାଟ୍ୟକାର କାମପାଳ ମିଶ୍ରଙ୍କ ବଡ଼ଭାଇ 
ଏହି ପଣ୍ଡିତ କବିଙ୍କ ଲେଖନୀରୁ ଆମେ ° ଭକ୍ତିଧାରା' , ‘ପ୍ରେମ ତରଙ୍ଗିଣୀ' ପ୍ରଭୃତି କାବ୍ୟ କବିତା 
ପାଇଛୁଁ । ପଣ୍ଡିତ ବିଦ୍ୟାରନ୍‌ଙ୍କର କେତେକ ପୂସ୍ତିକା ମଧ୍ୟ ଶ୍ରୀ ନୀଳମଣି ମିଶ୍ର ଶର୍ମା” ନାମ 
ଘେନି ପ୍ରକାଶିତ ହୋଇଛି । ତେଣୁ ଏ ଦୃହିଙ୍କ ବିଷୟରେ କେତେକଙ୍କ ମନରେ ବିଭ୍ରାନ୍ତି ସୃଷ୍ଟି 
ହୋଇଥ୍‌ବାର ମୁଁ ଜାଣେ । ପଣ୍ଡିତ ନୀଳମଣି ମିଶ୍ର ତର୍କାଳଙ୍କାର ଓ ପଣ୍ତିତ ନୀଳମଣି ମିଶ୍ର 


Digitized by srujanika@gmail.com 


ପଣ୍ଡିତ ନୀଳମଣି ବିଦ୍ୟାରନ୍‌ ଚ 


ବିଦ୍ୟାରନ୍‌ ଦୁହେଁ ଭିନ୍ନ ଓ ସ୍ଵତନ୍ତ୍ର ବ୍ୟକ୍ତି । ବୃରିରେ ପଣ୍ତିତ ତର୍କାଳଙ୍କାର ଶିକ୍ଷକ ଥ୍ଲାବେଳେ, 
ପଣ୍ତିତ ବିଦ୍ୟାରନ୍‌ ଥୁଲେ ପତ୍ରିକା-ସମ୍ପାଦକ । ପ୍ରଥମ ବ୍ୟକ୍ତି ମୁଖ୍ୟତଃ କାବ୍ୟକବିତା ଲେଖ୍‌ଥୁଲା 
ବେଳେ ଦ୍ବିତୀୟ ବ୍ୟକ୍ତି ମୁଖ୍ୟତଃ କ୍ଷୁଦ୍ର କ୍ଷୁଦ୍ର ଗଦ୍ୟ ରଚନା ଲେଖୁଛନ୍ତି । 

ଏହି ପୁସ୍ତକ ରଚନାରେ ମୁଁ ବିଭିନ୍ନ ସୂତ୍ରରୁ ତଥ୍ୟ "ଉପାଦାନ ଆହରଣ କରିଛି । ବିଶେଷତଃ 
ନିମ୍ପଲିଖ୍ତ ଗ୍ରନ୍ଧ ଓ ସ୍ଵରଣିକାର ନାମ ଏ ସମ୍ପର୍କରେ ଉଲ୍ଲେଖନୀୟ — 

( ୧) କବିଶେଖର ଚିନ୍ତାମଣି ଗ୍ରନ୍ଦ୍ରାବଳୀ, ୨ୟ ଖଣ୍ଡ (୧୯୩୮) ଏବଂ 
୪ର୍ଥ ଖଣ୍ଡ (୧୯୪୨ )। 

( ୨ ) ଜୀବନ ପଞ୍ଜିକା ( ୧୯୭୦ )- କବିଶେଖର ଚିନ୍ତାମଣି ମହାନ୍ତି । 

(୩) ଆଧୁନିକ ଓଡ଼ିଆ ସାହିତ୍ୟକୁ ବାମଣ୍ଡାର ଦାନ ( ୧୯୭୭ ) - ଅଧ୍ୟାପକ ରାମଚନ୍ଦ୍ର ବ୍ରହ୍ମ | 

( ୪) ସମ୍ବଲପୁରରେ ଭାଷା ଆନ୍ଦୋଳନ ( ୧୯୭୪ )- ଶ୍ରୀ ଶଙ୍କରପ୍ରସାଦ ପାଢ଼ୀ ଓ 
ଶ୍ରୀ ଶ୍ରଦ୍ଧାକର ସୂପକାର । 

( ୫) ଓଡ଼ିଆ ଆନ୍ଦୋଳନର ଇତିହାସ ( ୧୯୭୬ )- ପଶ୍ରିତ ଶ୍ରୀ ବାଇକୋଳି ମହାପାତ୍ର 

(୬) ଜୀବନୀ ଓ ଜୀବନ ( ୧୯୭୭)- ଡକୃର କୁଞ୍ଜବିହାରୀ ଦାଶ | 

(୭) ବିଦ୍ଯାରନ୍‌ ସ୍ଟରଣେ (ହୀରକ ଜୟନ୍ତୀ ସ୍ଟରଣିକା- ୧୯୯୮) ଏବଂ 
( ସଂକଳନ ବିଶେଷାଙ୍କ- ୨୦୦୦) - ସଂପାଦନା ଅଧ୍ୟାପକ ପଠାଣି ପଟ୍ଟନାୟକ । 

ଏହା ବ୍ୟତୀତ ଓଡ଼ିଶା ସାହିତ୍ୟ ଏକାଡେମୀର ମୁଖପତ୍ର  କୋଣାର୍କ'ରେ ପ୍ରକାଶିତ ଶ୍ରୀ 
ଫଣୀନ୍ଦ୍ରଭୂଷଣ ନନ୍ଦଙ୍କ ପ୍ରବନ୍ଧ ଏବଂ ନିତ୍ୟ ନୂତନ” ( ଭୁବନେଶ୍ବର ) ପତ୍ରିକାର କେତେକ ପ୍ରବନ୍ଧରୁ 
ସହାୟତା ଗ୍ରହଣ କରିଛି । ଉଭୟ ପତ୍ରିକାର ସଂପାଦକଙ୍କ ନିକଟରେ ସେଥ୍‌ପାଇଁ ମୁଁ କୃତଜ୍ଞ । 
କଟକର ଉଜୁଳ ସାହିତ୍ୟ ସମାଜ ଲାଇବ୍ରେରି ଓ ଭୁବନେଶ୍ବରସ୍ଥ ଓଡ଼ିଶା ଷ୍ଟେଟ୍‌ ଆର୍‌କାଇଭିସ୍‌ରୁ 
ସାହାଯ୍ୟ ପାଇଥ୍‌ବାରୁ ଉଭୟ ପ୍ରତିଷ୍ଠାନର କର୍୍ପକ୍ଷଙ୍କୁ ଧନ୍ୟବାଦ ଜଣାଉଛି । 

କଟକ ଜିଲ୍ଲା ଅନ୍ତର୍ଗତ ବାଙ୍କୀର ସଂସ୍କୃତିପ୍ରେମୀ ସମାଜସେବୀ ଶ୍ରୀ ଗୋକୁଳାନନ୍ଦ ପ୍ରହରାଜ 
ଏହି ପୁସ୍ତକ ରଚନା ପାଇଁ କିଛି ମୂଲ୍ୟବାନ୍‌ ତଥ୍ୟ ଯୋଗାଇ ଦେଇଥ୍‌ବାରୁ ତାଙ୍କ ପ୍ରତି 
ମଧ୍ଯ କୃତଜ୍ଞତା ଜ୍ଞାପନ କରୁଛି । ଇତି 


ଉକ୍କଳ ଏପାର୍ଟମେଣ୍ଟସ୍‌ କୃଷ୍ଣଚରଣ ବେହେରା 
କଲ୍ୟାଣୀ ନଗର, କଟକ- ୭୫୩୦୧୩ ୨୭୮୪/୨୦୦୧ 

ମୋହରି ବିନତି ଶୁଣ ନୀଳମଣି ନନା 

ହିତୈଷିଣୀ? ଲେଖ୍ବାକୁ ନ କରିବ ମନା । 

ଏହି କାର୍ଯ୍ୟ କରି ଲାଭ ପାରବ ସକଳ \ 
ଯଶ ଅର୍ଥ ବିଦ୍ୟା ନାମ - ଚତୁଃବର୍ଗ ଫଳ । 

ତୁମ୍ଭ କଥା ଢେର୍‌ ଥର ପକାଏ ମୁଁ ମନେ 

ଅଟ ଏକା Selfmade man ତୁମ୍ଭେ ଜଣେ | 

ଜଗା * ଶିରେ ଧରି ଏକା ପଡ଼ିଅଛ ନନା 

ପରଶମଣିକୁ ଛୁଇଁ ଲୁହା ହୁଏ ସୁନା ।” ? - (ଉତକୁଳ ଭୁମଣଂ ) 


୧୮୯୨ ମସିହାରେ ବ୍ୟାସକବି ଫକୀରମୋହନ ସେନାପତି ଆପଣା ସ୍ଵଭାବ ସୁଲଭ 
ରସିକତାପୂର୍ଣ୍ଣ ଭଙ୍ଗୀରେ ଏହି ଏତିହାସିକ ଭୂଖଣ୍ଡର ଯେଉଁ ବରପୁତ୍ରମାନଙ୍କ କୃତିତ୍ଵର ପସନ୍ଦ 
ନାପସନ୍ଦ ବ୍ୟକ୍ତ କରିଥୂଲେ, ସେମାନଙ୍କ ମଧ୍ୟରେ ‘ନୀଳମଣି ନନା! ଓରଫ୍‌ ପଣ୍ଡିତ ନୀଳମଣି 
ବିଦ୍ୟାରନ୍‌ ( ୧୮୬୭-୧୯ ୨୩)ଥ୍ଲେ ଅନ୍ୟତମ । ବୟସ, ଶିକ୍ଷାଦୀକ୍ଷାା ପଦପଦବୀ ବା 
ଯଶଖ୍ୟାତିରେ ସେତେବେଳେ କନିଷ୍ଠ, ଅନୁଜ କିମ୍ବା ଏବର ବହୁପ୍ରଚଳିତ କଥାରେ ଜୁନିୟର୍‌’ 
ଥୁବା ଅଛ୍ଥ କେତେଜଣ ପ୍ରତିଶ୍ର ତିପ୍ରଦ ଓ ସମ୍ଭବନାମୟ ବ୍ୟକ୍ତିଙ୍କ ମଧ୍ୟରେ ନୀଳମଣି, 
ଫକୀରମୋହନଙ୍କଠାରୁ ଏହିପରି ଅକୃତ୍ତିମ ଶ୍ରଦ୍ଧା ଓ ସ୍ଵୀକୃତି ଲାଭ କରି ପାରିଥ୍‌ଲେ। ସେହି 
ଶ୍ରଦ୍ଧା ଓ ସ୍ଵୀକୃତିର ସେ ଅଭାଜନ ହୋଇ ନାହାନ୍ତି । ନିଜର ମାତ୍ର ଛପନ ବର୍ଷର ଜୀବନ-କାଳ 
ମଧ୍ଯରେ ତାଙ୍କର ସାଧନା ଓ ସିଦ୍ଧି ଆମ ଆଗରେ ଆଦର୍ଶ - ସ୍ଥାନୀୟ ହୋଇ ରହିଛି । 


ଇତିହାସର ପ୍ରେକ୍ଷାପଟ 


୧୫୬୮ ମସିହାରେ ଓଡ଼ିଶା ସ୍ଵାଧୀନତା ହରାଇ ଯଥାକ୍ରମେ ଆଫଗାନ୍‌, ମୋଗଲ, ମରଠା 
ଓ ଇଂରେଜମାନଙ୍କ ଶାସନାଧୀନରେ ରହିଥୁଲା | ଏହି ପ୍ରାୟ ଚାରିଶହ ବର୍ଷ ପରାଧୀନତାର 
କାଳକୁ କେହି କେହି ' ଅନ୍ଧକାର ଯୁଗ” ବୋଲି କହି ଥାଆନ୍ତି । କିନ୍ଧୁ ମୁସଲମାନ, ମରଠା ବା 
ଇଂରେଜ ସମସ୍ତଙ୍କର ଶାସନକାଳ ସମ ପରିମାଣରେ ଅନ୍ଧକାରଗ୍ରସ୍ତ ନ ଥୁଲା । ବିଶେଷତଃ 
ଇଂରେଜ ଶାସନଂ-କାଳକୁ ପରାଧୀନତା ସର୍ଲେ ଏକ ଦୀର୍ଘ ଓ ଗଭୀର ଅନ୍ଧକାର ରାତ୍ରିର ଉଷାକାଳ 


” ଜଗନ୍ନାଥ ବଲ୍ଲଭ ପ୍ରେସ୍‌କୁ ଲକ୍ଷ୍ୟକରି ଏହା ବୋଧହୁଏ ବୋଲାଯାଇଛି । ¬ ଆଲୋଚକ 

ବୋଲାଯାଇପାରେ । ସେହି ସମୟରୁ ଓଡ଼ିଶାର ସାମାଜିକ ଓ ସାଂସ୍ୃତିକ କ୍ଷେତ୍ରରେ ଯେଉଁ 
ବିକାଶ -ପର୍ବ ଆରମ୍ଭ ହୋଇଥଲା, ତାହା ଓଡ଼ିଆ ଜାତି ପକ୍ଷରେ ଉଣା ମଙ୍ଗଳପ୍ରଦ ହୋଇନାହିଁ। 


ସେତେବେଳେ ଓଡ଼ିଶାର ଭୌଗୋଳିକ ସ୍ଥିତି ବରମାନ ସ୍ଥିତିଠାରୁ ସ୍ଵତନ୍ତ୍ର ଥୁଲା । ଯଦିଚ 
ସୂର୍ଯ୍ୟବଂଶୀ ଗଜପତିଙ୍କ ଅମଳର ଓଡ଼ିଶା ଭୂଖଣ୍ଡ ଗଙ୍ଗାଠାରୁ ଗୋଦାବରୀ ବ୍ୟାପୀ ରହିନ ଥଲା, 
ପ୍ରାକୃତିକ ଓଡ଼ିଶାର ଉତ୍ତର, ପଶ୍ଚିମ ଓ ଦକ୍ଷିଣ ଦିଗରେ ବିସ୍ତୃତ ଓଡ଼ିଆ ଭାଷାଭାଷୀ ଅଞ୍ଚଳ ଅବସ୍ତିତ 
ଥୁଲା । ଏହି ପ୍ରାକୃତିକ ଓଡ଼ିଶା ତିନୋଟି ପର୍ଯ୍ୟାୟରେ ବ୍ରିଟିଶ୍‌ ଶାସନାଧୀନ ହୋଇଥ୍‌ଲା ¦ ସମଗ୍ର 
ଓଡ଼ିଆ ଭାଷାଭାଷୀ ଅଞ୍ଚଳକୁ ଗୋଟିଏ ପ୍ରଦେଶ କରି ବ୍ରିଟିଶ୍‌ ସରକାର ଶାସନ କରିବା ପରିବର୍ରେ 
ବଙ୍ଗଳା -ବିହାର- ଓଡ଼ିଶାକୁ ମିଶାଇ ଗୋଟିଏ ପ୍ରଦେଶ କରି ଶାସନ-କାର୍ଯ୍ୟ ଚଳାଇଥ୍‌ଲେ । 
ବଙ୍ଗଳା, ବିହାର, ଓଡ଼ିଶା ସେହି ପ୍ରଦେଶର ଥୁଲା ଗୋଟିଏ ଗୋଟିଏ ଡିଭିଜନ୍‌ । ତହିରେ ପୁଣି 
ଦକ୍ଷିଣ ଓଡ଼ିଶାର କେତେକାଂଶ ତଳ୍କାଳୀନ ମାଡ୍ରାସ୍‌ ପ୍ରେସିଡେନ୍‌ସିର ଅନ୍ତର୍ଭୁକ୍ତ ଥଲା । ଏହି 
ପରିସ୍ଥିତି ଓଡ଼ିଆ ଜାତିର ଉନ୍ନତି ପକ୍ଷରେ ଅନୁକୂଳ ହୋଇ ନ ଥୁଲା । ଓଡ଼ିଶାର ପୂର୍ବ ଗୌରବ ଓ 
କୀରିରାଜି ସ୍ଵରଣ କରିବା ସଙ୍ଗେ ସଙ୍ଗେ ୧୮୯ ୨ ମସିହାରେ ଫକୀରମୋହନ ଉକ୍ତ ପରିସ୍ଥିତି 
ପାଇଁ କ୍ଷୋଭ ପ୍ରକାଶ କରିଥ୍‌ଲେ- 
“ମାତ୍ର ଆହା ଏହି ଦେଶ ହୋଇ ଖଣ୍ଡ ଖଣ୍ଡ 
ସକଳ ସୌନ୍ଦର୍ଯ୍ୟ ହୋଇଅଛି ଲଣ୍ଡଭଣ୍ଡ । 
ଦକ୍ଷିଣଟା କମାମାନେ ବସିଛନ୍ତି ମାଡ଼ି 
ଉତ୍ତରଟା ଗଲାଣି ତ ବଙ୍ଗାଳୀଙ୍କ ବାଡ଼ି ! 
ପଶ୍ଚିମ ଦିଗର କଥା ବୋଇଲେ ନ ସରେ 
ପଡ଼ିଲାଣି ମରହଟ୍ଟା ପଶ୍ଚିମା ଭାଗରେ । ? ( ଉତକଳ ଭୁମଣଂ ) 
ମରଠା ରାଜତ୍ସରେ ଓଡ଼ିଶାର ଅର୍ଥନୈତିକ ଅବସ୍ତା ବିପର୍ଯ୍ୟସ୍ତ ହୋଇ ପଡ଼ିଥୁଲା । ବ୍ରିଟିଶ୍‌ 
ଶାସନରେ ସେହି ଅବସ୍ଥାରେ ପରିବର୍ଭନ ହେଲା ନାହିଁ। ପ୍ରଥମେ ପ୍ରଥମେ ବ୍ରିଟିଶ୍‌ ସରକାର 
ଶୋଷକ ଭୂମିକାରେ ଅବରୀର୍ଣ୍ଣ ହେଲେ । ରାଜା, ଜମିଦାର ଓ ଦୁର୍ଗାଧ୍ପତିମାନଙ୍କଠାରୁ ବଶ୍ୟତା 
ସ୍ଵୀକାର-ଜ୍ଞାପନ ଏକରାରନାମା ଲେଖାଇ ନିଆଗଲା ଏବଂ ସେମାନେ ସରକାରଙ୍କୁ କେତେ 
ଟଙ୍କା ବାର୍ଷିକ ରାଜସ୍ଵ ଦେବେ, ତାହା ସ୍ପଷ୍ଟ ଭାବରେ ତହିଁରେ ଉଲ୍ଲେଖ କରାଗଲା । ଓଡ଼ିଶାରେ 
ବାରମ୍ବାର ଭୂରାଜସ୍ଵ ବନ୍ଦୋବସ୍ତ କରାଯାଇ ପ୍ରଜାମାନଙ୍କ ଉପରେ କରଭାର ବଢ଼ାଇ ଦିଆଗଲା । 
ଦରିଦ୍ର ଓଡ଼ିଶାକୁ କାମଧେନୁ ବୋଲି ବିଚାରି ତତ୍‌କାଳୀନ କମ୍ପାନୀ ସରକାର ୧୮୦୪ ମସିହାରୁ 
୧୮୨୩ ମସିହା ମଧ୍ୟରେ ଦଶ ଦଶଟା ବନ୍ଦୋବସ୍ତ କରି ପକାଇଥିଲେ । ପ୍ରଥମ ବନ୍ଦୋବସ୍ତରେ 

୩ ପଶ୍ତିତ ନୀଳମଣି ବିଦ୍ୟାରନ୍‌ 


ସ୍ଥିରୀକୃତ ଜମା ଚାରିଲକ୍ଷ ତେୟାଳିଶ ହଜାର ଟଙ୍କା, ପ୍ରତି ବନ୍ଦୋବସ୍ତରେ ବଢ଼ି ବଢ଼ି ୧୮୧୮ 
ମସିହା ବେଳକ୍ର ଷୋହଳ ଲକ୍ଷ ଅଠଚାଳିଶ ହଜାର ଟଙ୍କାରେ ପହଞ୍ଚିଥୂଲା । ଓଡ଼ିଶାରେ ସ୍ଥାୟୀ 
ବନ୍ଦୋବସ୍ତ କରି ରାଜସ୍ଵ - ଜମା ଧାର୍ଯ୍ୟ କରିବା ସେତେବେଳେ ସରକାରଙ୍କ ଉଦ୍ଦେଶ୍ୟ ନ ଥୁଲା । 
ଏ ସମ୍ପର୍କରେ ୧୮୧୧ ମସିହାରେ ବିଲାତର କୋର୍ଟ ଅଫ୍‌ ଡିରେକୂର୍‌ସ ବଙ୍ଗ ସରକାରଙ୍କୁ 
ଲେଖ୍‌୍ଥ୍ଲେ- ˆ ଓଡ଼ିଶାରେ ସ୍ାୟୀ ବନ୍ଦୋବସ୍ତର କୌଣସି ପ୍ରତିଶ୍ରୁତି ଦିଆଯାଇ ପାରିବ ନାହିଁ 
ବଙ୍ଗ ପ୍ରଦେଶ ବହୁ କାଳରୁ ଆମ ଅଧୀନରେ ଥୁବାରୁ ଆମେ ସେ ଅଞ୍ଚଳର ସମସ୍ତ ବିବରଣୀ 
ଜାଣିଥ୍‌ଲୁଁ । କିନ୍ତୁ ଓଡ଼ିଶା ସମ୍ବନ୍ଧେ ଆମେ କିଛି ଢାଣ ନାହିଁ । × × × ଯେ କାରଣରୁ ବଙ୍ଗଳାରେ 
ସ୍ଥାୟୀ ବନ୍ଦୋବସ୍ତ କରାହେଲା, ସେ କାରଣମାନ ଓଡ଼ିଶାରେ ନାହିଁ। ଏଣୁ ଚିରସ୍ରାୟୀ ବନ୍ଦୋବସ୍ତର 
କୌଣସି ଆଶା ସେଠା ଲୋକଙ୍କୁ ଦିଅ ନାହି । ଭୁରାଜସ୍ଵ ହି ଆମର ସେଠା ସରକାରଙ୍କ ମୂଳପିଣ୍ଡ । 
ତେଣୁ ତାକୁ ଚିରକାଳ ପାଇଁ ସୀମାବଦ୍ଧ କରିବା ଆମ ସ୍ଵାର୍ଥ ଦୃଷ୍ଟିରୁ ସମୀଚୀନ ନୁହେଁ ।” 
( ହରେକୃଷ୍ଣ ମହତାବଙ୍କ ‘ଓଡ଼ିଶା ଇତିହାସ ” ପ୍ରଥମ ସଂସ୍କରଣ ) ଏପରି କି, ପୁରୀ ଜଗନ୍ନାଥ 
ମନ୍ଦିରର ବିପୁଳ ଆୟ ଉପରେ ବ୍ରିଟିଶ୍‌ ସରକାରଙ୍କର ଲୋଲୁପ ଦୃଷ୍ଟି ପଡ଼ିଥୂଲା । ତେଣୁ ଖୋଦ 
ରାଜା ଦ୍ଵିତୀୟ ମୁକୁନ୍ଦଦେବଙ୍କଠାରୁ ଜଗନ୍ନାଥ ମନ୍ଦିରର ପରିଚାଳନା ଭାର କାଢ଼ିନେଇ ସରକାର 
ନିଜ ହାତରେ ରଖ୍‌ଥ୍‌ଲେ । ଓଡ଼ିଶାର ଲୁଣ ବ୍ୟବସାୟ, ବସ୍ତ୍ରଶିଳ୍ପ ପ୍ରଭୃତି ବେପାର ବଣିଜରୁ ମଧ୍ଯ 
ସଲକାର ଲୋଭ ତୁଟାଇ ପାରି ନ ଥୁଲେ । ୧୮୬୫-୬୬ ମସିହାରେ ଘଟିଥ୍‌ବା ଭୟଙ୍କର 
ନଅଙ୍କ ଦୁର୍ଭିକ୍ଷ ଓଡ଼ିଶାର ଏହି ଅର୍ଥନୈତିକ ସ୍ପିତିକୁ ଦୂର୍ବଳତର କରି ପକାଇଥ୍‌ଲା । 

ଓଡ଼ିଶାର ଏହି ଅର୍ଥନୈତିକ ଦୂରବସ୍ତଥା। ମଧ୍ୟରେ ସମାଜ-ଜୀବନ ନିପୀଡ଼ିତ ହୋଇଥଲା । 
ଉପଯୁକ୍ତ ଶିକ୍ଷାଦୀକ୍ଷାର ଅଭାବ ସାଙ୍ଗକୁ ଜନସାଧାରଣ ନାନା କୁସଂସ୍କାର ଓ ଅନ୍ଧବିଶ୍ଵାସର 
କବଳିତ ହୋଇ ପଡ଼ିଥୂଲେ । ଗ୍ରାମ ତଥା ସହର ଚାରିଆଡ଼େ ଲୋକେ ଭୟ ଓ ଆଶଙ୍କାରେ 
କାଳ କାଟୁଥ୍୍‌ଲେ । ବର୍ଗୀ ଅତ୍ୟାଚାରର ଭୟାବହତା ସେମାନଙ୍କ ମାନସପଟରୁ ଲିଭି ଯାଇ 
ନ ଥୂଲା । ଇଂରେଜ ପୁଣି ବର୍ଗୀ ରୁପ ଧରିବ କି ?- ଏହି ଆଶଙ୍କାରେ ସେମାନେ ବ୍ରିଟିଶ 
ଶାସନ ଉପରେ ହଠାତ୍‌ ଆସ୍ତା ସ୍ଥାପନ କରିପାରୁ ନ ଥ୍‌୍ଲେ, ଇଂରେଜ ସାହେବ ତ ଦୂରର 
କଥା ! ସାମାନ୍ୟ ଗୀ ଚୌକିଦାରକୁ ଦେଖ୍ଲେ, ସେମାନେ ଥରହର ହେଉଥ୍ଲେ ! ପ୍ରଦେଶର 
ସବତ୍ର ଢାଲ୍‌ ଜକୁଆଚୋରି ଲାଞ୍ଚ ମିଛ ଅନ୍ଯ; 7 ଚାର ପ୍ରି ରହିଥ୍ଲା । ଅସାଧୂ ଉପାୟରେ 
ଲୋକେ ଅର୍ଥ ଉପାର୍ଜନ କରିବାକୁ ଗହିଁତ ଚୋ୍ଷବଚାରୁ ନ ଥଲେ | ମୁସଲମାନ ଶାସନ ଅମଳରୁ 
ସମାଜର ଧନୀ ଓ ପ୍ରତିପତ୍ତିଶାଳୀ ଲୋକଙ୍କ ମଧ୍ଯରେ ଯେଉଁ ବିଳାସ ବ୍ୟସନ ଓ ବ୍ୟଭିଚାର 
ପ୍ରବେଶ କରିଥ୍‌ଲା, ତାହା ସେତିକିବେଳେ ବହୁଗୁଣିତ ହୋଇଥଲା | ସାଧାରଣ ଲୋକଙ୍କଠାରୁ 

ପଣ୍ଡିତ ନୀଳମଣି ବିଦ୍ୟାରନୁ ୪ 


ଧନାଢ଼୍ୟ ରାଜା -ଜମିଦାରଙ୍କ ପର୍ଯ୍ୟନ୍ତ ଅଧ୍କାଂଶ କୌଣସି -ନା- କୌଣସି ମାଦକ ଦ୍ରବ୍ୟର ଭକ୍ତ 
ଥୁଲେ । ମୋଟାମୋଟି ଭାବରେ, ଓଡ଼ିଶାର ସମାଜ-ଜଢୀବନ ସେତେବେଳେ ବିପର୍ଯ୍ୟସ୍ତ ହୋଇ 
ପଡ଼ିଥୂଲା । 

ଏହି ଘୁଣଧରା ସମାଜ-ଜୀବନକୁ ଉନ୍ନତ, ନିରାମୟ କରିବା ପାଇଁ ଯେଉଁ ଶିକ୍ଷାଦୀକ୍ଷା 
ଆବଶ୍ୟକ, ଓଡ଼ିଶାରେ ତାହାର ଅଭାବ ଥୁଲା । ପାରମ୍ପରିକ ଚାଟଶାଳୀପାଠ, ସଂସ୍କୃତ ବା 
ପାରସୀ- ଆରବୀ ପଢ଼ା ତକ୍ରାଳୀନ ପରିସ୍ଥିତି ଦୃଷ୍ଟିରୁ ଯଥେଷ୍ଟ ନ ଥୁଲା । ସେତେବେଳେ 
ଏତିହାସିକ ହଣ୍ଟର ସାହେବ ଏ ସମ୍ପର୍କରେ ଲେଖ୍‌ଥୁଲେ- ˆ ‘ଅଢ଼େଇ ନିୟୁତ ଲୋକସଂଖ୍ୟା - 
ସମ୍ବଳିତ ସମଗ୍ର ପ୍ରଦେଶଟା ଅଜ୍ଞାନତା ଓ ଅନ୍ଧବିଶ୍ଵାସରେ ପୂର୍ଣ୍ଣ ଥଲା । କାଁ ଭାଁ କେଉଁଠି ଜଣେ 
ଅଧେ ପଶ୍ଡିତ, ଧନୀ ଜମିଦାରଙ୍କ ବଙ୍ଗଳା କୋଣରେ ଅଳ୍ପ କେତୋଟି ପିଲାଙ୍କୁ ଧରି ସଂସ୍କୃତ 
ପଢ଼ାଉଥ୍‌ଲେ । ବଡ଼ ବଡ଼ ଗାଁ ଗୁଡ଼ିକରେ ଗୋଟିଏ ଗୋଟିଏ ଚାଟଶାଳୀ ଥୁଲା । ସେଠାରେ ଅଧ 
ଡଜନ୍‌ ପର୍ଯ୍ୟନ୍ତ ପିଲା ଅବଧାନଙ୍କ ସହିତ ଭୁଇଁରେ ଆଣ୍ଠମାଡ଼ି ବସି ଧୂଳି ଉପରେ ବର୍ଣ୍ଣମାଳା 
ଲେଖୁଥୁଲେ ଏବଂ ଶୁଆଙ୍କ ଭଳି ଗୀତ ଗାଇବା ଢଙ୍ଗରେ ପଣକିଆ ଆବୃତ୍ତ କରୁଥ୍‌ଲେ। 
ତାଳପତ୍ରରେ ଯିଏ ଗୋଟିଏ ଦୂଇଟି ବାକ୍ୟ ଲେଖ୍‌ ପାରୁଥୁଲା, ସେ ଶିକ୍ଷିତ ଲୋକ ବୋଲି ବିବେଚିତ 
ହେଉଥ୍‌୍ଲା ।”? (Bengal District Gazetteers— Balasore, 1907 ଉଦ୍ଧତିରୁ 
ଗୃହୀତ) ଭାରତର ଅନ୍ୟାନ୍ୟ ସ୍ଥାନରେ ସେତେବେଳକୁ ଆଧୁନିକ ପାଶ୍ଚାତ୍ୟ ଶିକ୍ଷାର ପ୍ରବର୍ଭନ 
ହୋଇଥଲା । ଓଡ଼ିଶା ପାଇଁ ମଧ୍ଯ ତାହାର ଆବଶ୍ୟକତା ଥୁଲା । ପ୍ରଥମେ ଖ୍ରୀଷ୍ଟିଆନ୍‌ ପାଦ୍ରୀମାନଙ୍କ 
ଦ୍ଵାରା, ପରେ ପରେ ସରକାରଙ୍କ ଦ୍ଵାରା ତାହା ପ୍ରବର୍ଭିତ ହେଲା । କଟକ, ପୁରୀ, ବାଲେଶ୍ବର 
ଆଦି ସ୍ଥାନରେ ଇଂଲିଶ୍‌ ସ୍କୁଲମାନ ପ୍ରତିଷ୍ଠିତ ହେଲା । ନଅଙ୍କ ଦୁର୍ଭିକ୍ଷ ପୂର୍ବରୁ ଏହି ସବୁ ଇଂଲିଶ୍‌ 
ସଲ, ଅନ୍ପ ସଂଖ୍ୟକ ଲୋକଙ୍କ ମଧ୍ୟରେ ହେଲେ ବି, ଆଧୁନିକ ପାଶ୍ଚାତ୍ୟ ଶିକ୍ଷାର ପ୍ରସାର 
କରାଇଥ୍‌ଲା । ଏପରି କି, ୧୮୬୩ ମସିହାରେ କଟକସ୍ର ଇଂଲିଶ୍‌ ସ୍କୁଲରେ ଇଣ୍ଟରମିଡିଏଟ 
କଲେଜ ଶ୍ରେଣୀ ଖୋଲାଯାଇ ଆଧୂନକ ଉଚ୍ଚ ଶିକ୍ଷା ପ୍ରସାରର ସୂତ୍ରପାତ କରାଯାଇଥ୍‌ଲା ! 

ଓଡ଼ିଶାରେ ଆଧୁନିକ ପାଶ୍ଚାତ୍ୟ ଶିକ୍ଷା ପ୍ରବତ୍ତନ ସହିତ ମୁଦ୍ରଣ ଶିଳ୍ପର ବିକାଶ ଓ ପତ୍ରପତ୍ରିକା 
ପ୍ରକାଶର ଇତିହାସ ସଂପୃକ୍ତ । ଏହି କ୍ଷେତ୍ରରେ ମଧ୍ଯ ଖ୍ରୀଷ୍ଟିୟାନ ପାଦ୍ରୀମାନେ ପଥୀକୃତ ଉଦ୍ୟମ 
କରିଥ୍‌ଲେ। ୧୮୩୮ ମସିହାରେ ସେମାନଙ୍କ ଦ୍ଵାରା କଟକଠାରେ ˆ ଓଡ଼ିଶା ମିଶନ୍‌ ପ୍ରେସ୍‌ 
ସ୍ଥାପିତ ହୋଇଥୂଲା ଏବଂ ସେଠାରୁ ମୁଖ୍ୟତଃ ଖ୍ରୀଷ୍ଟଧର୍ମର ପ୍ରଚାର ଉଦ୍ଦେଶ୍ୟରେ ବିଭିନ୍ନ ପୁସ୍ତିକା 
ଓ ପତ୍ରପତ୍ରିକା ପ୍ରକାଶ ପାଇଥ୍‌ୁଲା । କିନ୍ତୁ ପାଦ୍ରୀମାନଙ୍କର ଏହି ଛାପାଖାନାରେ ପ୍ରାଚୀନ ଓଡ଼ିଆ 
ସାହିତ୍ୟ ତଥା ଓଡ଼ିଶା ସମ୍ପର୍କିତ ଅନ୍ୟାନ୍ୟ ବହିପତ୍ର ମୁଦି ତ ହେବାର ସମ୍ଭାବନା ନ ଦେଖି 


ized by srujanika@gmail.com 


୫ ପଣ୍ତିତ ନୀଳମଣି ବିଦ୍ୟାରନୁ 


ଗୌରୀଶଙ୍କର ରାୟ, ବିଚିତ୍ରାନନ୍ଦ ଦାସ ପ୍ରମୁଖ କେତେକ ଉତ୍ସାହୀ ବ୍ୟକ୍ତି କଟକଠାରେ ଆଉ 
ଏକ ମୁଦ୍ରାଯନ୍ତ୍ର ବସାଇବାର ଉଦ୍ୟମ କରିଥୁଲେ । ତତ୍‌କାଳୀନ ଓଡ଼ିଶା କମିଶନର୍‌ ରେଭେନ୍ସା 
ସାହେବଙ୍କ ଉତ୍ସାହ ଏବଂ କେତେକ ଗଡ଼ଜାତ ରାଜା -ମହାରାଜାଙ୍କ ସହାୟତାରେ ୧୮୬୫ 
ମସିହାରେ ସାତହଜାର ପାଞ୍ଚଶହ ଟଙ୍କା ମୂଳଧନରେ କଟକ ପ୍ରିଣ୍ଟିଂ କମ୍ପାନୀ ସ୍ଥାପିତ ହେଲା ! 
ସେଠାରୁ ଗୌରୀଶଙ୍କର ରାୟଙ୍କ ସମ୍ପାଦନାରେ ବିଖ୍ୟାତ ' ଉତ୍କଳ ଦୀପିକା” ପତ୍ରିକା ପ୍ରକାଶ 
ପାଇଲା | ତା'ପରେ ୧୮୬୮ ମସିହାରେ ବାଲେଶ୍ବରଠାରେ ଫକୀରମୋହନଙ୍କ ଉଦ୍ୟମରେ 
‘ପି:ଏମ୍‌: ସେନାପତି ଏଣ୍ଡ କୋ - ଉକୁଳ ପ୍ରେସ୍‌ ' ଏବଂ ୧୮୮୫ ମସିହାରେ କଟକଠାରେ 
ରାଜା ବାସୁଦେବ ସୁଢ଼ଳ ଦେବଙ୍କ ପୃଷ୍ଠପୋଷକତାରେ “ସୂଢ଼ଳ ପ୍ରେସ୍‌ ' ପ୍ରଭୁତି ବିଭିନ୍ନ ଛାପାଖାନା 
ସ୍ଥାପିତ ହୋଇଥଲା । ଏଠାରେ ଏହା ଉଲ୍ଲେଖଯୋଗ୍ୟ ଯେ- ଏହି “ସୁଢ଼ଳ ପ୍ରେସ୍‌ ' ୧୮୮୬ 
ମସିହାରେ କଟକରୁ ଉଠିଯାଇ ବାମଣ୍ଡା ଦେବଗଡ଼ଠାରେ ଥବା ' ଜଗନ୍ନାଥ ବଳ୍ଲଭ ପ୍ରେସ୍‌ ' ସହିତ 
ମିଶି ଯାଇଥଲା ଏବଂ ସେହିଠାରୁ ୧୮୮୯ ମସିହାରେ ‘ସମ୍ବଲପୁର ହିତୈଷିଣୀ” ପତ୍ରିକା ପ୍ରକାଶ 
ଲାଭ କରିଥ୍ଲା । ସେତେବେଳେ ସମଗ୍ର ପଶ୍ଚିମ ଓଡ଼ିଶାରେ ଏକମାତ୍ର ମୁଦ୍ରାଯନ୍ତ୍ର ଥୁଲା-ଜଗନ୍ନାଥ 
ବଲ୍ଲଭ ପ୍ରେସ୍‌ ଏବଂ ଏକମାତ୍ର ସାମୟିକ ପତ୍ରିକା ଥୁଲା ‘ସମ୍ବଲପୁର ହିତୈଷିଣୀ । 

ବିଭିନ୍ନ ପତ୍ରପତ୍ରିକା ସହିତ କେତେକ ପାଠ୍ୟପୁସ୍ତକ ଓ ସାଧାରଣ ସାହିତ୍ୟ ଗ୍ରନ୍ଧ ଏହି ସମୟରୁ 
କ୍ରମଶଃ ପ୍ରକାଶ ପାଇବାରେ ଲାଗିଲା । ଓଡ଼ିଶାର ବିଭନ୍ନ ସ୍ଥାନରେ ବଶେଷତଃ ସହରମାନଙ୍କରେ 
ସାଂସ୍କୃତିକ ପ୍ରତିଷ୍ଠାନ ଜନ୍ମଲାଭ କଲା । ଏହି ପ୍ରତିଷ୍ଠାନଗୁଡ଼ିକ ଭାଷା, ସାହିତ୍ୟ ,ଧର୍ମ , ବିଜ୍ଞାନାଦିର 
ଅଲୋଚନା -ଚ୍ଟା କରିବା ସହିତ ସମାଜ ସଂସ୍କାର, ଜନସେବା ପ୍ରଭୃତି କାର୍ଯ୍ୟରେ ତପ୍‌ର 
ହୋଇଥଲା । ଆଧୁନିକ ପାଶ୍ଚାତ୍ୟ ଶିକ୍ଷାଲାଭ କରିଥ୍‌ବା ଉନ୍ନତିକାମୀ ବିଶିଷ୍ଟ ବ୍ୟକ୍ତିମାନେ 
ସ୍ଵ ଦେଶର ପାରମ୍ପରିକ ଧର୍ମ ଓ ସାମାଜିକ ଚଳଣି ମଧ୍ଯରେ ନାନା ଦୋଷ ଦୁର୍ବଳତା ଲକ୍ଷ୍ୟ 
କରିଥୁଲେ ଏବଂ ସେହି ଧରମୀୟ ଓ ସାମାଜିକ ନିଗଡ଼ରୁ ମକ୍ତି ପାଇବାକ୍ର ବାଟ ଖୋଜିଥୂଲେ। 
ତନ୍ଲଧ୍ୟରୁ କେତେକ ଖ୍ରୀଷ୍ଟଧର୍ମ ଏବଂ ଆଉ କେତେକ ବ୍ରାହଲଧର୍ମ ଗ୍ରହଣ କରିଥୁଲେ । କିନ୍ଧୁ ସେମାନେ 
ଧର୍ମପାଳନ କିମ୍ବା ସମାଜ ସଂସ୍କାର କ୍ଷେତ୍ରରେ ଚରମପନ୍ଧ୍ନୀ ବା ଉଗ୍ରବାଦୀ ନ ଥୁଲେ । ଏକ 
ଏତିହ୍ୟପୂର୍ଣ୍ଣ ଦେଶୀୟ ସମାଜକୁ ସମୂଳେ ପରିବର୍ଭନ କରି ତାହା ଉପରେ ଏକ ବିଦେଶୀ ସଂସ୍କୃତି 
ଲଦି ଦେବାକୁ ସେମାନେ ଚାହୁଁ ନ ଥ୍‌ଲେ। ଦେଶୀୟ ସମାଜରୁ ଦୋଷ ଦୁର୍ବଳତା ଦୂର କରି 
ନବାଗତ ପାଶ୍ଚାତ୍ୟ ସଂସ୍କୃତିରୁ ଆବଶ୍ୟକ ଗ୍ଲଣତକ ଗ୍ରହଣ ପୂର୍ବକ ସେମାନେ ଏକ ନୃତନ ସମାଜ 
ଗଢ଼ିବାର ଲକ୍ଷ୍ୟ ରଖ୍ଥୁଲେ । ରାଷ୍ଟ୍ରୀୟ ଚେତନା ମଧ୍ଯ ଧୀରେ ଧୀରେ ସେମାନଙ୍କ ଭିତରେ ଜାଗରୁକ 


ହେଉଥିଲା । ଇତିହାସ - ସନତେତନଗା ଓ ରାତାଯୟତାରାଦ ପୁରା ଗାର ରୁଥ୍ଲା,। ପଶ୍ଚିମ ଓଡ଼ିଶାରେ 


ପଣ୍ତିତ ନୀଳମଣି ବିଦ୍ୟାରନ୍‌ ୬ 


ହିନ୍ଦୀ ଭାଷା ଏବଂ ଉତ୍ତର ପୂର୍ବାଞ୍ଚଳରେ ବଙ୍ଗଳା ଭାଷା କବଳରୁ ଓଡ଼ିଆ ଭାଷାର ସୁରକ୍ଷା 
କରାଯାଇଥ୍‌ଲା । ପ୍ରକୃତରେ, ଏହା ହିଁ ଥୁଲା ଓଡ଼ିଶା ପକ୍ଷରେ ଏକ ନବ ଜାଗରଣ କାଳ । 


ଶିକ୍ଷାର୍ଥୀ ଓ ଶିକ୍ଷକ 


ଏତିକିବେଳେ ଯେ ଉଁ ସ୍ଵନ୍ପ ସଂଖ୍ୟକ ଶିଷ୍ଟ ବିଶିଷ୍ଟ ବ୍ୟକ୍ତି ଜାତୀୟ ଉନ୍ନତି ପାଇଁ କାର୍ଯ୍ୟ 
କରିଥୁଲେ, ସେମାନଙ୍କ ମଧ୍ଯରେ ନୀଳମଣି ବିଦ୍ୟାରନ୍‌ ଅନ୍ୟତମ । କଟକ ଜିଲ୍ଲା ବାଙ୍କି ତହସିଲର 
ବୈଦେଶ୍ବର ଗ୍ରାମ ସଂଲଗ୍ନ ବ୍ରଜବିହାରୀପୁର ଶାସନରେ ନୀଳମଣି ୧୮୬୭ ମସିହା ଡ଼ିସେମ୍ବର 
ମାସ ୧୪ ତାରିଖରେ ଜନ୍ମଗ୍ରହଣ କରିଥୁଲେ । ତାଙ୍କର ପିତା ଓ ମାତା ଥୁଲେ ଯଥାକ୍ରମେ 
ସୌରିଚରଣ ମିଶ୍ର ଓ ରୋହିଣୀ ଦେବୀ । ସୌରିଚରଣ ଶାସନୀ ବ୍ରାହ୍ମଣ ଭାବରେ ଶାସ୍ତ୍ରପୂୁରାଣ 
ଚର୍ଚ୍ଚା ଓ କର୍ମ କର୍ମାଣୀ କରି ନିଜର ବହୁ କୁଟୁମ୍ଭୀ ପରିବାର ଚଳାଇଥ୍‌ଲେ । ଆର୍ଥକ ଅସ୍ଵ କୁଳତା 
ମଧ୍ଯରେ ଆପଣା ସ୍ତ୍ରୀ ଓ ନଅଜଢଣ ପୁଅଝିଅଙ୍କର ଭରଣ ପୋଷଣ ତାଙ୍କ ପକ୍ଷେ କଷ୍ଟକର ହୋଇ 
ପଡ଼ିଥ୍ଲା । ପିଲାମାନଙ୍କୁ ଉପଯୁକ୍ତ ଶିକ୍ଷାଦୀକ୍ଷା ଦେବା ମଧ୍ୟ ସହଜ ନ ଥୁଲା । ନଅଙ୍କ ଦୁର୍ଭିକ୍ଷ 
ଦାଉରୁ ସେହି ସମୟରେ ଓଡ଼ିଶା ଧୀରେ ଧୀରେ ଅଣ୍ଟା ସଳଖ ଠିଆ ହେବାକୁ ଉଦ୍ୟମ କରୁଥାଏ | 
ଦୋହଲି ଯାଇଥ୍‌ବା ପ୍ରଦେଶର ଆଥିକ ସ୍ରିତି କ୍ରମଶଃ ସ୍ତିରତା ଲାଭ କରୁଥାଏ । ସେହି ଅବସ୍ଥାରେ 
ସୌରିଚରଣ ସମସ୍ତ ପିଲାଙ୍କୁ ପାଠଶାଠ ପଢ଼ାଇ ମଣିଷ କରିବାକୁ ଚେଷ୍ଟା କରିଥୁଲେ); କିନ୍ତ 
ସେମାନଙ୍କ ମଧ୍ଯରୁ କେବଳ ନୀଳମ୍ଣଙ୍କର ଧୀ-ଶକ୍ତ ଏବଂ ପାଠପଢ଼ାରେ ଆଗ୍ରହ ଲକ୍ଷ୍ୟ କରି 
ତାଙ୍କୁ ଅଧ୍କ ପଢ଼ାଇବା ପାଇଁ ଯନ୍ବାନ ହୋଇଥ୍‌ଲେ | ପୁଅ ଦେହର ରଙ୍ଗ କଳା ଥ୍ବାରୁ ସେ 
ତାଙ୍କୁ ଦେଇଥ୍‌ଲେ “ ଉନ୍ମନଳ ନୀଳମଣି” ନାମ । ପୁଅ ମଧ୍ଯ ଦେହ ଭିତରେ ଥବା ' କଳାରେ ବାପାଙ୍କୁ 
ତୁଷ୍ଟ କାରି ନୀଳମଣି” ନାମର ସାଥିକତା ପ୍ରତିପାଦନ କରିଥୁଲେ । 

ପ୍ରଥମେ ଗାଁ ଚାଟଶାଳୀରେ ନୀଳମଣି ପାଠ ପଢ଼ିଥ୍‌ଲେ । ଅଳ୍ପଦିନ ଭିତରେ ଚାହାଳି ପଢ଼ା 
ସାରି ସେ ବୈଦେଶ୍ବର ପ୍ରାଇମେରି ସ୍କୁଲରେ ଯାଇ ନାମ ଲେଖାଇଥ୍‌ଲେ । ସେଠାରେ ସେ 
ଆପଣା ବିଦ୍ୟାବ୍ରଦଧିର ପରିଚୟ ଦେଇ ଶିକ୍ଷକ ଓ ସହପାଠୀଙ୍କର ଆଦର ଲାଭ କରିଥ୍‌ଲେ । 
୧୮୮୦ ମସିହାରେ ବୈଦେଶ୍ବର ସ୍କୁଲରୁ ଭଲ ଭାବରେ ପାଶ୍‌ କରି ସେ ମାସିକ ତିନିଟଙ୍କା 
ଲେଖାଏଁ ଉଚ୍ଚ ପ୍ରାଇମେରୀ ବୃତ୍ତ ପାଇଲେ । ତା'ପରେ ସେ ପଢ଼ିଲେ ଚଟିକା ମିଡିଲ୍‌ ଭର୍ଣ୍ଣାକ୍ୟୁଲାର 
ସ୍କୁଲରେ । ସେ ସୁନ୍ଦର ଗୋଲ ହସ୍ତାକ୍ଷର ଲେଖ୍‌ ପାରୁଥୂଲେ । ତାହା ଢାଣି ସ୍ଥାନୀୟ ସବ୍‌ ରେଜିଷ୍ଟାର 
ଅଫିସ୍‌ର ମୋହରିରମାନେ ତାଙ୍କୁ ବେଳେବେଳେ ଦଲିଲ୍‌ ଦସ୍ତାବିଜ୍‌ ଲେଖା କାର୍ଯ୍ୟରେ 


=~ ~~ 


ଲଗାଉଥ୍‌ଲେ । ସେହି କାର୍ଯ୍ୟରୁ ନୀଳମଣି କିଛି ରୋଜଗାର କରୁଥ୍‌ଲେ । ସେହିଁ ରୋଜଗାର 

୭ ପଣ୍ତିତ ନୀଳମଣି ବିଦ୍ୟାରନ୍‌ 


ତଥା ବୃରି ଟଙ୍କା ସେ ମଉଜ ମଜଲିସ୍‌ରେ ଖଟ ନ କରି ତହିଁରେ ଦରକାରୀ ବହିପତ୍ର କିଣୁଥ୍‌ଲେ । 
କିଛି ଟଙ୍କା ଘର ଖର୍ଚ୍ଚ ପାଇଁ ମଧ୍ୟ ଦେଉଥୂଲେ । 


ନୂଆ ନୂଆ କଥା ଶିଖ୍ବା ପାଇଁ ତାଙ୍କଠାରେ ବିଶେଷ ଆଗ୍ରହ ଓ କୌତୂହଳ ପ୍ରକାଶ 
ପାଉଥୂଲା । ତେଣୁ ପାଠ୍ୟ-ପୂସ୍ତକ ସାଙ୍ଗକୁ ଓଡ଼ିଆ ଓ ବଙ୍ଗଳା ଭାଷାର ବିଭିନ୍ନ ବହପତ୍ର ସେ 
ପଢୂଥୂଲେ । ତାଙ୍କର ଏ ଜ୍ଞାନ ପିପାସାରେ ଶିକ୍ଷକମାନେ ଖୁସିହୋଇ ତାଙ୍କୁ ବିଭିନ୍ନ ଗ୍ରନ୍ଥ ଓ 
ପତ୍ରପତ୍ରିକା ପଢ଼ିବା ପାଇଁ ଯୋଗାଇ ଦେଉଥ୍‌ଲେ । ପଢୁଥ୍‌ବା ଗ୍ରଛ୍ଥ ବା ପତ୍ରପଡ୍ରିକାରୁ ନୂଆ 
ତଥ୍ୟ ବା ତ୍ସ କିଛି ପାଇଲା ମାତ୍ରେ ନୀଳମଣି ତାହା ସବୁ ଖାତାରେ ଟିପି ରଖୁଥୁଲେ । ତାଙ୍କର 
ଏହି ଅଭ୍ୟାସ ଶେଷ ଜୀବନ ପର୍ଯ୍ୟନ୍ତ ବଜାୟ ରହିଥୂଲା । ପରବର୍ରୀ କାଳରେ ପତ୍ରପତ୍ରିକା 
ସମ୍ପାଦନା କାର୍ଯ୍ୟରେ ଏହା ତାଙ୍କ ପକ୍ଷରେ ବିଶେଷ ସହାୟକ ହୋଇଥ୍‌ୁଲା । 

୧୮୮ ୨ ମସିହାରେ ଚଟିକା ମିଡିଲ୍‌ ଭର୍ଣ୍ଠାକ୍ୟୁଲାର ସ୍ତ୍ଲରୁ ପାଶ୍‌ କରି ନୀଳମଣି କଟକ ଆସିଲେ 
ନର୍ମାଲ୍‌ ସ୍କୁଲରେ ପଢ଼ିବା ଉଦ୍ଦେଶ୍ୟରେ । ପରିବାରର ଆର୍ଥକ ଦୃଃସ୍ତିତି ଦୃଷ୍ଟିରୁ ମାଇନର୍‌ ପାଶ୍‌ 
ପରେ ସେ ଉଚ୍ଚଶିକ୍ଷା ପାଇଁ ନ ଯାଇ କଟକ ନର୍ମାଲ ସ୍ତୁଲ ( ୧୮ ୬୯ )ଠାରେ ଶିକ୍ଷକ ତାଲିମ 
ଗ୍ରହଣ ପୂର୍ବକ ଚାକିରିଟିଏ କରିବାକୁ ମନସ୍ତ କରିଥୂଲେ । ଏ ଦିଗରେ ସଂସ୍କୃତିପ୍ରେମୀ ପଣ୍ଡିତ ଗୋବିନ୍ଦ 
ରଥ ( ୧୮୪୮-୧୯୧୮) ତାଙ୍କୁ ଉତ୍ସାହିତ କରିଥ୍‌ଲେ; ଏପରିକି କଟକର ନିଜ ବସାଘରେ 
ରହିବାପାଇଁ ତାଙ୍କୁ ସ୍ଥାନ ଦେଇଥୂଲେ । ରଥଙ୍କ ପାଶ୍ଡିତ୍ୟ, ସାହିତାପ୍ରୀତି ତଥା ପରୋପକାର ଗୁଣରେ 
ନୀଳମଣି ଅନୁପ୍ରାଣିତ ହୋଇଥ୍‌ଲେ। ୧୮୮୩ ମସିହାରେ ଅନୁଷ୍ଠିତ ଏକ ‘ମହାମେଳା” ବା 
ଆନ୍ତର୍ଜାତିକ ପ୍ରଦର୍ଶନୀ ଦେଖୁବା ପାଇଁ ପଣ୍ଡିତ ରଥଙ୍କ ସହ ସେ କଲିକତା ଯିବା ପାଇଁ ବାହାରିଲେ । 
ନର୍ମାଲ ସ୍କୁଲର ପଢ଼ା କ୍ଷତିଗ୍ରସ୍ତ ହେଉ ପଛକେ, ବିଭିନ୍ନ ବିଷୟରେ ଜ୍ଞାନ ଅର୍ଜନ ପାଇଁ ଦେଶ 
ବିଦେଶର କଥା ଜାଣିବା ପାଇଁ ତାଙ୍କ ମନରେ ବ୍ୟାକୁଳତା ପ୍ରକାଶ ପାଇଲା | କଟକରୁ ଚାନ୍ଦବାଲି 
ବାଟଦେଇ ପାଣି -ଜାହାଜରେ ଚଢ଼ି ପଣ୍ଡିତ ରଥଙ୍କ ସହ ସେ କଲିକତା ଯାଇଥ୍‌ଲେ। 

କଲିକତା ' ମହାମେଳା'ରୁ ବାହୁଡ଼ି ନୀଳମଣି ଅଥ୍ାଭାବରୁ ନମାଲ ସ୍କୁଲରେ ଆଉ ପଢ଼ି 
ପାରିଲେ ନାହିଁ । ଅଭାବ ଅସୁବିଧାରେ ପଡ଼ି କଟକରେ ଚାକିରି ଖଣ୍ଡିଏ ଖୋଜି ବୁଲୁଥୁଲା ବେଳେ 
କବି ରାଧାନାଥଙ୍କ ସହ ତାଙ୍କର ସାକ୍ଷାତ ହେଲା । ରାଧାନାଥ ରାୟ ସେତେବେଳେ ଶିକ୍ଷା ବିଭାଗର 
ଉଚ୍ଚ ପଦସ୍ତ କର୍ମଚାରୀ । ନୀଳମଣିଙ୍କର ଭଦ୍ର ବିନୟ ଭାବ ଦେଖ୍‌ ଏବଂ ଶିକ୍ଷା ଦୀକ୍ଷା ତଥା 
ଦୁରବସ୍ତା ବିଷୟ ଜାଣି ସେ ପ୍ରୀତ ହେଲେ । କାଗଜରେ ଦୁଇ ପଦ କିଛି ଲେଖ୍‌ ଦେଖାଇବାକୁ 
ତାଙ୍କୁ ଆଦେଶ କଲେ । ନୀଳମଣି ଲେଖୁଲେ- “ “କମଳ ଲୋଚନ ଶ୍ରୀହରି କରେଣ ଶଙ୍ଖ ଚକ୍ର 

ପଶ୍ଡିତ ନୀଳମଣି ବିଦ୍ୟାରନ୍‌ ୮ 


ଧରି... । ସୁନ୍ଦର ହସ୍ତାକ୍ଷରରେ ଲେଖା ପଦ୍ୟାଂଶଟି ଦେଖ୍‌ ରାଧାନାଥ ନୀଳମଣିଙ୍କୁ ନିଜ ଘରକୁ 
ଘେନି ଯାଇ ଅର୍ଥ ସାହାଯ୍ୟ କରିବା ସଙ୍ଗେ ସଙ୍ଗେ ଗୋଟିଏ କାର୍ଯ୍ୟର ଦାୟିତ୍ସ ଦେଲେ। 
କାର୍ଯ୍ୟଟି ହେଉଛି¬ ରାଧାନାଥଙ୍କ କେତେକ ପାଣ୍ଡୁଲିପିର ସ୍ପଷ୍ଟାକ୍ଷର ନକଲ କରିବା । ନୀଳମଣି 
ଗୋଲ ଗୋଲ ସୁନ୍ଦର ହସ୍ତାକ୍ଷରରେ ସ୍ପଷ୍ଟା କ୍ଷର ନକଲ କରିଦେଇ ରାଧାନାଥଙ୍କୁ ପରିତୁଷ୍ଟ 
କରିଥ୍‌ଲେ । ସେତିକିବେଳେ ବଡ଼ାତ୍ବା ରାଜ୍ୟର ଗୋପୀନାଥପୁର ସ୍କୁଲରେ ଗୋଟିଏ ଶିକ୍ଷକ ପଦ 
ଖାଲି ହେଲା । ରାଧାନାଥ ସେହି ପଦରେ ନୀଳମଣିଙ୍କୁ ନିଯୁଦ୍ତ କରିବା ପାଇଁ ବ୍ୟବସ୍ଥା 
କରିଦେଲେ । 


ଅଛ୍ପଦିନ ଭିତରେ ଗୋପୀନାଥପୁର ସ୍କୁଲର ଶି କ୍ଷକ ଭାବରେ ନୀଳମଣି ବେଶ୍‌ ସୁନାମ ଅର୍ଜ୍ଚନ 
କଲେ । ତାଙ୍କର ପିଲାମାନଙ୍କୁ ପାଠପଢ଼ାଇବା ରୀତି ନିଆରା ଥଲା । ସାଧାରଣତଃ 
ଚାଟଶାଳୀମାନଙ୍କରେ ପିଲାମାନଙ୍କୁ ମାଡ଼ ମାରି-ଡର ଭୟ ଦେଖାଇ ଯେପରି ଶିକ୍ଷା 
ଦିଆଯାଉଥୁ୍ଲା, ନୀଳମଣି ସେପରି ନ କରି ପିଲାମାନଙ୍କୁ ଆଦର ସ୍ପେହ ଦେଖାଇ ହସଖୂସିରେ 
ପାଠ ପଢ଼ାଉଥ୍ଲେ। ଫଳରେ ସଲର ଛାତ୍ରସଂଖ୍ୟା ବୃଦ୍ଧି ପାଇଥ୍‌ଲା । ପ୍ରାୟ ପ୍ରତିବର୍ଷ ସ୍କୁଲର 
ଛାତ୍ରମାନେ ଭଲ ପରୀକ୍ଷାଫଳ ଦର୍ଶାଇ ବୃତ୍ତି ପାଇବାରେ ଲାଗିଲେ। କେବଳ ପ୍ରାଇମେରୀ 
ସ୍କୁଲର ଜଣେ ଦକ୍ଷଶି କ୍ଷକ ଭାବରେ ଯେ ନୀଳମଣି ପ୍ରଶଂସିତ ହେଲେ, ତାହା ନୁହେଁ । 
ଗୋପୀନାଥପୁରରେ ଏକ ନୈଶ ବିଦ୍ୟାଳୟ ବସାଇ ଗ୍ରାମର ନିରକ୍ଷର ଲୋକଙ୍କୁ ପାଠ ପଢ଼ାଇ 
ସାକ୍ଷର କରାଇଥୁଲେ ! ଉନବିଂଶ ଶତାବ୍ଦୀର ସେହି ନବମ ଦଶକରେ ଅନ୍ୟତ୍ର ନୈଶ ବିଦ୍ୟାଳୟ 
କାର୍ଯ୍ୟ କରୂଥ୍ବାର ଜଣାଯାଇ ନାହିଁ । ଗୋପୀନାଥପୁର ବ୍ରାହ୍ମଣ ଶାସନରେ ନୀଳମଣି ମଧ୍ଯ ଏକ 
ଚତୁଷ୍ପାଠୀ ସ୍ଥାପନ କରି ନିରକ୍ଷର ବ୍ରାହ୍ମଣ ପିଲାମାନଙ୍କର ଶିକ୍ଷା ଦୀକ୍ଷାର ବ୍ୟବସ୍ତ କରିଥୁଲେ । 


ଶିକ୍ଷକତା କରିବା ସଙ୍ଗେ ସଙ୍ଗେ ନୀଳମଣି ଗୋପୀନାଥପୁର ଗ୍ରାମରେ ବିଭିନ୍ନ ଲୋକହିତକର 
କାର୍ଯ୍ୟ କରିଥଲେ । ବୁଲା ଗାଇଗୋରୁଙ୍କ ପାଇଁ କାଞ୍ଜିଆ ହାଉସ୍‌ ସ୍ଥାପନ, ଦେବାଳୟ ନିର୍ମାଣ, 
ଝୁଲଣ -ଚନ୍ଦନ-ଦୋଳ ଯାତ୍ରାଦି ପ୍ରବର୍ରନ, ଦରିଦ୍ର ଲୋକଙ୍କ ପାଇଁ ଆର୍ଥକ ଉନ୍ନତିର ବ୍ୟବସ୍ତା 
ପ୍ରଭୃତି ଏପର୍ଯ୍ୟନ୍ତ ତାଙ୍କ କୃତିତ୍ରର ପରିଚାୟକ ହୋଇ ରହିଛି । ଏବର ବଡ଼ାମ୍ା କଲେଜଟି ଯାହାଙ୍କ 
ନାମରେ ନାମିତ ହୋଇଛି, ସେହି ମୋହନ ସୂବୃଦ୍ଧି ବାଲ୍ୟ କାଳରେ ଅତି ଦରିଦ୍ର ଥଲେ । ତାଙ୍କର 
ଚାଷବାସ ପାଇଁ ଜମି ନ ଥୁଲା, କିମ୍ବା ବେପାର ବଣିଜ କରିବାକ୍ର ପାଣ୍ମି ନ ଥୁଲା ¦ ନୀଳମଣି, 
ତାଙ୍କର ବୃଦ୍ଧିଶୁଦ୍ଧ ଲକ୍ଷ୍ୟକରି ନିଜ ବେତନରୁ କିଛି ଟଙ୍କା ଦେଇ ତାଙ୍କୁ ବ୍ୟବସାୟ କରିବାକ୍ର ପରାମଶି 
ଦେଲେ। ମୋହନ ଛୋଟକାଟର ଏକ ତେଜରାତି ଦୋକାନରୁ ବ୍ୟବସାୟ ଆରମ୍ଭ କରି ଅଳ୍ପ 
କେତେ ବର୍ଷ ମଧ୍ଯରେ ଜଣେ ଧନାଢ୍୍ୟ ବ୍ୟକ୍ତି ଭାବରେ ନିଜକ୍ର ପ୍ରତିଷ୍ଠିତ କରିପାରିଥ୍‌ଲେ । ମୋହନ 

୯ ପଶ୍ଡିତ ନୀଳମଣି ବିଦ୍ୟାରନ୍‌ 


ସୁବୃଦ୍ଧିଙ୍କ ଭଳି ଅନ୍ୟ ବହୁ ଗରିବ ଗୁରୁବାଙ୍କୁ ନୀଳମଣି କର୍ମଜୀବନ ଆରମ୍ଭରୁ ଅର୍ଥ ସାହଯ୍ୟ 
କରିଥ୍‌ବାର ପ୍ରମାଣ ରହିଛି । ସେଥୁପାଇଁ ତାଙ୍କୁ ବଙ୍ଗଳାର ବିଖ୍ୟାତ ଭଶ୍ବରଚନ୍ଦ୍ର ବିଦ୍ୟାସାଗରଙ୍କ 
ସହିତ ତୁଳନା କରାଯାଇଥାଏ । 


ବଡ଼ାତ୍ଭା ଗୋପୀନାଥପୁରରେ ଶିକ୍ଷକତା କରୁଥ୍ଲାବେଳେ ନୀଳମଣି ଅବସର ସମୟକୁ 
ରୀତିମତ ଲେଖାପଢ଼ାରେ କଟାଉଥୂ୍‌ଲେ । ସେତେବେଳେ କ୍ଷୁଦ୍ର କ୍ଷୁଦ୍ର କବିତା ଓ ପ୍ରବନ୍ଧ ଲେଖ୍‌ 
ପତ୍ରପତ୍ରିକାକୁ ପ୍ରକାଶ ପାଇଁ ସେ ପଠାଉଥୂଲେ । କଟକର ସୁଢ଼ଳ ପ୍ରେସ୍‌ରୁ ପ୍ରକାଶିତ ‘ସଂସ୍କାରକ 
ପତ୍ରିକାରେ ତାଙ୍କର ବେଶି ଲେଖା ବାହାରୁଥ୍ଲା । ଜଣେ ଲେଖକ ଭାବରେ ତାଙ୍କର ଖ୍ୟାତି 
କ୍ରମଶଃ ପ୍ରସାରିତ ହେଉଥଲା । 
‘ମିଶ୍ର ରୁ ' ବିଦ୍ୟାରନ୍‌' 

ବଡ଼ାତ୍ବାରେ ନୀଳମଣିଙ୍କ କର୍ମମୟ ଜୀବନର ଜୟଯାତ୍ରା ଆରମ୍ଭ ହୋଇଥଲା ବେଳେ ବଡ଼ାମ୍ବା 
ରାଜାଙ୍କର ପରଲୋକ ହେଲା । ତାଙ୍କର ଉତ୍ତରାଧ୍କାରୀ ନାବାଳକ ଥ୍ବାରୁ ବଡ଼ାମ୍ବା ରାଜ୍ୟ କୋର୍ଟ 
ଅଫ୍‌ ୱାର୍ଡ଼ସ୍‌ ଅଧୀନରେ ରହିଲା । ବିଧବା ରାଣୀ ନାବାଳକ ପୁତ୍ରକୁ ଘେନି ପୁରୀ ଯିବା ବାଟରେ 
ମହାନଦୀ ମଧ୍ଯବର୍ଭୀ ପ୍ରସିଦ୍ଧ ସିଂହନାଥ ମହାଦେବଙ୍କ ବିଜେ ସ୍ଥଳୀ ପର୍ବତର ସୁନ୍ଦର ପ୍ରାକୃତିକ 
ପରିବେଶରେ କିଛି କାଳ ମାନସିକ ଶାନ୍ତି ସକାଶେ ଅବସ୍ଥାନ କରିଥ୍‌ଲେ । ସିଂହନାଥ ପର୍ବତ 
ଗୋପୀନାଥପୁରର ନିକଟବର୍ରୀ । ନୀଳମଣି ସେତିକିବେଳେ ରାଣୀଙ୍କ ଉଦ୍ଦେଶ୍ୟରେ ଏକ ବିରୂଦ 
ବା ସ୍ତୁତିବାଚକ କବିତା ଲେଖୁ ସ୍କୁଲର ପିଲାମାନଙ୍କୁ ଶିଖାଇଲେ ଏବଂ ରାଣୀଙ୍କ ସମ୍ମୁଖରେ 
ପିଲାମାନଙ୍କୁ ଘେନିଯାଇ ତାହାର ଚମକ୍କାର ଆବର କରାଇଲେ । ସିଂହନାଥ ପୀଠରେ ସେତେବେଳେ 
କେତେକ ଶିଷ୍ଟ ବିଶିଷ୍ଟ ପଣ୍ଡିତଙ୍କ ସହ ବହୁ ଲୋକ ସମବେତ ହୋଇଥ୍‌ଲେ। ନୀଳମଣିଙ୍କ ରଚିତ 
କବିତା ତଥା ପିଲାମାନଙ୍କର କୋମଳ କଣ୍ପରେ ତାହାର ସୁମଧୁର ଆବୃରି ରାଣୀଙ୍କ ମୁଗ୍ଧ କରିଥୂଲା । 
ରାଣୀ ପରମ ସନ୍ତୋଷରେ ନୀଳମଣିଙ୍କ ପଚାଶ ଟଙ୍କା ଓ ପାଟଯୋଡ଼ ଉପାୟନ ପ୍ରଦାନ କରିଥୂଲେ 
ଏବଂ ସର୍ବସମକ୍ଷରେ ତାଙ୍କୁ ‘ବିଦ୍ୟାରନ୍‌' ଉପାଧ୍‌ରେ ଭୂଷିତ କରିଥ୍‌ଲେ। 

ନୀଳମଣିଙ୍କ ନାମ ସଙ୍ଗରେ ଏହି 'ବିଦ୍ୟାରନ' ଉପାଧ୍‌ଟି ସାଙ୍ଗିଆ ହୋଇ ରହିଲା; ତାଙ୍କର 
ପୈତୃକ ସାଙ୍ଗିଆ ' ମିଶ୍ର ' ପ୍ରଚ୍ଥନ ହୋଇଗଲା । ପରବର୍ରୀ କାଳରେ ନୀଳମଣି ବାମଣ୍ଡାରେ 
କର୍ମରତ ଥ୍ଲାବେଳେ ରାଜା ସାର୍‌ ବାସୁଦେବ ସୁଢ଼ଳ ଦେବ ( ୧୮୫୦-୧୯୦୩) ତାଙ୍କୁ 
ଗୋଟିଏ ଉପାଧ୍‌ ଦେବାକୁ ଆଗ୍ରହ ପ୍ରକାଶ କରିଥଲେ | ସେତେବେଳେ ଆଉ କୌଣସି ନୂଆ 
ଉପାଧ୍‌ ନ ଦେଇ ବଡ଼ାତ୍ମା-ରାଣୀ -ପ୍ରଦତ୍ତ ବିଦ୍ୟାରନ୍‌' ଉପାଧ୍‌କୁ ସ୍ଵୀକାରୋକ୍ତି ଦେବା ପାଇଁ 

ପଣ୍ଡିତ ନୀଳମଣି ବିଦ୍ୟାରନନ ୧୦ 


ନୀଳମଣି ସୂଢ଼ଳଦେବଙ୍କୁ ଅନ୍ନରୋଧ ଜଣାଇ ଥୁଲେ । ରାଜା ସୂଢ଼ଳ ଦେବ ସେହି ଅନୁରୋଧ 
ରକ୍ଷାପୂର୍ବକ ନୀଳମଣିଙ୍କ ' ବିଦ୍ୟାରନ୍‌' ଉପାଧ୍କୁ ସ୍ଵୀକୃତି ଦେଇ ଏକ ସନନ୍ଦ ପ୍ରଦାନ କରିଥୁଲେ । 

ବଡ଼ାତ୍ମା ଗୋପୀନାଥପୁରରେ ନୀଳମଣିଙ୍କ ଯଶଖ୍ୟାତି ତାଙ୍କ ନିଜ ପାଇଁ କିଛି ଶତୁ ସୃଷ୍ଟି 
କରିଥୂଲା । ସେହି ଶତୁମାନେ ବିଶେଷତଃ ଗୋପୀନାଥପୁର ସ୍କୁଲର ଜଣେ ଶିକ୍ଷକ ତାଙ୍କ ବିପକ୍ଷରେ 
ଷଡ଼ଯନ୍ତ୍ର କରି ସେଠାରୁ ତାଙ୍କୁ ତଡ଼ିବାର ମତଲବରେ ରହିଲେ । ଏଥୁରେ ବ୍ୟସ୍ତ ହୋଇ ନୀଳମଣି 
ନିଜେ ସେଠାରୁ ମୁକ୍ତି ପାଇବାର ବାଟ ଖୋଜିଲେ । ଦୈବାତ୍‌ ବାମଣ୍ଡା ଦେବଗଡ଼ସ୍ତ ମିଡ଼ିଲ 
ଭର୍ଣ୍ଣାକ୍ୟୁଲାର ସ୍କୁଲର ଶି କ୍ଷକ ପଦଟିଏ ତାଙ୍କୁ ମିଳିଗଲା । ବଡ଼ାତ୍ା ଗୋପୀନାଥପୂରରେ ପ୍ରାୟ ପାଞ୍ଚ 


ବର୍ଷ ସୂଚାରୁ ରୁପେ କାର୍ଯ୍ୟ କରି ସେ ୧୮୮୮ ମସିହା ବେଳକୁ ବାମଣ୍ଡା କର୍ମକ୍ଷେତ୍ରକୁ ଚାଲିଗଲେ । 


ସାତ୍ମାଦିକ-ସମ୍ପାଦକ 


ସେତେବେଳେ ପ୍ରାକୃତିକ ଓଡ଼ିଶା ମଧ୍ଯରେ ବାମଣ୍ଡା ଏକ ଉନ୍ନତ ରାଜ୍ୟ ଥୁଲା । ରାଜା ସୁଢ଼ଳ 
ଦେବଙ୍କ ନେତୃତ୍ଵରେ ଉଭୟ ବୈଷୟିକ ଓ ସାଂସ୍କୃତିକ କ୍ଷେତ୍ରରେ ଏହାର ସମୃଦ୍ଧ ହୋଇ ଚାଲିଥୂଲା ! 
ମଧ୍ଯପ୍ରଦେଶ ବା ସେଣ୍ଟ୍ରାଲ୍‌ ପ୍ରଭିନ୍ନେସ୍‌ ମଧ୍ୟରେ ଛତିଶଗଡ଼ ଡିଭିଜନ୍‌ ବା କମିଶନରି ଅନ୍ତର୍ଗତ 
ବାମଣ୍ଡା ରାଜ୍ୟ । ଏହାର ରାଜଧାନୀ ଦେବଗଡ଼କୁ ବୋଲାଯାଇଥ୍‌ ଲା“ ଉତୁଳର ଉଜ୍ତୟିନୀ 
ଏବଂ “ବୃଧହଂସ କେଳିସର' । ଏଠାରେ ସଂସ୍କୃତ ବିଦ୍ୟାଳୟ, ଇଂରାଜୀ ସ୍କୁଲ ଆଦି ପ୍ରତିଷ୍ଠିତ 
ହୋଇଥଲା, କିଛି ମନ୍ଦିର ନିର୍ମାଣ ପୂର୍ବକ ତହିଁରେ ଦେବ ବିଗ୍ରହମାନ ସ୍ଥାପନ କରାଯାଇଥିଲା, 
ଗମନାଗମନର ସୁବିଧା ସକାଶେ ରାସ୍ତାଘାଟ ନିର୍ମିତ ହୋଇଥଲା, ଡାକ ବିଭାଗ ଓ ଟେଲିଫୋନ୍‌ର 
ପ୍ରବର୍ଭନ କରାଯାଇଥ୍‌ଲା, ଲୋକମାନଙ୍କୁ ଜଳ ଯୋଗାଣର ବ୍ୟବସ୍ଥା କରାଯାଇଥୁଲା, ଦାତବ୍ୟ 
ଚିକିତ୍ସାଳୟ ସ୍ଥାପିତ ହୋଇଥଲା, ପ୍ରମୋଦ ଉଦ୍ୟାନ ସ୍ଥାପନ ପୂର୍ବକ ତହିଁରେ ସ୍ଥାପତ୍ୟ -କଳାର 
ମୂ୍ିମାନ ନିର୍ମାଣ କରାଯାଇଥ୍‌ଲା, ମୁଦ୍ରାଯନ୍ତ୍ର ସ୍ଥାପନ କରାଯାଇ ତହିଁରେ ପୁସ୍ତକ ଓ ପତ୍ର 
ପତ୍ରିକାର ମୁଦ୍ରଣ “କାର୍ଯ୍ୟ କରାଯାଉଥୁଲା, ସର୍ବୋପରି ପଶ୍ଡିତ ସଭା ଓ ସାହିତ୍ୟ ସମ୍ଭେଳନ 
ପ୍ରତିଷ୍ଠା କରାଯାଇ ଶାସ୍ତ୍ର ଚଟା, ସାହିତ୍ୟ ଆଲୋଚନା ହେଉଥଲା ତଥା କବି, ପଶ୍ଡିତମାନଙ୍କ 
ପ୍ରତି ଉତ୍ସାହ, ସାହାଯ୍ୟ -ସହଯୋଗ ପ୍ରଦାନ କରାଯାଉଥ୍‌ଲା । ଏହି ପଶ୍ଡିତ ସଭା ଓ ସାହିତ୍ୟ 
ସମ୍ମେଳନରେ ପହଵ୍ଚିତ ଭୁବନେଶ୍ବର ବଡ଼ପଶ୍ଡା, ପୁରୁଷୋତ୍ତମ ତର୍କାଳଙ୍କର, ବିଶ୍ଵନାଥ ଶତପଥୀ, 
ଲିଙ୍ଗରାଜ ପାଣି ଗ୍ରାହୀ, ଜଳନ୍ଧର ଦେବ, ବଡ଼କୁମାର ବଳଭଦ୍ର ଦେବ, ସଚ୍ଚିଦାନନ୍ଦ ତ୍ରିଭୁବନ ଦେବ 
ପ୍ରମୁଖ ସୁଧୀ ସଜନ ଅଂଶଗ୍ରହଣ କରୁଥ୍‌ଲେ । ସ୍ଵୟଂ ରାଜା ସୁଢ଼ଳ ଦେବ ମଧ୍ଯ ଜଣେ କବି ଓ 
ସାହିତ୍ୟିକ ଥ୍‌ଲେ ଏବଂ ସାହିତ୍ୟ -ସଂସ୍ୃତି ଚ୍ଟାରେ ନିୟମିତ ଯୋଗ ଦେଉଥ୍‌ଲେ । ଏହି 
ସଂପର୍କରେ ୧୮୯ ୨ ମସିହାରେ ଫକୀରମୋହନ ଯଥାର୍ଥତଃ ଲେଖ୍ଥ୍‌ଲେ- 

“* ହେ ସୁଢ଼ଳ ମହାରାଜ, କରୈ ନମସ୍କାର 
ହିତୈଷିଣୀ ତୁମ୍ଭ ଯଶ କରୁଛି ପ୍ରଚାର । 
ମୁଗଲବନ୍ଦୀ ଛତିଶଗଡ଼ ବହୁତ ଅନ୍ତର 
ଦୁହିଁଙ୍କୁ ମିଳାଇ ଦେଇଅଛ ପରସ୍ପର । 
ବାମଡ଼ା ରାଜ୍ୟରେ କରୁଅଛ ରାଜପଣ 
ମାତ୍ର ଜ୍ଞାନରାଜ୍ୟେ ଅଟ ନୃପତି ଆପଣ । 
ହେ ରାଜନ, ମାତୃଭାଷା ଉନ୍ନତି କାରଣେ 
ଉତ୍ସାହିତ କରୁଅଛି ଗ୍ର ନ୍ଧକର୍ଭାଗଣେ । 
କେତେ ଥୁଲେ କେତେ ଛନ୍ତି ଗଡ଼ଜାତେ ରଜା 
ଉଡ଼ାଇଛି କିଏ ତୁମ୍ଭ ପରି କୀର୍ରିଧ୍ଵଜା ? 
ବୂଲୈ ସବୂଠାରେ ଛାମୁ -ଗୁଣ ଗାଇ ଗାଇ 
ମହାରାଜ ବାହାଦୂର ନ... 
ଓଡ଼ିଶା ବିକ୍ରମାଦିତ୍ୟ ସୁବର୍ଣ୍ଣ ଅକ୍ଷରେ 
ଇତିହାସେ ଲେଖା ରହିଥ୍ବ ଜଗତରେ । 
x x x x 


ଶ୍ରୀମାନ ସଚ୍ଚିଦାନନ୍ଦ ଆନନ୍ଦ ପ୍ରତିମା 

ଚହଟି ଆସୁଛି ତୁମ୍ଭ ଗୌରବ ମହିମା । 
ବୋଲିଛନ୍ତି ବିଷ୍ଣୁ ଶର୍ମା ଶାସ୍ତେ ଅଛି ଶୁଣି 
ପଦ୍ଧରାଗ ଆକରରୁ ବାହାରଇ ମଣି । 
ପଶ୍ଚିମ ଆକାଶେ ଉଇଁ ଆସୁଅଛି ଚାନ୍ଦ 
ଦୀର୍ଘଜୀବୀ ହୁଅ ବାପା କରୈ ଆଶୀର୍ବାଦ । 
ପାଇଲି ଯୋଡ଼ିଏ କବି ବାମଡ଼ା ବଂଶରୁ 
ଅବଶ୍ୟ ମଳୟେ ଜାତ ଚନ୍ଦନର ତରୁ । 
କ୍ଷୁଦ୍ର ସତ୍ୟ ଦୂଇଖଣଶ୍ତି କବିତା ପୁସ୍ତିକା 
ନୋହୁ ବଡ଼ ଶିଳପତା, ହୀରକ କଣିକା ! 
ଏହି ତ କବିତା ଗ୍ରନ୍ଧ ପ୍ରଥମ ନମୁନା 

କାଞ୍ଚନ ଖଣିରୁ ଜାତ କ୍ରମଶଃରେ ସୁନା । 
ଉତ୍କଳର ଉଜ୍ଚନୟିନୀ ଜଣା ସର୍ବ ଲୋକେ 
ବ୍ୟାପ୍ତ ହେବ ନବ ନବ ବିବିଧ ପୂସ୍ତକେ ।”  — ( ଉଳ ଭୁରମଣଂ ) 

ଏହି ଉତ୍କଳର ଉତ୍ଭୟିନୀ”ରେ ନୀଳମଣି ବିଦ୍ୟାରନ୍‌ ନିଜର ଆଗ୍ରହ ଓ ଅଭୀସପ୍ତ୍ା ଅନୁଯାୟୀ 
ଏକ ଅନୁକୂଳ ପରିବେଶ ପାଇଗଲେ । ବଡ଼ାତ୍ବାରୁ ସେ ସଂସ୍କୃତି-ସାଧନାର ଯେଉଁ ଜୟଯାତ୍ରା 
ଆରମ୍ଭ କରିଥ୍‌ଲେ, ତାହା ଏହିଠାରେ ପୁଷ୍ପାସ୍ତୃତ ତଥା ତୁରାନ୍ଧିତ ହେଲା | ଦେବଗଡ଼ରେ ନୀଳମଣି 
ଅଛ୍କାଳ ଶିକ୍ଷକତା କରିଥ୍‌ଲେ; କିନ୍ତୁ ତାହାରି ମଧ୍ୟରେ ଆପଣା କରଁବ୍ୟ କର୍ମରେ ସେ ନିଷ୍ଠା ଓ 
ଦକ୍ଷତା ଦର୍ଶାଇ ରାଜା ସୂଢ଼ଳ ଦେବଙ୍କର ସୁଦୃଷ୍ଟି ଆକର୍ଷଣ କରି ପାରିଥ୍‌ଲେ । ପୂର୍ବରୁ ' ସଂସ୍ଟାରକଂ 
ଓ ଅନ୍ୟାନ୍ୟ ପତ୍ରିକାରେ ପ୍ରକାଶିତ ନୀଳମଣିଙ୍କ ଲେଖା ପଢ଼ି ସୁଢ଼ଳ ଦେବ ତାଙ୍କର ସାହିତ୍ୟିକ 
କୃତିତ୍ଵ ବିଷୟରେ ଅବହିତ ଥୁଲେ । ସେ ତାଙ୍କୁ ଅନ୍ୟ ଏକ ଗୁରୁତ୍ୃପୂର୍ଣ୍ଣ କାର୍ଯ୍ୟର ଦାୟିତ୍ଵ ଦେବାକୁ 
ମନସର କଲେ । କଟକରେ ଥବା ତାଙ୍କର ସୂୁଢ଼ଳ ପ୍ରେସ୍‌ ଇତି ମଧ୍ଯରେ ଦେବଗଡ଼କୁ ଉଠି ଆସିଥୁଲା 
ଏବଂ ଦେବଗଡ଼ସ୍ଥ ପ୍ରେସ୍‌ ସହିତ ମିଶି ˆ ଜଗନ୍ନାଥ ବଲ୍ଲଭ ପ୍ରେସ୍‌ ' ନାମରେ ପରିଚିତ ଥୁଲା । 
ସେହି ପ୍ରେସ୍‌ରୂ ବିଭିନ୍ନ ପୁସ୍ତକ ଓ ଫର୍ମ ଇତ୍ୟାଦି ସହ “ସମ୍ବଲପୂର ହିତୈଷିଣୀ” 
(The Sambulpur Patriot) ସାପ୍ରାହିକ ପତ୍ରିକା ୧୮୮୯ ମସିହା ଜୁନ୍‌ ମାସରୁ ମୁଦ୍ରିତ 
ହୋଇ ପ୍ରକାଶ ପାଉଥ୍‌ଲା | ପ୍ରଥମେ ଏହାର ସଂପାଦକ ଥୂଲେ ଦେବଗଡ଼ ରାଜକୁମାର ସ୍ତୁଲ 
ଶିକ୍ଷକ ଗଣେଶ୍ଵର ପଟ୍ଟନାୟକ । ପତ୍ରିକା ସଂପାଦନା କାର୍ଯ୍ୟରେ ନୀଳମଣିଙ୍କୁ ଯୋଗ୍ୟତର ବ୍ୟକ୍ତି 
ବୋଲି ମନେ କରି ରାଜା ସୁଢ଼ଳ ଦେବ ତାଙ୍କୁ ତହିଁରେ ନିଯୁକ୍ତି ଦେଲେ । ଏହିଠାରୁ ନୀଳମଣିଙ୍କ 
ସଂପାଦକ- ଜୀବନ ଆରମ୍ଭ ହେଲା । ସଂପାଦକତୁ ସହିତ ସେ ମଧ୍ଯ ପତ୍ରିକାଟିର ପରିଚାଳନା 
ଦାୟିତ୍ଵ ତୁଲାଉଥ୍‌ଲେ। 

“ସମ୍ବଲପୁର ହିତୈଷିଣୀ” କେବଳ ଏକ ସପ୍ତାହିକ ସମ୍ବାଦପତ୍ର ନ ଥୁଲା । ଏହା ମଧ୍ଯ ଥୁଲା 
ଏକ ସାହିତ୍ୟ - ସଂସ୍କତିର ପତ୍ରିକା । ହିତୈଷିଣୀ ସହ ସମ୍ବଲପୁର ନାମ ସଂଯୁକ୍ତ ଥ୍ବାରୁ ଏଥ୍‌ରେ 
କେବଳ ସମ୍ବଲପୁର ଅଞ୍ଚଳ ବା ପଶ୍ଚିମ ଓଡ଼ିଶାର ବିଭିନ୍ନ ସମ୍ବାଦ ପ୍ରକାଶ ପାଉଥିଲା, କିମ୍ବା 
ସେହି ଅଞ୍ଚଳର କବି-ଲେଖକଙ୍କ ରଚନାମାନ ପ୍ରକାଶ ପାଉଥୁଲା, କେହି କେହି ଏପରି ମନେ 
କରିପାରନ୍ତି । ମାତ୍ର ‘ଉଜୁଳ ଦୀପିକା” ଭଳି ଏହା ଥୁଲା ସମଗ୍ର ଓଡ଼ିଶାର ସମ୍ବାଦପତ୍ର ଓ ସାହିତ୍ୟ - 
ପତ୍ରିକା । ଏଥୁରେ ବାମଣ୍ଡା ରାଜ୍ୟର ସମ୍ବାଦ ତଥା ସମ୍ବଲପୁର ଅଞ୍ଚଳର ସମ୍ବାଦ ସହିତ 
ପ୍ରଦେଶର ବିଭିନ୍ନ ଅଞ୍ଚଳର ସମ୍ବାଦ, ଏପରି କି ‘ବିବିଧ ସମ୍ବାଦଂ ଶିରୋନାମାରେ ଭାରତ ଓ 
ବିଶ୍ଵର କିଛି ସମ୍ବାଦ ନିୟମିତ ପ୍ରକାଶ ପାଉଥ୍‌ଲା । ସମ୍ବାଦ ସହିତ କୃଷି, ବାଣିଜ୍ୟ, ଶିକ୍ଷା, ସମାଜ 
ବ୍ୟବସ୍ଥା, ସାହିତ୍ୟ ଇତ୍ୟାଦି ବିଷୟରେ ଲେଖାମାନ ପ୍ରକାଶିତ ହେଉଥଲା । ଧର୍ମ ଓ ଆଧ୍ଯାମ୍ିକ 
ପ୍ରସଙ୍ଗ ମଧ୍ୟ ବାଦ୍‌ ଯାଉ ନ ଥୁଲା ! ଅଧୁକାଂଶ ଲେଖାରେ ଲେଖକଙ୍କ ନାମ ଦିଆଯାଉ ନ ଥୁଲା; 
କେତେକ ଲେଖାରେ ଲେଖକଙ୍କର ଛଦ୍ଧନାମ ଦରଜ କରାଯାଉଥୁଲା । ତେବେ ହିତୈଷିଣୀ 

ପୃଷ୍ଠାରେ ପ୍ରଥମାବସ୍ତାରେ ବିଶ୍ଵନାଥ କର, ରାଜା ସୁଢ଼ଳ ଦେବ, ରାଧାନାଥ ରାୟ, ଦାମୋଦର 
ମିଶ୍ର, ଲାଲା ରାମନାରାୟଣ ରାୟ ( କଟକସ୍ତ ରେଭେନ୍ସା ହିନ୍ଦୁ ବାଳିକା ସ୍କୁଲର ହେଡ଼ୁମାଷ୍ଟର), 
ବିଜୟଚନ୍ଦ୍ର ମଜୁମଦାର, ଫକୀରମୋହନ ସେନାପତି, କପିଳେଶୃର ନନ୍ଦ ଶର୍ମା ପ୍ରମୁଖ କବି 
ଲେଖକମାନେ ଆମ୍‌ ପ୍ରକାଶ କରିଥୁଲେ । ସ୍ଵୟଂ ନୀଳମଣି ବିଦ୍ୟାରନ୍‌ ମଧ୍ଯ ବିଭିନ୍ନ ବିଷୟରେ 
ଲେଖାମାନ ପ୍ରକାଶ କରୁଥ୍‌ଲେ । 

ପତ୍ରିକାଟିର ପ୍ରତି ସଂଖ୍ୟାର ଶିରୋବାଣୀ ରୂପେ ନିମ୍ନ ସଂସ୍କୃତ ଶ୍ଲୋକ ଦୁଇଟି ମୁଦ୍ରିତ 
ହେଉଥଲା, ଯେଉଁଥ୍ରୁ ଏହାର ଉଦେଶ୍ୟ ଓ ଆଭିମୁଖ୍ୟ ସୂଚିତ ହୁଏ: 

ସମାଜକାର୍ଯ୍ୟାଣି ଚ ରାଜନୀତିର୍ବିଜ୍ଞାନସାହିତ୍ୟବିଚାରଯୁକ୍ତିଃ । 

ଯତ୍ରୈବ ସନ୍ଦେଶ ବଚଃ ପ୍ରମେୟଂ ଚିରଂ ବରୀବର୍ରୁ ସୁପତ୍ରିକେୟଂ ॥ ୧ 

ଗୁଣାନୁପାଦାୟ ମୁଦଂ ବହନ୍ତଶ୍ଚି ତ୍ରୈ ବିଚାରୈର୍ଜଗତ ସ୍ତୁରନ୍ତଃ | 

ବଚୋ ବିଳାସୈର୍ଦ୍ଦୟଂ ହରନ୍ତଃ, ସୌଜନ୍ୟ ପୁଣ୍ୟେନ ଜୟନ୍ତ ସନ୍ତଃ | ୨ 

(ଭାବାର୍ଥଥ ଏହି ସୂପତ୍ରିକାରେ ସମାଜକାର୍ଯ୍ୟ, ରାଜନୀତି, ବିଜ୍ଞାନ, ସାହିତ୍ୟ, 
ବିଚାରଯୁଲ୍ତି ଏବଂ ପ୍ରମାଣ ସିଦ୍ଧ ସମ୍ବାଦ ଆଦି ପ୍ରକାଶିତ ହେଉଛି | ଏହି ସବୁ ଗୁଣ ଘେନି 
ପତ୍ରିକାଟି ବହୁକାଳ ବିରାଜିତ ହୋଇ ରହୁ ! ଯେଉଁମାନେ ସଜନତା ଓ ପୁଣ୍ୟର ଅଧ୍କାରୀ, 
ଯେଉଁମାନେ ଗୁଣ ଗ୍ର ହଣ କରି ଆନନ୍ଦ ଲାଭ କରନ୍ତି, ଯେଉଁମାନଙ୍କର ବିଭିନ୍ନ ବିଚାରଧାରା 
ଏ କଗତ୍‌ରେ ସୁରିତ ହେଉଛି ଏବଂ ଯେଉଁମାନେ ବାଣୀବିଳାସରେ ହୃଦୟକୁ ମୁଗ୍ଧ କରନ୍ତି, 
ସେମାନଙ୍କର ଜୟ ହେଉଥାଉ ! ) 

‘ସମ୍ବଲପୁର ହିତୈଷିଣୀ”ର ସେତେବେଳେ ( ୧୮୮୯ ମସିହା )ବାର୍ଷିକ ଅଗ୍ରୀମ ଦେୟ 
ଥୁଲା ଦୁଇ ଟଙ୍କା; ପରେ ଦେୟ ଆଦାୟ ଦେଲେ ଅଢ଼େଇ ଟଙ୍କା ଦେବାକୁ ପଡ଼ୁଥୁଲା | ଲମ୍ବା 
ଚଉଡ଼ାରେ ଦୀର୍ଘକାୟ ଚାରିପୃଷ୍ଠାର ( ସମୟ ସମୟରେ ଛଅ ପୃଷ୍ଠା ବା ଆଠ ପୃଷ୍ଠାର) ଏହି 
ପତ୍ରିକାଟି ବର୍ଷକୁ ଅଠଚାଳିଶ ସଂଖ୍ୟାରେ ପ୍ରକାଶ ପାଉଥ୍‌ଲା ! ସେଥ୍ପାଇଁ ବାର୍ଷିକ ଗ୍ରାହକ- 
ଦେୟ ଦୂଇଟଙ୍କା ନାମକୁ ମାତ୍ର ରଖା ଯାଇଥ୍‌ବାର ବୋଲାଯାଇ ପାରେ | ରାଜା ସୁଢ଼ଳ ଦେବଙ୍କ 
ଅର୍ଥ ସାହାଯ୍ୟ ବ୍ୟତିରେକେ ପତ୍ରିକାଟିକୁ ଚଳାଇ ରଖୁବା ଏକ ପ୍ରକାର ଅସମ୍ଭବ ବ୍ୟାପାର ଥୁଲା । 
ଏହି ସ୍ଵକ୍ମ ଗ୍ରାହକ-ଦେୟ ଆଦାୟ ଦେବା ପାଇଁ ଗ୍ରାହକମାନଙ୍କୁ ପୁଣି ବାରମ୍ବାର ଅନୁନୟ- ବିନୟ 
କରିବାକୁ ପଡ଼ୂଥ୍ଲା । ଉଦାହରଣ ସ୍ଵରୂପ ପତ୍ରିକାର ପ୍ରଥମ ଭାଗ ର୍ବଂଶ ସଂଖ୍ୟାର ( ୧୮୮୯ 
ମସିହା ନଭେମ୍ବର ୧୩ ତାରିଖ ବୁଧବାର ) ‘ବିଶେଷ ଦଷ୍ଟବ୍ୟ” ଥୁଲା ଏହିପରି 

ପଣ୍ତିତ ନୀଳମଣି ବିଦ୍ୟାରନ୍‌ ୧୪ 


“ ସମ୍ବଲପୁର ହିତୈଷିଣୀ ପତ୍ରିକା ଉତ୍କଳୀୟ ସମସ୍ତ ସମ୍ବାଦପତ୍ର ଅପେକ୍ଷା ଆକାରରେ ବୃହତ୍‌ 
ଅଟଇ ଏବଂ ଦେଶର ଅବସ୍ଥା ବିବେଚନାରେ ମୂଲ୍ୟ ମଧ୍ଯ ନିତାନ୍ତ କମ୍‌ କରାଯାଇଅଛି । ବର୍ମାନ 
ଗ୍ରାହକ ମହାଶୟମାନଙ୍କ ନିକଟରେ ବିନୀତ ନିବେଦନ ଏହି ଯେ ପତ୍ରିକାର ଅଗ୍ରୀମ ବାର୍ଷିକ ମୂଲ୍ୟ 
ଟ୨ଙ୍କା ମନିଅର୍ଡର କରି ଚଳିତ ନବେମ୍ବର ମାସ ମଧ୍ଯରେ ପଠାଇ ଦେବେ । ଯେଉଁ ଗ୍ରାହକମାନେ 
ଚଳିତ ମାସ ମଧ୍ଯରେ ମୂଲ୍ୟ ଦୁଇଟଙ୍କା ନ ପଠାଇବେ ସେମାନଙ୍କୁ ଡିସେମ୍ବର ପହିଲାଠାରୁ ତେଣିକି 
ପଶ୍ଚାଭେୟ ଟ ୨4 ଲେଖାଏଁ ଦେବାକୁ ପଡ଼ିବ । 


ହିତୈଷିଣୀ ପତ୍ରିକା ସମ୍ବନ୍ଧୀୟ ଯାବତୀୟ ଚିଠିପତ୍ର ଏବଂ ଟଙ୍କାକଉଡ଼ି ଆମ୍ଭ ନାମରେ 
ପଠାଇବାକୁ ହେବ । ଇତି 

ହିତୈଷିଣୀ କାର୍ଯ୍ୟାଳୟ, ବାମଣ୍ଡା ଶ୍ରୀ ନୀଳମଣି ବିଦ୍ୟାରନୁ 

ସମ୍ବଲପୁର ପୋଷ୍ଟ ଅଫିସ୍‌, ମଧ୍ଯପ୍ରଦେଶ ମେନେଜର' 


ହିତୈଷିଣୀରେ ପଣ୍ଡିତ ନୀଳମଣି ସେତେବେଳେ ଯେଉଁ ବିଶେଷ ବିଶେଷ ସମ୍ଭବାଦମାନ 
ପ୍ରକାଶ କରୁଥ୍‌ଲେ, ତାହାର କେତୋଟି ଦୃଷ୍ଟାନ୍ତ ଏବର ପାଠକସମାଜ ଉଦ୍ଦେଶ୍ୟରେ ଉଲ୍ଲେଖ 
କରାଯାଉଛି । 


( ୧) କବି ଉପେନ୍ଦ୍ର ଭଞ୍ଜଙ୍କ “ରସ ତରଙ୍ଗ ' ଛାନ୍ଦଗୀତ ପ୍ରକାଶ ପାଇଥ୍‌ବାର ସମ୍ବାଦ ଏବଂ 
ଗ୍ରନ୍ଟି ନଅ ଅଣା ମୂଲ୍ୟରେ ବାମଣ୍ଡା ହିତୈଷିଣୀ କାର୍ଯ୍ୟାଳୟରୁ ମିଳିବ ବୋଲି ଏକ ବିଜ୍ଞାପନ 
ନିମ୍ନମତେ ¬“ ‘ସରଳ ଭାଷା ସହିତ ରସତରଙ୍ଗ ଛାନ୍ଦ ମୁଦ୍ରିତ କରାଇଅଛୁଁ । ମହାକବି ଉପେନ୍ଦ୍ର 
ଭଞ୍ଜଙ୍କ ବିରଚିତ କବିତାମାନ ଯେ କିପରି ସରସ ତାହା ଉତ୍କଳୀୟ ମାତ୍ରେ ଅବଗତ ଅଛନ୍ତି । ଏ 
ହେତୁ ରସତରଙ୍ଗ କବିତାର ଉଜ୍ସଷ୍ଟତା ସମ୍ବନ୍ଧେ ଅଧ୍କ ପରିଚୟ ଦେବା ନିରର୍ଥକ ।”'( ୧ମ 
ଭାଗ ୨୮ଶ ସଂଖ୍ୟା, ୮1୧୧୮୯୦) 


( ୨ ) ୧୮୮୯ ମସିହା ଡ଼ିସେମ୍ବର ୨୬ ତାରିଖରେ ବମ୍ଭେଠାରେ ‘ଜାତୀୟ ମହାସମିତି'ର 
( ଭାରତୀୟ ଜାତୀୟ କଂଗ୍ରେସ ) ପଞ୍ଚମ ଅଧ୍ବେଶନ ଅନୁଷ୍ଠିତ ହୋଇଥୂବାର ସମ୍ବାଦ । ଏହି 
ଅଧ୍ବେଶନରେ ସମଗ୍ର ଦେଶରୁ ୨୯ ୨୯ ଜଣ ପ୍ରତିନିଧୁ୍‌ ଯୋଗ ଦେଇଥ୍‌ଲେ, ତନ୍ମଧ୍ୟରେ ୭ 
ଜଣ ଥୁଲେ ମହିଳା । ଲୋକେ ସମିତି ପକ୍ଷପାତୀ ହେଉଛନ୍ତି, ସମିତିର ଆବଶ୍ୟକତା ବୁଝୁଛନ୍ତି 
ବୋଲି ସମ୍ବାଦରେ ଉଲ୍ଲିଖ୍ତ ରହିଛି । ( ୧ମ ଭାଗ ୨୯ଶ ସଂଖ୍ୟା, ୧୫!୧।୧୮୯୦) 

(୩) “ ‘ହହ୍‌ ମତେ ବିଲାତ ଯାତ୍ରା ଭାରତର ପ୍ରଧାନ ରାଜଧାନୀ ଏତେବେଳେ ଲଣ୍ଡନ 
କହିଲେ ଚଳେ । ନାନା କାରଣରୁ ଭାରତବାସୀଙ୍କୁ ବିଲାତ ଯିବାର ଆବଶ୍ୟକ ହୋଇ ଉଠୁଅଛି 

୧୫ ପଣ୍ଡିତ ନୀଳମଣି ବିଦ୍ୟାରନ୍‌ 


କିନ୍ତୁ କାର୍ଯ୍ୟାନୁସାରେ ବିଲାତ ଗଲେ ଜାତିବ୍ୟୁତ ହେବାକୁ ପଡ଼ୁଅଛି। ଭାରତବାସୀମାନେ ଏହି 
ବିଷମ ସମସ୍ୟାରେ ପଡ଼ି ହିନ୍ଦୁମତେ ଜାତି ରକ୍ଷା କରି ବିଲାତ ଯାଇହେବ କି ନାହିଁ ଏ ବିଷୟ 
ନେଇ ଭାରତରେ ବିଭିନ୍ନ ସ୍ଥାନରେ ଉଣା ଅଧ୍‌କରେ ଆନ୍ଦୋଳନ ଲାଗି ଅଛି । ଆବଶ୍ୟକ ବୋଧ 
ହେଲେ ଆମ୍ଭେମାନେ ଏ ପରେ ଉକ୍ତ ବିଷୟରେ ଆଲୋଚନା କରିବାକର ପ୍ରବୃତ୍ତ ହେର ।” ' (୩ୟ 
ଭାଗ ୩୭ଶ ସଂଖ୍ୟା, ୨୪।୨।୧୮୯୨) 


(୪) “ “ଦେବାଳୟରେ ବ୍ୟୟ ଗତ ଦୁଇ ବର୍ଷ ମଧ୍ୟରେ ସମ୍ବଲପୁରର କେତେକ ଜଣ 
ସ୍ଵଧର୍ମାନୂରାଗୀ ମହାମ୍‌। କେତେକ ଦେବାଳୟର ଆଂଶିକ ନିର୍ମାଣାଦି କାର୍ଯ୍ୟରେ ଅର୍ଥବ୍ୟୟ 
କରିଥ୍ବାର ଅବଗତ ହୋଇ ଏଠାରେ ତାହା ପ୍ରକାଶ କରୁଅଛୁ ।” ? ମହାଜନ ବଳଭଦ୍ର ସୁଆର, 
ଧରଣୀଧର ମିଶ୍ର, ବ୍ୃଜମୋହନ ପଟ୍ଟନାୟକ, ଜଣେ ତେଲୁଣୀ, ରାମଚନ୍ଦ୍ର ବାବୁ ଏହି ପୀଞ୍ଚଳଣ 
ମନ୍ଦିର ନିର୍ମାଣ କରିଥୁବାର ବୋଲାଯାଇଛି ଏବଂ ସମ୍ବାଦର ଶେଷ ଭାଗରେ ଉଲ୍ଲେଖ 
କରାଯାଇଛି -  ' ପାଶ୍ଚାତ୍ୟ ସଭ୍ୟତାଲୋକରେ ଆଲୋକିତ ଉନବିଂଶ ଶତାବ୍ଦୀୟ ଲୋକମାନଙ୍କର 
ଦେବାଳୟ ଜଳାଶୟାଦି ପ୍ରତଷ୍ଠା ଓ ସଂସ୍କାର କାର୍ଯ୍ୟରେ ଏପରି ବ୍ୟୟ କରିବା ବଡ଼ ସହଜ କଥା 
ନୁହଁଇ । ଏହେତୂ ଆମ୍ଭେମାନେ ଆଶ୍ଚର୍ଯ୍ୟାନ୍ଧିତ ହୋଇ ଉପରୋକ୍ତ ଧାର୍ମିକ ମହୋଦୟମାନଙ୍କ 
ଧନ୍ୟବାଦ ଦେଉଅଛୁଁ । ' ( ୪ର୍ଥ ଭାଗ ୩୫ଶ ସଂଖ୍ୟା, ୧।୨।୧୮୯୩) 


(୫ ) “ଭାରତରେ ପାଶ୍ଚାତ୍ୟ ସଭ୍ୟତା ଭାରତବର୍ଷରେ ପାଶ୍ଚାତ୍ୟ ଆଚାର ବ୍ୟବହାର, 
ଚାଲିଚଳଣ, ରୀତିନୀତି, ଶିକ୍ଷା ସଭ୍ୟତା କି ରୂପ ଦୁତଗତିରେ ପ୍ରବିଷ୍ଟ ହେଉଅଛି ବିଦେଶୀ 
ସାମଗ୍ରୀର କାଟ୍‌ତି ଦେଖ୍ଲେ ତାହା ସହଜରେ ଅନୁଭବ କରାଯାଇପାରେ | ଗତ ୩ ବର୍ଷ 
ମଧ୍ଯରେ ୪୨ ଲକ୍ଷ ଟଙ୍କାର ବୃଟ୍‌ ଓ ଯୋତା ବିକ୍ରୟ ହୋଇଅଛି | ଘଡ଼ି ଓ ପକେଟ୍‌ ଘଡ଼ି, ଦେ- 
ଶଲାଇର କାର୍ଟୃତି ଶତକରା ୪୦ଗୁଣ ଏବଂ କାଚ ଦ୍ରବ୍ଯର ବିକ୍ରୟ ୧୨ ଗୁଣ, ମାଟି ଓ 
ପର୍ସିଲେନ୍‌ ଦ୍ରବ୍ୟର କାଟ୍‌୍ତି ୨୫ ଗୁଣ,କାଗକ ଓ ପୋଷ୍ଟକାର୍ଡ କିଞ୍ଚିତଧ୍‌କ ୧୬ ଗୁଣ, କାଷ୍ଠ 
ନିର୍ମିତ .ଦ୍ରବ୍ଯ ୧ ୪ଗୁଣ ବୃଦି ପାଇଅଛି । ଏହି ସବୁ ଦ୍ରବ୍ଯ ଭାରତବାସୀମାନେ କ୍ରୟ କରି 
ଅଛନ୍ତି । ପାଶ୍ଚାତ୍ୟ ଭାବ ଯେ ଦେଶର ପ୍ରତି ଅଣୁରେ ପ୍ରବେଶ କରିଅଛି, ଉପରୋକ୍ତ ଘଟଣା 
ଏହାର ଉତ୍ତମ ସାକ୍ଷ୍ୟ ସ୍ଥଳ । ଏପରି ସ୍ଥଳେ ଏ ଦେଶର ପ୍ରକୃତ ଉନ୍ନତି ଆଶା କିପରି 
କରାଯିବ ? ” ' ( ୪ର୍ଥ ଭାଗ ୨୦ଶ ସଂଖ୍ୟା, ୧୯1୧ ୦୧୮୯୨) 

(୬ ) “ 'ଗଳୁସାଗରଙ୍କର ଆଦର ସଲକ୍ଷଣ ସରସ୍ଵତୀ, ବାଚଂପତି, ରହସ୍ୟଚନ୍ଦ୍ର, 
ବାଟ୍ୀଚନ୍ଦ୍ର ବାଣୀଭୂଷଣ, ଗଳ୍ପ ପଞ୍ଚାନନ, ଅନର୍ଗଳ ଗଳ୍ପରନାା କର, ଅବକାଶ ରଞ୍ଜନ, ଗଳ୍ପ 

ପଣ୍ଡିତ ନୀଳମଣି ବିଦ୍ୟାରନ୍‌ ୧୬ 


ସାଗରାଦି ଉପାଧପ୍ରାପ୍ର ଶ୍ରୀଯୁକ୍ତ ପଦ୍ଧଲୋଚନ ଦାଶଶର୍ମା ଶ୍ରୀ ମନୃହାରାଜ ବାମଣ୍ଡାଧ୍‌ପତିଙ୍କ 
ପ୍ରେରିତ ନିମନ୍ତ୍ରଣପତ୍ର ଏବଂ ନଗଦ ୧ ୦ଟଙ୍କା ପାଇ ଶ୍ରୀଯୁକ୍ତ ବରପଲ୍ଲୀ ଅଧୀଶ୍ବ ରଙ୍କ 
ସମଭିବ୍ୟାହାରରେ ବାମଷ୍ଡାକୁ ଆଗମନ କରିଥ୍‌ଲେ । × × × ଗଳସାଗର ମହାଶୟ 
କେବଳ ବଚନ ବିନ୍ଯାସରେ ଯେ କେବଳ ରାଜା ଜମିଦାରମାନଙ୍କୁ ବଶ କରି ଅର୍ଥଲାଭ କରୁଅଛନ୍ତି, 
ଏହା ନୁହେଁ । ଭଦ୍ରବ୍ୟକ୍ତିମାନେ ଗଳ୍ପସାଗରଙ୍କ ପ୍ରୀତିବର୍ବନ ପ୍ରୟାସୀ | × × × ଉପରୋକ୍ତ 
ଗନ୍ପସାଗର ମହାଶୟ କିଛିଦିନ ବାମଣ୍ଡାରେ ଅବସ୍ତିତି କରି ଆମ୍ଭମାନଙ୍କର ପ୍ରୀତିବର୍ବନ କରିଥ୍‌ବାରୁ 
ଆମ୍ଭେମାନେ ମଧ୍ଯ ତାହାଙ୍କର ଦୀର୍ଘାୟୁ କାମନା କରି ଧନ୍ୟବାଦ ଦେଉଅରଛୁଁ ।” ? ( ୩ୟ ଭାଗ 
୩୭ଶ ସଂଖ୍ୟା, ୨୪।୨।୧୮୯୨) 

(୭) ୧୯୦୦ ମସିହାରେ ପୁରୀଠାରେ ପ୍ରତିଷ୍ଠିତ “ବ୍ରାହ୍ମଣ ସମିତି” ସଂପର୍କରେ ଏକ 
ସମ୍ବାଦ ପ୍ରକାଶ ପାଇଛି । ପୁରୀର ବ୍ରାହ୍ମଣମାନେ ଏ ସମିତି ସ୍ଥାପନ କରି ନାହାନ୍ତି; ପୁରୀର ଜଣ 
କେତେ ବ୍ରାହ୍ମଣ କର୍ମଚାରୀଙ୍କ ସମ୍ମିଳନୀ ହିଁ ବ୍ରାହଣ ସମିତି” ନାମ ଧାରଣ କରିଛି, ଏବଂ ଜିଲ୍ଲା 
ସ୍କୁଲ ହେଡ୍‌ପଶ୍ଡିତ ସଦାଶିବ ମିଶ୍ର କାବ୍ୟକଣ୍ତ ଏହାର ସଭାପତି ଥ୍ବାର ଉଲ୍ଲେଖ କରାଯାଇଛି ! 
( ୧୨ଶ ଭାଗ ୪୩ଶ ସଂଖ୍ୟା, ୬/୩୧ ୯ ୦୧ ) 


ହିତୈଷିଣୀର ୧୮୯୩ ମସିହାର ବିଭିନ୍ନ ସଂଖ୍ୟାରେ ବାମଣ୍ଡାରୁ ପ୍ରକାଶିତ କେତେକ ବହିର 
ବିଜ୍ଞାପନ ମୁଦ୍ରିତ ହୋଇଛି । ଉନବିଂଶ ଶତାବ୍ଦୀ ଶେଷ ଭାଗରେ ପଶ୍ଚିମ ଓଡ଼ିଶାରେ କି କି ପ୍ରକାର 
ଓଡ଼ିଆ ବହି ମୁଦ୍ରିତାକାରରେ ପ୍ରକାଶିତ ହେଉଥଲା ଏବଂ ନାମମାତ୍ର ମୂଲ୍ୟରେ କିପରି ପ୍ରସାରିତ 
ହେଉଥ୍ଲା, ତାହାର ନମୁନା ଏହି ବିଜ୍ଞା ପନରୁ ଜଣା ପଡ଼ିବ । 
ପଦ୍ୟ ପୁସ୍ତକ : 
ଇତିହାସ ସମୁଜୟ (ଧର୍ମଶାସ୍ତ୍ର - ଟଠ୍ୟ 
ପାର୍ବତୀ (ରାଧାନାଥ ରାୟ) - ଦଶ ଅଣା 


ଅଳଙ୍କାର ଚନ୍ଦ୍ରିକା — - ଏକ ଅଣା 
ଅଂଶୁପା- - ଦୁଇ ଅଣା 
କମଳା - ଏକ ଅଣା 
କମଳ ସୁନ୍ଦରୀ - ଟଠ( ୬ 
ଢେଙ୍କୀ ପୁରାଣ - ଟଠ | 
ଗୋବିଳାପ- - ଟଠ (୬ 


ବିଚିତ୍ର ମ୍ଟଗରସ¬ - ଛଅ ଅଣା 

୧୭ ପଶ୍ଡିତ ନୀଳମଣି ବିଦ୍ୟାରନ୍‌ 


ବୋହୂ ସୁଆଙ୍ଗ - ଚତ /୩ 
ଧୋବା ଧୋବଣୀ ସୁଆଙ୍ଗ - ଟଠ(୩ 
ମାନଭଙ୍ଗ ଚୌତିଶା- - ଟଠ( ୬ 
ରସ ତରଙ୍ଗ ( ଅବନା )— - ଟଠ୍ୟ 
ଗଦ୍ୟ ପୁସ୍ତକ : 

ଅଳଙ୍କାର ବୋଧୋଦୟ- - ଟଠ୍ୟ 
ଧାତ୍ରୀ ଶିକ୍ଷାଂ - ଛଅ ଅଣା 
ବିଷବୈରି- - ଦୁଇ ଅଣା 
ଗୋଧନ ରକ୍ଷା - ତିନି ଅଣା 
ପଣିକିଆ ମାଳିକା - ଟଠ 
ବିସୂଚିକା ଚିକିତ୍ସା - ଗତ] 
ଛାନ୍ଦମାଳାର ଅର୍ଥପୁସ୍ତକ- -o(୬ 
ବୀରଚରିତ- - ତିନି ଅଣା 
ନାଗରୋଜକୁଳ ବର୍ଣ୍ଣଶି କ୍ଷା - ଟଠ 
ଶ୍ରୀମତୀ ଗେହ୍ଲାମଣି— - ଗଠ( ୬ 


ସମ୍ବାଦ ବ୍ୟତୀତ ବିଭିନ୍ନ ଗୁରୁତ୍ଵପୂର୍ଣ ବିଷୟରେ କ୍ଷୁଦ୍ର କ୍ଷୁଦ୍ର ମନ୍ତବ୍ୟ/ ଆଲୋଚନା 
ହିତୈଷିଣୀରେ ବରାବର ପ୍ରକାଶ ପାଉଥ୍‌୍ଲା । ଏଗୁଡ଼ିକ ପ୍ରାୟ ଲେଖୁଥ୍‌ଲେ ସ୍ଵୟଂ ବିଦ୍ୟାରନ୍‌; 
କିନ୍ତୁ ତାଙ୍କର ନାମ, ଲେଖା ସହିତ ପ୍ରାୟ ମୁଦ୍ରିତ ହେଉ ନ ଥଲା । ସେହିପରି କେତୋଟି ଉପାଦେୟ 
ମନ୍ତବ୍ୟ ବା ସଂକ୍ଷି ପ୍ର ଆଲୋଚନାର ଉଦାହରଣ 


( ୧ ) “ସୀ ଜାତିର ଦୁଃଖ ଏ ଦେଶରେ ସ୍ତ୍ରୀମାନଙ୍କୁ ପୁରୁଷମାନଙ୍କ ଅପେକ୍ଷା ଅଧ୍କତର 
ସାମାଜିକ ଯନ୍ତ୍ରଣା ସହିବାକୁ ପଡ଼ୁଅଛି । ପୁରୁଷମାନେ ତାହା ଦେଖ୍‌ ନ ଦେଖ୍ଲା ପରି 
ହେଉଅଛନ୍ତି । କେହି ସେମାନଙ୍କ ଯନ୍ତ୍ରଣାର କଥା ଉଲ୍ଲେଖ କଲେ, ସମାଜଦ୍ରୋହୀ ବିଧର୍ମୀ ବୋଲି 
ତିରସ୍କୃତ ହେଉ ଅଛନ୍ତି । ଏହା ପୁରୁଷମାନଙ୍କର ସଂକୀର୍ଣ୍ଣ ସ୍ଵାର୍ଥପରତା ଓ ନିର୍ମମତାର ପରିଚାୟକ । 
ସ୍ତ୍ରୀମାନେ ବିଧବା ହେଲେ ଅନିଚ୍ଛା ସତ୍ତେ ବାଧ୍ଯ ହୋଇ ଜଳ ପର୍ଯ୍ୟନ୍ତ ସ୍ପର୍ଶ ନ କରି ବ୍ରତ ପାଳନ 
କରିବାକୁ ବାଧ୍ୟ ହେବେ । ଏହା ଗୋଟିଏ ସାମାନ୍ୟ କଷ୍ଟ ନୁହେଁ, ସେମାନଙ୍କର ଏହି କଷ୍ଟ କଥଞ୍୍ତ 
ରୁପେ ଦୂର କରିବାକୁ ପୁରୁଷମାନେ ସତତ ଅନିଛୁକ । ଦ୍ବିତୀୟ କଥା ଅରଜସ୍ଟା ସହବାସର ଜଘନ୍ୟ 


ou oo 


ପ୍ରଥା ଉଠାଇ ବାଳିକାମାନଙ୍କ କଷ୍ଟ ଅପନୋଦନାର୍ଥ ଆଇନ୍‌ ହେବାର ଶୁଣ୍ଠି ଧର୍ମ ଗଲା ଗଲା 

ପଶ୍ତିତ ନୀଳମଣି ବିଦ୍ୟାରନ୍‌ ୧୮ 


ବୋଲି ଘୋର ଚିକ୍କାର କଲେ । ପୁଣି ଆପଣାର କ୍ଷଣିକ ଜଘନ୍ୟ କାମ ପ୍ରବୃତ୍ତି ଚରିତାର୍ଥ କରିବା 
ନିମନ୍ତେ ଵଵଦ୍ଧ ମାନଙ୍କର ଶି ଶୁ କନ୍ୟା ବିବାହ ଆଉ ବହୁ ବିବାହ ରୀତି ଥ୍‌ବାରୁ ସ୍ତ୍ରୀମାନଙ୍କୁ ଅନେକ 
ଯନ୍ତ୍ରଣା ସହିବାକୁ ପଡ଼େ । ପୁରୁଷମାନେ ଏଡ଼େ ନିଷ୍କର ଯେ ସେମାନେ ବାଳିକାର ଭାବୀ ଦୁର୍ଦିଶା 
କଥା ଥରେ ମାତ୍ର ଭାବି ଦେଖନ୍ତି ନାହିଁ । ବହୁ ବିବାହ ଓ ବୃଦ୍ଧମାନଙ୍କର ଶି ଶୁବିବାହ ପ୍ରଥା 
ଗବର୍ଣ୍ଣ ମେଣ୍ଟ ଆଇନ୍‌ ବଳରେ ଉଠାଇ ଦେଲେ , ଆମ୍ଭେମାନେ ଦୁଃଖ୍ତ ନ ହୋଇ ବରଂ ଆନନ୍ଦିତ 
ହେବୁ । ନାଗପୁର କଂଗ୍ରେସରେ ଏହି ବହୁବିବାହ ବିଷୟରେ ମଧ୍ଯ ଆନ୍ଦୋଳନ ହେବାର ଥୁଲା; 
ପରେ ସକଳ କଥା ପ୍ରକାଶ ପାଇବ ।” ? (୩ୟ ଭାଗ ୩୦ଶ ସଂଖ୍ୟା, ୬]୧ ।୧୮୯୨) 

( ୨ ) “ଇନ୍ଦ୍ରଧନୁ ଓ ବିଜୁଳି- ଆଜିକାଲି ଉତ୍କଳରେ ଇନ୍ଦ୍ରଧନୁ ଓ ବିଜୁଳି ନାମକ ଦୂଇ ଖଣ୍ଡି 
ଅସାମୟିକ ପତ୍ର ଆଡ଼ମ୍ବରର ସହିତ ପ୍ରକାଶିତ ହେବାକୁ ଆରମ୍ଭ ହୋଇଅଛି । ଏକା ଉପେନ୍ଦ୍ର 
ଭଞ୍ଜ ବିଷୟ ନେଇ ପତ୍ରିକା ଦୃୟ ପ୍ରକାଶିତ ହେଉଥ୍‌ଲେ ହେଁ ଉଭୟ ପତ୍ରର ଉଦ୍ଦେଶ୍ୟଗତ ପାର୍ଥକ୍ୟ 
ରହଅଛି । ଏକ ପକ୍ଷ ଉପେନ୍ଦ୍ର ଭଞ୍ଜଙ୍କ ଦୋଷଗୁଡ଼ିକ ଦେଖାଇଦେବାକୁ ଉଦ୍ୟତ, ଅପର ପକ୍ଷ 
ତାଙ୍କର ଦୋଷକୁ ଗୁଣ ରୂପେ ବ୍ୟକ୍ତ କରିବାକୁ ବଦ୍ଧପରିକର । ଏହି ସୂତ୍ରରେ ଉତ୍କଳର ଶିକ୍ଷିତ 
ବ୍ୟକ୍ତିମାନେ ପ୍ରଧାନତଃ ତିନି ଶ୍ରେଣୀରେ ବିଭକ୍ତ ହୋଇ ଅଛନ୍ତି । ଏକଦଳ ଲୋକ ଉଭୟ ପକ୍ଷର 
କାର୍ଯ୍ୟକୁ ଅନୁମୋଦନ କରନ୍ତି ନାହିଁ । ଅପର ଦୁଇଦଳରୁ ଏକ ଦଳ ସପକ୍ଷରେ ଏବଂ ଏକ ଦଳ 
ବିପକ୍ଷରେ । ଏପରି ଦଳାଦଳି ବେଳେ ଆମ୍ଭମାନଙ୍କ ମୀମାଂସା ସର୍ବସମ୍ମତ ହେବାର ଆଶା ନୀହିଁ । 
ପୁଣି ଭଞ୍ଜ କବିତାର ଆଧ୍ଧାମ୍ିକ, ବୈଜ୍ଞାନିକ ବ୍ୟାଖ୍ୟା କରିବାକୁ ଆମ୍ଭମାନଙ୍କର ବଳ ନାହିଁ। 
ସୁତରାଂ ଏ ସ୍ଥଳେ ମୌନ ଭାବରେ ରହିବା ଶ୍ରେୟସ୍କର ।” 


ନିଜ ପକ୍ଷ ସମର୍ଥନ ସକାଶେ ଯେ ଯାହା କହନ୍ତୁ ନା କାହଁକି, ବରଉଁମାନ ଉଞ୍ଜକାବ୍ୟକୁ 
ଆଦର୍ଶ କାବ୍ୟ ରୂପେ ସ୍ଥାପନ କରିବା କଦାପି ଯେ କର୍ରବ୍ୟ ନୁହେଁ, ଏହା ଆମ୍ଭମାନଙ୍କର ଧ୍ରୁବ 
ଧାରଣା । ନବ ପ୍ରକାଶିତ ପତ୍ରିକା ଦୁୟରୁ ଇନ୍ଦ୍ରଧନୁ କଟକ ପ୍ରିଣ୍ଟିଂ କମ୍ପାନୀଙ୍କ ପ୍ରେସରେ ମୁଦ୍ରିତ 
ହୋଇ ଦୁଇପଇସା ମୂଲ୍ୟରେ ଏବଂ ବିଜୁଳି ବାମଶ୍ଡା ପ୍ରେସରେ ମୁଦ୍ବିତ ହୋଇ ବିନାମୂଲ୍ୟରେ 
ପ୍ରଚାରିତ ହେଉଅଛି ।” ? ( ୫ମ ଭାଗ ୧୫ଶ ସଂଖ୍ୟା, ୧୩ । ୯ । ୯୩) 


ଦୀର୍ଘ ରଚନାଗୁଡ଼ିକ ବିଶେଷତଃ ଆଲୋଚନା ପ୍ରବନ୍ଧ, କାବ୍ୟ ଇତ୍ୟାଦି ହିତୈଷିଣୀରେ ପ୍ରାୟ 
ଧାରାବାହିକ ଭାବରେ କ୍ରମଶଃ ସୂଚିତ ହୋଇ ପ୍ରକାଶ ପାଉଥ୍‌ଲା | ସାପ୍ତାହିକ ପତ୍ରିକା ଥ୍ବାରୁ 
ହିତୈଷିଣୀର ଏହି ଧାରାବାହିକ ରଚନାଗୁଡ଼ିକର ସାମଗ୍ରିକ ଭାବ ଗ୍ରହଣରେ ପାଠକମାନଙ୍କ 
ପକ୍ଷରେ ଅସୁବିଧା ହେଉ ନ ଥୁଲା ! ସାହିତ୍ୟ ସୃଷ୍ଟିଦିଗରୁ ଦେଖ୍ଲେ, ନିମୁଲିଖ୍ତ ରଚନାଗୁଡ଼ିକ 
ହିତୈଷିଣୀରେ ପ୍ରକାଶିତ ହୋଇ ପତ୍ରିକା ତଥା ରଚୟିତାଙ୍କ ପାଇଁ ଗୌରବ ଆଣି ଦେଇଥ୍‌ଲା । 

୧ ) 'ଶରାର୍ଥ ଜ୍ଞାନ ପ୍ରବନ୍ଧ ଲେଖକ ଶ୍ରୀ ବାମଣ୍ଡା( ୧ମ ଭାଗ ୬ଷ୍ଠ ସଂଖ୍ୟା, ୨ ୪।୭ । ୧୮୮୯) 

୨ } 'ଶିକ୍ଷା' ପ୍ରବନ୍ଧ ଲେଖକଙ୍କର ନାମୋଲ୍ଲେଖ ନାହିଁ ( ୧ମ ଭାଗ, ୩୮ଶ ସଂଖ୍ୟା, 
ec IMI ୧୮୯୦) 

୩) କବି ରାଧାନାଥ ରାୟଙ୍କ ‘ପାର୍ବତୀ? କାବ୍ୟ ( ୨ୟ ଭାଗ ୧୦ମ ସଂଖ୍ୟା, ୨୦ | ୮ | 
୧୮୯୦ ଠାରୁ ବିଭିନ୍ନ ସଂଖ୍ୟାରେ ଧାରାବାହିକ ଭାବରେ ପ୍ରକାଶ ପାଇଛି ) 

୪) ‘ଆଶ୍ଚର୍ଯ୍ୟ ପ୍ରଚାର ଗଳ୍ପ- ଲେଖକଙ୍କର ନାମୋଲ୍ଲେଖ ନାହିଁ (୩ୟ ଭାଗ ୪ର୍ଥ ସଂଖ୍ୟା, 
୮ ୭ erce) 

୫ ) ନୀଳମଣି ବିଦ୍ୟାରନ୍‌ଙ୍କ ‘ବିଧବାର ଏକାଦଶୀ ପୁସ୍ତକର ଆଲୋଚନା- ଲେଖକ ଶ୍ରୀ 
କାଳୀଚରଣ ଦ୍ବିବେଦୀ ( ୪ର୍ଥ ଭାଗ ୧ ୫ଶ ସଂଖ୍ୟା, ୧୪। ୧। ୧୮୯୨) 

୬ ) 'ବିପ୍ନବ ଓ ସମାଲୋଚନା! ପ୍ରବନ୍ଧ ¬ ଲେଖକ ବିଜୟଚନ୍ଦ୍ର ମଜ୍ରମଦାର ଏବଂ ସାଧନା 
ଓ ସିବି ପ୍ରବନ୍ଧ ଲେଖକ ବିଶ୍ଵନାଥ କର ( ୪ର୍ଥ ଭାଗ ୨୯ଶ ସଂଖ୍ୟା, ୨୧। ୧୨ । ୧୮୯୨) 

୭ ) 'ଗୋରକ୍ଷା' ଆଲୋଚନା ଲେଖକଙ୍କର ନାମୋଲ୍ଲେଖ ନାହି( ୫ମ ଭାଗ ୧ମ ସଂଖ୍ୟା, 
୭! ୬1୧୮୯୩) 

୮) “ଚନ୍ଦ୍ରପ୍ରଭା' କାବ୍ୟର କିୟଦଂଶ ଲେଖକ ସୋନପୂର ଯୁବରାଜ ବୀର ମିତ୍ରୋଦୟ 
ସିଂହଦେବ ( ୧୨ଶ ଭାଗ ୩୪ଶ ସଂଖ୍ୟା, ୨ ।୧। ୧୯୦୧ ), ଇତ୍ୟାଦି ଇତ୍ୟାଦି । 


କେବଳ ଖ୍ୟାତନାମା କବି-ଲେଖକମାନଙ୍କର ଲେଖା ହିତୈଷିଣୀରେ ପ୍ରକାଶ ପାଉ ନଥୁଲା, 
ଲେଖାଲେଖ୍‌ରେ ହାତପାକଳ କରୁଥୁବା ବିଭିନ୍ନ ପ୍ରତିଶ୍ପତିପଦ ଲେଖକମାନେ ମଧ୍ଯ ଏଥୁରେ 
ପ୍ରକାଶିତ ହେଉଥ୍‌ଲେ । ନୀଳମଣି ବିଦ୍ୟାରନ୍‌ ଥ୍ଲେ ଜଣେ  ଗୁଣଚିହନା ଗୁଣିଆ ' । ଯାହାଙ୍କଠାରେ 
ସେ ମେଧା ଓ ମନୀଷାର ସନ୍ଧାନ ପାଉଥ୍‌ଲେ ଏବଂ ଲେଖାଲେଖ୍ରେ ସାମର୍ଥ୍ୟ ଲକ୍ଷ୍ୟ କରୁଥ୍‌ଲେ, 
ତାହାଙ୍କୁ ଆଣି ସେ ହିତୈଷିଣୀ ପୃଷ୍ଠାରେ ସ୍କାନ ଦେଉଥୁଲେ। ସେତେବେଳେ ହିତୈଷିଣୀରେ 
ଲେଖୁଥ୍ବା ବହୁ କବି ଲେଖକ ପରବର୍ରୀ କାଳରେ ଓଡ଼ିଆ ସାହିତ୍ୟରେ ପ୍ରତିଷ୍ଠା ଅର୍ଜନ କରିଛନ୍ତି, 
ସେମାନଙ୍କ ମଧ୍ଯରେ କବିଶେଖର ଚିନ୍ତାମଣି ମହାନ୍ତି ଓ ସ୍ଵଭାବକବି ଗଙ୍ଗାଧର ମେହେର ପ୍ରଧାନ । 
କବିଶେଖର ଚିନ୍ତାମଣି ଏ ସଂପର୍କରେ ଯଥାର୍ଥରେ ଲେଖ୍‌ ଛନ୍ତି- ˆ ସାହିତ୍ୟ ସେବା ପରି ତୀବ୍ର 
ଅଖାଡୁଆ ନିଶା ଆଉ ନାହିଁ । ବିଦ୍ୟାରନେ୍‌ ସେହି ଅମଳରେ ଘାରି ହୋଇ ସାହିତ୍ୟ ସେବା ତଥା 
ଦେଶସେବାରେ ଉନ୍ମତ୍ତ ହୋଇଉଠିଲେ। × × × ତାଙ୍କର ଉତ୍ସାହବାରି ପାଇ ନ ଥୂଲେ 
କେତେ ଜଣଙ୍କର ପ୍ରତିଭା ମୂକୂଳ ଅବସ୍ଥାରେ ଶୁଖ୍‌ ଯାଇଥାନ୍ତା । ଦେଶରେ ଲେଖକ ସଂଖ୍ୟା 
ବୃଦ୍ଧିକରିବା ତାଙ୍କର ଅନ୍ୟତମ ଲକ୍ଷ୍ୟ ଥୁଲା । ( ଚିନ୍ତାମଣି ଗରନ୍ଧାବଳୀ, ୪ର୍ଥ ଖଣ୍ଡଓ ୧୯୪୨ ) 

ଓଡ଼ିଶାର ଶିକ୍ଷା ବିଭାଗୀୟ ପଦସ୍ଥ କର୍ମଚାରୀ କବି ରାଧାନାଥ ରାୟ ସେତେବେଳେ 
ହତୈଷିଣୀକୁ ଏହି ଦୃଷ୍ଟିରେ ଦେଖ୍‌ଥ୍‌ଲେ-  ଓଡ଼ିଶ୍ୟାରେ ବର୍ଭମାନ ୪ ଖଶ୍ତି ସମ୍ବାଦପତ୍ର ଅଛି । 
ଏମାନଙ୍କ ମଧ୍ୟରେ ସମ୍ବଲପୂର ହିତୈଷିଣୀ ଅନ୍ୟ କୌଣସି ପତ୍ରିକା ଅପେକ୍ଷା କୌଣସି 
ଅଂଶରେ ହୀନକଳ୍ପ ନୃହଁଇ । × × × ରାଜନୈତିକ, ସାମାଜିକ ଏବଂ ବୈଜ୍ଞାନିକ ବିଷୟ 
ବ୍ୟତୀତ ଉଜ୍କଳ ସାହିତ୍ୟର ଅନୁଶୀଳନ ଏ ପତ୍ରିକାରେ ଯଥେଷ୍ଟ ପରିମାଣରେ 
ହୁଅଇ । ' ` ( ସମ୍ବଲପୁର ହିତୈଷିଣୀ ୨ୟ ବର୍ଷ ୪୬ ସଂଖ୍ୟା, ୨୯ | ୪। ୧୮୯୧) 


୧୯୨୪ରୁ ୧୯୪୦ ମସିହା ମଧ୍ଯରେ ଲିଖ୍ତ ଏବଂ ୧୯୭୦ ମସିହାରେ କଟକ ପବ୍ଲିଶିଂ 
ହାଉସ୍‌ ଦ୍ଵାରା ପ୍ରକାଶିତ ଦ୍ଵାରା ପ୍ରକାଶିତ କବିଶେଖର ଚିନ୍ତାମଣି ମହାନ୍ତିଙ୍କ ଆମ୍ଚରିତ ‘ଜୀବନ 
ପଞ୍ଜିକା'ରେ ଉଲ୍ଲେଖ ଅଛି- ଉନବିଂଶ ଶତାବ୍ଦୀ ଶେଷ ଭାଗରେ ଓଡ଼ିଶାର ମଫସଲବାସୀ 
ଖବରକାଗଜ ପଢ଼ି କାଣି ନ ଥଲେ ଏବଂ ଅଧ୍କାଂଶ ଲୋକଙ୍କର ଭ୍ରାନ୍ତ ଧାରଣା ଥୁଲା ଯେ 
ଖବରକାଗଜ ଲେଖାସବୁ ମିଛ ଗାଲୁଆ କଥା । ( ପୃଷ୍ଠା ୧୧୮) “ସମ୍ବଲପୁର ହିତୈଷିଣୀ' 
ବିଶେଷତଃ ପଶ୍ଚିମ ଓଡ଼ିଶାରେ ଖବରକାଗଜ ପଢ଼ା ପ୍ରସାରିତ କରିଥୂଲା ଏବଂ ସାଧାରଣ ଲୋକଙ୍କ 
ମନରୁ ସେହି ଭ୍ରାନ୍ତ ଧାରଣା ଦୂର କରି ପାରିଥୁଲା । ପଣ୍ଡିତ ବିଦ୍ୟାରନ୍‌ଙ୍କ ମୃତ୍ୟୁ ( ୧୯୨୩) ପରେ 
ଲିଖ୍ତ ' ପଣ୍ତିତ ନୀଳମଣି ବିଦ୍ୟାରନ୍‌' ଚରିତ ¬ ପ୍ରବନ୍ଧରେ କବିଶେଖର ଚିନ୍ତାମଣି ମନ୍ତବ୍ୟ ପ୍ରକାଶ 
କରିଥ୍ଲେ- ˆ ପତ଼ିକା ପ୍ରଚାର କାର୍ଯ୍ୟ ଜୀବନର ପ୍ରଧାନତମ ବ୍ରତ କରି ସେ ( ବିଦ୍ୟାରନ୍‌ ) ସ୍ଵକୀୟ 
ତୀକ୍ଷ୍ଟଦୃଷ୍ଟି ସମାଜର ସବନିମ୍ନ ସ୍ତର ପର୍ଯ୍ୟନ୍ତ ନିକ୍ଷେପ ପୂର୍ବକ କେଉଁଠାରେ କି ଅଭାବ ଅସୁବିଧା 
ବିଦ୍ୟମାନ, କେଉଁଠାରେ କି ପ୍ରକାର ପାପ ପିଶାଚ ମୁଭି ଧାରଣ କରି ତାହାର ବିକଟ ତାଣ୍ଡବରେ 
ସମାଜକୁ ଭୀତତ୍ରସ୍ତ କରୁଅଛି, କେଉଁଠାରେ କି କୁରୀତି କୁସଂସ୍ବାର ଆବର୍ଜନା ରୂପେ ରାଶୀକୃତ 
ହୋଇ ରହିଅଛି, ସେ ସମସ୍ତ ପତ୍ରିକାରେ ପ୍ରକାଶ କରତଃ ତହିର ପ୍ରତିକାର ନ ହେବା ପର୍ଯ୍ୟନ୍ତ 
ବାରମ୍ବାର ସର୍ବସାଧାରଣଙ୍କ ମନୋଯୋଗାକର୍ଷଣ କରୁଥ୍‌ଲେ ¦ ନାନା ନୂତନ ଚିନ୍ତା, ନାନା ନୂତନ 
ଭାବ, ନାନା ନୂତନ ସମସ୍ୟା ହୃଦୟରେ ଧାରଣ କରି ପ୍ରତି ସପ୍ତାହରେ ନିୟମିତ ପ୍ରକାଶିତ ହେବା 
ଦ୍ଵାରା ହିତୈଷିଣୀ” ସତେ ଯେପରି ଉତ୍କଳର ଏକ ଅଭିନବ ଯୁଗର ସୂତ୍ରପାତ କଲା ।”' ( ଚିନ୍ତାମଣି 
ଗ୍ରନ୍ଥାବଳୀ, ୪ର୍ଥ ଖଶ୍ଡଓ ୧୯୪୨, ପୃଷ୍ଠା ୪୯୫-୯୬) 

ସ୍ଵଭାବକବି ଗଙ୍ଗାଧର ମେହେର ନିଜର ବବିଦ୍ୟାରନ୍ଙ୍କ ହତୈଷିଣୀ” କବିତାରେ ମଧ୍ଯ ଏହିପରି 
ମତ ପ୍ରକାଶ କରିଥ୍‌ଲେ- 

ବୁଧହଂସ କେଳିସର ଦେବଦୁଗଁ ଧାମେ 
ଢନମିଲା ସୂପତ୍ରକା “ହତୈଷିଣୀ” ନାମେ । 

ଶାପ ଭ୍ରଷ୍ଟ ଦେବ ଥ୍‌ଲେ ନରେନ୍ଦ୍ର ସୁଢ଼ଳ 
କୀରତି-ଉଦ୍ୟାନେ ତାଙ୍କ ଅନେକ ସୁଫଳ । 
ତାଙ୍କ ସେ ଉଦ୍ୟାନେ ପାଇ ସମାଦରେ ସ୍ଥାନ 
ବଢ଼ିଗଲା ପତ୍ରିକାର ଅତୁଳ ସମ୍ମାନ | 
ନୀଳମଣି ବିଦ୍ୟାରନ୍‌ ବହୁ ଗୁଣାଧାର 
ନରେନ୍ଦ୍ର ଆଦେଶେ ନେଲେ ତା” ରକ୍ଷଣଭାର । 
ha x x x 
ଫୁଟିଲା ପ୍ରବନ୍ଧ-ଫୁଲ, ଛୁଟିଲା ସୁବାସ 
ଲାଗିଲା ପାଠକ-ମଧୁଲିଟଙ୍କ ବିଳାସ । 
ଉଠିଲା କବିତାସିନ୍ଧଂତରଙ୍ଗ ପଟଳ 
ପ୍ରତିଭା- ଓଷଧ୍‌ କଲା ପ୍ରତିଭା ପ୍ରବଳ ! 
xX xX x xX 
ଉତ୍କଳରେ ହେଲା ନବଯୁଗର ଆରମ୍ଭ 
ବିଗେ ଦିଗେ ବ୍ୟାପିଗଲା ସାହିତ୍ୟ ସୌରଭ । 
ଦ୍ରବିଲା ' ପାର୍ବତୀ” କାବ୍ୟ ଚନ୍ଦ୍ରକାନ୍ତ ମଣି 
ଦୀପ୍ତ ହେଲେ ରାଧାନାଥ ସେ ମଣିର ଖଣି ¦ 
ନବ ରକ୍ତ ସଞ୍ଚରିଲା ଉତ୍କଳ-ଜୀବନେ 
ନବ ବଳ ଉପୁଜିଲା ଉତ୍କଳୀ ଯୌବନେ । 
ସାହିତ୍ୟିକ ମଣ୍ଡଳୀର ଗୌରବ ବର୍ଵନ 
ସଙ୍ଗେ ହେଲା ଦାମ୍ଭିକଙ୍କ ଗରବ ମଦନ । 
ଗୋପନରେ କରୁଥ୍‌ଲେ ପାପୀଏ ଯେ ପାପ 
ହସି ଲୋକେ ଦେଲେ ତାଙ୍କ ମନରେ ସନ୍ତାପ । 
ଅବିଚାର ଅତ୍ୟାଚାର ହେଲା ପ୍ରଶମିତ 
ଅଯଥାଡ଼ମ୍ବର ହୋଇ ଆସିଲା ଦମିତ । 
ଆମୋଦ ପ୍ରମୋଦ ଗଳ୍ପ ଉପନ୍ୟାସ ଛଳେ, 
ବିବିଧ ରହସ୍ୟ ହେଲା ପ୍ରକଟ କୌଶଳେ । 

Do xX ba x 

ହେବାରୁ ସମ୍ବଲପୁର ନେତ୍ର ଉନ୍ମୀଳିତ 
କଷ୍ଟକୁ ନ ଗଣି ହେଲା ଉତକଳେ, ମିଳିତ । 
ହିନ୍ଦୀର ଗ୍ରାସରୁ ହେଲା କି କଷ୍ଷଢେ ଉଦ୍ଧାର 
ରାହୁ କବଳରୁ ସୁଧାକର ପରକାର | 
ଗୁଣୀଗଣ ଥୁଲେ ଯାହା ଅପ୍ରକାଶ ଲୋକେ 
ମୁଖ ଚୃହାଁଚୃହିଁ ହେଲେ ନିର୍ମଳ ଆଲୋକେ । 
ଆନନ୍ଦରେ ବସିଗଲା କବିଙ୍କର ସଭା 
ଦୀପ୍ତ ହେଲା କବିଙ୍କର ଅଳଙ୍କାର ପ୍ରଭା । 
ମାଗଣା ଭୂଷଣ ନେଇ କେତେ ସଭାସଦ 
ପାଇଗଲେ ତହିଁ ସଙ୍ଗେ କବିଙ୍କର ପଦ । 
ଲାଗିଲା ମୟୂରଭଞ୍ଜେ ବାଣ1- ଆରାଧନା 
ଧୂପଗନ୍ଧେ ମୁଗ୍ଧ ହୋଇଗଲେ ଦିଗଙ୍ଗନା । 
x x x x 
'ଇନ୍ଦ୍ରଧନୁ' ବିଜୁଳି'ର ହେଲା ବାଦୀପାଲା 
ଚଳିଲା ଦାହିକା ଗୀତି ଚଉପଦୀ ମାଳା । 
କଟକରେ ବିଶ୍ଵନାଥ ସାହିତ୍ୟ -ଜାହାଜ 
ଚଳାଇଲେ ପାଇ ଧନୀମାନଙ୍କ ସାହାଯ୍ୟ | 
ହିତୈଷିଣୀ” ସ୍ଵଚ୍ଥାଲୋକେ ଚୌଦିଗ ଉନ୍ମଳ 
ହେବାରୁ ଏ ଶୁଭଯୋଗ ଲଭିଲା ଉଜ୍କଳ । ' —( ଅର୍ଘ୍ୟଥାଳୀ ) 
କବି-ସମୀକ୍ଷକ ଡକୃର ମାୟାଧର ମାନସିଂହ ନିଜର (ଓଡ଼ିଆ ସାହିତ୍ୟର ଇତିହାସ 
( ୧୯୬୭) ଗନ୍ଧରେ “ସମ୍ବଲପୁର ହିତୈଷିଣୀ? ଓ ପଵଶ୍ଡିତ ବିଦ୍ୟାରନ୍‌ଙ୍କ ସଂପର୍କରେ ଯେଉଁ 
ସ୍ଵାଦ୍ୟ ବିଚାରଶୀଳ ମନ୍ତବ୍ୟ ପ୍ରକାଶ କରିଛନ୍ତି, ତାହା ବିଶେଷ ଉଲ୍ଲେଖଯୋଗ୍ୟ“ ହିତୈଷିଣୀର 
ସଂପାଦକ ଭାବରେ ପ୍ରାଇମେରୀ ଶିକ୍ଷକ ବିଦ୍ୟାରନେ୍‌ ଓଡ଼ିଶାର ପତ୍ରିକା ପରିଚାଳନାକୁ ପ୍ରଥମ 
କରି ଗୌରବାନ୍ଧିତ, ପ୍ରତିଭାନ୍ଧିତ ଓ ଜାତିଗ ଠନର ପ୍ରତ୍ୟକ୍ଷ ବାହକ କରି ଥୋଇଲେ । “ସମ୍ବଲପୁର 
ହତୈଷିଣୀ”ର ମାଧ୍ଯମରେ ବିଦ୍ୟାରନେ ସେତେବେଳର ଛିନ୍ଛତ୍ର ଅବସ୍ଥାରେ ଥ୍ବା ସମଗ୍ର 


ଗଡ଼ଜାତ ଅଞ୍ଚଳ ଓ ବିଶେଷ କରି ପଶ୍ଚିମ ଓଡ଼ିଶାରେ ଓଡ଼ିଆ ଜାତୀୟତାକୁ ଯେପରି ବଞ୍ଚାଇ 

ରଖ୍ଥ୍ଲେ, ତାହାର ତୁଳନା ନାହିଁ । ଏହି ସମ୍ବଲପୁର ହିତୈଷିଣୀ” ସଂପାଦକ ଭାବରେ ହିଁ 
ବିଦ୍ୟାରନେ୍‌ ଅଜ୍ଞାତ ବରପାଲି ଗ୍ରାମର ଅଜ୍ଞାତ ପ୍ରତିଭା ମେହେର କବିଙ୍କୁ ଆଲୋକକୁ ଭିଡ଼ି ଆଣିଲେ 
ଓ ଦରିଦ୍ର କବିଙ୍କ ପ୍ରାଥମିକ ରଚନାସବୁ ପ୍ରକାଶିତ ହେବାରେ ଯଥେଷ୍ଟ ସାହାଯ୍ୟ କରିଥୂ୍‌ଲେ | 
ମେହେର -ପ୍ରତିଭା ଯେ ତାଙ୍କର ଗୁଣଗ୍ରାହୀ ସଂପାଦକ-ବନ୍ଧୁଙ୍କ ଲକ୍ଷ୍ୟରେ ଅନାବିଳ ବନ୍ଦନା ଢ଼ାଳି 
ଯାଇଛି, ତାହା ଯଥାର୍ଥ ଓ ସ୍ଵାଭାବିକ ହୋଇଛି । ' (ପୃଷ୍ଠା ୩୨୭ ) 

ଶ୍ରୀଦୂଗୀଚରଣ ରାୟ -ପ୍ରଣୀତ ‘ରାଧାନାଥ -ଢୀବନୀ” ( ୧୯୪୧ ) ଗ୍ରନ୍ଧରେ ମଧ୍ଯ 
“ସମ୍ବଲପୁର ହିତୈଷିଣୀ” ସଂପର୍କରେ ଏହି ମନ୍ତବ୍ୟ ଉଲ୍ଲେଖନୀୟ ˆ “ସମ୍ବଲପୁର ହିତୈଷିଣୀରେ 
ସମଗ୍ର ଉତ୍କଳର ପ୍ରାଚୀନ ଗୌରବ ଗାଥାର ଆଲୋଚନା ଦ୍ଵାରା, ଅପେକ୍ଷାକୃତ ସଙ୍ଗତିସଂପନ୍ନ 
ଶି କ୍ଷିତ ଜନମା ନଙ୍କ ମଧ୍ୟରେ ଏବଂ ଗଡ଼ଜାତର ରାଜନ୍ୟବର୍ଗ ଙ୍କ ଅନ୍ତରରେ ଆମ୍ଚିନ୍ତା ଓ 
ଆମ୍ମର୍ଯ୍ୟାଦା, ଜ୍ଞାନସଞ୍ଚାର ସହିତ ସ୍ଵ ଦେଶାନୁରାଗ ଓ ସ୍ଵଦେଶସେବାରେ ପ୍ରବୃତିଦାନର ଚେଷ୍ଟା 
ଏକ ଆଡ଼େ, ଅନ୍ୟଆଡ଼େ ଦେଶର ତଦାନୀନ୍ତନ ଦୁରବସ୍ତା। ଦୂର କରିବା ସକାଶେ ବିବିଧ ଇଙ୍ଗିତ 
ପ୍ରଦର୍ଶିତ ହେଉଥଲା । ରାଜା ବାସୁଦେବ ସୁଢ଼ଳ ଦେବଙ୍କର ସଂପୂର୍ଣ୍ଣ ଚତ୍ସାବଧାନ ଏବଂ 
ପୃଷ୍ଠପୋଷକତାରେ ସ୍ଵ ନାମଧନ୍ୟ ଓ ଉତ୍ସାହରେ ଜୀବନ୍ତ ଅବତାର ପଣ୍ତିତ ନୀଳମଣି 
ବିଦ୍ୟାରନୁଙ୍କର ସୁଦୀର୍ଘ ସଂପାଦକତ୍ଵରେ ଏହି ପତ୍ରିକାର ଗୌରବ କିପରି ଉଚ୍ଚକୁ ଉଠିଥୁଲା, 
ତାହା ଯେଉଁମାନେ ସେତେବେଳେ ଦେଖ୍ଥ୍ଲେ, ସେମାନେ ଜାଣିଥ୍ବେ ¦ ତଭୁଲ୍ୟ ସାପ୍ରାହିକ 
ପତ୍ରିକା ଆଜି ପର୍ଯ୍ୟନ୍ତ ଓଡ଼ିଶାରେ ଦେଖାଦେଇ ନାହିଁ, ଏକଥା ଦୃଢ଼ ବିଶ୍ଵାସ ସହକାରେ 
ଦଣ୍ଡାୟମାନ ହୋଇ ସମସ୍ତେ କହି ପାରୁଥ୍ଲେ । ବିବିଧ ବିଷୟର ଆଲୋଚନା ଦ୍ଵାରା ଉତ୍କଳର 
ଜନମଣ୍ଡଳୀର ଜ୍ଞାନବୃଦ୍ଧି ଓ ବୁଵିବ୍ଵରିର ପରିମା ର୍ନ କାର୍ଯ୍ୟରେ ‘ସମ୍ବଲପୁର ହିତୈଷିଣୀ” ପ୍ରତି 
ସପ୍ତାହରେ ନାନା ପ୍ରଶ୍ନ ନାନା ତତ୍ସ ଏବଂ ସେ ସମସ୍ତର ମୀମାଂସା ବକ୍ଷରେ ଧାରଣ କରି 
ପ୍ରକାଶିତ ହେଉଥଲା | × × × ପ୍ରଚଳିତ ନାନାବିଧ କୁପ୍ରଥାର ନିବାରଣରେ, ସମାଜସଂସ୍ଟାର 
ବିଷୟରେ, ଦେଶୀୟ ଆଳସ୍ୟ, ଉଦାସୀନତା ଓ ଅକର୍ମଣ୍ୟତାର ପ୍ରତିକାର କଳ୍ପରେ “ସମ୍ବଲପୁର 
ହିତୈଷିଣୀ” କିପରି ଭାବରେ ଚେଷ୍ଟା କରିଥୁଲା, ତାହା ସେହି ସମୟର ପ୍ରତ୍ୟେକ ବ୍ୟକ୍ତି ଅବଗତ 
ଥ୍ଲେ। × × × ବାଙ୍କି ବୈଦ୍ୟେଶ୍ବର-ନିବାସୀ ଉତ୍କଳ-ପ୍ରଥ୍ତଯଶା ପଶ୍ତିତ ନୀଳମଣି 
ବିଦ୍ୟାରନୁଙ୍କର ଅପୂର୍ବ ଉତ୍ସାହରେ ଅନେକ ଲେଖକ ଲେଖନୀ ଧରି ଏହାର ପରିଚାଳନାରେ 
ସାହାଯ୍ୟ କରିଥ୍‌ଲେ । ହିତୈଷିଣୀ, ପରିଚାଳନାପଟୁତା ଓ ଲିଖନ-ପରିପାଟ୍ୟରେ ଦେଶରେ 
ନବ ଭାବର ସଞ୍ଚାର ଏବଂ ଆମ୍‌ ନିର୍ଭରଶୀଳତାର ପ୍ରବୃରଭି ବିଶେଷ ଭାବରେ ବଢ଼ାଇ 
ଦେଇଥ୍‌୍ଲା । ” (ପୃଷ୍ଠା ୧୮୮) 

ପଣ୍ଡିତ ନୀଳମଣି ବିଦ୍ୟାରନ୍‌ ୨୪ 


 ଉଭକ୍କଳର ଉଜ୍ଜୟିନୀ? ରେ ଅନ୍ୟାନ୍ୟ କାର୍ଯ୍ୟ 


ଗତ ଉନବିଂଶ ଶତାବ୍ଦୀ ଶେଷ ଦଶକରେ ଭଞ୍ଜ - ସାହିତ୍ୟ ଘେନି ' ଇନ୍ଦ୍ରଧନୁ - 'ବିଜୁଳି'ର 
ବିତର୍କ ଓ ବାଦାନୁବାଦ ଆଧୁନିକ ସାହିତ୍ୟ ଇତିହାସରେ ଏକ ଉଲ୍ଲେଖନୀୟ ଘଟଣା | ମୟୂରଭଞ୍ଜର 
ପ୍ରକାଶିତ ' ଉଜଳ ପ୍ରଭା ' ( ୧୮୯୧ ) ପତ୍ରିକାରେ ଲାଲା ରାମନାରାୟଣ ରାୟ ଲେଖ୍‌ଥୁବା 
“ କବି ଉପେନ୍ଦ୍ରଭଞ୍ଜ ' ପ୍ରବନ୍ଧକୁ ଘେନି ଏହି ବିବାଦ- ବିତର୍କର ସୂତ୍ରପାତ ହୋଇଥଲା । କଟକରୁ 
 ଉତ୍କଳଦୀପିକା ପୃଷ୍ଠପୋଷକତାରେ ୧୮୯୩ ମସିହା ଅଗଷ୍ଟ ମାସରେ ପ୍ରକାଶ ପାଇଲା 
' ଇନ୍ଦ୍ରଧନୁ' ଭଞ୍ଜ -ସମର୍ଥ କମାନଙ୍କର ରଚନାବଳୀ ଘେନି । ଏହାର ପ୍ରାୟ ମାସକ ପରେ 
ଦେବଗ ଡ଼ରୁ ସମ୍ବଲପୁର ହିତୈଷି ଣୀ ' ପୃଷ୍ଠ ପୋଷ କତାରେ ° ବିଜୂଳି ' ପ୍ରକାଶ ପାଇଲା | ଏହା 
ଥୁଲା ଏକ ପ୍ରକାର ଭଞ୍ଜବିରୋଧୀ ପତ୍ରିକା । ଅନିୟମିତ ଭାବରେ ଏହାର ପ୍ରାୟ ଚଉଦଟି 
ସଂଖ୍ୟା ପ୍ରକାଶ ପାଇଥ୍‌ଲା ଏବଂ ବିନା ମୂଲ୍ୟରେ ପାଠକସମାଜ ମଧ୍ଯରେ ବିତରିତ 
ହେଉଥଲା | ଏହାର ମେନେଜର ଥଲେ ଦାମୋଦର ମିଶ୍ର । ପଣ୍ଡିତ ନୀଳମଣି ବିଦ୍ୟାରନ୍‌ 
ଏହାର ସଂପାଦନା କରୁ ନ ଥଲେ ହେଁ ଏଥ୍‌ରେ ନିୟମିତ ଭାବରେ ଲେଖାଲେଖ୍‌ କରୁଥ୍ଲେ । 
“ବିଜୁଳି” ର ସଂପାଦକ ଭାବରେ ଦାଶରଥ୍‌ ରାଉତ କାର୍ଯ୍ୟ କରିଥ୍ବାର ଜଣାପଡ଼େ । ପଣ୍ତିତ 
ବିଦ୍ୟାରନ୍‌ଙ୍କ ସହିତ ରାଧାନାଥ ରାୟ, ମଧୁସୁଦନ ରାଓ, ବିଶ୍ଵନାଥ କର, ଗଙ୍ଗାଧର ମେହେର, 
ଚନ୍ଦ୍ରମୋହନ ମହାରଣା ପ୍ରମୁଖ କେତେବେଳେ ଛଦ୍ଧନାମରେ ତ ଆଉ କେତେବେଳେ 
ନାମୋଲେ୍‌ଖ କରି ଏଥ୍‌ରେ ଲେଖାଲେଖ୍‌ କରୁଥ୍ଲେ ! 


୧୯ ୦ ୦ ମସିହାରେ ଦେବଗଡ଼ରୂ ' ଆଲୋଚନା” ନାମରେ ଖଣ୍ଡିଏ ମାସିକ ପତ୍ରିକା ପ୍ରକାଶ 
ପାଇଥ୍ଲା ¦ ଏହା ଥଲା ସଚ୍ଚିଦାନନ୍ଦ ଦେବ-ଜଳନ୍ଧର-ଦେବ ପ୍ରତିଷ୍ଠିତ ଆଲୋଚନା-ସଭାର 
ମୁଖପତ୍ର । ରାଜକୁମାର ହାଇସ୍କୁଲର ତକ୍କାଳୀନ ହେଡ଼ମାଷ୍ଟର ଯୋଗେଶଚନ୍ଦ୍ର ଦାସ ପରେ ପରେ 
ଏହି ସଂସ୍ଥାରେ ଯୋଗ ଦେଇଥ୍‌ଲେ ଏବଂ ସଂସ୍ଥାର ମୁଖପତ୍ର ଆଲୋଚନା ପ୍ରକାଶ ପାଇଁ 
ପୃଷ୍ଠପୋଷକତା ପ୍ରଦର୍ଶନ କରିଥୁଲେ । ପତ୍ରିକାଟି ସ୍ଵଳ୍ପ ସମୟ ପାଇଁ ପ୍ରକାଶ ପାଇଥ୍‌ଲେ ହେଁ 
ଏଥ୍‌ରେ ପଶ୍ଚିତ ବିଦ୍ୟାରନ୍‌ଙ୍କ ସମେତ ବିଶିଷ୍ଟ ଲେଖ କମାନଙ୍କର ସାହିତ୍ୟ, ବିଜ୍ଞାନ, ସମାଜନୀତି 
ଆଦି ବିଭିନ୍ନ ବିଷୟକ ପ୍ରବନ୍ଧ ପ୍ରକାଶ ପାଉଥ୍‌ବାରୁ ସୁଧୀ ପାଠକ ସମାଜରେ ଆଦର ଲାଭ 
କରିପାରିଥ୍‌ଲା । ' ଆଲୋଚନା! ପ୍ରକାଶ ପାଇବାର ପ୍ରାୟ ତିନିମାସ ପରେ ଦେବଗଡ଼ରୁ 'ଉକକଳ 
ମଧୁପ” ନାମରେ ଏକ ଜ୍ଞାନ-ସଂଗ୍ରହ (Digest) ପତ୍ରିକା ପ୍ରକାଶିତ ହେଲା । ଏହି ମାସିକ 
ପତ୍ରଟି ପଣ୍ତିତ ନୀଳମଣି ବିଦ୍ୟାରନ୍‌ଙ୍କ ଦ୍ଵାରା ସଂପାଦିତ ହେଉଥଲା ! ଏଥୁରେ ସ୍ବାସ୍ଥ୍ୟତତୃ, 


କୃଷିପ୍ରଣାଳୀ, ସହୟପଣି, ବାଣିଜ୍ୟ କବଲା, ନୀତିବ୍ଧାକ୍ୟ , 5 ଶାଚ଼ାର, ସୁରୁଣୀୟ ଘଟଣାଦ 


୨୫ 


ବହୁ ବିଭିନ୍ନ ବିଷୟରେ ଉପାଦେୟ ତଥ୍ୟ ଓ ତତ୍ସମାନ ପ୍ରକାଶ ପାଉଥ୍‌ୁଲା । ପଣ୍ଡିତ ବିଦ୍ୟାରନ୍‌ 
ହିନ୍ଦୀ, ବଙ୍ଗଳାଦି ଭାଷାର ଗ୍ରନ୍ଧ ଓ ପତ୍ରିକାରୁ ଏହି ତଥ୍ୟ ବା ତତ୍ସମାନ ସଂଗ୍ରହ କରି ଆଣୁଥ୍ଲେ । 
ସେତେବେଳେ ଓଡ଼ିଆ ଭାଷାରେ ଜ୍ଞାନ ସଂଗ୍ରହ ପତ୍ରକା ବିରଳ ଥୁଲା । 


ବେଳେ ବେଳେ ଅନିୟମିତ ହେଉଥ୍‌ଲେ ମଧ୍ଯ ‘ଉତ୍କଳ ମଧୂପ” ଦଶବର୍ଷରୁ ଅଧ୍କକାଳ 
ପ୍ରକାଶ ପାଇଥ୍‌ଲା । ବିଦ୍ୟାରନେ୍‌ ବାମଣ୍ଡାରୁ ଚାଲି ଆସିଲା ପରେ ତାଙ୍କର ପରବରତ୍ତୀ କର୍ମସ୍ଳ- 
ରମ୍ଭା ,ବଡ଼ଖେମୁଣ୍ତି ଓ କଟକରୁ ଏହି ପତ୍ରିକାଟି ପ୍ରକାଶିତ ହୋଇଥଲା । ଏଥ୍‌ରୁ ଏହାର 
ଉପାଦେୟତା ତଥା ଜନପ୍ରିୟତା ଜଣାପଡ଼େ । କବି ରାଧାନାଥ ସେତେବେଳେ ଯଥାର୍ଥରେ 
ଭଳୁଳମଧୁପଂ ସଂପର୍କରେ ମନ୍ତବ୍ୟ କରିଥ୍‌ଲେ- ˆ ଜ୍ଞାନର ପେଡ଼ା ସଭିଙ୍କି ଲୋଡ଼ା, ସଭିଏଁ 
ପାଇବେ ଥୋଡ଼ା ଥୋଡ଼ା ।” ? ପାରଳା କଲେଜର ଶିକ୍ଷକ ଶ୍ରୀ ଅପନ୍ନା ପଣ୍ଡା ମଧ୍ଯ ମତ ପ୍ରକାଶ 
କରିଥ୍‌ଲେ- “ ଶ୍ରୀ ନୀଳମଣି ବିଦ୍ୟାରନ୍‌ଙ୍କ ମାସିକ ‘ମଧୂପ” ପତ୍ରିକା- ଯଥାର୍ଥରେ ମଧୁପ 
ଯେପରି ବିବିଧ ପୁଷ୍ପରୁ ମଧୁ ସଞ୍ଚୟ କରେ, ‘ମଧୁପ”ରେ ମଧ୍ଯ ସେହିପରି ସଂସାରିକ ସକଳ 
ବିଷୟ ସଞ୍ଚିତ ହୋଇଅଛି । ଏହିପରି ଜ୍ଞାନଗ ଭିକ ପତ୍ରିକା ପାଠ କଲେ ସାଂସାରିକ ବିଷୟ ଜ୍ଞାତ 
ହେବାରେ ମନୁଷ୍ୟର କିଞ୍ଚତ ହେଲେ ତୁଟି ରହିବ ନାହିଁ । ଅତଏବ ମୋ ମତରେ ଏହି ପତ୍ରିକା 
ଉତ୍କଳର ଆବାଳବୃଦ୍ଧବନିତା ଙ୍କ ପାଠୋପ ଯୋଗୀ ଅଟେ।” 


` “ଉତ୍କଳ ମଧୂପ ରୂ ପଶ୍ଡିତ ନୀଳମଣି ଙ୍କ କେତୋଟି ଲେଖାର ଉଦାହରଣ - “ “ବିସୂଚିକା 
ରୋଗର ଚିକିତ୍ସା ପାଇଁ ପରୀକ୍ଷିତ ଥିଷଧ- ଅରଖ ଚେରର ଛାଲି ୮ ଭାଗ, ହଳଦୀ ଚୁର୍ଣ୍ଣ 
୪ଭାଗ, ପିପୁଳୀ ଚୂର୍ଣ୍ଣ ୪ ଭାଗ, ସିପଚୂନ ଏକ ଭାଗ ଏକତ୍ର କରି ପଥର ଖଲରେ ଅଦାରସ 
ଦ୍ଵାରା ୨୪ ଘଣ୍ଟା କାଳ ମଦନ କରିବା ଆବଶ୍ୟକ । ତଦନନ୍ତର ପ୍ରାୟ ୩ ରତି ମାତ୍ରାରେ 
ବଟିକା ପ୍ରସ୍ତୁତ କରି ରଖୁ୍‌ବ । ବିସୂଚିକା ରୋଗର ଆବିର୍ଭାବ ସମୟରେ ପେଟପୀଡ଼ାର ସୂତ୍ରପାତ 
ହେଲେ ବା ତରଳ ଝାଡ଼ା ହେଲେ ପ୍ରଥମ ଝାଡ଼ା ପରେ ଗୋଟିଏ ବା ଦିଓଟି ବଟିକା ଶୀତଳ 
ଜଳ ସହିତ ସେବନ କରିବ । ଉଦରାମୟ ଓ ବିସୂଚିକାର ପ୍ରଥମାବସ୍ର।ରେ ଉକ୍ତ ଥିଷଧ 
ପ୍ରୟୋଗ କଲେ ଆଉ ଭୟର କାରଣ ରହିବ ନାହିଁ । ତଥାପି ପ୍ରତ୍ୟେକ ବାର ଝାଡ଼ା ପରେ 
ଗୋଟିଏ ଗୋଟିଏ ସେବନ କଲେ ନିଶ୍ଚୟ ରକ୍ଷା ପାଇବ ବୋଲି ଡାକ୍ତର ଅନୁକୂଳଚନ୍ଦ୍ର ବିଶାରଦ 
ପ୍ରକାଶ କରି କହି ଅଛନ୍ତିଓ ଉଦ୍ତ ଉପାଦେୟ ଓିଷଧଟି ସାଧାରଣ ମୁଷ୍ଟିଯୋଗ ନୁହେଁ । ବରୋଦା 
ରାଜ୍ୟରେ ବିସୂଚିକା ରୋଗ ସଂକ୍ରମଣ ହେବା ସମୟରେ ଏହି ଓିଷଧଟି ବ୍ୟବହୃତ ହୋଇଥ୍‌ଲା ! 
ତହିଁରେ ସୁଫଳ ଫଳିବାରୁ ୨୫ ବର୍ଷ ହେଲା ତାହା ଅବ୍ୟର୍ଥ ମହୌଷଧ୍‌ ରୂପେ ବ୍ଯବହୃତ 
ହୋଇ ଆସୁଅଛି ।— ( ୫ମ ଭାଗ ୩ୟ ସଂଖ୍ୟା ) 

୨୬ 


“ରଙ୍ଗ ପ୍ରସଙ୍ଗ ଆମ୍ଭମାନଙ୍କ ମନର ସହିତ ଜଗତର ନାନା ବର୍ଣ୍ଣର ବିଚିତ୍ର ରଙ୍ଗର ଗୋପନ 
ସମ୍ବନ୍ଧ ଅଛି । କୌଣସି ଲୋକକୁ ଯଦି ଗୋଟାଏ ଲାଲ ରଙ୍ଗର ଘର ମଧ୍ଯରେ ଦିନେ ଦୂଇ ଦିନ 
ବନ୍ଦ କରି ରଖାଯାଏ, ତେବେ ସେ ପାଗଳ ହୋଇଯିବ । ଯଦି ନୀଳ ବା ସବ୍ରଜ ବର୍ଣ୍ଣ ରଙ୍ଗରେ 
ରଞ୍ଜିତ ଗୃହରେ ଅଧକ କ୍ଷଣ ଅବସ୍ଥାନ କରାଯାଏ, ତେବେ ଚକ୍ଷୁ ଶୀତଳ ରହେ। ପ୍ରଭାତରେ 
ଶଯ୍ୟା ତ୍ୟାଗ କରି ଶୁଭ୍ର ଉନ୍ମଳ ଅରୁଣାଲୋକରେ ବହିର୍ଗତ ହେଲେ, ହୃଦୟ ଆନନ୍ଦରେ ନାଚି 
ଉଠେ, ଦେହ ଓ ମନରେ ନବ ବଳର ସଞ୍ଚାର ହୁଏ ଏବଂ କାର୍ଯ୍ୟ କରିବାର ସ୍ତୁ୍ରି ଜାତ ହୁଏ । 
ପ୍ରଭାତର ଆକାଶ ଧୂସର ମଳିନ ଶକ୍ତିହୀନ ହେଲେ, ଦେହ ଓ ମନ ଅବସାଦଗ୍ରସ୍ତ ହୁଏ । 
ଆମ୍ଭମାନଙ୍କ ଅଜ୍ଞାନରେ ରଙ୍ଗର ଏନ୍ଦ୍ରଚାଲିକ ଶକ୍ତି ଆମ୍ଭମାନଙ୍କ ଦେହ ଓ ମନରେ ଆମ୍ଭମାନଙ୍କ 
ଚିନ୍ତା ଓ ଚେଷ୍ଟାରେ ଆପଣାର ପ୍ରଭାବ ବିସ୍ତାର କରୁଅଛି।” ' - ( ୮ମ ଭାଗ ୭ମ ସଂଖ୍ୟା ) 


ବିବିଧ ସଂଗ୍ରହ---- -- ୪ଶତ ବର୍ଷ ପୂର୍ବେ ୭ଗୋଟି ଧାତୁ ମାନବମାନଙ୍କ ମଧ୍ୟରେ 
ପରିଚିତ ଥୁଲା । ବର୍ରମାନ ୫ ୧ ପ୍ରକାର ଧାତୁ ବ୍ୟବହୃତ ହେଉଅଛି। 


ଜାପାନରେ ବାଳକ ବାଳିକାମାନଙ୍କ ଶରୀରରେ ସେମାନଙ୍କର ଗୃହଠିକଣା ଲେଖାଥାଏ । 
ସେମାଞନ ବାଟବଣା ହେଲେ, ଯେ କେହ ସେମାନଙ୍କୁ ନେଇ ସେମାନଙ୍କ ଗୃହରେ ଛାଡ଼ିଦେଇପାରେ । 
ଖ୍ରୀଷ୍ଟ ଜନ୍ମର ୧୬୦ ବରଷି ପୂବୈ ଚୀନ ଦେଶରେ କାଗଜର ଆବିଷ୍କାର ହୋଇଥଲା ! 


ଫରାସୀ ଦେଶରେ ମସ୍ସୟର କ୍ଷୁଦ୍ର ଓ ଉନ୍ମଳ ଜାଲି ଦ୍ଵାରା ବୋତାମ ନ-ଲଗା ମୁକ୍ତା ଏବଂ 
ନାନା ପ୍ରକାର ଅଙ୍ଗାଭରଣ ପ୍ରସ୍ତୁତ ହୁଏ ।”  - ( ୬ଷ୍ ଭାଗ, ୬ଷ୍ଠସଂଖ୍ୟା ) 

“ ହରାଇ ମାରିବାର ଉପକାରିତା ---- ବିଲାତି ଭଦୁତା ଅନୁସାରେ ଭଦ୍ରବ୍ୟକ୍ତିଙ୍କ ସମକ୍ଷରେ 
ହାଇମାରିବା ଶିଷ୍ଟାଚାର ବିରୁଦ୍ଧ । କିନ୍ଧୁ ବିଲାତୀ ଚିକିତ୍ସକମା ନଙ୍କ ମତରେ ହାଇମାରିବା ସ୍ଵାସ୍ଥ୍ୟ 
ପକ୍ଷରେ ବିଶେଷ ଉପକାରୀ । ସେମାନେ କହନ୍ତି, ହାଇମାରିବା ଦ୍ଵାରା ଫୁସ୍‌ଫୁସ୍‌ର ବାୟୁ ଚଳାଚଳ 
ପକ୍ଷରେ ବିଶେଷ ସୁବିଧା ହୁଏ । ସାଧାରଣତଃ ଶ୍ଵାସ ପ୍ରଶ୍ଵାସ କ୍ରିୟା ଦ୍ଵାରା ଫୁସ୍‌ଫୁସ୍‌ ସଂପୂର୍ଣ୍ଣ 
ରୂପେ ବାୟୁପୂର୍ଣ୍ଣ ବା ତାହାର ଅଭ୍ଯନ୍ତରସ୍ତ ବାୟୁ ସଂପରର୍ଣ୍ଠରୂପେ ନିଷ୍କାସିତ ହୋଇପାରେ ନାହିଁ । 
ସକଳ ସମୟରେ କେତେକ ପରିମାଣରେ ବାୟୁ ପୁସଫୁସ୍‌ରେ ଆବଦ୍ଧ ଥାଏ । କାଳକ୍ରମରେ 
ତାହା ଦୂଷିତ ହୋଇ ରକ୍ତକୁ ଦୂଷିତ କରେ । ଉକ୍ତ ରକ୍ତ ଦ୍ଵାରା ସ୍ମାୟୁକେନ୍ଦ୍ର ବିଚଳିତ ହୁଏ । ସ୍ମାୟୁ 
ମଣ୍ଡଳ ବିଚଳିତ ହେଲେ, ଏହାର ଅଂଶ ବିଶେଷ ସଲସଲ ଲାଗେ । ତାହାର ଫଳ ସ୍ଵରୂପ ଲୋକେ 
ହାଇ ମାରିଥାନ୍ତି । ହାଇ ମାରିଲେ ଫୁସ୍‌ଫୁସ୍‌ ଯନ୍ତ୍ର ସଂପୂର୍ଣ ରୂପେ ବିସ୍ତୃତ ହୋଇ ତନୁଯସ୍ଥ ଦୂଷିତ 
ବାୟୁରାଶି ନିଃଶେଷ ରୂପେ ବାହାର କରିଦେଇ ପୂନଶ୍ଚ ବିଶୁଦ୍ଧ ବାୟୁ ପୂର୍ଣ୍ଣ କରେ । ହାଇ ମାରିବାର 
ଆଉ ଗୋଟିଏ ଉପକାରିତା ଅଛି । ହାଇ ମାରିବା ସମୟରେ ମସ୍ତକ ମଧ୍ଯରେ ଫଟ୍‌ ଫଟ୍‌ ଶବ୍ଦ 

୨୭ ପଶ୍ଡିତ ନୀଳମଣି ବିଦ୍ୟାରନ୍‌ 


ଶୁଣାଯାଏ । ଶ୍ରବଣଯନ୍ତ୍ରଠାରୁ ଗଳାର ପଶ୍ଚାଦେଶ ପର୍ଯ୍ୟନ୍ତ ଗୋଟିଏ ସୃକ୍ଷ୍ୁନଳି ଅଛି, ସେହି ନଳି 
ଉପରେ ଚାପ ପଡ଼ିଲେ ଶ୍ରବଣଶକ୍ତି ମଧ୍ଯ ଉଣା ପଡ଼ିଯାଏ । ହାଇ ମାରିବା ବେଳେ ଏହି ନଳିଟି 
ବିସ୍ତୃତ ଓ ଉନ୍ମ୍‌ କ୍ତ ହୋଇଯାଏ । '- ( ୬ଷ୍ ଭାଗ, ୯ମ ସଂଖ୍ୟା ) 


ତମାଖୁର ଆଦି ବୃଭାନ୍ତଝ- ୧୪୯ ୨ ଖ୍ରୀଷ୍ଟାବ୍ଦର ନଭେମ୍ବର ମାସରେ ଭୂବନବିଖ୍ୟାତ 
କଲମ୍ବସ୍‌ ଆମେରିକାର ବିଭ୍ୟା ଦ୍ଵୀପ ଆବିଷ୍କାର କରିଥ୍‌ଲେ। ସେହି ସମୟରେ ସେଠାରେ 
ଅଶିକ୍ଷିତ ବ୍ୟକ୍ତିମାନେ ଧୂମପାନ କରୁଥ୍ବାର ସେ ଦେଖ୍‌ଥୂଲେ। ବିଭ୍ୟା ଦ୍ବୀପରୁ ପ୍ରଥମେ ସ୍ପେନ 
ଦେଶକୁ ତମାଖୁ ଆନୀତ ହେଲା । ୧୫୧୬ ଖୁୀ:ଅ:ରେ ସ୍ପେନରୂୁ ଫରାସୀ ଦେଶକୁ ତମାଖୁର 
ଗଛ ରପ୍ତାନୀ ହେଲା । ଆମେରିକାରୁ ଇଂଲଣ୍ଡକୁ ୧୫୬୫ ଖ୍ରୀ:ରେ ତମାଖୁ ଆସି ପ୍ରଚଳିତ 
ହେଲା । ୧.୬୧ ୫ ଖ୍ୀ:ରେ ଜନୈକ ଇଂରେଜ ରାଜଦୂତ ଭାରତର ବାଦଶାହା ଜାହାଙ୍ଗୀରଙ୍କ 
ସମୀପକୁ ଆସିଥ୍‌ଲେ । ସେ ଆପଣା ସଙ୍ଗରେ ଭାରତକୁ ତମାଖୁ ଓ ଗୋଲଆଳୁ ସର୍ବପ୍ରଥମ 
ଆନୟନ କରିଥ୍‌ଲେ । ସେହି ସମୟଠାରୁ ଭାରତରେ ତମାଖୁ ଏବଂ ଗୋଲଆଳୁ ପ୍ରଚଳିତ ହୋଇ 
ଆସୁଅଛି । ଏହିପରି ନାନା ସୂତ୍ରରେ ତମାଖୁ ଆଜି ସମଗ୍ର ପୃଥ୍ବୀରେ ଆଧ୍ପତ୍ୟ ସ୍ଥାପନ 
କରିଅଛି । ସେ ଲୋକମାନଙ୍କୁ ଏ ପରି ବଶବତ୍ତୀ କରି ରଖ୍‌ ଅଛି ଯେ, ଲୋକେ ତାହାର ଗୁରୁତର 
ଅପକାରିତା ବିଷୟ ଅନୁଭବ ଏବଂ ଶ୍ରବଣ କରି ସୁଦ୍ଧା ତହିଁର ବ୍ୟବହାରରୁ କ୍ଷାନ୍ତ ହୋଇପାରୁ 
ନାହାନ୍ତି । ' - ( ୬ଷ୍ଵଭାଗ, ୧୧ଶ ସଂଖ୍ୟା ) 


ସମ୍ବାଦପ୍ରସ୍ତୁତି ଓ ପତ୍ରିକା ସଂପାଦନା କାର୍ଯ୍ୟ ସହିତ ପଣ୍ଡିତ ନୀଳମଣି ବିଦ୍ୟାରନ୍‌ 
ଦେବଗଡ଼ରେ ଅନ୍ୟ କେତେକ ଗୁରୁତ୍ବପୂର୍ଣ୍ଣ କାର୍ଯ୍ୟରେ ଜଡ଼ିତ ହୋଇଥ୍‌ଲେ। ପୂ୍ବୌକ୍ତ 
‘ଆଲୋଚନା ସଭା”ରେ ତଥା ବାମଣ୍ଡା ଶିକ୍ଷକ ସମିତିରେ ସେ ମଝିରେ ମଝିରେ ଉଦ୍‌ବୋଧନ 
ଦେଉଥ୍‌ଲେ ଏବଂ ଶିକ୍ଷା-ସଂସ୍କୃତି କ୍ଷେତ୍ରରେ ଉନ୍ନତି ପାଇଁ ବିଭିନ୍ନ ପରାମର୍ଶ ଦେଉଥ୍‌ଲେ । 
ସମ୍ବଲପୁରର କୋର୍ଟ୍କଚେରି ଆଦିରୁ ଓଡ଼ିଆ ଭାଷା ଉଠାଇଦେଇ ତାହା ସ୍ଥାନରେ ହିନ୍ଦୀ ଭାଷା 
ପ୍ରଚଳନ କରାଯିବାରୁ ସେ ଏହା ବିରୋଧରେ ଦୃଢ଼ ଭାବରେ ଦଣ୍ଡାୟମାନ ହୋଇଥ୍‌ଲେ । ୧୮୬୨ 
ମସିହାରୁ ମଧ୍ଯପ୍ରଦେଶର ଛତିଶଗଡ଼ ଡିଭିଜନ ବା କମିଶନରିର ଅର୍ନ୍ତଭୁକ୍ତ ହୋଇଥ୍‌ଲେ ହେଁ 
ସମ୍ବଲପୁର ଜିଲ୍ଲାରେ ୧୮୯୪ ମସିହା ପର୍ଯ୍ୟନ୍ତ ଓଡ଼ିଆ ଭାଷା ପ୍ରଚର୍ଳ ତ ଥୁଲା । ହଠାତ୍‌ 
୧୮୯୫ରେ ଓଡ଼ିଆ ସ୍ଥାନରେ ହିନ୍ଦୀ ଭାଷା ପ୍ରଚଳନ ପାଇଁ ସରକାରୀ ଆଦେଶନାମା ଜାରି 
ହେଲା । ଫଳରେ ସମ୍ବଲପୁର ଅଞ୍ଚଳରେ ଯେଉଁ ଜନଅସନ୍ତୋଷ ପ୍ରକାଶ ପାଇଲା, ତାହା କ୍ରମେ 
ଏକ ଆନ୍ଦୋଳନର ରୂପ ନେଲା । ସେହି ଆନ୍ଦୋଳନର ନେତୃତ୍ଵ ନେଇଥ୍‌ଲେ- ବଳଭଦ୍ର ସୂପକାର, 
ମହନ୍ତ ବିହାରୀ ଦାସ, ବୃଜମୋହନ ପଟ୍ଟନାୟକ, ମଦନମୋହନ ମିଶ୍ର, ଶ୍ରୀପତି ମିଶ୍ର ପ୍ରମୁଖ 

ଜାତୀୟତାବାଦୀ ବ୍ୟକ୍ତିବୃନ୍ଦ । ପଣ୍ଡିତ ନୀଳମଣି ବିଦ୍ଯୟାରନ୍‌ ନେପଥ୍ଯରେ ଆଇ ଏହି ଭାଷା 
ଆନ୍ଦୋଳନକୁ ଇନ୍ଧନ ଯୋଗାଇଥ୍‌ଲେ; ସମ୍ବଲପୁର ହିତୈଷିଣୀ କୁ ଆନ୍ଦୋଳନର ମୁଖପତ୍ର ରୂପେ 
ବ୍ୟବହାର କରିଥୁଲେ । ଆନ୍ଦୋଳନ ଫଳରେ ୧୯ ୦୩ ମସିହାରେ ସମ୍ବଲପୁର ଅଞ୍ଚଳରେ ଓଡ଼ିଆ 
ଭାଷା ପୂନଃ ପ୍ରଚଳିତ ହେଲା ଏବଂ ଏହାର ପ୍ରାୟ ଦୁଇ ବର୍ଷ ପରେ ଅଥୀତ୍‌ ୧୯୦୫ରେ 
ମଧ୍ଯପ୍ରଦେଶରୁ ଆସି ସମ୍ବଲପୁର ଓଡ଼ିଶା ଡିଭିଜନ୍‌ର ଅନ୍ତର୍ଦ୍ଧକ୍ତ ହେଲା ! 

କଉଁବ୍ୟକର୍ମରେ ଅତୁଳନୀୟ ନିଷ୍ଠା, ସ୍‌ ଦେଶପ୍ରେମ ଓ ସଂସ୍କୃତି - ସଚେତନତା ଲକ୍ଷ୍ୟ 
କରି ରାଜା ବାସୁଦେବ ସୂଢ଼ଳ ଦେବ ୧୮୯୫ ମସିହାରେ ପଡ୍ଭିତ ବିଦ୍ୟାରନ୍‌ଙ୍କୁ ବାମଣ୍ଡା 
ଷ୍ଟେଟ୍‌ କାଉନସିଲ୍‌ର ଅବୈତନିକ ସଦସ୍ୟ ରୂପେ ନିଯୁକ୍ତ କରିଥ୍‌ଲେ । ଏହା ସେତେବେଳେ 
ବାମଣ୍ଡା ରାଜ୍ୟର ଏକ ଉଚ୍ଚ ସମ୍ମାନଜନକ ପଦବୀ ଥୁଲା । ଏହି ଉଚ୍ଚ ପଦବୀରେ ଥାଇ ପଣ୍ଡିତ 
ବିଦ୍ୟାରନ୍‌ ବାମଣ୍ଡାର ପ୍ରଶାସନିକ କ୍ଷେତ୍ରରେ ରାଜା ସୁଢ଼ଳ ଦେବଙ୍କୁ ଉପଯୁକ୍ତ ସାହାଯ୍ୟ 
ସହଯୋଗ ପ୍ରଦାନ କରିଥୁଲେ । 


ବାମଣ୍ଡାରେ ପନ୍ଦର ବର୍ଷ ରହଣି ଏବଂ “ସମ୍ବଲପୁର ହିତୈଷିଣୀ ”ର ତେର ବର୍ଷ କାଳ୍ପ 
ସଂପାଦନା କାର୍ଯ୍ୟ ପରେ ପଵଶ୍ଚିତ ବିଦ୍ୟାରନ୍‌ଙ୍କ ୧୯୦୨ ମସିହାରେ ସ୍ଥାନାନ୍ତର ଯିବାକୁ 
ହେଲା । ଏହାର କେତେକ କାରଣ ଥ୍ବାର ଜଣାପଡ଼େ । ହିତୈଷିଣୀ”ରେ ପ୍ରକାଶ ପାଇଥୂବା 
କେତେକ ଲେଖା ବିଶେଷତଃ କବି ରାଧାନାଥଙ୍କ କାବ୍ୟ ଘେନି ପଶ୍ଚିତ ବିଦ୍ୟାରନ୍‌ ଓ ରାଜା 
ସୁ ଢ଼ଳ ଦେବଙ୍କ ମଧ୍ୟରେ ମତଭେଦ; ଏହା ବିଦ୍ୟାରନ୍‌ ଙ୍କ ପ୍ରାଣକୁ ପୀଡ଼ା ଦେଲା । 
ସେତିକିବେଳେ ଆଉ ଏକ ଅସୁନ୍ଦର ଘଟଣା ଘଟିଲା, ଯାହା ଫଳରେ ପଡଶ୍ତିତ ନୀଳମଣି ବାମଣ୍ଡା 
ଛାଡ଼ିବାକୁ ବାଧ ହେଲେ । ବିଦ୍ୟାରନ୍‌ ଥଲେ ଅମିତବ୍ୟୟୀ; ଦାନ ଖଇରାତ୍ରେ ବହୁ ଅର୍ଥ 
ବ୍ୟୟ କରୁଥ୍‌ଲେ। ପୁର୍ଣ, ପଢ଼ାଶୁଣାରେ ବିଶେଷ ମାନସିକ ପରିଶ୍ରମ କରୁଥ୍‌ବାରୁ ସେ କ୍ଲାନ୍ତି 
ଓ ଅବସନ୍ନତା ଦୂର କରିବା ପାଇଁ ମଦ୍ୟପାନ କରୁଥ୍ଲେ । ଫଳରେ ଅଥୀଭାବରେ ପଡ଼ି ସେ 
ରାଜା ସୁଢ଼ଳ ଦେବଙ୍କ ଅଗୋଚରରେ ହିତୈଷି ଣୀ-ପାଣ୍ତିରୁ ତିନିଶହ ଟଙ୍କା ଖଟ କରି 
ପକାଇଥ୍‌ଲେ । ଏ କଥା ରାଜା ସୂଢ଼ଳ ଦେବ ଜାଣିଲାରୂ ଏକ ସପ୍ତାହ ମଧ୍ୟରେ ଉକ୍ତ ଟଙ୍କା 
ରାଜକୋଷରେ ଜମା ନ କଲେ, ପଡ୍ଭିତ ବିଦ୍ୟାରନ୍‌ ଦଣ୍ଡ ପାଇବେ ବୋଲି ଆଦେଶ ଦେଲେ 
¦ ବିପନ୍ନ ଅବସ୍ତାରେ ବିଦ୍ୟାରନ୍‌ ଏହି ଖବର କବି ରାଧାନାଥଙ୍କୁ ଜଣାଇ ଦେବାରୁ ଉଦାରଚେତା 
ବିପଦବନ୍ଧୁ ରାଧାନାଥ ସଙ୍ଗେ ସଙ୍ଗେ ତିନି ଶହ ଟଙ୍କା ମନିଅର୍ଡ଼ର ଦ୍ଵାରୀ ପଠାଇଦେଲେ। 
ଆସନ୍ନ ବିପଦରୁ ବିଦ୍ୟାରନେ୍‌ ଉଦ୍ଧାର ପାଇଗଲେ ଏବଂ ପରେ ପରେ ଦେବଗଡ଼ ପରିତ୍ୟାଗ 
କଲେ । ପରିତ୍ୟାଗ କଲାବେଳେ ସେ ଲେଖ୍‌ ଥଲେ- ˆ ' ସମ୍ବଲପୁର ହିତୈଷିଣୀର ବୟଃକ୍ରମ 

ବର୍ଭମାନ ୧୩ ବର୍ଷ । ଏହି ୧୩ ବର୍ଷ କାଳ ମୁଁ ଏହି ପତ୍ରିକାରେ ସଂପାଦନ ଓ କାର୍ଯ୍ୟାଧ୍ଯକ୍ଷ 
ସ୍ଵରୂପ କାର୍ଯ୍ୟ କରିଆସୁଅଛି । ବାମଣ୍ଡାରେ ମୋତେ କ୍ରମାଗତ ୧୫ ବର୍ଷ କାଳ ଅତିବାହିତ 
କରିବାକୁ ପଡ଼ିଛି । ସୁତରାଂ ବାମଣ୍ଡା ନିକଟରେ ମୁଁ ଚିରରଣୀ ଥ୍‌ବାର ମୁକ୍ତ କଣ୍ଡରେ ସ୍ଵୀକାର 
କରୁଅଛି । ହିତୈଷି ଣ1ର ସଂପାଦନା ଏବଂ ତତ୍କାବଧାନ କାର୍ଯ୍ୟ ପରିତ୍ୟାଗ କରିଅଛି ସତ୍ୟ, 
କିନ୍ତୁ ହିତୈଷିଣୀର ହିତେଚ୍ଛା ପରିତ୍ୟାଗ କରି ନାହିଁ । ସମୟେ ସମୟେ ହିତୈଷିଣୀ ସକାଶେ 
ସମ୍ବାଦ ପ୍ରବନ୍ଧ ଲେଖ୍‌ବାର ଚେଷ୍ଟା କରିବି । ଭୂତପୂର୍ବ ‘ଉକକଳବନ୍ଧୁ ର ସଂପାଦକ ଶ୍ରୀଯୁକ୍ତ 
ବ୍ରଜବନ୍ଧୁ ମିଶ୍ର ମହାଶୟ ବର୍ଭମାନ ମୋ ସ୍ରାନରେ କାର୍ଯ୍ୟ କରିବେ । (ଜାନୁୟାରୀ ୧୯୦୨ ) 


ଦକ୍ଷିଣା ପଥେ 


ଦକ୍ଷିଣ ଓଡ଼ିଶାର ଚିଲିକା କୂଳସର ରମ୍ଭାଠାରେ ଖଲ୍ଲିକୋଟ ରାଜା ହରିହର ମ୍ଦଦରାଜ 
ସମ୍ବାଦପତ୍ର ପ୍ରକାଶ ଓ ସାହତ୍ୟସେବା ଜରିଆରେ ଦେଶସେବା କରିବା ମାନସରେ ଏକ ମୁଦ୍ରାଯନ୍ତ୍ର 
ସ୍ଥାପନ କରିଥୁଲେ । ବାମଣ୍ଡାରୁ ଆସି ପଣ୍ଡିତ ନୀଳମଣି ବିଦ୍ୟାରନ୍‌ ଆପଣା ଅଭିଜ୍ଞତା ବଳରେ 
ସେହି ମୁଦ୍ରାଯନ୍ତ୍ର ପରିଚାଳକ ରୂପେ ନିଯୁକ୍ତି ପାଇଲେ । ସେହି ମୁଦ୍ରାଯନ୍ତ୍ରରୁ ରାଜା ମଦରାଜଙ୍କ 
ଇଚ୍ଛାକୁ ସମ୍ମାନ ଜଣାଇ ସେ ୧୯୦୨ ମସିହା ଜୁନ୍‌ ୨୫ ତାରିଖରେ ସାପ୍ତାହିକ ପତ୍ରିକା 
'ପ୍ରଚାବନ୍ଧୁ' ପ୍ରକାଶ କଲେ । ଏ କ୍ଷେତ୍ରରେ “ସମ୍ବଲପୁର ହିତୈଷିଣୀ” ର ସଂପାଦନା ଓ 
ପରିଚାଳନାରୁ ଅର୍ଚିଥ୍ବା ସମସ୍ତ ଅଭିଜ୍ଞତା - ଅନୁଭୂତି ତାଙ୍କୁ ବିଶେଷ ସାହାଯ୍ୟ କଲା । 
'ପ୍ରଢାବନ୍ଧୁଂର ପ୍ରତି ସଂଖ୍ୟାରେ ଶିରୋବାଶୀ ରୂପେ ଏହି ପଦ୍ୟଟି ମୁଦ୍ବିତ ହେଉଥ୍‌ଲା- 


“ହତ କଥା ଶୁଭ ବାରୀ ସର୍ବ ସମାଚାର 
କରିବ ଏ  ପ୍ରଜାବନ୍ଧୁଂ ଉତ୍କଳେ ପ୍ରଚାର ! 
ନିୟତ କାମନା କରି ସ୍ଵଦେଶର ହିତ 
ରାଜାଙ୍କର ହେଉ ମନ୍ତ୍ରୀ, ପ୍ରଜାଙ୍କର ମିତ । 
ନ୍ୟାୟ ଦେବଙ୍କର କରି ନିତ୍ୟ ସେବକତା 
କରୁ ‘ପ୍ରଜାବନ୍ଧୁ ନିଜ ନାମ ସାର୍ଥକତା । 
ହେଉ ସ୍ଵବଦେଶର ଏହି ନିତ୍ୟ ଶ୍ରବ୍ଧାସ୍ରଳ 
ଜଗଦୀଶ କରନ୍ତୁ ଏ ବାସନା ସଫଳ। 
“ସମ୍ବଲପୂର ହିତୈଷିଣୀ” ଆଦର୍ଶରେ ପଶ୍ରିତ ବିଦ୍ୟାରନ୍‌ ' ପ୍ରଜାବନ୍ଧୁ ସଂପାଦନା କରିଥୂଲେ । 
“ * ଓଡ଼ିଆମାନଙ୍କର ଯେପରି ମଙ୍ଗଳ ହେବ ସେ ବିଷୟରେ ନାନା କଥା” ' ଏଥୁରେ ଆଲୋଚନା 

ପଣ୍ଡିତ ନୀଳମଣି ବିଦ୍ୟାରନୁ ୩୦ 


ହେଉଥଲା । ଦେଶ ବିଦେଶର ବିଭିନ୍ନ ପ୍ରକାର ସମ୍ବାଦ ସହିତ ସାହିତ୍ୟକ ଲେଖାମାନ ପ୍ରକାଶ 
ପାଉଥ୍ଲା | କେଉଁଠି ଯୁଦ୍ଧ ହେଉଛି, କେଉଁଠି କି ରୋଗ ପ୍ରବଳ ହୋଇଛି, କେଉଁଠାରେ ଦୃର୍ଭିକ୍ଷ 
ପଡ଼ିଛି, କେଉଁଠାରେ କିପରି ଅନ୍ୟାୟ ଅତ୍ୟାଚାର ହେଉଛି, କେଉଁଠି କି କି ଦେଶ ହିତକର 
କାର୍ଯ୍ୟ ହେଉଛି, ସରକାର କେତେବେଳେ କି କି ଆଦେଶ ଦେଉଛନ୍ତି- ଇତ୍ୟାଦି ବହୁବିଧ ବିଷୟ 
ପ୍ରକାଶିତ ହେଉଥଲା । ‘ସମ୍ବଲପୁର ହିତୈଷିଣୀ” ଭଳି 'ପ୍ରଚାବନ୍ଧୁ ମଧ୍ୟ କେତେକ ନୂଆ କବି 
ଲେଖକ ସୃଷ୍ଟି କରିଥୂଲା; ସେମାନଙ୍କ ମଧ୍ଯରେ ପଶ୍ତିତ ମୃତ୍ୟୁଞ୍ଜୟ ରଥ ଅନ୍ୟତମ । ଏ ସଂପର୍କରେ 
କବିଶେଖର ଚିନ୍ତାମଣି ମହାନ୍ତି ଲେଖ୍‌ ଛନ୍ତି “ ‘ରାଜ ପୁରୁଷମାନେ ପ୍ରଚାବନ୍ଧୁ'ର ସୁଯୁକ୍ତି ପୂର୍ଣ୍ଣ 
ପ୍ରବନ୍ଧାବଳୀ ପାଠ କରି ଉତ୍କଳର ନାନା ଅଭାବ ଅସୁବବଧା ଦୂର କରୁଥ୍‌ଲେ । ଅନେକ ଅତ୍ୟାଚାରୀ 
'ପ୍ରଜାବନ୍ଧୁ ର ତୀବ୍ର ସମାଲୋଚନା ଭୟରେ ସୁପଥଗାମୀ ହୋଇଅଛନ୍ତି । ସୁଳତଃ କହିବାକୁ 
ଗଲେ ପ୍ରଜାବନ୍ଧୁ' ପରି ସୂଖପାଠ୍ୟ ପତ୍ରିକା ଓଡ଼ିଶା ପ୍ରଦେଶରେ ଅତ୍ୟଳ୍ପ ପ୍ରକାଶିତ ହୋଇଅଛି। 
ନୀଳମଣି ଗଞ୍ଜାମ ଜିଲ୍ଲାର ଭିନ୍ନ ଭିନ୍ନ ଅଞ୍ଚଳରେ 'ପ୍ରଜାବନ୍ଧୁ ସମିତି” ନାମରେ ଅନେକ ସମିତି 
ପ୍ରତିଷ୍ଠା କରି ତୈଲଙ୍ଗମାନଙ୍କ ଦ୍ଵାରା ଉତ୍‌ପୀଡ଼ିତ ଓଡ଼ିଆମାନଙ୍କର ନ୍ୟାଯ୍ୟ ଅଧ୍‌କାର ବିଷୟ 
'ପ୍ରଜାବନ୍ଧୁ' ପତ୍ରିକା ସାହାଯ୍ୟରେ ସରକାରଙ୍କର କର୍ଣ୍ଣ ଗୋଚର କରାଉଥୂଲେ । ' ( ଚିନ୍ତାମଣି 
ଗ୍ରନ୍ଧାବଳୀ¬ ୪ର୍ଥ ଖଣ୍ଡ, ୧୯୪୨, ପୃଷ୍ଠା ୪୯୯) 

ବାମଣ୍ଡା ଦେବଗଡ଼ରେ ପଡଵ୍ତିତ ବିଦ୍ୟାରନ୍‌ ସମ୍ବଲପୁର ହିତୈଷିଣୀ” ଜରିଆରେ ଯେପରି 
ସମ୍ବଲପୁରରେ ଓଡ଼ିଆ ଭାଷାର ପୁନଃ ପ୍ରଚଳନ ତଥା ସମ୍ବଲପୁର ଅଞ୍ଚଳକୁ ଓଡ଼ିଶା ଡିଭିଜନ୍‌ 
ସହିତ ମିଶ୍ରଣ ସଂପକିରେ ଜନମତ ଜାଗରୁକ କରିଥ୍‌ଲେ, ଗଞ୍ଜାମ ରମ୍ଭାଠାରେ ସେହିପରି 
'ପ୍ରଜାବନ୍ଧୁ ଜରିଆରେ ଗଞ୍ଜାମକୁ ଓଡ଼ିଶା ଶାସନର ଅନ୍ତର୍ଭୁକ୍ତ କରିବା ଏବଂ ତେଲୁଗୁ ଭାଷା 
କବଳରୁ ଓଡ଼ିଆ ଭାଷାକୁ ରକ୍ଷା କରିବା ପାଇଁ ଆନ୍ଦୋଳନ ଚଳାଇଲେ । ରାଜା ହରିହର ମହିରାଜଙ୍କୁ 
ମଧ୍ଯ ସେ ଏ ଦିଗରେ ଅନୁପ୍ରାଣିତ କଲେ । ଏହି ଉଦ୍ଦେଶ୍ୟରେ ଓଡ଼ିଶାର ମାନ୍ୟଗଣ୍ୟ ବ୍ୟକ୍ତିମାନଙ୍କୁ 
ଘେନି ରମ୍ଭାଠାରେ ଏକ ବନ୍ଧୁମିଳନ କରିବା ପାଇଁ ସ୍ଥିର ହେଲା । ୧୯୦୨ ମସିହାରେ ରମ୍ଭାଠାରେ 
ଅନୁଷ୍ଠିତ ଏହି ବନ୍ଧୁମିଳନ ବିଖ୍ୟାତ ' ଉତ୍କଳ ସମ୍ମିଳନୀ” ର ସୂତିକାଗାର କହିଲେ ଚଳେ । ରମ୍ଭା 
ରାଜପ୍ରାସାଦ ସମ୍ମୁଖରେ ବସିଥ୍‌ବା ଏହି ବୈଠକରେ ମଧୁସୂଦନ ଦାସ, ରାଧାନାଥ ରାୟ, 
ଫକୀରମୋହନ ସେନାପତି, ସଦାଶିବ ବିଦ୍ୟାଭୂଷଣ, ବଳରାମ ମହାରଣା, ନରସିଂହ ଦାସ, 
ମୟୂରଭଞ୍ଜ ମହାରାଜା ପ୍ରମୁଖ ବିଶିଷ୍ଟ ବ୍ୟକ୍ତିମାନେ ସମ ବେତ ହୋଇଥୁଲେ। ଓଡ଼ିଆ ଭାଷାଭାଷୀ 
ଅଞ୍ଚଳକୁ ଏକତ୍ର ଗୋଟିଏ ଶାସନାଧୀନରେ ରଖ୍ବା ( ଡିଭିଜନ ବା କମିସନରି ) ଏବଂ ଭାଷା 
ସୁରକ୍ଷା କରିବା ସଂପର୍କରେ ଆଲୋଚନା କରାଯାଇ ଏହି ବୈଠକରେ ଆନ୍ଦୋଳନକୁ ବିସ୍ତୃତତର 

୩୧ ପଣ୍ଡିତ ନୀଳମଣି ବିଦ୍ୟାରନୁ 


ଓ ବ୍ୟାପକତର କରାଯିବାକୁ ସ୍ରିର ହେଲା | ତଦନୁଯାୟୀ ୧୯ ୦୩ ମସିହା ଏପ୍ରିଲ୍‌ ମାସରେ 
ବହ୍ମପୁରଠାରେ ଶ୍ୟାମସୁନ୍ଦର ରାଜଗୁରୁଙ୍କ ସଭାପତିତ୍ସରେ ‘ଗଞ୍ଜାମ ସମ୍ମିଳନୀ” ଅନୁଷ୍ଠିତ ହେଲା । 
ରମ୍ଭା ବୈଠକଠାରୁ ଗଞ୍ଜାମ ସମ୍ମିଳନୀ ଅଧ୍କ ପ୍ରତିନିଧ୍‌ ମୂଳକ ଥୁଲା । ଏହାର ଆୟୋଜନ ତଥା 
କାର୍ଯ୍ୟକ୍ରମରେ ପଣ୍ଡିତ ବିଦ୍ୟାରନ୍୍‌ଙ୍କର ଗୁରୁତ୍ସପୂର୍ଣ୍ଣ ଭୂମିକା ରହିଥୁଲା । ମଧୁସୂଦନ ଦାସଙ୍କ 
ପରାମର୍ଶ କ୍ରମେ ' ଗଞ୍ଜାମ ସମ୍ମିଳନୀ” , ‘ଉକୁଳ ସମ୍ମିଳନୀ” ନାମ ଧାରଣ କଲା । ଏହାର ପ୍ରାୟ 
ଆଠମାସ ପରେ କଟକଠାରେ ମୟୂରଭଞ୍ଜ ମହାରାଜାଙ୍କ ସଭାପତିତ୍ସରେ ‘ଉତ୍କଳ ସମ୍ମିଳନୀର 
ପ୍ରଥମ ଅଧ୍ବେଶନ (୩୦, ୩୧ । ୧୨ । ୧୯୦୩) ଅନୁଷ୍ଠିତ ହୋଇଥଲା ! 
ପଶ୍ଚିମ ଓଡ଼ିଶାରେ ପଣ୍ଡିତ ନୀଳମଣି ବିଦ୍ୟାରନ୍‌ ' ସମ୍ବଲପୁର ହିତୈଷିଣୀ” ସଂପାଦନା ସହିତ 
ବିଭିନ୍ନ ଲୋ୍କହିତକର କାର୍ଯ୍ୟ କରି ଯେପରି ଖ୍ୟାତି ଲାଭ କରିଥୁଲେ, ଦକ୍ଷିଣ ଓଡ଼ିଶାରେ ସେହିପରି 
'ପ୍ରଜାବନ୍ଧୁ ସଂପାଦନା ସଙ୍ଗେ ସଙ୍ଗେ ଦେଶସେବା କରି ଜନପ୍ରିୟତା ଅର୍ଜନ କରିଥୁଲେ । ‘ଉତ୍କଳ 
ସାହିତ୍ୟ ଇତିହାସ ( ୧୯ ୧୬) ଗ୍ରଛରେ ସେଥ୍ପାଇଁ ସାହିତ୍ୟିକ ତାରିଣୀଚରଣ ରଥ ନିମ୍ନମତେ 
ତାଙ୍କ କୃତିତ୍ସକୁ ସ୍ଵୀକୃତି ଦେଇଛନ୍ତି ଏ ମହାଶୟ “ସମ୍ବଲପୁର ହିତୈଷିଣୀ” ର ଭୁତପୂର୍ବ ପ୍ରବୀଣ 
ସଂପାଦକ ବୋଲି ଉତ୍କଳରେ ସୁପରିଚିତ । ଉତ୍କଳର ସାହିତ୍ୟ ବିଷୟରେ ଏହାଙ୍କର ଅତ୍ୟନ୍ତ ଉତ୍ସାହ 
ସର୍ବଦା ଦେଖାଯାଏ । ଗଞ୍ଜାମରେ ପ୍ରଜାବନ୍ଧୁଂ ନାମକ ସାପ୍ତାହିକ ପତ୍ରିକା ମଧ୍ୟ ଏହାଙ୍କ ଦ୍ଵାରା 
ସଂପାଦିତ ହୋଇ ଏହି ଜିଲ୍ଲାରେ ନବଜୀବନର ସଞ୍ଚାର କରିଥୁଲା । ଏହାଙ୍କ ଦ୍ଵାରା ନାନା ସମୟରେ 
ଅନେକ ଗୁଡ଼ିଏ କ୍ଷୁଦ୍ର କ୍ଷୁଦ୍ର ଉପାଦେୟ ଗ୍ରନ୍ଧ ରଚିତ ଓ ପ୍ରକାଶିତ ହୋଇଅଛି। 
ରମ୍ଭାଠାରୁ 'ପ୍ରଜାବନ୍ଧୁଂ ପ୍ରାୟ ଛଅବର୍ଷ କାଳ ନିୟମିତ ପ୍ରକାଶ ପାଇଥୁଲା | ପତ୍ରିକା ପ୍ରକାଶରେ 

ଖଲ୍ଲିକୋଟ୍‌ ଇଷ୍ଟେଟ୍‌ର ଆର୍ଥକ କ୍ଷତି ହେଉଥଲା । ରାଜା ମଧ୍ୟ ସେତେବେଳେ ରଣଗ୍ରସ୍ତ ହୋଇ 
ପଡ଼ିଥୂଲେ । ଇଷ୍ଟେଟ୍‌ ମେନେଜର୍‌ ତେଣୁ ପତ୍ରିକା ପ୍ରକାଶ ବନ୍ଦ କରାଇଦେଲେ । କେତେ ବର୍ଷ 
ପରେ ୧୯ ୨୯ ମସିହା ବେଳକୁ ବ୍ରହ୍ମପୁରରୁ  ପ୍ରଜାବନ୍ଧୁ' ସାପ୍ତାହିକ ସମ୍ବାଦପତ୍ର ରୂପେ ପ୍ରକାଶ 
ପାଇଥ୍‌୍ଲା । କିନ୍ତୁ ତାହା ଏକ ଭିନ୍ନ 'ପ୍ରଜାବନ୍ଧୁ ; ତାହାର ସଂପାଦକ ଥୁଲେ ଭୁବନେଶ୍ବର ରଥ । 
ପଣ୍ଡିତ ବିଦ୍ୟାରନ୍‌ଙ୍କ ରମ୍ଭା“ନିବାସ ଏବଂ ପତ୍ରିକା ସଂପାଦନାଦି ସଂପର୍କରେ କବିଶେଖର ଚିନ୍ତାମଣି 
ମହାନ୍ତି ଆପଣା ‘ଗଞ୍ଜାମ ଭୁମଣ” ( ୧୯୦୬ ) କାବ୍ୟରେ ଲେଖ୍‌ଛନ୍ତି 

“ହେ ରମ୍ଭା ନଗରୀ, ଦୂରୁ କରୁଛି ସମ୍ମାନ 

'ପ୍ରଜାବନ୍ଧୁ' , 'ମଧୂପ ର ପୂତ କଜନଧସ୍ରାନ । 

ଏଥ୍‌ ପରା ନିବସନ୍ତି ଖଲ୍ଲିକୋଟ ରାଜା 

ପ୍ରାକୃତ ଉତ୍କଳେ ବାଜେ ତାଙ୍କ ନାମେ ବାଜା ! 

ପଣ୍ଡିତ ନୀଳମଣି ବିଦ୍ୟାରନ୍‌ ୩୨ 


ହରିହର ମରଦରାଜ ଦେବ ଆଖ୍ୟାଧାରୀ 

ଗଞ୍ଜାମେ ଆଦର୍ଶ ରାଜା ଶାନ୍ତଶିଷ୍ଟାଚାରୀ | 

x x x x 

ଚିଲିକା କୂଳର ଧୀର ସମୀରଣ ଖାଇ 

ବସିଛନ୍ତି ବିଦ୍ୟାରନେ ଆସନ ଜମାଇ । 

ଦେଶ କାର୍ଯ୍ୟେ ଦିବାରାତ୍ରି ଯାଏ ନାହିଁ ଜଣା 

'ସିବମିତି' ଦୃଢ଼ବୃତ ହୋଇଛି ଧାରଣା ! 

ଶତ ହସ୍ତେ କରୁଛନ୍ତି ସଦା ଦେଶକାମ 

ସାର୍ଥକ ହୋଇଛି ତାଙ୍କ 'ପ୍ରଜାବନ୍ଧୁ' ନାମ । 

ଉତ୍କଳର ନୀଳମଣି ଅଟ ତୁମ୍ଭେ ଭାଇ 

ବସିଛି ଅଭାଗୀ ତେଣୁ ତବ ମୁଖ ଚାହିଁ । 

ଅତିଥୂମାନଙ୍କ ପାଇଁ ମେଲା ତୁମ୍ଭ ଦ୍ଵାର 

ଯାଚିଗୁଞ୍ଜି କରିବୁଲ ପର ଉପକାର । 

ଦେଖ୍ଛି ମୁଁ ପରପାଇଁ କାନ୍ଦେ ତବ ହୃଦ 

ଅପରକୁ ଦିଅ ଦୁଧ, ଖାଇ କୁଣ୍ଡା ଖୁଦ । 

ଜନନୀର ଯୋଗ୍ୟ ପୁତ୍ର ଅଟ ତୁମ୍ଭେ ନନା 

ହରିବାରେ ବ୍ୟସ୍ତ ସଦା ଉତ୍କଳ ବେଦନା ! 

ବନ୍ଧୁ ବନ୍ଧୁ ମିଳି ବସି କେତେ ଅର ଭାବ୍୍ଧ 

ଏଡ଼େ ଖଣ୍ଡେ ମନୁଷ୍ୟ ତ ନୀଳମଣିବାବ୍ର । 

ଚାଖଣ୍ଡେ ଲମ୍ବ ତ ପେଟଖଣ୍ଡ ହେବ ନାହିଁ 

ଏତେ ଗୁଣ ରଖୁଛନ୍ତି କାହିଁରେ ପୂରାଇ ! 

ଉତ୍ସାହ ଉଦ୍ୟମ ପୁଣି ଅଧ୍ୟବସାୟରେ 

ପ୍ରତ୍ୟୁପ୍ନମତି ପୁଣି ନୈତିକ ବଳରେ 

ଆଦର୍ଶ ଯୁବକ ଯଦି ଦେଖବାକୁ ଇଚ୍ଛା 

ବିଦ୍ୟାରନେ୍‌ ଦେଖ୍‌ କଥା ବୁଝ୍‌ ସତ ମିଛ। 

'ପ୍ରଜାବନ୍ଧୁ'ର ପ୍ରକାଶ ବନ୍ଦ ହୋଇଗଲା ପରେ ପଶ୍ରିତ ବିଦ୍ୟାରନ୍‌ କ୍ଷୋଭର ସହ ରମ୍ଭା ତ୍ୟାଗ 

କରି ବ୍ରହ୍ମପୁର ଗଲେ । ବ୍ରହ୍ମପୁରରେ ସେ ଭଲରେ ନ ଥୁଲେ; ରୋଗ ଓ ଅଥୀଭାବରେ ପଡ଼ି କିଛି 
କାଳ ହନ୍ତସନ୍ତ ହୋଇଥ୍‌ଲେ। ସେତିକିବେଳେ, ବଡ଼ଖେମୁଣ୍ଡିର ରାଜା କୃପାମୟ ଦେବ ନିଜ 

୩୩ ପଶ୍ତିତ ନୀଳମଣି ବିଦ୍ୟାରନ୍‌ 


ରାଜ୍ୟର ମନୋହର ପ୍ରାକୃତିକ ଦୃଶ୍ୟମଣ୍ଡିତ ରାଜଧାନୀ ଦିଗ ପହଣ୍ତିରୁ ‘ଗଞ୍ଜାମ ଗୁଣଦର୍ପଣ! 
ନାମରେ ଏକ ସାପ୍ରାହିକ ପତ୍ରିକା ପ୍ରକାଶ କରୁଥୁଲେ । ତାହାର ସଂପାଦକ ଥୂଲେ- ମାର୍କଣ୍ଡେୟ 
ତର୍କ ପଞ୍ଚାନନ । ସେ ବିଭିନ୍ନ ରାଜକାର୍ଯ୍ୟର ଦାୟିତ୍ଵ ତୁଲାଉଥ୍‌ବାରୁ ପତ୍ରିକାଟିକୁ ନିୟମିତ ଭାବରେ 
ବାହାର କରିପାରୁ ନ ଥୁଲେ ! ‘ପ୍ରଢାବନ୍ଧୁ ବନ୍ଦ ହୋଇଯାଇଥ୍‌ବା ଏବଂ ପଣ୍ତିତ ବିଦ୍ୟାରନ୍‌ 
ବ୍ରହ୍ମପୁରରେ ରହୁଥ୍ବା ଜାଣି ରାଜା କୃପାମୟ ଦେବ ତାଙ୍କୁ ଡକାଇ ନେଇ ' ଗଞ୍ଜାମ ଗୁଣଦର୍ପଣ”ର 
ସଂପାଦନା ଦାୟିତ୍ଵ ଅର୍ପଣ କଲେ; ଦିଗପହଣ୍ଡିସ୍ ଗଜପତି ଭୀମଦେବ ପ୍ରେସ୍‌ର ମେନେଜର 
ରୂପେ ମଧ୍ଯ ନିଯୁକ୍ତି ଦେଲେ । ୧୯ ୦୮ ମସିହାରେ ପଶ୍ଡିତ ନୀଳମଣି ଉଭୟ ପ୍ରେସ୍‌ ଓ ପତ୍ରିକାର 
ଦାୟିତ୍ଵ ଗ୍ରହଣ କରି ସୂଚାରୁ ରୂପେ କାର୍ଯ୍ୟ କରିବାରେ ଲାଗିଲେ । 


ରାଜା କୃପାମୟ ଦେବ ଜଣେ ଶିକ୍ଷା -ସଂସ୍କୃତିପ୍ରେମୀ ବ୍ୟକ୍ତି ଥୁଲେ । ସାହିତ୍ୟ ଓ ସଙ୍ଗୀତ 

ଚଚ୍ଟୀରେ ତାଙ୍କର ବିଶେଷ ଆଗ୍ରହ ଥୁଲା ! ତାଙ୍କ ରାଜସଭାରେ ଗଦାଧର ବିଦ୍ୟାଭୂଷଣ, 
ଚନ୍ଦ୍ରଶେଖର ସାହିତ୍ୟ ରନନାକର, ମଧୁସୂଦନ ତର୍କ ବାଚସ୍ପତି ପ୍ରମୁଖ ବଡ଼ ବଡ଼ ପଶ୍ଡିତ ଓ ସାହିର୍ତ୍ୟକ 
ରହିଥ୍‌ଲେ । ରହିଥ୍ଲେ ମଧ୍ଯ ସୁପରିଚିତ ସଙ୍ଗୀତ- ଶିରୀ ତ୍ରିପତି ଗାୟକରନ୍‌ । ସେତେବେଳେ 
ଦିଗପହଣ୍ଡିରେ ଦୁଇଟି ନାଟ୍ୟଶାଳା ଥିଲା ଏବଂ ସେଠାରେ ଗାୟକରନ୍‌ଙ୍କ ସମେତ ବନମାଳୀ 
କବିବଲ୍ଲଭ, ବୈଷ୍ଣବ କବିଚନ୍ଦ୍ର ରାଜଗୁରୁ ପ୍ରମୁଖ କବିଙ୍କର ନାଟକ ଅଭିନୀତ ହେଉଥଲା । ଏହି 
ସାଂସ୍କୃତିକ ପରିବେଶ ମଧ୍ଯରେ ପଡ୍ତିତ ନୀଳମଣି ନିଜକୁ ‘ଗଞ୍ଜାମ ଗୁଣଦର୍ପଣ” ସଂପାଦନା 
କାର୍ଯ୍ୟରେ ନିମଜିତ କରି ରଖ୍ଲେ । ଏ କ୍ଷେତ୍ରରେ ତଥା ଦିଗପହଣ୍ଡିର ଅନ୍ୟାନ୍ୟ ଜନସେବାମୂଳକ 
କାର୍ଯ୍ୟରେ ତାଙ୍କର ପ୍ରଧାନ ସହଯୋଗୀ ଥୁଲେ ତ୍ରିପତି ଗାୟକରନ୍‌ । 'ପ୍ରଜାବନ୍ଧୁ' ଭଳି ‘ଗଞ୍ଜାମ 
ଗୁଣଦର୍ପଣ” ମଧ୍ୟ ସେତେବେଳେ ସମାଜ ସଂସ୍କାର, ବିଚ୍ଛିନ୍ନାଞ୍ଚଳ ମିଶ୍ରଣ, ଗଞ୍ଜାମ ଅଞ୍ଚଳରୁ 
ତୈଲଙ୍ଗୀୟ ପ୍ରଭାବ ଦୂରୀକରଣ ଆଦି କାର୍ଯ୍ୟରେ ବିଶେଷ ସହାୟତା କରିଥଲା । ଏ ସଂପର୍କରେ 
କବିଶେଖର ଚିନ୍ତାମଣି ' ଗଞ୍ଜାମ ଭୁମଣ”ରେ ଲେଖ୍ଛନ୍ତି 

““ ବୃହତ୍‌ ଖେମଶଭ୍ତିପତି ଦେବ କୃପାମୟ 

ସତ ସତ ତୁମ୍ଭେ ନୂପ ଅଟ କୃପାମୟ । 

ଦାନ ଧର୍ମ ଦେଶୋନ୍ନତି ସାହିତ୍ୟ ସେବାରେ 

ନିଯୁକ୍ତ ସତତ ତୃମ୍ଭେ ସାଧୁ ବ୍ୟବହାରେ । 

ଗୁଣଗ୍ରାହୀ ରାଜା ତୁମ୍ଭେ ବୁଝ୍‌ ଗୁଣୀଗୁଣ 

ପୂଣି ଅଟ ସୃକ୍ଷ୍ୁଦଶୀ ସୁନୀତି-ନିପୁଣ । 

ତୁମ୍ଭର ସୁଖ୍ୟାତି ନୃପ କି ବର୍ଣ୍ିବି ଛାର 

କରୁଛି  ଗୁଣଦର୍ପଣ” ସତତ ପ୍ରଚାର ¦ 

ପଣ୍ଡିତ ନୀଳମଣି ବିଦ୍ୟାରନ୍‌ ୩୪ 


ପଣ୍ତିତ ନୀଳମଣି ବଡ଼ଖେମୁଣ୍ଡିଠାରେ ‘ଗୁଣଦର୍ପଣ”ର ସଂପାଦନା ସଙ୍ଗେ ସଙ୍ଗେ କେତେକ 
ଦେଶହିତକର କାର୍ଯ୍ୟ କରିଥ୍‌ଲେ । ‘ଦେଶୋନତି-ଦାୟିନୀ ସମିତି' ଓ ” ଯୁବକ ସମିତି” ଆଦି 
ବିଭିନ ସ୍ବେଚ୍ଛା ସେବୀ ପ୍ରତିଷ୍ଠାନ ସ୍ଥାପନ, ବାଳିକା ବିଦ୍ୟାଳୟ ପ୍ରତିଷ୍ଠା, ବଡ଼ଖେମୁଣ୍ଚି ଉଚ୍ଚ ପ୍ରାଥମିକ 
ସ୍କୁଲକୁ ମାଧ୍ୟମିକ ସ୍କୁଲରେ ପରିଣତ କରିବା, ଦିଗପହଣ୍ତିରେ ଟାଉନ ହଲ ଓ ଲକ୍ଷ୍ମୀନାରାୟଣ 
ଲାଇବ୍ରେରି ପ୍ରତିଷ୍ଠା, ରାଜାଙ୍କ ପାଣ୍ଠିରୁ ଦରିଦ୍ର ଛାତ୍ରଙ୍କୁ ଅର୍ଥ ସାହାଯ୍ୟ, ବୃହୁପୁରଠାରେ କଲେଜ 
ସଂଲଗ୍ନ ଛାତ୍ରାବାସ ନିମୀଣ ପାଇଁ ଅର୍ଥ ସାହାଯ୍ୟ ଇତ୍ୟାଦି କାର୍ଯ୍ୟ ଅଦ୍ୟାବଧ୍‌ ବିଦ୍ୟାରନ୍‌ଙ୍କ 
କୃତିତ୍ଵ ଘୋଷଣା କରେ । ରାଜା କୃପାମୟ ଦେବଙ୍କୁ ମନାଇ ପଣ୍ତିତ ନୀଳମଣି ଏହିସବ୍ର କାର୍ଯ୍ୟ 
କରି ପାରିଥ୍୍‌ଲେ । ବଡ଼ଖେମୁଭଣ୍ଡି ଓ ସୁରଙ୍ଗୀ ରାଜାଙ୍କ ମଧ୍ୟରେ କେତେକ କାରଣରୁ ମନୋମାଳିନ୍ୟ 
ଘଟିଥୂଲା । ପଣ୍ଡିତ ବିଦ୍ୟାରନ୍‌ ଆପଣା ପ୍ରଭାବଶାଳୀ ବ୍ୟକ୍ତିତ୍ଵ ସାହାଯ୍ୟରେ ଉଭୟ ପକ୍ଷକୁ ବୁଝାଇ 
ଶୁଝାଇ ଏହି ମନୋମାଳିନ୍ୟ ଦୂର କରି ପାରିଥ୍‌ଲେ । 

ରାଜା କୃପାମୟ ଦେବ ଓ ପଡ୍ଚିତ ବିଦ୍ୟାରନ୍‌ଙ୍କ ମଧ୍ୟରେ ଥ୍‌ବା ସୁସଂପର୍କ ସେତେବେଳେ 
ଏକ ସାମାନ୍ୟ କାରଣରୁ ଦୋହଲି ଯାଇଥଲା । ପୁରୀ ରାଜାଙ୍କର ପୋଷ୍ୟପୂତ୍ର ଗ୍ର ହଣ 
ବ୍ୟାପାରରେ ବଡ଼ଖେମୁଣ୍ଡି ଓ ବାମଣ୍ଡା ରାଜାଙ୍କ ମଧ୍ୟରେ ମାଲି ମକଦ୍ଦମା ଚାଲିଥୁଲା । ରାଜା 
କୃପାମୟ ଦେବଙ୍କୁ କେହି ଜଣେ କାନକୁହା ଲୋକ ଜଣାଇଲେ ଯେ ପଡ୍ତିତ ବିଦ୍ୟାରନ୍‌ ଦୀର୍ଘକାଳ 
ବାମଣ୍ଡା ରାଜାଙ୍କ ଅଧୀନରେ କାର୍ଯ୍ୟ କରିଥ୍ବାରୁ ବଡ଼ଖେମୁଣ୍ଡିର ଗୋପନ କଥାମାନ ବାମଣ୍ଡା 
ରାଜାଙ୍କୁ ଜଣାଉଛନ୍ତି । ଏଥ୍‌ରେ ବିଦ୍ୟାରନ୍‌ଙ୍କ ଉପରେ କୃପାମୟ ଦେବଙ୍କ ମନରେ ସନ୍ଦେହ 
ଉପୁଜିଲା । ପଣ୍ଡିତ ବିଦ୍ୟାରନ୍‌ ଏହା ଜାଣିପାରି ବଡ଼ଖେମୁଣ୍ଡିରେ ରହିବା ପାଇଁ ଆଉ ଚାହିଁଲେ 
ନାହିଁ । ସେହି ସମୟରେ ଗଞ୍ଜାମ ଧରାକୋଟର ରାଜା ମଦନମୋହନ ସିଂହଦେବ ସମ୍ବାଦପତ୍ରଟିଏ 
ପ୍ରକାଶ କରିବା ପାଇଁ ଆଗ୍ରହୀ ଥୁଲେ। ପଶ୍ଡିତ ବିଦ୍ୟାରନ୍‌ ବଡ଼ଖେମୁଣ୍ଡି ପରିତ୍ୟାଗ କରୁଛନ୍ତି 
ଜାଣି ସେ ତାଙ୍କୁ ମାସିକ ଚାଳିଶ ଟଙ୍କା ଭତ୍ତା ଦେଇ ନିଜର ବ୍ରହ୍ମପୁର ବଙ୍ଗଳାରେ ଆଣି ରଖାଇଲେ । 
କିନ୍ତୁ କୌଣସି କାରଣରୁ ରାଜା ସିଂହଦେବ ପ୍ରସ୍ତାବିତ ସମ୍ବାଦପତ୍ର ପ୍ରକାଶ କରିପାରିଲେ ନାହିଁ 
କର୍ମ ହୀନ ହୋଇ ବ୍ରହ୍ମପୁରରେ ବସି ରହିବାକୁ ପଣ୍ଡିତ ବିଦ୍ୟାରନ୍‌ଙ୍କୁ ଭଲ ଲାଗିଲା ନାହିଁ। ଇତି 
ମଧ୍ଯରେ ବଡ଼ଖେମୁ୍ଡ ରାଜା କୃପାମୟ ଦେବଙ୍କ ମନରୁ ବିଦ୍ୟାରନ୍‌ଙ୍କ ଉପରେ ଥ୍ବା ସନ୍ଦେହ 
ଦୂରୀଭୂତ ହୋଇଯାଇଥ୍‌ଲା । କୃପାମୟଦେବ ତାଙ୍କୁ ବଡ଼ଖେମୁଣ୍ଡିକୁ ଡକାଇ ପଠାଇଲେ । ପଶ୍ତିତ 
ବିଦ୍ୟାରନ୍‌ ପୁଣି ଯାଇ ଗଜପତି ଭୀମ ଦେବ ପ୍ରେସର ପରିଚାଳନା ଏବଂ ' ଗଞ୍ଜାମ ଗୁଣଦର୍ପଣ! 
ପତ୍ରିକା ସଂପାଦନାର ଦାୟିତ୍ଵ ନେଲେ । ଅଳ୍ପ କାଳ ପରେ ରାଜା କୃପାମୟ ଦେବଙ୍କର ପରଲୋକ 


ହେଲା । ତାଙ୍କର ପୁତ୍ର ସେତେବେଳେ ନାବାଳକ ଅ୍ବୃାର ବଡ଼ଖେମପଣ୍ଡ ରାଜ କୋଟ ଅଫ୍‌- 


୩୫ ପଣ୍ଡିତ ନୀଳମଣି ବିଦ୍ୟାରନ୍‌ 


ଓାର୍ଡ଼ସ୍‌ ଅଧୀନରେ ରହିଲା । ପଣ୍ଡିତ ବିଦ୍ୟାରନ୍‌ ଏହାପରେ ଆଉ ସେଠାରେ କାର୍ଯ୍ୟ କରିବାକୁ 
ଆଗ୍ରହ ପ୍ରକାଶ କଲେ ନାହିଁ । ପ୍ରାୟ ପନ୍ଦର ବର୍ଷ ସେ ବଡ଼ଖେମୁଣ୍ଡିରେ ଅତିବାହିତ କରିଥ୍‌ଲେ । 

୧୯୧୩-୧୪ ମସିହାରେ ଗଞ୍ଜାମ ଗୁଣଦର୍ପଣ ପୃଷ୍ଠାରେ ଏକ ବିତର୍କର ସୂତ୍ରପାତ 
ହୋଇଥଲା, ଯାହା କି ଓଡ଼ିଆ ସାହିତ୍ୟ କ୍ଷେତ୍ରରେ ଥୁଲା ଏକ ଉଲ୍ଲେଖନୀୟ ଘଟଣା । ସୁପରିଚିତ 
ସଂସ୍କୃତ ପଣ୍ଡିତ ସୋମନାଥ କାବ୍ୟତୀର୍ଥ ‘ଗୁଣଦର୍ପଣ” ପୃଷ୍ଠାରେ ଏକ ପ୍ରସ୍ତାବ ଉପସ୍ଥାପନ 
କଲେ ଯେ¬ କବି ରାଧାନାଥ ମଧୁସୂଦନଙ୍କ ପରେ ଓଡ଼ିଆ ସାହିତ୍ୟର ନେତୃତ୍ଵ ଗଙ୍ଗାଧର 
ମେହେର- ଚିନ୍ତାମଣି ମହାନ୍ତିଙ୍କୁ ଦିଆଯାଉ ! ଏହି ପ୍ରସ୍ତାବର ସପକ୍ଷ ଓ ବିପକ୍ଷରେ ଗୁଣଦର୍ପଣ 
ପୃଷ୍ଠାରେ ବାଦ ପ୍ରତିବାଦ ଚାଲିଲା । ପ୍ରସ୍ତାବ ସପକ୍ଷରେ ଥୁଲେ ପଣ୍ଡିତ ନୀଳମଣି ବିଦ୍ୟାରନ୍‌ 
ଏବଂ ବିପକ୍ଷରେ ଥୁଲେ ବିଶ୍ଵନାଥ କର । ଅନ୍ୟ କେତେ ଜଣ ମଧ୍ଯ ଏହି ବିତର୍କରେ ଅଂଶ ଗ୍ରହଣ 
କରିଥୁଲେ | ଏହି ବିତର୍କ ଆଲୋଚନାରେ କବି ଗଙ୍ଗାଧର ଓ ଚିନ୍ତାମଣି କିନ୍ଧ ନିରବ ରହିଥୂଲେ । 
ଏ ସଂପର୍କରେ ଗୁଣଦର୍ପଣ” ପୃଷ୍ଠାରେ ଫକୀରମୋହନ, ରାମଶଙ୍କର ରାୟ, ଚନ୍ଦ୍ରମୋହନ 
ମହାରଣା, ସୁଦାମଚରଣ ନାୟକ ପ୍ରମୁଖଙ୍କର ମତ ପ୍ରକାଶ ପରେ ବିତର୍କରେ ପରିସମାପ୍ତି 
ଘଟିଲା । ରାଜନୀତି କ୍ଷେତ୍ର ଭଳି ସାହିତ୍ୟ କ୍ଷେତ୍ରରେ ନେତୃତ୍ଵ କଣ ଅପରିହାର୍ଯ୍ୟ ? ଉକ୍ତ ବିତର୍କ 
ଆଲୋଚନାରୁ ଏହି ପ୍ରଶ୍ନବାଚୀ ଗୁରୁତ୍ସ ଲାଭ କଲା । 


ଅନ୍ତିମ କର୍ମଜୀବନ 


ବଡ଼ଖେମୁଶ୍ଡିରେ କାର୍ଯ୍ୟରତ ଥୁଲାବେଳେ ପଵ୍ତିତ ବିଦ୍ୟାରନ୍‌ଙ୍କ ଜୀବନରେ ଏକ ଦୁର୍ବିପାକ 
ଘଟିଥ୍ଲା । ବିଦ୍ୟାରନଙ୍କ ସ୍ତ୍ରୀ ଶ୍ରୀମତୀ ଦେବୀଙ୍କର ଅକାଳ ବିୟୋଗ ହେଲା । ସେତେବେଳକୁ 
ତାଙ୍କର ବଡ଼ପୁଅ ବ୍ରଜବନ୍ଧୁ ଏବଂ ସାନ ପୁଅ କୁମୁଦବନ୍ଧୁ ନାବାଳକ ଥୁଲେ | ବାଙ୍କି ପଥୁରିପଡ଼ାର 
ଝିଅ ଶ୍ରୀମତୀ ବଡ଼ ଆଦର ଯନ୍‌ରେ ପୁଅ ଦ୍ରହିଙ୍କୁ ବଢ଼ାଉଥ୍୍‌ଲେ ଏବଂ ପଶ୍ଚିତ ବିଦ୍ୟୀରନ୍‌ଙ୍କୁ 
ସମାଜସେବା ଓ ସଂସ୍କୃତିକର୍ମ ପାଇଁ ଛାଡ଼ିଦେଇ ପରିବାରରେ ଯାବତୀୟ ଜଞ୍ଜାଳ ମୁଣ୍ଡେଇ 
ନେଇଥୁଲେ । ଶ୍ରୀମତୀଙ୍କ ପରଲୋକରେ ପଣ୍ଡିତ ନୀଳମଣିଙ୍କୁ ମା ଛେଉଣ୍ଡ ପିଲା ଯୋଡ଼ିଙ୍କର 
ଦାୟିତ୍ଵ ନେବାକୁ ହେଲା ପାରିବାରିକ ଜଞ୍ଜାଳ ମଧ୍ଯ ମୁଣ୍ଡେଇବାକୁ ପଡ଼ିଲା । 

ଏହି ପରିସ୍ତିତିରେ ବଡ଼ଖେମୁ ଣ୍ଡି ଛାଡ଼ିଲା ପରେ ପଣ୍ଡିତ ବିଦ୍ୟାରନ୍‌ ଅନ୍ୟ ଏକ କର୍ମ -ନିଯୁକ୍ତି 
ଅନେଷଣରେ ରହିଲେ । ସେତେବେଳକୁ ଗୌରୀଶଙ୍କର ରାୟଙ୍କ ପରଲୋକ ପରେ କଟକରୁ 
ପ୍ରକାଶ ପାଉଥ୍‌ବା ' ଉଚକଳ ଦୀପିକା'ର ଯୋଗ୍ୟ ସଂପାଦକଟିଏ ଲୋଡ଼ା ପଡ଼ୁଥ୍ଲା | ୧୯୨୨ 


ମସିହାରେ ପଣ୍ତିତ ବିଦ୍ୟାରନ୍‌ କଟକ ଆସି ‘ଉତ୍କଳ ଦୀପିକା'ର ସଂପାଦକ ରୂପେ ଯୋଗ 

ପଣ୍ଡିତ ନୀଳମଣି ବିଦ୍ୟାରନ୍‌ ୩୬ 


ଦେଲେ ! କିନ୍ତୁ ଏହି କାର୍ଯ୍ୟରେ ସେ ବେଶି ଦିନ ରହିପାରି ନ ଥୁଲେ ! କଟକ ପ୍ରିଣ୍ଚିଂ କମ୍ପାନୀର 
ପରିଚାଳକଙ୍କ ସହ ମତ ପାର୍ଥକ୍ୟ ହେତୁ ମାତ୍ର ପାଞ୍ଚ ମାସ କାର୍ଯ୍ୟ କଲାପରେ ସେ “ଉତ୍କଳ 
ଦୀପିକା”ର ସଂପାଦକ ପଦ ଛାଡ଼ି ଦେଇଥୁଲେ । ଏହା ତାଙ୍କ ଜୀବନରେ ସର୍ବଶେଷ କର୍ମ - ନିଯୁକ୍ତି । 

କଟକ ଅବସ୍ରାନ କାଳରେ ପଣ୍ତିତ ବିଦ୍ୟାରନ୍‌ଙ୍କର ସ୍ଵାସ୍ଥ୍ୟ ଭଙ୍ଗ ହେଲା । କୋଷ୍ଠ କାଠିନ୍ୟ ଓ 
ଅଗ୍ନିମାନ୍ଦ୍ୟ ରୋଗରେ ତିନିମାସ କାଳ ସେ ଶଯ୍ୟାଶାୟୀ ହୋଇ ରହିଲେ ! ସେତେବେଳେକୁ 
ତାଙ୍କର ସେପରି କିଛି ବେଶି ବୟସ ହୋଇ ନ ଥୁଲା ମାତ୍ର ଛପନ ବର୍ଷ ବୟସ | ୧୯୨୩ 
ମସିହା ଜୁଲାଇ ମାସ ୨୬ ତାରିଖରେ ତାଙ୍କର ଜୀବନ-ଦୀପ ନିର୍ବାପିତ ହୋଇଗଲା |! ଉନବିଂଶ 
ଶତାବ୍ଦୀ ଶେଷ ଭାଗ ଓ ବିଂଶ ଶତାଦ୍ଦୀ ପ୍ରଥମ ଭାଗର ଏହି ଉତ୍କଳୀୟ ଉନ୍ମଳ ଜ୍ୟୋତିଷ୍ପ ଅସ୍ତମିତ 
ହୋଇଗଲା । କାଠଯୋଡ଼ି କୂଳସ୍ତ ସତୀଚଉଁରା ଶ୍ୃଶାନରେ କବି ରାଧାନାଥ, ମଧୁସୂଦନ ପ୍ରମୁଖଙ୍କ 
ସମାଧ୍‌ ଗହଣରେ ତାଙ୍କର ମରଶରୀର ଭସ୍ଟୀଭୂତ ହୋଇଗଲା | 


ପଣ୍ତିତ ବିଦ୍ୟାରନ୍‌ଙ୍କ ବିୟୋଗରେ ସମଗ୍ର ରାଜ୍ୟରେ ଯେଉଁ ଶୋକୋଛ୍ଛାସ 
ଦେଖାଦେଇଥ୍‌ଲା, ତାହା ନିମ୍ନ କେତୋଟି ଉଦ୍ଧୃତ ପଡ୍‌କ୍ତିରୁ ସ୍ପଷ୍ଟ ହେବ: 
୧ ) “ଯାବତ ଉତକଳେ ଥୁବ ବାଣୀ- ନିକେତନ 
ତାବତ ଉଡ଼ିବ ତୁମ୍ଭ କୀରତି କେତନ । ¬ ଗଙ୍ଗାଧର ମେହେର । 


୨ ) “ଆହେ ନୀଳମଣି ଉତ୍କଳମଣି 
ଅକାଳରେ ଗଲ ଏ ଭବ ତେଜି 
ତୁମ୍ଭ କାର୍ଯ୍ୟ ଭାଳି ତୁମ୍ଭ ଗୁଣ ଗୁଣି 
ବ୍ୟାକୁଳ ହେଉଛୁ ତୁମ୍ଭଙ୍କୁ ହେଜି । 
ହତୈଷିଣୀ' , 'ପ୍ରଜାବନ୍ଧୁ' ପ୍ରକାଶିଶ 
କଲ ଏ ଦରିଦ୍ର ଉତ୍କଳ ହିତ 
' ଉତ୍କଳ ମଧୁପ ପ୍ରକାଶ କରିଣ 
କଲ କେତେ କେତେ ଜ୍ଞାନ ସଞ୍ଚତ । 


ତୁମ୍ଭରି ପ୍ରାଣରୁ ହେଲା ପ୍ରେରଣା | 

n୭ 


ପଣ୍ତିତ ନୀଳମଣି ବିଦ୍ୟାରନ୍‌ 


ଦରିଦ୍ର ଗୃହରେ ଜନ୍ମି ନୀଳମଣି 
ଅନ୍ମଗିକ୍ଷା ପାଇ କରିଛ ଯାହା 
ଧନାଢ଼୍ୟ ସନ୍ତାନ ସୁଶିକ୍ଷିତ ପକ୍ଷେ 
ନୁହଁଇ କି ସୁଧ୍‌, ଅସାଧ୍ୟ ତାହା ?  '¬ ନନ୍ଦକିଶୋର ବଳ । 


୩) “ ‘ଭକକଳ ବରେଣ୍ୟ ବାଶୀ ପୂଜକ 
ନିରଳସ ନିଷ୍ଠାପର ସାଧକ 
କର୍ମବୀର ଧୀର ସୁଧୀ ପ୍ରବର 
ସାହିତ୍ୟରସିକ ସୁଗୁଣାଧାର 
ଜାହିଁ ଚାଲିଗଲ ଏକା ହେ 
ତବ କର୍ମ ଭୂମି ଉତ୍କଳ ଅବନୀ 
ଝୁରୁଅଛି ଦିଅ ଦେଖା ହେ ॥ 
କି ଅତୁଳନୀୟ ତବ ଲେଖନୀ 
ଗଢ଼ିଅଛି କେତେ ଜ୍ଞାନୀ ସୁଜ୍ଞାନୀ 
ଫୁଟାଇଛି ବହୁ କବି କୋରକ 
ଫିଟାଇଛି କେତେ ଭାବୁକ ମୁଖ 
ରଟାଇଛି ହିତ କଥା ହେ 
ଭାବିଲେ ହୃଦୟ ବିଦୀର୍ଣ୍ଣ ହେଉଛି 
କାନ୍ଦି କାନ୍ଦି ମଥା ବ୍ୟଥା ହେ ॥ 
ଆଡ଼ମ୍ବରଶୂନ୍ୟ ତବ ଜୀବନ 
ନ ଥୁଲା ମନରେ ତ ଅଭିମାନ 
କେତେ କେତେ ନବ କାର୍ଯ୍ୟ ଦର୍ଶାଇ 
ଦେଶବାସୀ ମନ ନେଇଛ ମୋହି 
ଆଜୀବନ ଦେଶ କଥା ହେ 
ଭାବି ଭାବି ବହୁ ଆଶା ବାନ୍ଧିଥିଲ 
ସବୁ ହୋଇଗଲା ବୃଥା ହେ ॥ 
କେତେ ନିର୍ଯ୍ୟାତନା ନ ଅୂଲ ସହି 
ବିଚ୍ଛିନ୍ନ ଉତ୍କଳ ମିଳନ ପାଇଁ 

ପଣ୍ଡିଚ ନୀଳମଣି ବିଦ୍ୟାରନ୍‌ ୩୮ 


ପ୍ରତିବେଶୀଙ୍କର ତୀବ୍ର ଯାତନା 
ଘଟାଇଲା ଘୋର ହୃଦବେଦନା 
କିନ୍ତୁ କାର୍ଯ୍ୟ ଦୃଢ଼ବ୍ରତ ହେ 
ବହୁ ବାଧୀ ବିଘ୍ନ ଘଟିଲେ ହେଁ ଦିନେ 
ହୋଇ ନାହଁ ବିଚଳିତ ହେ ॥” ? 
— ତିପତି ( ଦୋରା ) ଗାୟକରନ୍୍‌ 
୪) “ପ୍ରିୟ ନୀଳମଣି ବାବ୍ୃ, ୩୫ ବର୍ଷର ପାର୍ଥ୍ବ ବନ୍ଧୁତା ଛିନ୍ନ କରି ଚାଲିଗଲ । ଆଉ 
ତୃମ୍ଭଠାରୁ ‘ପ୍ରିୟ କୃଷ୍ଣପ୍ରସାଦ ବାବୁ” ମଧୁର ସମ୍ଭାଷଣଟି ଶୁଣି ପାରିବି ନାହିଁ । × × × ଭାଇ, 
ପତ୍ରିକା ସଂପାଦନ ତୁମ୍ଭର ଜନ୍ମଗତ ବ୍ୟବସାୟ ଥୁଲା ପରା; ସମ୍ବଲପୁର ହିତୈଷିଣୀ” ଠାରୁ ଆରମ୍ଭ 
କରି ପ୍ରଜାବନ୍ଧୁ' , 'ଗୁଣଦର୍ପଣ! , ‘ଉକୁଳ ଦୀପିକା! , ଉଚୁଳ ମଧୂପ' , ଆଲୋଚନା” , 
ସଂସ୍କାରକ'— ଛଅ ସାତ ଖଣ୍ଡ ସାପ୍ତାହିକ ଓ ମାସିକ ପତ୍ରିକା ଦକ୍ଷତା ସହିତ ସଂପାଦନ କରିଗଲ । 
ହିତୈଷିଣୀ? ଓ ପ୍ରଜାବନ୍ଧୁ ଓଡ଼ିଆଭାଷୀ ଅଞ୍ଚଳମାନଙ୍କରେ ଯେଉଁ ଯୁଗାନ୍ତର ପ୍ରବର୍ଭନା 
କରିଥଲା, ତାହା ଇତିହାସର ପୃଷ୍ଠାରେ ସ୍ଵର୍ଣ୍ଣାକ୍ଷରରେ ଅଙ୍କିତ ରହିବ । ସତ୍‌ ସାହିତ୍ୟ ପ୍ରଚାର 
ମାନସରେ ଯେଉଁ ରନୁଗୁଡ଼ିକ ସୁସଂପାଦନ କରି ରଖ୍ଗଲ, ସେଗୁଡ଼ିକ ସାହିତ୍ୟ ଭଣ୍ଡାରର ଶୋଭା 
ସଂପାଦନ କରିବା ସଙ୍ଗେ ସଙ୍ଗେ ଦେଶର ଅଶେଷ କଲ୍ୟାଣ ସାଧନ କରିବ । 
ବନ୍ଧୁବର, ଓଡ଼ିଆଭାଷୀ ମଧ୍ୟପ୍ରଦେଶ, ଗଞ୍ଜାମ ଓ ମୋଗଲବନ୍ଦୀ¬ଏହି ତିନି ଅଞ୍ଚଳ ତୁମ୍ଭର 
କର୍ମଭୂମି ହୋଇଥଲା । ବିକ୍ଷିପ୍ତ ଓଡ଼ିଆ ଜାତିକୁ ଏକତ୍ର କରି ଏକ ମହାଜାତିରେ ପରିଣତ କରିବା 
ଲାଗି ଯେଉଁ ଅଗ୍ରଣୀ ମହାମ।ମାନେ କାର୍ଯ୍ୟ କରିଥ୍‌ଲେ, ସେମାନଙ୍କ ମଧ୍ଯରେ ତୁମ୍ଭେ ଅନ୍ୟତମ 
ଥଲ । ଗଞ୍ଜାମ ବୃହ୍ମପୁରଠାରେ ପ୍ରଥମେ “ଉଜ୍କଳ ସମ୍ମିଳନୀ”ର ଜନ୍ମଦାତାମାନଙ୍କ ମଧ୍ଯରେ ତୁମ୍ଭେ 
ଅଗ୍ରଣୀ । ଦେଶମିଶ୍ରଣ ବିଷୟରେ ଲର୍ଡ଼ କର୍ଜନ୍‌ଙ୍କ ସମୀପକୁ ଡେପୁଟେସନ୍‌ ପଠାଇବାରେ ତୁମ୍ଭେ 
ଅକ୍ଲାନ୍ତ ପରିଶ୍ରମ କରିଥ୍‌ଲ । ତୁମ୍ଚବେ ସ୍ବପ୍ନରେ ସୁଦ୍ଧା ସ୍ଵଦେଶସେବା କରୁଥୁଲ। ସ୍ଵଦେଶପ୍ରେମ 
ତୁମ୍ଭଠାରେ ମୂର୍ଭି ପରିଗ୍ରହ କରିଥଲା । 
ପ୍ରିୟବର, ଦାରିଦ୍ର୍ୟ ସହିତ ତୁମ୍ଭର ଚିରକାଳ ସଦ୍‌ଭାବ ଥୁଲା । ମାତ୍ର କଦାପି ତାହା ତୁମ୍ଭଙ୍କୁ 
ଜକର୍ରବ୍ୟଭ୍ୂଷ୍ଟ କରିପାରି ନ ଥୁଲା ! ସାହିତ୍ୟ କ୍ଷେତ୍ରରେ ପୁଣି ଓଡ଼ିଶାରେ ଦାରିଦ୍ୟ୍‌ ପୀଡ଼ିତ ହୋଇ 
ଅନେକ ଶକ୍ତିଶାଳୀ ଲେଖକ ଓ ଗ୍ରନ୍ଧପ୍ରଣେତା ହତାଶ ହୋଇ ପଥଭ୍ରଷ୍ଟ ହୋଇଅଛନ୍ତି । ମାତ୍ର 
ମୋତେ ଅଡ଼ୁଆ ଲାଗୁଅଛି, ତୁମ୍ଭେ କିପରି ନିରୁସାହ ନ ହୋଇ ଏତେ କାର୍ଯ୍ୟ କରିଗଲ ! ଦରିଦ୍ର 
ଦେଶର କମୀମାନଙ୍କ ନିକଟରେ ତୁମ୍ଭର ଆଦର୍ଶ ସଫଳ ହେଉ ! 

୩୯ ପଶ୍ତିତ ନୀଳମଣି ବିଦ୍ୟାରନ୍‌ 


ବନ୍ଧୋ ! ଦେଶର ପ୍ରତ୍ୟେକ ହିତକର ଅନୁଷ୍ଠାନ ସହିତ ତୁମ୍ଭର ଯୋଗ ଥୁଲା । ତୁମ୍ଭ ସହିତ 
କଥୋପକଥନ ବେଳେ ଏବଂ ତୁମ୍ଭର ପତ୍ରାଦିରୁ ତାହା ସ୍ପଷ୍ଟ ରୂପେ ଜଣାଯାଉଥ୍‌ଲା ! ତୁମ୍ଭର 
ମୁକ୍ତା ବିନିନ୍ଦିତ ହସ୍ତଲିପି ପାଠ କରିବା ମୋ ପକ୍ଷରେ ସୌଭାଗ୍ୟର ବିଷୟ ଥୁଲା । ହିତୈଷିଣୀ’ 
ପରିଚଳନା ବେଳେ ତୁମ୍ଭେ ସାହିତ୍ୟ ସେବାରେ ଯେଉଁ ଉଚ୍ଚ ଆଦର୍ଶ ଦେଶ ସମ୍ମୁଖରେ ସ୍ଥାପନ 
କରିଥ୍‌ଲ, ତଦାରା ଅନେକ ସୂଲେଖକ ପ୍ରସ୍ତୁତ ହୋଇଥ୍‌ଲେ ଏବଂ ସେମାନଙ୍କ ମଧ୍ୟରୁ ଅନେକ 
ଆଜି ସୃଦ୍ଧା ସାହିତ୍ୟ ସେବାରେ ରତ ଅଛନ୍ତି । ଗଞ୍ଜାମ ଅଞ୍ଚଳରେ ତୁମ୍ଭେ ଓଡ଼ିଆ ଭାଷା ଓ 
ସାହିତ୍ୟର ମର୍ଯ୍ୟାଦା ବଢ଼ାଇବାରେ ପ୍ରଭୁତ ଚେଷ୍ଟା କରିଥ୍ଲ । ସେଠାରେ ଓ ସମ୍ବଲପୁରରେ 
ଓଡ଼ିଆ ଭାଷା ପ୍ରଧାନତଃ ତୁମ୍ଭ ଚେଷ୍ଟାରୁ ସରକାରୀ କଚେରୀ ଓ ଦେଶୀୟ ରାଜା ଏବଂ 
ଜମି ଦାରମାନଙ୍କ ସିରସ୍ତାରେ ପ୍ରବେଶଲାଭ କରି ପାରିଅଛି । ତୁମ୍ଭର ପ୍ରରୋଚନାରେ ଅନେକ 
ମୋଗଲବନ୍ଦୀର ଓଡ଼ିଆ ଉକ୍ତ ଦୁଇ ଅଞ୍ଚଳରେ ପ୍ରବେଶ ଲାଭ କରି ତତ୍ପ୍ରଦେଶର ଭାଷା ଓ 
ଆଚାର ବ୍ୟବହାର ବହୁ ପରିମାଣରେ ସଂଶୋଧନ କରିପାରି ଅଛନ୍ତି । ଭାଇ, ସମ୍ବାଦପତ୍ର 
ପରିଚାଳନା ତୁମ୍ଭ ଜୀବନର ପ୍ରଧାନ କାର୍ଯ୍ୟ ଥୁଲା । ଉକ୍ତ କାର୍ଯ୍ୟ ଅତ୍ୟନ୍ତ ଦାୟିତ୍ସପୂର୍ଣ୍ଣ ଓ 
ବିପଦସଙ୍କୁଳ | ନିଭୀ କତା ସଂପାଦକ ପଦର ଗୋଟିଏ ପରମ ଭୁଷଣ; ତୁମ୍ଭଠାରେ ତାହା 
ପୂର୍ଣ୍ଣମାତ୍ରାରେ ଥୁଲା । ଦେଶର କଥା ଓ ଅବସ୍ଥା ସରଳ ଓ ନିଭୀକ ଭାବରେ କହିବାକୁ ତୁମ୍ଭେ 
ତିଳେ ମାତ୍ର ପଶ୍ଚାତ୍‌ପଦ ହେଉ ନ ଥଲ ।' ' ¬ କ୍ଷପ୍ରସାଦ ଚୌଧୁରୀ 


୫ ) “ଉତ୍କଳ ଚକ୍ଷୁରୁ ଶୋକାଶୁ ଆଉ ଶୁଖ୍ବ ନାହିଁ ପରା ! କିଛି ଦିନ ହେଲା ବିଶେଷରେ 
ସାହିତ୍ୟ କ୍ଷେତ୍ର ପ୍ରତି ଶନିଦୃଷ୍ଟି ପଡ଼ିଅଛି । ପଣ୍ତିତ ନୀଳମଣି ବିଦ୍ୟାରନ୍‌ୁଙ୍କ ନାମ ଉତ୍କଳର ଗ୍ରାମେ 
ଗ୍ରାମେ ଘରେ ଘରେ ସୁପରିଚିତ । ଆଜି ଆଉ ସେହି ନୀଳମଣି ଏ ସଂସାରରେ ନାହାନ୍ତି । ୫୫୫ 
ଆଜି ‘ ଦେଶସେବକ', “ସାହିତ୍ୟିକ” , ‘ କର୍ମବୀର” ଇତ୍ୟାଦି କଥାଗୁଡ଼ାକ ଯେପରି ସୁଲଭ 
ହୋଇଅଛି, ୩୦/୩୫ ବର୍ଷ ପୂର୍ବେ ସେପରି ନ ଥୂଲା । ଆଜି ଯେପରି ଦେଖୁ ଦେଖୁ ଅଜାତଶ୍ୃଶ୍ର 
ବାଳକ ପର୍ଯ୍ୟନ୍ତ ସମ୍ବାଦପତ୍ରରେ ସଂପାଦକ ହୋଇପଡ଼ି ଗଗନ ମେଦିନୀ ବିକଞ୍ଚିତ କରିଦେଉ 
ଅଛନ୍ତି, ସେତେବେଳେ ତାହା ମଧ୍ଯ ନ ଥୁଲା । କେବଳ ମୁଷ୍ଟିମେୟ ବ୍ୟକ୍ତି ବିଭିନ୍ନ କ୍ଷେତ୍ରରେ ଥାଇ 
ପ୍ରାଣର ଗଭୀରତମ ପ୍ରଦେଶର ପ୍ରେରଣାରେ ଜାତୀୟ ଜୀବନର ଭିରି ପ୍ରତିଷ୍ଠା କାର୍ଯ୍ୟରେ 
ଆମ୍ନିୟୋଗ କରିଥ୍୍‌ଲେ- ଜାତୀୟ ଅବସାଦ ଓ ଜଡ଼ତା ଦୂରୀକରଣ ପାଇଁ ପ୍ରାଣମନ ସମର୍ପଣ 
କରି କଠୋର ସାଧନାରେ ପ୍ରବୃତ୍ତ ହୋଇଥ୍‌ଲେ। ତନ୍ମଧ୍ୟରେ ଜୀବନ୍ତ ଉତ୍ସାହ ଓ ଉଦ୍ୟମର 
ଅବତାର, ଅଧ୍ଯବସାୟର ପ୍ରତିମୂର୍ି, ଅକ୍ଲାନ୍ତ କମୀ, ସ୍ଵନ୍ନାମୁଧନ୍ୟୁ ପ୍ଲରୁଷ ପ୍ଡିତ୍ ନୀଳମଣି 


.Com 


ପଶ୍ଡିତ ନୀଳମଣି ବିଦ୍ୟାରନ୍‌ ୪୦ 


ବିଦ୍ୟାରନ୍ଙ୍କ ନାମ ଅଗ୍ରଗଣନୀୟ କହିଲେ ଅତ୍ୟୁକ୍ତି ହେବ ନାହିଁ । ଦିବାନିଶି କର୍ମ ଭିତରେ ବୃଡ଼ 
ରହିବା, ନିତ୍ୟ ନୂତନ ନୂତନ କର୍ମ କ୍ଷେତ୍ରର ସନ୍ଧାନ କରିବା , କର୍ମ ସାଧନର ସୁଗମ ପନ୍ଧା ଉତ୍ତାବନ 
କରିବା , ବିଭିନ୍ନ ବିଷୟରେ କର୍ମୀ ନିର୍ବାଚନ କରି ଏବଂ ନିତ୍ୟ ଉତ୍ସାହର ଜଳସେଚନ କରି କର୍ମୀର 
ଜୀବନକୁ ସରସ ଓ ସତେଜ ରଖୁବା, ଗୁଣୀର ଗୁଣ ପ୍ରତି ସମୁଚିତ ସମାଦର ପ୍ରଦର୍ଶନ କରିବା 
ଏବଂ ନାନା ଭାବରେ ଗୁଣର ପୁରସ୍ଟାର ପାଇଁ ଆୟୋଜନ କରିବା ବିଷୟରେ ନୀଳମଣି ତୁଲ୍ୟ 
ଦ୍ବିତୀୟ ବ୍ଯକ୍ତି ଉତ୍କଳରେ କେହି ଅଛନ୍ତି ବୋଲି ଆମ୍ଭମାନଙ୍କୁ ଜଣା ନାହିଁ । ୫ ୫ ୫ ତାଙ୍କ ଜୀବନର 
ସମସ୍ତ ଦିଗ ଓ କାର୍ଯ୍ୟକଳାପ ଆଲୋଚନା କରି ବୃଝିଥ୍‌ଲୁ- ଦେଶଭକ୍ତି କାହାକୁ କହନ୍ତି ? 
ଦେଶସେବା କିପରି କରିବାକୁ ହୁଏ ? ମହତ୍ନ ପ୍ରତି ସମ୍ମାନ କିପରି ଦେଖାଇବାକୁ ହୁଏ ? ଗୁଣର 
ଆଦର ଦ୍ଵାରା ଗୁଣକୁ କିପରି ଫୁଟାଇବାକ୍ର ହୁଏ ଏଗୁଡ଼ିକ ଶି ଖ୍ବା ଓ ଶିଖାଇବା ତାଙ୍କ ଜୀବନ 
ଧାରଣର ଉଦ୍ଦେଷ୍ୟେ ଥୁଲା । ତାଙ୍କର ଜ୍ଞାନ, ଧ୍ଯାନ, ଚିନ୍ତା, ଆଲୋଚନା, କର୍ମ ସମସ୍ତର ଗତି 
ଏହି ଏକ ଲକ୍ଷ୍ୟର ଆଭିମୁଖ୍ୟରେ ନିୟତ ଚାଳିତ ହେଉଥଲା । ନିଷ୍ଟର୍ମା ହୋଇ ବସି ରହିବା 
ଅଥବା ଅସାର ବିଷୟରେ କାଳକ୍ଷେପ କରିବା ନୀଳମଣିଙ୍କର ପ୍ରକୃତି ବିରୁଦ୍ଧ ଥୁଲା । କର୍ମରେ 
ତାଙ୍କର ଶାନ୍ତି, କର୍ମରେ ଆନନ୍ଦ, କର୍ମରେ ଆପଣାକୁ ନିୟତ ନିୟୋଜିତ ରଖ୍‌ ସେ ଚିର ପ୍ରସନ୍ନତା 
ଲାଭ କରି ପାରିଥ୍‌ଲେ | ୫ ୫ ୫ ଉଜକଳ ସମ୍ମିଳନୀର କଳ୍ପନା ସର୍ବପ୍ରଥମେ ତାଙ୍କରି ଉର୍ବର ମସ୍ତିଷ୍କରେ 
ଉଦିତ ହୋଇଥ୍‌ଲା । ସମ୍ମିଳନୀର କାର୍ଯ୍ୟରେ ତାଙ୍କର ଉତ୍ସାହ, ଅନୁରାଗ, ଚିନ୍ତା ଓ ଶ୍ରମର ଅନ୍ତ 
ନ ଥୁଲା । ଅନ୍ୟ ବହୁବିଧ ବ୍ୟାପାରରେ ସେ ନାନା ଭାବରେ ଶକ୍ତି ଓ ସମୟ ବ୍ୟୟ କରି 
ଯାଇଅଛନ୍ତି। କିନ୍ତୁ ସମ୍ବାଦପତ୍ର ପରିଚାଳନାରେ ସେ ଯେଉଁ କୃତିତ୍ସ, ଦକ୍ଷତା ଓ କୌଶଳ ଦେଖାଇ 
ଅଛନ୍ତି, ସେଥ୍‌ରେ ତାଙ୍କୁ ଆଜନ୍ସ ସଂପାଦକ କହିଲେ ଅତ୍ୟୁକ୍ତି ହେବ ନାହିଁ । ବିଦ୍ୟାରନୁଙ୍କ 
ହେତୈଷିଣୀ” ଓ ‘ପ୍ରଚାବନ୍ଧୁ ତାହାର ଜ୍ଵଳନ୍ତ ସାକ୍ଷୀ । ଏହି କ୍ଷେତ୍ରରେ ସବୀପେକ୍ଷା 
ଉଲ୍ଲେଖଯୋଗ୍ୟ ବିଷୟ ତାଙ୍କର ଉଦାରତା ଓ ନିରପେକ୍ଷତା । ନିଜର ମତବିରୂଦ୍ଧ ହେଲେ ମଧ୍ଯ: 
ନାନା ମତ ପ୍ରତି ସମାଦର ପ୍ରଦର୍ଶନ କରିବାରେ ସେ କେବେହେଲେ ପଶ୍ଚାତ୍ପଦ ନ ଥୂଲେ। 
କୌଣସି ପକ୍ଷ ଅବଲମ୍ବନ ନ କରି ପରସ୍ପର ବିରୁଦ୍ଧ ମତାବଲମ୍ବୀ ଲେଖକମାନଙ୍କ ସ୍ଵାଧୀନ ମତ 
ପ୍ରକାଶ ପାଇଁ ସ୍ଵୀୟ ପତ୍ରିକାର ସ୍ତମ୍ଭ ସେ ସର୍ବଦା ମୁକ୍ତ ରଖୁଥ୍‌ଲେ । ଏହି କାରଣରୁ ତାଙ୍କ ପତ୍ରିକା 
ସକଳ ଶ୍ରେଣୀର ଲେଖକ ଓ ସମାଲୋଚକଙ୍କର ପ୍ରିୟ ହୋଇ ପାରିଥ୍‌ଲା ।  ' ବିଶୃନାଥ କର ! 

୬) ““ଅହୋ, କି ଦୁବିପାକ ! କର୍ମଯୋଗୀ କର୍ମଯଜ୍ଞ ଶେଷ କରି ନିଜକୁ ସେହି ଯଜ୍ଞର 
ପୂର୍ଣ୍ଠାହୃତି ପ୍ରଦାନ ପୂର୍ବକ ଜ୍ୟୋତିର୍ମୟ କର୍ମବିମାନରେ ଆରୋହଣ କରି ଯେଉଁ ରାଜ୍ୟରେ କର୍ମର 


ପାରିତୋଷିକ ମିଳେ, ସେହି ଅଜ୍ଞେୟ ଅନାମୟ ଅନନ୍ତ ସୁନ୍ଦର ପୁଣ୍ୟ ଧାମକୁ ଚାଲି ଯାଇଅଛନ୍ତି । 

୪୧ ପଶ୍ଡିତ ନୀଳମଣି ବିଦ୍ୟାରନ୍‌ 


ସୁତରାଂ ତାଙ୍କ ପାଇଁ ଶୋକ କରିବା ଅନୁଚିତ୍‌ ଶୋକ କେବଳ ନିଜ ପାଇଁ । ମାନବ ସ୍ଵଭାବ ବଡ଼ 
ବିଚିତ୍ର ¬ ସେ ଯାହାଠାରୁ ଯେତିକି ପାଉଥାଏ, ତାହାଠାରୁ ତାହାର ବହୁଗୁଣ ପ୍ରତ୍ୟାଶା କରୁଥାଏ । 
ଶୋକ ସେହି ହତାଶ - ହୃତାଶମୟ ଅତୃପ୍ତ ଅପୂର୍ଣ୍ଣ ବାସନାର । ନୀଳମଣିଙ୍କ ଅକ୍ଳାନ୍ତ କର୍ମମୟ 
ଜୀବନ ଅନୁଧ୍ୟାନ କଲେ କେବଳ କର୍ମ ହିଁ ମିଳେ । ତାଙ୍କ ମନରେ ଯେତେବେଳେ ଯେଉଁ ସାଧୁ 
କଳ୍ପନାର ଉଭବ ହୁଏ, ସେହି କଳ୍ପନାକୁ ସେ ବାସ୍ତବରେ ପରିଣତ କରିବା ପାଇଁ ନିଜର ସମସ୍ତ 
ଶକ୍ତି ପ୍ରୟୋଗ କରନ୍ତି । ଦେଶ ପାଇଁ ସେ ଆହାର ନିଦ୍ରା ତ୍ୟାଗ କରୁଥ୍‌ଲେ- ଶରୀରର ସ୍ଵାସ୍ଥ୍ୟ 
ପ୍ରତି ମଧ୍ଯ ଉପେକ୍ଷା ପ୍ରଦର୍ଶନ କରୁଥ୍‌ଲେ । ସୁଳତଃ ସେ ନିଜର ପ୍ରାଣକୁ ଦେଶ ସଙ୍ଗରେ ମିଶାଇ 


ଦେଇଥ୍‌ଲେ । ଦେଶର ପ୍ରତ୍ୟେକ ମହତାନୁଷ୍ଠାନ ମୂଳରେ ତାଙ୍କର ଚିନ୍ତା, ଯତୃ, ଚେଷ୍ଟା ବିଦ୍ୟମାନ । 


ସମ୍ବଲପୂରବାସୀ ବହୁକାଳ ପରେ ସ୍ଵୀୟ ମହିମାମୟୀ ମାତୃଭାଷାକୁ ଯେପରି ପାଇ ଅଛନ୍ତି, 
ସେ ଆନ୍ଦୋଳନ ମୂଳରେ ନୀଳମଣିଙ୍କ କର୍ମ ନିପୁଣ ହସ୍ତ ବିଦ୍ୟମାନ ଥୁଲା । ଯେଉଁ ଉତ୍କଳ ସମ୍ମିଳନୀ 
ଯୋଗୁଁ ଓଡ଼ିଆ ଜାତିର ଅସାର ପ୍ରାଣରେ ସ୍ପନ୍ଦନ ଏବଂ ଆକାଙ୍ା ଜାତ ହୋଇଅଛି, ସେହି ଉତ୍କଳ 
ମହାସମ୍ମିଳନୀ ନୀଳମଣିଙ୍କର ମାନସୀ କନ୍ୟା | ଦେଶ ସକାଶେ ସେ ବିପଦର ସମ୍ମୁଖୀନ ହୋଇ 
ବିପଦ ସଙ୍ଗରେ ଯୁଦ୍ଧ କରିବାକୁ ପଶ୍ଚାତ୍ଵପଦ ହେଉ ନ ଥୁଲେ । ଗଞ୍ଜାମ ମିଶ୍ରଣ ଆନ୍ଦୋଳନ ସମୟରେ 
ତେଲଙ୍ଗାମାନେ ତାଙ୍କୁ ବିପନ୍ନ କରିବାକୁ ଚେଷ୍ଟା କରିଥ୍‌ଲେ,ମାତ୍ର ସେ ସେଥୁ୍‌ରେ ଭୀତ ହୋଇ 
ଲକ୍ଷ୍ୟଚ୍ୟୁତ ହୋଇ ନ ଥୁଲେ । ସ୍ପଷ୍ଟବାଦିତା, ନୈତିକ ସାହସ ଓ ପରୋପକାରିତା ଦ୍ଵାରା ତାଙ୍କର 
ଚରିତ୍ର ଅଳଙ୍କତ ଥୁଲା । ଶ୍ଲେଷ ଭଙ୍ଗୀରେ କଥା ଇଁହି ବା ମୁରବିଆନା ଦେଖାଇ ସେ ନିଜକୁ ବଡ଼ 
ମଣୁ ନ ଥୁଲେ | ତାଙ୍କର ବିପୁଳ ପ୍ରତିଭା ଓ କର୍ମଚିକୀର୍ଷା ତାଙ୍କୁ ବଡ଼ ପଦକୁ ଉନ୍ନୀତ କରାଇଥୁଲା । 
ସେ ପିଲା ପାଖରେ ପିଲା, ଯୁବକ ପାଖରେ ଯୁବକ ଏବଂ ବୃଦ୍ଧ ପାଖରେ ବୃଦ୍ଧ । ତାଙ୍କର ଏହି 
” ସରଳ ବ୍ୟବହାରର ମଧୁରିମା କେବଳ ଉପଭୋଗ୍ୟ ନୁହେଁ, ଅନୁକରଣୀୟ ! ନୀଳମଣିଙ୍କର ବନ୍ଧୁ 
ବାସଲ୍ୟ ଅତୁଳନୀୟ । ସେ ସମଗ୍ର ଉଚ୍କଳରୁ ଯଥେଷ୍ଟ ବନ୍ଧୁ ସଂଗ୍ରହ କରି ପାରିଥୂଲେ। ତାଙ୍କର 
ବନ୍ଧୁ ସଂଗ୍ରହ ଉପକାର ପ୍ରାପ୍ରତ୍ୟାଶାମୂଳକ ନୁହେଁ । ସେ ଉପକାର ବାଣ୍ଟିବା ପାଇଁ ବନ୍ଧୁ ସଂଗ୍ରହ 
କରୁଥୁଲେ । ତାଙ୍କର ଅତିଥ୍‌-ସଳ୍କାର ଅବିସ୍ଟରଣୀୟ । ନିଜ ଖାଦ୍ୟର ଆଡ଼ମ୍ବର କିଛି ନାହିଁ। ମାତ୍ର 
ବନ୍ଧୁମାନଙ୍କୁ ଷୋଡ଼ଶୋପଚାରରେ ପୂଜା କରନ୍ତି । ତାଙ୍କର ଆତିଥ୍ୟ ଗ୍ରହଣ କଲାବେଳେ କୌଣସି 
ରାଜା ମହାରାଜାଙ୍କ ଗୃହରେ ଅତିଥ୍‌ ହେଲା ପରି ବୋଧହୁଏ । ବିପନ୍ନକୁ ସାହାଯ୍ୟ କରିବା ଏବଂ 
ଅକ୍ଷମ ଦରିଦ୍ରକୁ ଦାନ କରିବା ତାଙ୍କ ଜୀବନର ବ୍ରତ ଥୁଲା । ବିପନ୍ନକୁ ବା ଅଭାବଗ୍ରସ୍ତକୁ ସମାଦର 
ପୂର୍ବକ ବସାରେ ରଖ୍‌ ପାଥେୟ ଦେଇ ବିଦାୟ କରିବାର ଦେଖା ହୋଇଅଛି । 


. ସାହିତ୍ୟରେ ନୀଳମଣିଙ୍କର ସ୍ଥାନ ଖୁବ୍‌ ଉଚ୍ଚରେ ନିଦିଷ୍ଟ । ସାହିତ୍ୟରେ ସେ ଅନେକ କାର୍ଯ୍ୟ 

କରିଅଛନ୍ତି । ସେ ଯେତେ କରିଅଛନ୍ତି, ତାହାର ବହୁଗୁଣ କରାଇଅଛନ୍ତି। ରାଜା ମହାରାଜାଙ୍କ 
ସାହାଯ୍ୟରେ ଅନେକ ଗରିବ ଗ୍ରନ୍ଧକାରଙ୍କର ପୁସ୍ତକ ଛପାଇ ଦେଇ ଅଛନ୍ତି । ନିଜେ ମଧ୍ଯ ଅନେକ 
କ୍ଷୁଦ୍ର କ୍ଷୁଦ୍ଧ ଉପାଦେୟ ପୁସ୍ତକ ଲେଖ୍‌ ପ୍ରକାଶ କରିଯାଇ ଅଛନ୍ତି । ସେଥ୍‌ୁ ମଧ୍ଯରୁ ଅଧୁକାଂଶ 
ନୀତିଶିକ୍ଷା-ମୂଳକ । ସେ ଯେଉଁପରି ଗୁଣୀ, ସେହିପରି ଗୁଣଗ୍ରାହୀ ଏବଂ ସତ୍‌ ସାହିତ୍ୟର 
ଉତ୍ସାହଦାତା ! ସାହିତ୍ୟର ତଥା ଦେଶର ଉନ୍ନତି ସକାଶେ ସେ ଶତହସ୍ତ ହୋଇ କାର୍ଯ୍ୟ 
କରୁଥ୍‌ଲେ ।” '¬ କବିଶେଖର ଚିନ୍ତାମଣି ମହାନ୍ତି 


ଲକ୍ଷ୍ୟ ଭେଦୀ ଲେଖନୀ 


ପଶ୍ଡିତ ନୀଳମଣି ବିଦ୍ୟାରନ୍‌ ବିପୁଳ ପରିମାଣରେ ରଚନା ଛାଡ଼ି ଯାଇଛନ୍ତି । ସ୍ଵସଂପାଦିତ 
ପତ୍ରପତ୍ରିକାରେ ସେ ବିଭିନ୍ନ ବିଷୟକ ସମ୍ବାଦ ତଥା ବିଭିନ୍ନ ଗୁରୁତ୍ଵପୂର୍ଣ ଘଟଣା ଉପରେ ମତ ଓ 
ମନ୍ତବ୍ୟ ଲିଖ୍‌୍ତାକାରରେ ପ୍ରକାଶ କରିଛନ୍ତି । ସ୍ବାକ୍ଷରହୀନ ଏହି ରଚନାବଳୀ ମଧ୍ଯରୁ ଅଧୁକାଂଶ 
ସେ ନିଜେ ଲେଖୁଥ୍ଲେ, ଅଛ କେତେକ ରଚନା ଅନ୍ୟମାନଙ୍କ ଦ୍ଵାରା ଲେଖା କରାଉଥୁଲେ । 
ତେଣୁ “ସୁମ୍ବଲପୁର ହିତୈଷିଣୀ , 'ପ୍ରଜାବନ୍ଧୁ , “ଗଞ୍ଜାମ ଗୁଣ ଦର୍ପଣ , ‘ଉକଳୁଳ ମଧୁପ ଆଦି 
ପତ୍ରିକାରେ ସ୍ଵାକ୍ଷରବିହୀନ ରଚନାବଳୀ ମଧ୍ଯରୁ କେଉଁ ଗୁଡ଼ିକ ଠିକ୍‌ ତାଙ୍କ ଦ୍ଵାରା ଲିଖ୍ତ, ତାହା 
ଏବେ ନିର୍ଶ୍ଠୟ କରିବା କଷ୍ଟକର । 
ଏହି ସମସ୍ୟା ବ୍ୟତୀତ ଅନ୍ୟ ଏକ ଅସୁବିଧା ହେଉଛି- ପ୍ରକାଶ ପାଇଥ୍‌ବା ତାଙ୍କର ସ୍ଵରଚିତ 
ପୁସ୍ତକ / ପୁସ୍ତିକାଗୁଡ଼ିକର ଯେଉଁ ତାଲିକା ଏବେ ଆମେ ପାଉଛୁ, ତହଁରୁ ଅଧ୍କାଂଶ ଦୃଷ୍ଣ।ପ୍ୟ । 
ଏହି ଆଲୋଚକ ବହୁ ଅନୁସନ୍ଧାନ ପରେ ଅତ୍ୟଳ୍ପ ସଂଖ୍ୟକ ପ୍ରକାଶିତ ପୂସ୍ତକ/ ପୁସ୍ତିକା ଠାବ 
କରିପାରଛି । ଯାହାହେଉ, ପଶ୍ତିତ ନୀଳମଣିଙ୍କ ରଚିତ ପୁସ୍ତକ /ପୁସିକାର ( ମୁଦ୍ିତାକାରରେ 
ପ୍ରକାଶିତ) ଏକ ସାମୟିକ ସର୍ଭାଧୀନ ବିବରଣୀ ନିମ୍ନରେ ପ୍ରଦାନ କରାଯାଉଛି । 
ଗଦ୍ୟ ରଚନାବଳୀ: ପୁସ୍ତିକା 
୧। ବିଧବାର ଏକାଦଶୀ ( ୧୮୯୧) 
୨] ଗୋଧନରକ୍ଷା (୧୮୯୨) 
୩ ବିଷବୈରୀର୍( ୧୮୯୨) 
୪। ଗୋ ମାହାତ୍୍ୟ ( ୧୮୯୩) 
୫ା ସମାଜ କଳଙ୍କ ( ୧୮୯୫) 

୬। ପାପର ପ୍ରାୟଶ୍ଚିତ( ୧୮୯୭) 

୭। ତମାଖୁର ଅପକାରିତା ( ୧୮୯୫) 

୮। ରାଜନୀତି ( ୧୮୯୬) 

୯। ଗୋ ଚିକିସା- ଦୁଇ ଭାଗରେ (୧୮୯୮) 

୧୦ ଆଖ୍ୟାନମାଳା ( ୧୯୧୩) 

୧ ୧। କଦଳୀଚାଷ ( ୧୯୧୩) 

୧ ୨। ନାଶ ପତର (୧୯୧୪) 

୧୩ ଧୂମପାନର ଅପକାରିତା 

୧୪ ଜିହ୍ନାସୁଖ ଓ ଜୀବନ ( ୧୮୯୬) 

୧୫॥। ସମୁଦ୍ରଯାତ୍ରା ବିଚାର 

୧୬। ଆଳୁ ଚାଷ 

୧୭। ନାରିକେଳ ଚାଷ 

୧୮। ମେହ ଚିକିସ୍ସା 

୧୯। ଆମବାତ ରୋଗ ଚିକିସ୍ଥା 

୨ ୦| ଜ୍ଵର ଚିକିତ୍ସା, ଇତ୍ୟାଦି ଇତ୍ୟାଦି । 

ଏହା ବ୍ୟତୀତ ସମ୍ବଲପୁର ହତୈଷିଣୀ' , 'ପ୍ରକାବନ୍ଧୁଂ , 'ଗଞ୍ଜାମଗୁଣ ଦର୍ପଣ , ‘ଉତ୍କଳ ସାହିତ୍ୟ! 

ଆଦି ପତ୍ରିକାରେ ପଣ୍ଡିତ ବିଦ୍ୟାରନ୍‌ ବିଭିନ୍ନ ବିଷୟରେ ବହୁ ପ୍ରବନ୍ଧ ଓ ଆଲୋଚନା ଲେଖ୍‌ ପ୍ରକାଶ 
କରିଥ୍ବାର ଜଣାପଡ଼େ । ସେଗୁଡ଼ିକ ହେଉଛି ସମୟୋଚିତ କଉଁବ୍ୟ, ସାଧାରଣ ପାଠାଗାର, 
ବାରମିଶା ଖାଦ୍ୟ, ଗୋଶାଳା ପ୍ରସଙ୍ଗ, ଶିଛ, ଛାତ୍ରମାନଙ୍କର ସ୍ଵାସ୍ଥ୍ୟ, ସମର ଓ ସରକାର, ଉପେକ୍ଷିତ 
ଜାତି, ଅଦା, ରେଳପଥରେ ଜଳକଷ୍ଟ, ପଖାଳ ଭାତ, ଦେଶୀୟ ବସ୍ତୁ ବ୍ୟବହାର, ଅବରୋଧ ପ୍ରଥା, 
ବ୍ୟୟ ସଙ୍କୋଚ, ପ୍ରତିଭାପୂଜା, ପ୍ରାଚୀନ କୀରି, ଅନ୍ଃପୁର ସଂସ୍କାର ଇତ୍ୟାଦି । ଏହା ସବୁ ସ୍ବତନ୍ତ୍ର 
ପୁସ୍ଥିକାକାରରେ ପ୍ରକାଶିତ ହୋଇ ନାହିଁ। ପଣ୍ଡିତ ଗୋବିନ୍ଦ ରଥ ( ୧୮୪୮-୧୯୧୯) ଯେଉଁ 
ବାଟରେ କ୍ଷୁଦ୍ର କ୍ଷୁଦ୍ର ପୁସ୍ତିକାମାନ ପ୍ରକାଶ କରିଥ୍‌ଲେ, ପଣ୍ତିତ ବିଦ୍ୟାରନ୍‌ ସେହି ପକ୍ଷ ଅନୁସରଣ 
କଲେ । ଏ ସଂପର୍କରେ କବିଶେଖର ଚିନ୍ତାମଣି ମହାନ୍ତି ଲେଖୁଛନ୍ତି-“ ବିଦ୍ୟାରନେ୍‌ ଯେପରି ଲେଖକ 
ଥୂଲେ, ସେହିପରି ବିଭବଶାଳୀ ନ ଥୁଲେ | ତେଣୁ ସେ ରଚିତ ବା ସଂକଳିତ ପ୍ରବନ୍ଧମାନ ପୂସ୍ତିକାରରେ 
ପ୍ରକାଶ କରିପାରି ନାହାନ୍ତି । ଆଜୀବନ ସେ ସମ୍ବାଦପତ୍ର ପରିଚାଳନାରେ ମନପ୍ରାଣ ସମର୍ପଣ କରି 
ରହିବାରୁ କୌଣସି ବିଶିଷ୍ଟ ବିଷୟରେ ଗ୍ରନ୍ଧରଚନା କରିବାର ସୁଯୋଗ ପାଇ ନାହାନ୍ତି ।” ” (ଚିନ୍ତାମଣି 
ଗ୍ରନ୍ଧାବଳୀ, ୪ର୍ଥ ଖଣ୍ଡ- ୧୯୪୨, ପୃଷ୍ଠା ୫୧୧ ) 

ପଦ୍ୟ ରଚନା: ପୂସ୍ତିକା : 

୧। ଲାଟ ଦର୍ଶନ 

୨। କୀର୍ରିକୁସୁମମାଳା 
ସଂକଳିତ ପୂସ୍ତିକା : 

୧। ସଦୃକ୍ତି ସଂଗ୍ରହ ( ୧୯୦୩) 

୨1 ମଣି ମଞ୍ଜୁଷା ( ୧୯୧୧) 

ପଣ୍ଡିତ ନୀଳମଣିଙ୍କ ଏହି ରଚନାବଳୀରୁ ପ୍ରତୀୟମାନ ହୁଏ ଯେ ତାଙ୍କର ଲେଖାଗୁଡ଼ିକ 

ଜୀବନ ଓ ସମାଜ-ଉପ ଯୋଗୀ । ବାସ୍ତବ ସଂସାରରେ କାର୍ଯ୍ୟରେ ଲାଗିଲା ଭଳି ତତ୍‌କାଳୀନ 
ସମାଜ ସ୍ଛିତି ପ୍ରତି ଦୃଷ୍ଟି ଦେଇ ସେ ସାହିତ୍ୟ ସୃଷ୍ଟି କରିଛନ୍ତି । କେବଳ ସାହିତ୍ୟ ପାଇଁ ସାହିତ୍ୟ 
ସୃଷ୍ଟି ନୁହେଁ, ଜୀବନ ପାଇଁ ସେ ସାହିତ୍ୟ ସୃଷ୍ଟି କରି ଯାଇଛନ୍ତି । ଚାଷବାସ, ଗୋଧନ, ସ୍ବାସ୍ଥ୍ୟ, 
ଖାଦ୍ୟପେୟ, ଶାସନ, ରାଜନୀତି, ସମାଜସଂସ୍କାର, ଭାଷା, ସ୍ବ ଦେଶପ୍ରେମ, ଜୀବନଚର୍ଯ୍ୟା 
ଆଦି ବିଭିନ୍ନ ବିଷୟ ଘେନି ପ୍ରବନ୍ଧ ଓ ପୁସ୍ତିକା ଲେଖ୍‌ଛନ୍ତି । ତାଙ୍କର ସମଗ୍ର ଦୃଷ୍ଟି ନିବଦ୍ଧ ଥୁଲା 
ଆମର ଅଧୋଗତ ସମାଜଜୀବନ ଉପରେ । ସେହି ସମାଜଜୀବନର ସମୃଦ୍ଧି ପାଇଁ ସେ 
ଲେଖନୀ ଚାଳନା କରିଥୁଲେ । ସେଥ୍ପାଇଁ ତାଙ୍କର ରଚନାବଳୀକୁ ‘ଫଳିତ ସାହିତ୍ୟ ' ଅଭିଧାରେ 
ଚିହ୍ନିତ କରାଯାଇପାରେ । ଉନବିଂଶ ଶତାବ୍ଦୀ ଶେଷ ପାଦ ଓ ବିଂଶ ଶତାହ୍ଦୀ ପ୍ରଥମ ପାଦରେ 
ଫଳିତ ସାହିତ୍ୟ ସୃଷ୍ଟିର ଆବଶ୍ୟକତା ଥୁଲା । ସମାଜ-ସଂଗଠନ ଓ ଜୀବନଚର୍ଯ୍ୟାର 
ପରିମାର୍ଜ୍ନ ପାଇଁ ଲୋଡ଼ା ଥୁଲା ପ୍ରତ୍ୟକ୍ଷ ଓ ବସ୍ତୁନିଷ୍ଠ ଭାବରେ ବକ୍ତବ୍ୟ ଉପସ୍ତାପନ । 
ସେଥ୍ପାଇଁ ଫକୀରମୋହନ ସେନାପତି ସେତେବେଳେ ପଦ୍ୟରେ ଲେଖ୍‌ ଥୁଲେ ସମବାୟ 
ରଣ ପ୍ରସଙ୍ଗ ଏବ ଗଙ୍ଗାଧର ମେହେର ଲେଖ୍‌ ଥୁଲେ- “କୃଷକ ସଙ୍ଗୀତ’ । ଟିକିଏ ପରବର୍ରୀ 
କାଳରେ ମଧ୍ଯ ଗୋପବନ୍ଧୁ ଦାସ ପଦ୍ୟରେ ରଚନା କରିଥ୍‌ଲେ- ' ଗୋ ମାହାତ୍ୁ' । ବୋଲିବା 
ବାହୁଲ୍ୟ ଯେ- ଏହି ଫଳିତ ସାହିତ୍ୟ ସେତେବେଳେ ଆମର ପାଠକ ସମାଜ ଉପରେ 
ଆଶାନୁରୂପ ପ୍ରଭାବ ପକାଇ ପାରିଥୁଲା । 


ପଶ୍ତିତ ବିଦ୍ୟାରତ୍ୁଙ୍କ ଲେଖନୀ ଥୁଲା ଲକ୍ଷ୍ୟଭେଦୀ | ତାଙ୍କର ଲେଖାଗୁଡ଼ିକ ସେତେବେଳେ 
ପାଠକ ମହଲକୁ ଆଲୋଡ଼ିତ ଓ ଅନୁପ୍ରାଣିତ କରୁଥଲା । ତାହାର ପ୍ରମାଣ ହେଉଛି ତାଙ୍କର 
ବିଭିନ୍ନ ପ୍ରକାଶିତ ଲେଖା ସଂପର୍କରେ ପତ୍ରପତ୍ରିକା ପୃଷ୍ଠାରେ ପାଠକୀୟ ମତ-ମନ୍ତବ୍ୟମାନ 
ପ୍ରକାଶ । ତାଙ୍କର ‘ବିଧବାର ଏକାଦଶୀ , “ନାଶ ପତ୍ର , 'ସମାଜକଳଙ୍କ , ସମୁଦୂଯାତ୍ରା ବିଚାର 

୪୫ ପଣ୍ତିତ ନୀଳମଣି ବିଦ୍ୟାରନୁ 


ପ୍ରଭୃତି ବହୁ ରଚନା ଉପରେ ବିଚାର- ବିତର୍କ ଏହାର ଉଦାହରଣ । ତାଙ୍କର ରଚନାବଳୀ ଆଦୃତ 
ହେବାର ଏକ ବଡ଼ କାରଣ ହେଉଛି ଏହାର ସରଳ ସାବଲୀଳ ଗଦ୍ୟଶୈଳୀ । ଏହି ଶୈଳୀରେ 
ସାରଲ୍ୟ ଥୁଲେ ହେଁ କେଉଁଠି ଇତରତା ପ୍ରକାଶ ପାଇ ନାହିଁ; ଭାଷା ପରିମାର୍ଚିତ ହେଲେ ହେଁ 
ସନ୍ଧି-ସମାସାଦି ପ୍ରୟୋଗରେ କ୍ଳିଷ୍ଟ ହୋଇ ନାହିଁ । ଉଦାହରଣ ସ୍ଵରୂପ ( ୧) “ “ସୁଖର ବିଷୟ, 
ଆମ୍ଭମାନଙ୍କର ଏହି ସୂପବିତ୍ର ଜନ୍ମଧଭୂମି ଉତ୍କଳ ଦେଶରେ ଅନେକ ଗୁଡ଼ିଏ ଦେଶୀୟ କ୍ଷୁଦ୍ର ରାଜ୍ୟ 
ଅଛି । ନିରପେକ୍ଷ ସମାଲୋଚକ ମାତ୍ରେ ଏ କଥା ମୁକ୍ତ କଣ୍ଡରେ ସ୍ଵୀକାର କରିବେ ଯେ ବିଦେଶୀୟ 
ରାଜାର ପ୍ରଜା ହୋଇ ରହିବା ଠାରୁ ସ୍ବ ଦେଶୀୟ ରାଜାର ପ୍ରଜା ହୋଇ ରହିବା ନାନା କାରଣରୁ 
ଏକାନ୍ତ ବାଞ୍ଚନୀୟ, କିନ୍ଧୁ ବର୍ରମାନ ସ୍ଥଳ ବିଶେଷରେ ଦେଖାଯାଏ ଯେ ଦେଶୀୟ ରାଜ୍ୟର 
ପ୍ରଜାମାନେ ବିଦେଶୀୟ ଶାସନାଧୀନରେ ରହିବା ଶ୍ରେୟସ୍ବର ମଣୁ ଅଛନ୍ତି । ଏଥ୍‌ର 
କାରଣାନୂସନ୍ଧାନ କରିବା ସକାଶେ ଅଧ୍କ ଦୂର ଯିବାକୁ ହେବ ନାହିଁ । ସୁଳ ବିଚାରରେ ଏ କଥା 
ବୋଲାଯାଇ ପାରେ ଯେ ରାଜାମାନଙ୍କର କର୍ରବ୍ୟବିମୁଖତା ପ୍ରଜାମାନଙ୍କୁ ବିଦେଶୀୟ ଶାସନର 
ପକ୍ଷପାତୀ କରିଅଛି । ରାଜାମାନଙ୍କର କରଁବ୍ୟ ଅତି ଗୁରୁତର, ସେମାନଙ୍କୁ କତ୍ତବ୍ୟପରାୟଣ 
ହେବା ସକାଶେ ଅନେକ ଗ୍ରନ୍୍ର ଅଧ୍ୟୟନ କରିବାକୁ ହେବ, ଅନେକ ଦେଶ ବୁଲିବାକୁ ହେବ, 
ନୀତିପରାୟଣ ସୁପଡଶ୍ତି ତମାନଙ୍କ ସହିତ ବାସ କରିବାକୁ ହେବ, ଦୃଷ୍ଣବୃରମାନଙ୍କୁ ଦମନ କରବାକୁ 
ହେବ, ଆମ୍ସ୍ବାର୍ଥକୁ ବଳି ଦେଇ ପ୍ରଜାସମୂହର ସ୍ଵାର୍ଥରକ୍ଷା କରିବାକୁ ହେବ ଏବଂ ସର୍ବଦା 
ସର୍ବପ୍ରଯନ୍‌ରେ ପ୍ରଜାମାନଙ୍କୁ ନିରାପଦରେ ରକ୍ଷା କରିବାକୁ ହେବ।”  ( ରାଜନୀତି- ୧୮୯୬) 

{ ୨ ) ““ପାପପୁଣ୍ୟବୋଧ ସ୍ଵାଭାବିକ ଓ ସର୍ବଜନୀନ । ଏହା ହେଲେ ସୁଦ୍ଧା ପାପ ଓ ପୁଣ୍ୟର 
ସ୍ଵରୂପ ସମ୍ବନ୍ଧରେ ବିଭିନ୍ନ ସଂପ୍ରଦାୟ ମଧ୍ଯରେ ଚିର ବିବାଦ ଲାଗି ଅଛି । ହିନ୍ଦୁମାନେ ଗୋ ହତ୍ୟାକୁ 
ପାପ ବୋଲି ମନେ କରନ୍ତି। କିନ୍ଧ ମୁସଲମାନମାନେ ପ୍ରଣ୍ୟାର୍ଜନ ସକାଶେ ଅବଲୀଳା କ୍ରମେ 
ଗୋବଧ କରିଥାନ୍ତି । ଫଳତଃ ଜଣେ ଯାହାକୁ ପୁଣ୍ୟ କାର୍ଯ୍ୟ ମନେକରୁଅଛି, ଅନ୍ୟ ଜଣର 
ବିବେଚନାରେ ତାହା ପାପ । କେତେକକାର୍ଯ୍ୟର ଫଳାଫଳ ସତମ୍ମନ୍ଧରେ ଏହିପରି ମତଭେଦ ଥୁଲେ 
ସୁଦ୍ଧା ସର୍ବସଂପ୍ରଦାୟ- ସମ୍ମତ କେତେଗୁଡ଼ିଏ ପାପ ଓ ପୁଣ୍ୟ କାର୍ଯ୍ୟ ଅଛି । ଦୟା, ପରୋପକାର, 
ଇନ୍ଦ୍ରିୟ ସଂଯମ ପ୍ରଭୁତି ପ୍ରଣ୍ୟ କାର୍ଯ୍ୟ ମଧ୍ଯରେ ଓ ନିଷ୍ପରତା , ପରାପକାର, ବ୍ୟଭିଚାର ପ୍ରଭୁତି ପାପ 
କାର୍ଯ୍ୟ ମଧ୍ୟରେ ପରିଗଣିତ । ସୁତରାଂ ପାପ ଓ ପୁଣ୍ୟର ସ୍ଵରୂପ ସମ୍ବନ୍ଧୀୟ ଆଲୋଚନାରୁ କ୍ଷାନ୍ତ 
ହୋଇ ପାପର ପ୍ରକୃତ ପ୍ରାୟଶ୍ଚିର କଅଣ, ଏ ବିଷୟରେ କିଞ୍ଚିତ୍‌ ଆଲୋଚନା କରିବା ସକାଶେ 
ପ୍ରବୃତ୍ତ ହେଉଅଛୁଁ । ‘ପ୍ରାୟଶ୍ଚିର' ଶବ୍ଦର ଅର୍ଥ ଯାହା ମନକୁ ନିର୍ମଳ କରେ  । ‘ପ୍ରାୟଶ୍ଚିର'ର 
ଇଂରେଜୀ ପ୍ରତିଶବ୍ଦ Atonement, ଏହି ଶବ୍ଦର ବାଚ୍ୟାର୍ଥ ଏହି ଯେ Atone-ment ଏକୀଭୂତ 

ପଣ୍ଡିତ ନୀଳମଣି ବିଦ୍ୟାରନ୍‌ ୪୬ 


ହେବା । ଅର୍ଥାତ ପାପଲିପ୍ତ ହୋଇ ପବିତ୍ର ସ୍ଵରୂପ ପରମେଶ୍ବରଙ୍କ ଠାରୁ ବିଚ୍ୟୁତ ହୋଇ ଦୂରରେ 
ପଡ଼ିଥ୍ଲି- ବିଛୁନ୍ନ ହୋଇଥ୍‌ଲି, ପୂନଶ୍ଚ ମିଳିତ ହେଲି, ପ୍ରାୟଶ୍ଚିତ୍ତ ସେହି ଦୂରତ୍ବ ବିନାଶ କରି 
ଏକୀଭୂତ ବା ମିଳିତ କରିଦେଲା । ପ୍ରାୟଶ୍ଚିତ୍ତ ଶବ୍ଦର ସ୍ୁଳ ଅର୍ଥ ଏହି ଯେ ସେ ଇଶ୍ଵରଙ୍କ ସହିତ 
ପୁନର୍ମିଳନ ସ୍ଥାପନ କରିଦିଏ । ଖ୍ରୀଷ୍ଟାନ୍‌ ଧର୍ମଶାସ୍ତ୍ର ବାଇବେଲ୍‌ରେ ଏବଂ ଅନ୍ୟାନ୍ୟ ସଂପ୍ରଦାୟର 
ଧର୍ମଶାସ୍ତ୍ର ମାନଙ୍କରେ ଲିଖ୍ତ ଅଛି ଯେ “ ପବିତ୍ରଚି୍ତ ବ୍ୟକ୍ତିମାନେ ଧନ୍ୟ, ଯେହେତୁ ସେମାନେ 
ଭଶ୍ବରଙ୍କର ଦର୍ଶନ ଲାଭ କରିବେ- ଭଶ୍ବରଙ୍କ ସହିତ ମିଳିତ ହେବେ' । କଥା ପ୍ରକୃତ, ଚିଭଶୁଦି ନ 
ହେଲେ ଇଶ୍ବ ରଦର୍ଶନ —ଇଶ୍ଵରଲାଭ ଅସମ୍ଭବ । ସମସ୍ତ ଦେଶର ସକଳ ସଂପ୍ରଦାୟର 
ଧାର୍ମିକମାନେ ଏ କଥା ଏକ ବାକ୍ୟରେ ସ୍ଵୀକାର କରନ୍ତି । ସୁତରାଂ ପ୍ରାୟଶ୍ଚିତ୍ତର କାର୍ଯ୍ୟକାରିତା 


Poh 


ବିଷୟରେ ସନ୍ଦେହ କରିବାର କିଛି ମାତ୍ର କାରଣ ନାହିଁ ।”  ( ପାପର ପ୍ରାୟଶ୍ଚିଭ ୧୮୯୭) 

ଏହି ଗ୍ରନ୍ର ପରିଶିଷ୍ଟରେ ଗ୍ରଥ୍ତ ପଣ୍ଡିତ ବିଦ୍ୟାରନ୍‌ଙ୍କର ତିନିଟି ଗଦ୍ୟ ରଚନାରୁ ମଧ୍ଯ ତାଙ୍କର 
ଶୈଳୀ ଓ ଭାଷାବିନ୍ୟାସର ପରିଚୟ ମିଳିବ । କବିଶେଖର ଚିନ୍ତାମଣି ମହାନ୍ତି ଏ ସଂପର୍କରେ 
ଚମଜ୍କାର ମନ୍ତବ୍ୟ ପ୍ରକାଶ କରିଛନ୍ତି ତାଙ୍କର ଭାଷା ସ୍ଵତନ୍ତ୍ର ସେଥ୍‌ରେ ପାଶ୍ଡିତ୍ୟର ଅଭିମାନ 
ବା ଶବ୍ଦର ଆଡ଼ମ୍ବର ନାହିଁ । ତାହା ସହଜ ସରଳ ଭାବରେ ପାଠକର ପ୍ରାଣ ଭିତରେ ପ୍ରବେଶ କରି 
ଆମକୁ ସ୍ପଶି କରେ । ତାଙ୍କର ଗଦ୍ୟ ଲେଖା ପରି ପଦ୍ୟ ଲେଖା ବି ସ୍ଵତନ୍ତ୍ର । ସେଥୁରେ ଇନ୍ଦ୍ରଧନୁର 
ମାଧୁରୀ, ପାରିଜାତର ସୁଗନ୍ଧ କିମ୍ବା କୋକିଳର କୁହୁ କହୁ ପଞ୍ଚମ ତାନ ନାହିଁ। ତାହା ବୈରାଗ୍ୟ 
ଗୀତିକା ପରି ଶୁଷ୍କ ଓ ନୀରସ; କିନ୍ତୁ ତାକୁ ଘୋରିଲେ ଚନ୍ଦନ କାଷ୍ଠ ପରି ଆମ୍ଶୀତଳକାରୀ 
ମଧୁର ସୁବାସ ମହକି ଉଠେ । ” ? ( ଚିନ୍ତାମଣି ଗ୍ରନ୍ଧାବଳୀ, ୪ର୍ଥ ଖଣ୍ଡ- ୧୯୪୨ ) 


ଚାରିତ୍ବିକ ବୈଶିଷ୍ଟ୍ୟ 


ଜଣେ ସ୍ଵ ଦେଶ୍‌ପ୍ରେମୀ, ନିର୍ଭୀକ, ନିରପେକ୍ଷ ଓ ନିଷ୍ଠାପର ପତ୍ରିକା “ସଂପାଦକ ଭାବରେ 
ପଣ୍ଡିତ ନୀଳମଣି ବିଦ୍ୟାରନ୍‌ ସମଗ୍ର ଉତ୍କଳରେ ସୁପରିଚିତ । ଏ ଦିଗରେ ବଙ୍ଗଳାର ପ୍ରବାସୀ” , 
“ମଡ଼ର୍ଣ୍ଣ ରିଭ୍ୟୁ' ( ଇଂରାଜୀ ) , ‘ବିଶାଳ ଭାରତ (ହିନ୍ଦୀ ) ପ୍ରଭୃତି ପତ୍ରିକାର ବିଖ୍ୟାତ ସଂପାଦକ 
ରାମାନନ୍ଦ ଚଙ୍ଟୋପାଧ୍ଯାୟଙ୍କ ( ୧୮୬୫ - ୧୯୪୩ ) ସହିତ ତାଙ୍କ ତୁଳନା କରାଯାଇପାରେ । 
ରାମା ନନ୍ଦଙ୍କ ଭଳି ନୀଳମଣି ଉଚ୍ଚ ଶିକ୍ଷିତ ନ ଥୁଲେ ହେଁ, ପତ୍ରିକା ସଂପାଦନାରେ ସେ ତୂଳନୀୟ 
ଦକ୍ଷତା ଓ ସାମର୍ଥ୍ୟ ପ୍ରତିପାଦନ କରିଛନ୍ତି । ସେ ଥଲେ ସତ୍ୟର ପୂଜାରୀ; ନିଜ ବିଚାରବୃଦ୍ଧିରେ 
ଯାହା ଠିକ୍‌ ଓ ଉଚିତ୍‌ ବୋଲି ମନେ କରୁଥ୍‌ଲେ, ତାହା ସ୍ପଷ୍ଟ ଓ ନିର୍ଭୀକ ଭାବରେ ପ୍ରକାଶ 
କରୁଥ୍‌ଲେ । ସତ୍ୟ ପ୍ରତି ଏହି ବିଶ୍ବ ସ୍ତତା ଯୋଗୁଁ ବେଳେ ବେଳେ ତାଙ୍କର କ୍ଷତି ଘଟିଥ୍ଲେ ହେଁ 

୪୭ ପଶ୍ଡିତ ନୀଳମଣି ବିଦ୍ୟାରନ୍‌ 


ସେ ସେଥ୍ପ୍ରତି ଭୁକ୍ଷେପ ନ କରି ଆପଣା କର୍ଭବ୍ୟ ପଥରେ ଅଗ୍ରସର ହୋଇଥୁଲେ। 
‘ସମ୍ବଲପୁର ହିତୈଷିଣୀ” ରେ ପଶ୍ଡିତ ନୀଳମଣିଙ୍କ ଆମିଷ-ଭକ୍ଷଣ ବିରୋଧୀ ଆନ୍ଦୋଳନ 
ଏହାର ବିଭିନ୍ନ ଉଦାହରଣ ମଧ୍ଯରୁ ଗୋଟିଏ । ଆମିଷ ଖାଇବାର ଅପକାରିତା ସଂପର୍କରେ 
ନୀଳମଣିଙ୍କ ଲେଖାମାନ ପ୍ରକାଶ ପାଇଲା ପରେ, ତାହାର ସପକ୍ଷ ଓ ବିପକ୍ଷରେ ତର୍କବିତର୍କ 
ଚାଲିଲା; ଏ ବିଷୟରେ କେତୋଟି କ୍ଷୁଦ୍ର କ୍ଷୁଦ୍ଧ ପୁସ୍ତକ ମଧ୍ଯ ପ୍ରକାଶ ପାଇଗଲା । ଏପରି କି 
ଆମିଷତ୍ୟାଗୀ ବ୍ୟକ୍ତିମାନଙ୍କର ନାମ ତାଲିକା “ସମ୍ବଲପୁର ହିତୈଷିଣୀ”ରେ ପ୍ରକାଶ 
ପାଇବାରେ ଲାଗିଲା । ଏହା ଦ୍ଵାରା ଆମି ଷଭୋଜୀ ବହୁ ବ୍ୟକ୍ତିଙ୍କ ସହ ମତାନ୍ତର ଘଟିଥ୍‌ଲେ 
ହେଁ- କେତେକଙ୍କ ସହ ବନ୍ଧୁତା କ୍ଷୁଣ୍ଡ ହୋଇଥ୍‌ଲେ ହେଁ, ପଶ୍ତିତ ବିଦ୍ୟାରନ୍‌ ନିଜ ମତରେ 
ଅଟଳ ରହିଥ୍‌ଲେ । ତାଙ୍କର ' ଜିହ୍ନାସୁଖ ଓ ଜୀବନ ପୁସ୍ତି କାରୁ ଏହି ମତ ପ୍ରଖ୍ୟାପନର ପ୍ରମାଣ 
ମିଳିବ । ବିଦ୍ୟାରନେ୍‌ ଥରେ ଏ ସଂପର୍କରେ କହିଥ୍ବାର ଜଣାଯାଏ 
“ ହୋଇ ଏକତ୍ରିତ ସ୍ଵର୍ଗ ଦେବଗଣ 
କରିବେ ଯଦି ମୋ ଜୀବନ ହରଣ 
ନ ନେଳିଚି ସନ୍ଯ ମଥ ସଦାଶଯ 
ଦେବି ନାହିଁ କେବେ ମିଥ୍ୟାକୁ ପ୍ରଶ୍ରୟ ।” 
ପତ୍ରପତ୍ରିକା ସଂପାଦନା ସହିତ ପଶ୍ଧିତ ବିଦ୍ୟାରନ୍‌ ସାଧ୍ଯମତେ ସମାଜ ସଂସ୍କାର କାର୍ଯ୍ୟରେ 
ବ୍ରତୀ ହୋଇଥ୍‌ଲେ । ଉନବିଂଶ ଶତାବ୍ଦୀ ଶେଷ ଭାଗ ଓ ବିଂଶ ଶତାବ୍ଦୀ ପ୍ରଥମ ଭାଗରେ ଓଡ଼ିଶାର 
ସମାଜ ଜୀବନ ନାନା କୁସଂସ୍କାର, ଅନ୍ଧବଶ୍ଧାସର ବଶବଭ୍ରୀ ଥୁଲା | ଅଧ୍କାଂଶ ଲୋକ କୂପମଶ୍ୁକ 
ହୋଇ ରହିଥୂଲେ । ବାଲ୍ୟ ବିବାହ ବନ୍ଦ କରିବା, କନ୍ୟାଶୁକ୍ଳ ପ୍ରଥା ବନ୍ଦ କରିବା , ବାଳ ବିଧବାଙ୍କର 
ପୁନର୍ବିବାହ, ବାଳିକାମାନଙ୍କୁ ଶିକ୍ଷାଦାନ, ବ୍ରାହ୍ମଣ ପିଲାମାନଙ୍କର ଶିକ୍ଷା ପାଇଁ ଟୋଲ୍‌ ସ୍ଥାପନ 
ଆଦି ମହତ୍‌ କାର୍ଯ୍ୟରେ ଖଲ୍ଲିକୋଟ- ରମ୍ଭା ଓ ବଡ଼ଖେମୁ ଶ୍ିରେ ଥ୍ଲାବେଳେ ସେ ମନୋନିବେଶ 
କରିଥ୍ଲେ। ସେଥ୍ପାଇଁ ରକ୍ଷଣଶୀଳ ସମାଜପତିମାନଙ୍କ ବିଷ ଦୃଷ୍ଟିରେ ପଡ଼ିଥ୍ଲେ ହେଁ, 
ସେଥ୍ପ୍ରତି ଖାତିର୍‌ ନ କରି ସେ କାର୍ଯ୍ୟକ୍ଷେତ୍ରରେ ଅଗ୍ରସର ହୋଇଥ୍‌ଲେ । ସମୁଦ୍ର ପାରି ହୋଇ 
ବିଦେଶ ଗଲେ, ସେତେବେଳେ ଜାତିମାରା ହେଉଥୂଲା ଏବଂ ବିଦେଶ ଯାଇଥ୍‌ୁବା ବ୍ୟକ୍ତିଙ୍କୁ 
'ପ୍ରାୟଶ୍ଚିତ୍ତ କରିବାକୁ ପଡୂଥ୍‌ଲା । ପଶ୍ଡିତ ବିଦ୍ୟାରନ୍‌ ଏ ପ୍ରଥାକୁ ବିରୋଧ କରି ବାରିଷ୍ଟରି ପାଶ୍‌ 
କରି ବିଶ୍ନନାଥ ମିଶ୍ର ବିଲାତରୁ ବାହୁଡ଼ିଲା ପରେ କେତେକ ବନ୍ଧୁଙ୍କ ଗହଣରେ ତାଙ୍କୁ ସମ୍ଚର୍ବନା 
ଜଣାଇଥ୍‌ଲେ । “ସମୁଦ୍ର ଯାତ୍ରା ବିଚାର' ନାମକ ଏ ସଂପର୍କରେ ପୁସ୍ତିକାଟିଏ ଲେଖ୍‌ ପ୍ରସାର 
କରାଇଥ୍‌ଲେ ! କବିଶେଖର ଚିନ୍ତାମଣି ମହାନ୍ତି ଆପଣା ଆମ୍ଚରିତ ‘ଢୀବନ ପଞ୍ଜିକା'ରେ ଏ 
ବିଷୟରେ ଏକ କୌ ତହଳୋଦ୍ଦୀପକ ଘଟଣା ଉଲ୍ଲେଖ କରି ଅଛନ୍ତି । ଭଦ୍ରକର ମାର୍କଣ୍ଡେୟ ମହାନ୍ତି 

ପଶ୍ଡିତ ନୀଳମଣି ବିଦ୍ୟାରନ୍‌ ୪୮ 


ବିଲାତରୁ ଇଞ୍ଜିନିୟରିଂ ପାଶ୍‌ କରି ବାହୁଡ଼ିବା ପରେ କବିଶେଖର ଚିନ୍ତାମଣି ତାଙ୍କ ଉଦ୍ଦେଶ୍ୟରେ 
ଏକ ଅଭ୍ୟର୍ଥନା ସଭା ଓ ଭୋଜି କରାଇଥ୍‌ଲେ । ଯେଉଁମାନେ ମାର୍କଣ୍ଡେୟଙ୍କ ଭୋଜିରେ 
ଖାଇଥ୍‌ଲେ, ସେମାନେ ପରେ ମସ୍ତକ ମୁଣ୍ଡନ କରି ଗୋବର ପାଣି ପିଇଥ୍‌ଲେ। “ ବିଲାତ 
ଫେରନ୍ତା ଘରୁ ଖାଇଥ୍‌ବା ହେତୃ ଯେଉଁମାନଙ୍କର ଜାତି ଯାଇଥାଏ, ପ୍ରାୟଶ୍ଚିତ୍ତ କଲାକ୍ଷଣି ତାଙ୍କ 
ଜାତିଟା ସୂନାପୂଅ ପରି ଫେରିଆସେ । (ପୃଷ୍ଠାଓ୧ ୯୬-୯୭) 

ପଣ୍ଡିତ ନୀଳମଣି ଙ୍କ ଦାନୀପଣ ଓ ପରୋପକାର ପ୍ରବ୍ଵତ୍ତି ଉଲ୍ଲେଖନୀୟ । କବିଶେଖର 
ଚିନ୍ତାମଣିଙ୍କ ଭାଷାରେ “ସେ କୌଣସି ସହାୟସମ୍ବଳହୀନ ଓ ବିପନ୍ନ ବ୍ୟ୍ତିର ଦୁଃଖରେ 
ଯେପରି ତରଳି ଯାଇଥ୍‌ଲେ, ଶକ୍ତ୍ୟାନୁସାରେ କାହାରିକୁ କିଛି ସାହଯ୍ୟ କରିପାରିଲେ ସେପରି 
ତାଙ୍କର ଆନନ୍ଦର ସୀମା ରହୁ ନ ଥୁଲା । ପ୍ରୟୋଜନ ଅନୁସାରେ ନିଜର ବଢ଼ା ହୋଇଥୁବା ଅନ୍ନ ଓ 
ପିଛିଥ୍‌ବା ବସ୍ତ ଦୁଃଖୀରଙ୍କୀଙ୍କୁ ଦେଇ ସେ ଆନନ୍ଦ ଉପଭୋଗ କରିବାର ଦୃଷ୍ଟାନ୍ତ ଲୋକେ ବହୁବାର 
ଦେଖ୍ଅଛନ୍ତି । ସେ ଗରିବ ଛାତ୍ରମାନଙ୍କୁ ପାଠ୍ୟପୁସ୍ତକ, ସଲ ବେତନ, ଲୁଗା ଇତ୍ୟାଦି ପ୍ରଦାନ 
କରିଥାଆନ୍ତି । ନିଜର ସାଧ୍ୟାତୀତ ହେଲେ, ଅପର ସ୍ଥାନରେ ନିଜେ ପ୍ରାର୍ଥନା କରି ଅର୍ଥୀର 
ମନୋକାମନା ପୂରଣ କରିଥାଆନ୍ତି ? ' ( ଚିନ୍ତାମଣି ଗୁନ୍ଞାବଳୀ, ୪ର୍ଥ ଖଣ୍ଡ- ୧୯୪ ୨ ) କେବଳ 
ଦରିଦ୍ର ଛାତ୍ର ଓ ଦୁଃଖୀରଙ୍କୀଙ୍କୁ ନୁହେଁ, ପ୍ରଦେଶର ଜ୍ଞାନୀ, ଗୁଣୀ, କବି, ପଣ୍ଡିତମାନଙ୍କ ସେ 
ଯଥାଶକ୍ତି ଅର୍ଥ ସାହାଯ୍ୟ କରିଛନ୍ତି, ତଥା ରାଜା ଜମିଦାର ଧନାତ୍ର୍ୟ ବ୍ୟକ୍ତିଙ୍କଠାରୁ ସାହାଯ୍ୟ 
କରାଇ ଦେଇଛନ୍ତି । ଦେଶର ଜଣେ ଖ୍ୟାତନାମା ଜ୍ୟୋତିର୍ବିଦ ପଣ୍ଡିତ ସିଦ୍ଧାନ୍ତ ଦର୍ପଣ”ର ଲେଖକ 
ସାମନ୍ତ ଚନ୍ଦ୍ରଶେଖର ( ପଠାଣି ସାଆନ୍ତ) ଅଥ୍ଥୀଭାବରେ ପଡ଼ି ହନ୍ତସନ୍ତ ହେଉଥଲା ବେଳେ ପଶ୍ଚିତ 
ବିଦ୍ୟାରନ୍‌ ପ୍ରଦେଶର ରାଜା ଜମିଦାର, ଧନାଢ଼୍ୟ ବ୍ୟଭ୍ତିମାନଙ୍କ ପତ୍ର ଲେଖ୍‌ ଅର୍ଥ ସାହାଯ୍ୟ ପାଇଁ 
ନିବେଦନ କରିଥୂଲେ । ଏହା ଫଳରେ ସହସ୍ରାଧ୍‌କ ଟଙ୍କା ସେତେବେଳେ ( ୧୯ ୦ ୨ ମସିହା ) 
ସଂଗ୍ରହ କରାଯାଇ ପଠାଣି ସାଆନ୍ତଙ୍କୁ ଦାନ କରାଯାଇଥ୍‌ଲା । ପଣ୍ଡିତ ନୀଳମଣିଙ୍କ ସେହି ପତ୍ରର 
କିୟଦଂଶ ଏଠାରେ ଉଦ୍ଧାର କରାଯାଉଛି¬ “ସିଦ୍ଧାନ୍ତ ଦର୍ପଣ” ପ୍ରଣେତା ମହାମହୋପାଧାୟ 
ସାମନ୍ତ ଚନ୍ଦ୍ରଶେଖର ସିଂହ ଯେପରି ମହାପଶ୍ଡିତ , ସେହିପରି ମହାଦରିଦ୍ର ଓ ମହାବୃଦ୍ଧ । ସେ 
ଚିରରୋଗୀ ଏବଂ ଦରିଦ୍ର ଥବା ହେତୃ ବୃଦ୍ଧ କାଳରେ ଦୁର୍ସହ ଯାତନା ଭୋଗ କରୁଅଛନ୍ତି । 
ଉନ୍କଳରେ ଗୁଣ ଗ୍ରାହୀ ଦାନଶୀଳ ରାଜା, ଜମିଦାର, ଧନୀ ଓ ଶିକ୍ଷିତ ଲୋକ ଥାଉଁ ଥାଉଁ ସେ 
ଏପରି କଷ୍ଟଭୋଗ କରୁଥ୍‌ବା ସେମାନଙ୍କ ପକ୍ଷରେ ଏବଂ ଦେଶ ପକ୍ଷରେ ଗଭୀର କଳଙ୍କର 
ବିଷୟ । ଏହି କଳଙ୍କ କ୍ଷାଳନ ନିମିତ୍ତ ତାଙ୍କ ପାଇଁ ଚାନ୍ଦା ସଂଗ୍ରହ କରିବାକୁ ପ୍ରବୃତତଭ ହୋଇଅନଛୁଁ । 

୪୯ ପଣ୍ଡିତ ନୀଳମଣି ବିଦ୍ୟାରନ୍‌ 


ଭରସା କରୁଁ, ଆପଣ ଯଥାସାଧ୍ଯ ଚାନ୍ଦା ଅଙ୍ଗୀକାର କରିବା ହେବେ ଏବଂ ଚାନ୍ଦା ଦେବା ସକାଶେ 
ଅନ୍ୟାନ୍ୟ ଲୋକଙ୍କର ପ୍ରବୃତ୍ତି ଜନ୍ମାଇବା ହେବେ ।” ଇତ୍ୟାଦି । 

ସୁ ପରିଚିତା ନାରୀକବି ଅନ୍ନପୂର୍ଣ୍ଣା ସେତେବେଳେ ଜଣେ ନାରୀ ହୋଇ ଲେଖାପଢ଼ା 
କରୁଥ୍‌ବାରୁ ସମାଜପତିମାନଙ୍କର ବିଷଦଦୃଷ୍ଟିରେ ପଡ଼ିଥ୍‌ଲେ ଏବଂ ସ୍ଵ ସ୍ଵାମୀଙ୍କ ସହ ରାଜାନୁଗ୍ରହରୁ 
ବଞ୍ଚତା ହୋଇଥ୍‌ଲେ । ସେହି ‘ଅନ୍ନଶୂନ୍ୟା ଅନ୍ନପୂର୍ଣ୍ଣା ଙ୍କୁ ପଣ୍ତିତ ବିଦ୍ୟାରନ୍‌ ବହୁ ବଦାନ୍ୟ ବ୍ୟକ୍ତିଙ୍କୁ 
ନିବେଦନ ପୂର୍ବକ ଅର୍ଥସାହାଯ୍ୟ କରାଇ ଦେଇଥ୍‌ଲେ | ଏହିପରି ତାଙ୍କର ପରୋପକାର ଓ 
ଦାନଶୀଳତାର ଅନେକ ଉଦାହରଣ ଦିଆଯାଇପାରେ । ସେଥ୍ପାଇଁ ଯଥାର୍ଥରେ ତାଙ୍କୁ “ଉତ୍କଳର 
ବିଦ୍ୟାସାଗର? ବୋଲି ଆଖ୍ୟାତ କରାଯାଇଛି । 


ପଣ୍ଡିତ ନୀଳମଣିଙ୍କ ପାରିବାରିକ ଜୀବନ ବିଶେଷ ସୂଖଶାନ୍ତିମୟ ଥୁଲା । ବିଶେଷତଃ 
ପନ୍ନୀବିୟୋଗ ପରେ ତାହା ଏକପ୍ରକାର ଶୋଚନୀୟ ହୋଇ ପଡ଼ିଥୁଲା । ତଥାପି ସେହି 
ପରିସ୍ଥିତିରେ ଆପଣାର କରଉଁବ୍ୟନିଷ୍ଠା ଓ ସ୍ଵାଭିମାନ ବଜାୟ ରଖ୍‌ ବିଦ୍ୟାରନେ୍‌ ଦେଶ ଓ ଜାତି 
ପାଇଁ କାର୍ଯ୍ୟ କରି ଯାଇଛନ୍ତି । ତାଙ୍କର ଆର୍ଥ୍କ ଅବସ୍ତା ସ୍ଵଚଳ ନ ଥୁଲା । ସେହି ପରିସ୍ଥିତିରେ 
ମଧ୍ଯ ନିରହଂକାର ଭାବରେ ସେ ବହୁ ଦାନ ଧର୍ମ କରିଯାଇଛନ୍ତି । ତାଙ୍କର ବେଶଭୂଷା ଓ 
ଖାଦ୍ୟପେୟ ମହାର୍ଘ୍ୟ ଓ ଆଡ଼ମ୍ବରପୂର୍ଣ୍ଣ ନ ଥୁଲା । ବହୁ ପ୍ରଚଳିତ ସେହି ଇଂରାଜୀ କଥା- ସରଳ 
ସାଦାସିଧା ଜୀବନଯାତ୍ରା ଓ ଉଚ୍ଚ ଉନ୍ନତ ଚିନ୍ତନ ଚା (Plain living and High thinking) 
ତାଙ୍କଠାରେ ପୂର୍ଣ୍ଣମାତ୍ରାରେ ରୂପାୟିତ ହୋଇଥ୍‌ଲା । ଇଶ୍ଵରବିଶ୍ଵାସୀ ଥ୍‌ଲେ ହେଁ, ସେ ବିଧ୍ବଦ୍ଧ 
ଭାବରେ ଦିଅଁଦେବତା ପୂଜା କରୁ ନ ଥ୍ଲେ । ସେତେବେଳେ ବହୁ ପ୍ରଚାରିତ ବ୍ରାହ୍ମଧର୍ମ ପ୍ରତି ସେ 
ସାମୟିକ ଅନୁରକ୍ତି ପ୍ରକାଶ କରିଥ୍‌ଲେ । କର୍ରବ୍ୟକର୍ମ ହିଁ ଥୁଲା ତାଙ୍କର ଆରାଧ୍ୟ ଦେବତା । ଏହି 
ପରିଚିତ ଭାଗବତ ବାଣୀକୁ ଆପଣା ଜୀବନରେ ସେ ଯଥାର୍ଥରେ କାର୍ଯ୍ୟରେ ପରିଣତ 
କରିଯାଇଛନ୍ତି: 

 ଜ୍ରୀବନ୍ତେ ଯେତେ କାଳ ଥ୍ବ 
ଉଦ୍‌ଯୋଗ- କର୍ମ ନ ଛାଡ଼ିବ ।” 

ପରିଶିଷ୍ଟ 


(କ) ପଶ୍ଡିତ ବିଦ୍ୟାରନ୍‌ଙ୍କ ଜୀବନ-ପରିପାର୍ଶ୍ଵର ଘଟଣାପଞ୍ଜ 
( ଖ ) ପଶ୍ତିତ ବିଦ୍ୟାରନ୍‌ଙ୍କ ରଚନାରୁ କେତୋଟି ନମୁନା: 
୧- ବହୁ ବିବାହ ଓ ସ୍ବାର୍ଥତ୍ୟାଗ ( ଗଦ୍ୟ ) 
୨ - ପ୍ରତିଭା ପୂଜା( ଗଦ୍ୟ ) 
୩- ସମାଜ-କଳଙ୍କ ( ଗଦ୍ୟ ) 
୪- 'ଲାଟଦର୍ଶନ'ରୁ କିୟଦଂଶ ( ପଦ୍ୟ) 
(ଗ ) ବାବୁ ଚନ୍ଦ୍ରମୋହନ ମହାରଣାଙ୍କୁ ପଣ୍ତିତ ବିଦ୍ୟାରନ୍‌ଙ୍କ ଲିଖିତ ଖଶ୍ଡିଏ ପତ୍ର 
(ଘ ) ପଶ୍ଡିତ ବିଦ୍ୟାରନ୍‌ଙ୍କ ସଂପାଦିତ ' ସମ୍ବଲପୁର ହିତୈଷିଣୀ ରୂ ଏବଂ ତାଙ୍କ ରଚିତ 
 ଆଖ୍ୟାନମାଳା' ପୁସ୍ତକରୁ ଫଟୋଚିତ୍ର 

ପଣ୍ଡିତ ନୀଳମଣି ବିଦ୍ୟାରନ୍‌ ୫୨ 


(କ) 


ବିଦ୍ୟାରନ୍‌ଙ୍କ ଜୀବନ-ପରିପାର୍ଶ୍ଵର ଘଟଣାପଞ୍ଜ 


ଖ୍ରୀଷ୍ଟାବ୍ଦ ୧୭୬୦ — 
୧୭୬୬ — 
୧୭୭୪ — 
୧୮୦୩ — 
୧୮୧୭ — 
୧୮୧୮ 
୧୮୨୦ 
୧୮୩୮ — 


୧୮୪୧ — 
୧୮୫୭ — 


ଇଂରେଜଙ୍କ ଦ୍ଵାରା ମେଦିନୀପୂର ଅଞ୍ଚଳ ଦଖଲ । 
ଇଂରେଜଙ୍କ ଦ୍ଵାରା ଚିଲିକାର ଦକ୍ଷିଣାଂଶ ଦଖଲ । 
ରାଜା ରାମମୋହନ ରାୟଙ୍କ ଜନ୍ମ। 

ଇଂରେଜଙ୍କ ଦ୍ଵାରା ବାଲେଶ୍ବର-ପୂରୀ-କଟକ ଦଖଲ । 
ଓଡ଼ିଶାର କେତେକ ଅଞ୍ଚଳରେ ପାଇକ ବିଦ୍ରୋହ । 
ଇଂରେଜଙ୍କ ଦ୍ଵାରା ସମ୍ବଲପୁର ଅଞ୍ଚଳ ଦଖଲ । 
ଭଶ୍ଵବରଚନ୍ଦ୍ର ବିଦ୍ୟାସାଗରଙ୍କ ଜନ୍ମ। 

କଟକରେ ମୁଦ୍ରାଯନ୍ତ୍ର ସ୍ଥାପନ । 

ପୁରୀଠାରେ ଇଂରାଜୀ ସ୍କୁଲ ପ୍ରତିଷ୍ଠା । 
ଗୌରୀଶଙ୍କର ରାୟଙ୍କର କନ୍ଧ । 

କଟକରେ ଇଂରାଜୀ ସ୍କୁଲ ପ୍ରତିଷ୍ଠା । 

ଭାରତର ବିସ୍ତୃତ ଅଞ୍ଚଳରେ ସିପାହୀ ବିଦ୍ରୋହ । 


୧୮୬୫-୬୬ — ଓଡ଼ିଶାରେ ନଅଙ୍କ ଦୁର୍ଭିକ୍ଷ । 


୧୮୬୬ 


କଟକରୁ ‘ଉତ୍କଳ ଦୀପିକା ପ୍ରକାଶ । 


୧୮୬୭ ଡ଼ିସେମ୍ବର ୧୪ — ନୀଳମଣି ବିଦ୍ୟାରନ୍‌ଙ୍କ ଜନ୍ମ । 


୧୮୬୯ — 
୧୮୭୨ — 
୧୮୮୨ 


୧୮୮୩ 


କଟକରେ ନର୍ମାଲ୍‌ ସ୍ତୁଲ ସ୍ଥାପନ । 

“ବାଲେଶ୍ବର ସମ୍ବାଦ ବାହିକା ପ୍ରକାଶ । 

ନୀଳମଣି ବିଦ୍ୟାରନ୍‌ ଚଳ୍ଚିକା ମିଡିଲ ଭର୍ଣ୍ଣାକ୍ୟୁଲାର୍‌ ସ୍କୁଲରୁ ଉତ୍ତୀର୍ଣ୍ଚ । 
କଟକରେ ମଧୁସୂଦନ ଦାସଙ୍କ ଦ୍ଵାରା ପ୍ରଥମ ରାଜନୈତିକ ସଂସ୍ଥା 
ଉତ୍କଳ ସଭା' ପ୍ରତିଷ୍ଠା । 

ପଶ୍ତିତ ଗୋବିନ୍ଦ ରଥଙ୍କ ସହ ନୀଳମଣି ବିଦ୍ୟାରନ୍‌ଙ୍କର କଲିକତା 
ମହାମେଳା ( ଆନ୍ତର୍ଜାତିକ ପ୍ରଦର୍ଶନୀ ) ପରିଦର୍ଶନ । 


୧୮୮୩-୮୮ ¬ ବଢଡ଼ାତ୍ଭା ଗୋପୀନାଥପୂର ପ୍ରାଇମେରୀ ସ୍କୁଲରେ ଶିକ୍ଷକତା । 

୫୩ 


ପଣ୍ଡିତ ନୀଳମଣି ବିଦ୍ୟାରନ୍‌ 


୧୮୮୫ —- ଭାରତୀୟ ଜାତୀୟ କଂଗ୍ରେସର ପ୍ରତିଷ୍ଠା ଏବଂ ଦେଶର ସଂସ୍କୃତି 
ଉପରେ ପ୍ରଭାବ ବିସ୍ତାରକାରୀ ରାଜନୈତିକ ବାୟୁବଦଳର ସୂଚନା । 

୧୮୮୯-୧୯ ୦୨ — ବାମଭ୍ଡାରୁ ପ୍ରକାଶିତ ‘ସମ୍ବଲପୁର ହିତୈଷିଣୀ” ପତ୍ରିକାର 

ନୀଳମଣି ବିଦ୍ୟାରନୁଙ୍କ ମେନେଜେରି ଓ ସଂପାଦନା ! 

୧୯୦୦ ବାମଣ୍ଡାରୁ ନୀଳମଣି ବିଦ୍ୟାରନ୍‌ଙ୍କ ଦ୍ଵାରା ‘ଉକ୍କଳ ମଧୁପ 
( ଡାଇଜେଷ୍ଟ୍‌ ) ସଂପାଦନା ପୂର୍ବକ ପ୍ରକାଶ । 

୧୯୦୨-୦୭ — ଗଞ୍ଜାମର ରମ୍ଭାଠାରେ ନୀଳମଣି ବିଦ୍ୟାରନ୍‌ଙ୍କ ପ୍ରଜାବନ୍ଧୁ' 
ପତ୍ରିକା ସଂପାଦନା । 

୧୯୦୨ — ସ୍ଵଚନ୍ତ୍ର ଉତ୍କଳ ପ୍ରଦେଶ ଗଠନ ଉଦ୍ଦେଶ୍ୟରେ ରମ୍ଭାଠାରେ ଓଡ଼ିଶାର 
ନେତୃ ସ୍ଥାନୀୟ ବ୍ୟକ୍ତିମାନଙ୍କର ବନ୍ଧୁମିଳନ । 

୧୯୦୩ ବ୍ରହ୍ମପୁରଠାରେ ଶ୍ଯାମସୁନ୍ଦର ରାଜଗୁରୁଙ୍କ ସଭାପତିତ୍ସରେ 
ଗଞ୍ଜାମ ସମ୍ମି ଳନୀ ଅନୁଷ୍ଠିତ । ଏହି ବର୍ଷ ପ୍ରାୟ ଆଠ ମାସ 
ପରେ କଟକରେ ଅନୁଷ୍ପିତ ‘ଉଜୁଳ ସମ୍ମ ଳନୀ'ର ପ୍ରଥମ 
ଅଧ୍‌ ବେଶନ | 

୧୯୦୮+ ନୀଳମଣି ବିଦ୍ଯାରନ୍‌ଙ୍କ ଦ୍ଵାରା ବଡ଼ଖେମୁଣ୍ଡିରୁ ପ୍ରକାଶିତ ଗଞ୍ଜାମ 
ଗୁଣଦର୍ପଣ” ପତ୍ରିକା ସଂପାଦନା । 

୧୯୧୨ —- ବଙ୍ଗଳାରୁ ଅଲଗା ହୋଇ ବିହାର-ଓଡ଼ିଶା ପ୍ରଦେଶ ଗଠନ । 
କଲିକତାରୁ ଦିଲ୍ଲୀକୁ ଭାରତର ରାଜଧାନୀ ସ୍ଥାନାନ୍ତରିତ । 

୧୯୨୨ - ନୀଳମଣି ବିଦ୍ଯାରନ୍‌ଙ୍କ ଦ୍ଵାରା କଟକରୁ ପ୍ରକାଶିତ ‘ଉ୍କଳଦୀପିକା 
ସଂପାଦନା | 

୧୯ ୨୩ ଜୁଲାଇ ୨୬ — ନୀଳମଣି ବିଦ୍ୟାରନ୍‌ଙ୍କର ପରଲୋକ । 

୧୯୩୬ ଏପ୍ରିଲ ୧ ¬ ସୁତନ୍ତ୍ର ଓଡ଼ିଶା ପ୍ରଦେଶ ଗଠନ ଏବଂ ଓଡ଼ିଶା ସହ ଗଞ୍ଜାମ 

ଜିଲ୍ଲାର ମିଶ୍ରଣ । 


Digitized by srujanika@gmail.com 


ପଣ୍ଡିତ ନୀଳମଣି ବିଦ୍ୟାରନୁ ୫୪ 


(ଖ) 
ପଣ୍ତିତ ନୀଳମଣି ବିଦ୍ୟାରନ୍‌ଙ୍କ ରଚନାରୁ କେତୋଟି ନମୁନା 


ବହୁ ବିବାହ ଓ ସ୍ବାର୍ଥ ତ୍ୟାଗ 


“  ମିଥୂଲାର ଜନକ ବଂଶରେ ପୁରାକାଳରେ ବିପଶ୍ଚିତ ନାମକ ଜଣେ ରାଜା ଥୁଲେ । ସେ 
ଅତାନ୍ତ ଧାର୍ମିକ, ସୁଶୀଳ, ସୁଶାସକ ଏବଂ ସୁପାଳକ ଥୁଲେ । ସତ୍ୟ,କ୍ଷମା, ଧୈର୍ଯ୍ୟାଦିରେ 
ତାଙ୍କର ତୁଳନା ନ ଥୁଲା । ଅତିଥୁ ସେବା, ନିତ୍ୟ ନୈମିର୍ତିକ ଶ୍ରାଦ୍ଧ ଜଳଦାନ, ଅନ୍ନଦାନ ଏବଂ 
ପରୋପକାରରେ ସର୍ବଦା ମୁକ୍ତହସ୍ତ ଥ୍‌ଲେ । ଯଥାକାଳରେ ତାଙ୍କର ଦେହତ୍ୟାଗ ହେବାରୁ 
ତାହାଙ୍କର ପୂଣ୍ୟ ମୂର୍ି ସ୍ବର୍ଗୀୟ ବିମାନରେ ଆରୂଢ଼ ହୋଇ ଅଛ୍ଥକାଳ ନିମନ୍ତେ ନରକରେ ଉପସ୍ଥିତ 
ହେଲା । କେଉଁ ଜ୍ଞାନକୃତ ପାପ ନିମନ୍ତେ ନରକକୁ ଆନୀତ ହେଲେ ସେ ଏହି ପ୍ରଶ୍ନ କରିବାରୁ 
ଯମଦୂତମାନେ କହିଲେ, ˆ ଆପଣଙ୍କର ଦୂଇରାଣୀଙ୍କୁ ଆପଣ ସମାନରୁପରେ ଗ୍ରେମ ନ 
କରି ଏକଜଣ ଅପେକ୍ଷାକୃତ ସୁନ୍ଦରୀ ଥୁବାରୁ ତାହାଙ୍କୁ ଅଧ୍କ ପ୍ରେମ କରୁଥ୍୍‌ଲେ, ଏହି ପାପ 
ହେତୁ ଧର୍ମ ରାଜାଙ୍କର ଅତ୍ୟନ୍ତ ସୃକ୍ଷଟ ବିଚାରରେ କ୍ଷଣକାଳ ନିମନ୍ତେ ନରକକୁ ଆନୀତ ହୋଇଅଛନ୍ତି, 
ଏବେ ସ୍ବର୍ଗକୁ ଚାଲନ୍ତ, ଅକ୍ଷୟ ସ୍ଵର୍ଗ ଭୋଗ କରିବେ ।” ଏହା ଶୁଣି ରାଜା ଅନୁତାପ କରି ସ୍ବର୍ଗକୁ 
ଯିବାକୁ ଉଦ୍ୟତ ହେବାବେଳେ ନରକବାସୀ ପାପୀମାନେ କହିଲେ, ˆ ' ମହାରାଜ ! ଆଉ 
ଟିକିଏ ମଠ କରନ୍ତ, ଆମ୍ଭେମାନେ ନିରନ୍ତର ଅସହ୍ୟ ଯନ୍ତ୍ରଣା ଭୋଗ କରୁଛ, କିଞ୍ତ୍‌ ମାତ୍ର ବିରାମ 
ନାହିଁ । ଆଜି ଆମ୍ଭମାନଙ୍କର କି ସୌଭାଗ୍ୟ ଯେ ଆପଣଙ୍କର ପବିତ୍ର ମୂର୍ଭି ଦର୍ଶନରେ 
ଆମ୍ଭମାନଙ୍କର କଷ୍ଟ ଲାଘବ ହେଉଅଛି ଏବଂ ଆପଣଙ୍କର ଶରୀର ସୌ ରଭବାହୀ ସମୀରଣ 
ଆମ୍ଭମାନଙ୍କର ପାପଦେହକୁ ଶୀତଳ କରୁଅଛି, ଆପଣ ଆଉ କିଛିକ୍ଷଣ ଆମ୍ଭମାନଙ୍କୁ ଏହି ସୁଖ 
ପ୍ରଦାନ କରନ୍ତୁ । 

ପାପୀମାନଙ୍କ ପ୍ରାର୍ଥନା ଶ୍ରବଣରେ ରାଜା ଅତ୍ୟନ୍ତ କାତର ହୋଇ ଯମଦୂତ ମାନଙ୍କୁ କହିଲେ, 
“ “ଯେବେ ମୁଁ ନରକରେ ରହିଲେ ଅତା୍ନ୍ତ କଷ୍ଟରେ ଥ୍ବା ଏତେ ଲୋକ କିଞ୍ତ୍‌ ସୁଖୀ ହେବେ, 
ତେବେ ସ୍ଵର୍ଗରେ ରହି ଏକାକୀ ସୁଖଭୋଗ କରିବାଠାରୁ ନରକରେ ରହିବା ଶ୍ରେୟ । ଅତଏବ ମୁଁ 
ସ୍ବର୍ଗକୁ ଯିବି ନାହିଁ, ଏତେ ଲୋକଙ୍କୁ ଦୁଃଖରେ ଛାଡ଼ିଗଲେ ମୋତେ ସ୍ଵର୍ଗରେ ଭଲ ଲାଗିବ ନାହିଁ ।” 

ରାଜାଙ୍କର ବାକ୍ୟ ଶ୍ରବଣକରି ଯମ ଦୂତମାନେ ଅବାକ୍‌ ହୋଇ ରହିଲେ । ତେତେବେଳେ 
ଧର୍ଛ ରାଜ ଏବଂ ଇନ୍ଦ୍ର ରାଜା ବିପଶ୍ଚି ତଙ୍କ ନିକଟରେ ଉପ୍ପସ୍ଥିତୃ ହୋଇ କହିମେ କହିଲେ, ଆ. ୟେଉଁ ବ୍ୟକ୍ତି 


୫୫ ପଶ୍ତିତ ନୀଳମଣି ବିଦ୍ୟାରନ୍‌ 


ପାପୀ, ନରକ ତାହା ନିମନ୍ତେ । ଆପଣ ପୁଣ୍ୟବାନ୍‌, ସୁତରାଂ ଆପଣ ଏଠାରେ ରହି ନ ପାରନ୍ତି । 
ନିଜ ନିଜ କର୍ମଫଳ ସମସ୍ତଙ୍କୁ ଭୋଗ କରିବାକୁ ହେବ, ଅତଏବ ଆପଣ ସ୍ବର୍ଗକୁ ଚାଲନ୍ତୁ । 
ରାଜା ଏହା ଶୁଣି କହିଲେ, —“ ପ୍ରଭୁ ଧର୍ଛରାଜ ! ଯେବେ ମୋହର ପୁଣ୍ୟଫଳ କିଞ୍ତ୍‌ ସଞ୍ତ 
ଥାଏ, ତେବେ ତାହା ଏହି ନରକର ଜୀବମାନଙ୍କ ମଧ୍ୟରେ ବଣ୍ଟନ କରି ଦିଆଯାଉ, ଏବଂ ସେହି 
ଫଳରେ ଏମାନେ ନରକରୁ ଉଦ୍ଧାର ପାଆନ୍ତୁ । ସେଥୁପାଇଁ ମୁଁ ନରକରେ ପଡ଼ିରହିଲେ ଦୃଃଖ୍ତ 


dh 


ହେବି ନାହି । 

ଯାହାର ଏତେଦୂର ସ୍ଵାର୍ଥତ୍ୟାଗ,ଯେ ପରଦୁଃଖ ଦୂରକରିବା ନିମନ୍ତେ ଅପଣାର ସର୍ବସ୍ବ 
ଦାନ କରି ଆପେ ନରକ ଯନ୍ତ୍ରଣା ଭୋଗ କରିବାକୁ ପ୍ରସ୍ତୁତ, ସେ ଦୟା ଧର୍ମର ଅବତାର । ସେ କି 
ନରକରେ ରହିବାର ଯୋଗ୍ୟ ? ଧର୍ମରାଜ ଅତ୍ୟନ୍ତ ଆନନ୍ଦିତ ହୋଇ କହିଲେ ˆ ମହାରାଜ ! 
ଆପଣଙ୍କ ପୁଣ୍ୟବଳରେ ନରକରେ ଜୀବମାନେ ମୁକ୍ତ ହେଲେ ଏବଂ ଆପଣଙ୍କର ପୁଣ୍ୟଫଳ 
ପୂର୍ବାପେକ୍ଷା ଅଧ୍କ ହେଲା, ଅତଏବ ଆପଣ ଉକ୍ସଷ୍ଟତର ସ୍ଥାନକୁ ଗମନ କରନ୍ଧୁ।” 

ସ୍ଵାର୍ଥତ୍ୟାଗ ଏବଂ ପରୋପକାରର ଏପରି ଆଦର୍ଶ ସର୍ବଦା ହୃଦୟରେ ଚିନ୍ତା କରିବା ଉଚିତ । 
ପରହିତ ନିମନ୍ତେ ଯେ ଆପଣାର ସ୍ଵାର୍ଥତ୍ୟାଗ କରେ ସେ ପ୍ରକୃତ ପରୋପକାରୀ ଅଟେ । ଏହି 
ବିବରଣ ପାଠ କରି ବହୁବିବାହର ପକ୍ଷପାତୀମାନେ ମଧ୍ଯ ସତର୍କ ହେବାର ଆଶା କରୁଁ ।” 


ପ୍ରତିଭା ପୂଜା 


“ ‘ଆମ୍ଭମାନଙ୍କ ଦେଶରେ ଲୋକମାନେ ଅନ୍ୟାନ୍ୟ ବିଷୟ ପରି ପ୍ରତିଭା-ପୃଢା ବିଷୟରେ 
ବଡ଼ ପଶ୍ଚାତ୍‌ପଦ । ସଭ୍ୟ ଦେଶମାନଙ୍କରେ ପ୍ରତିଭାଶାଳୀ ବ୍ୟକ୍ତିମାନେ ରାଜକୋଷରୁ, 
ସଭାସମିତିରୁ ବୃତ୍ତ ଓ ପ୍ରତିଭା ବିକାଶର ଉପ ଯୋଗୀ ସାହାଯ୍ୟ ସହାନୁଭୂତି ଯଥେଷ୍ଟ ପରିମାଣରେ 
ପାଇଥାଆନ୍ତି । ଜନସାଧାରଣ ସେମାନଙ୍କୁ ସମାଦର କରିବା, ସେମାନଙ୍କ ନଖ କେଶାଦିଠାରୁ 
ଛିନ୍ନ ଉପାନହ ପର୍ଯ୍ୟନ୍ତ ପ୍ରଚୁର ଧନ ବିନିମୟରେ ସଂଗ୍ରହ କରିବା ବିଷୟରେ ସୁଦ୍ଧା ଉଦାସୀନ 
ନୂହନ୍ତି । ଆମ୍ଭେମାନେ ଓଡ଼ିଆ, ଇଂରାଜୀ ଚାରିଧାଡ଼ି ଶିକ୍ଷାକରି ଆପଣାକୁ ସଭ୍ୟ ଭବ୍ୟ ଶିକ୍ଷିତ 
ବୋଲି ମନରେ ଅଭିମାନ ପୋଷଣ କରିବାକୁ ଶିଖ୍‌ୁଅ୍ଚଃ କିନ୍ଧ ସଭ୍ୟଦେଶର ସୁମଙ୍ଗଳପ୍ରଦ 
ଗୁଣାବଳୀ ଆମ୍ଭମାନଙ୍କଠାରେ କିଛି ନାହିଁ । 

ଉପେନ୍ଦ୍ର ବଳଦେବ, ଦୀନକୃଷ୍ଣର ଜଗନ୍ନାଥ, ପୀତାମ୍ବର , ରାମଦାସ, ବିଶି ପ୍ରଭୃତି ଉତ୍କଳୀୟ 


ପ୍ରଥ୍ତଯଶା କବି ପଶ୍ତିତ ଏହି ପତିତ ଦେଶରେ ଜନ୍ମ ଗ୍ରହଣ କରିଥୂବାରୁ ଆଜି ଓଡ଼ିଆମାନେ 

ପଣ୍ଡିତ ନୀଳମଣି ବିଦ୍ୟାରନ୍‌ ୫୬ 


ଆପଣୀାକ୍ର ଗୋଟାଏ ଜାତି, ଓଡ଼ିଆକୁ ଗୋଟାଏ ଗଣନୀୟ ଭାଷା ବୋଲି କହିବାକୁ କ୍ଷମ 
ହେଉଅଛନ୍ତି । ଯେଉଁମାନଙ୍କ ଯୋଗୁଁ ଏହି ଢାତି ଓ ଭାଷା ଆଜି ଗୌରାବନ୍ଧିତ, ସେମାନଙ୍କୁ 
ସେମାନଙ୍କ ଜୀବଦ୍ଦଣାରେ କି ସମୁଚିତ ଆଦର କରାଯାଇଥ୍‌ୁଲା ? ସେମାନଙ୍କ ପ୍ରତିଭା ବିକାଶ 
ପଥରେ କି କିଛି ବିଘ୍ଵବାଧା ନ ଥୁଲା ? ଆମ୍ଭେମାନେ ପ୍ରାଚୀନ ବ୍ୟକ୍ତିମାନଙ୍କ ମୁଖରୁ ଯେତେଦୂର 
ଶୁଣିଅଛଁ, ତହିଁରେ ନିର୍ଭର କରି କହିପାରୁଁ, ସେମାନଙ୍କ ମଧ୍ୟରୁ ଅନ୍ତତଃ ଅଧ୍‌କାଂଶ ଯାହା 
କରିଅଛନ୍ତି, ସେମାନେ ତାହା ପ୍ରବଳ ପ୍ରତିକୂଳାବସ୍ଥାରେ ଥାଇ କରିଅଛନ୍ତି । ସେମାନଙ୍କ ସମ୍ବନ୍ଧରେ 
ଜନସାଧାରଣଙ୍କର ଯାହା କର୍ଉବ୍ୟ, ତାହା ହୋଇଥୂଲେ ଆଜି ଉଜ୍ଳ ସାହିତ୍ୟର ଶ୍ରୀ ଭିନ୍ନାକାର 


ଧାରଣ କରିଥାଆନ୍ତା ! 


ଗଲା କଥା ଯାଉ, ବର୍ରମାନ ବିବେଚ୍ୟ, ସେମାନଙ୍କ ସମ୍ବନ୍ଧରେ ଏବେ ଆମ୍ଭମାନଙ୍କର କିଛି 
କର୍ବ୍ୟ ଅଛି କି ନାହିଁ ! ଏ ସବୁ ବିଷୟରେ ଆଲୋଚନା କରିବାକୁ ହେଲେ ସଭ୍ୟ ଦେଶର 
କାର୍ଯ୍ୟପ୍ରତି ଦୃଷ୍ଟିପାତ କରିବାକୁ ହେବ । ସଭ୍ୟ ଦେଶରେ ସେପରି ବ୍ୟକ୍ତିମାନଙ୍କର ଜୀବନ ଚରିତ 
ସଂଗ୍ରହ ଓ ପ୍ରକାଶ, ମୂରି ପ୍ରତିକ୍ଷା , ମୃତ୍ୟୁ ବାସରରେ ନାନା ସ୍ଥାନରେ ସଭାସମିତି କରି ସେମାନଙ୍କ 
ଗୁଣ କୀର୍ଗନ, ସମାଧ୍‌ ଦର୍ଶନ, ସମାଧ୍ରେ ପୂଷ୍ଣମାଳାଦି ପ୍ରଦାନ, ଜନ୍ମ ଓ ଅବସ୍ରାନ ସ୍ଥଳରେ 
ସ୍ଟ୍‌ତିରକ୍ଷା ପ୍ରଭୂତି ନାନା ଉପାୟରେ ପ୍ରତିଭା ପ୍ରିୟତାର ପରିଚୟ ଦେଇଥାଆନ୍ତି । ଆମ୍ଭମାନଙ୍କ 
ପଡ଼ିଶା ଘରେ ବଙ୍ଗଦେଶରେ ମଧ୍ୟ ପ୍ରତିଭାପୂଜକଙ୍କ ଦଳ ଦିନକର ଦିନ ପରିପୁଷ୍ଠ ହେଉଅଛନ୍ତି 
ଏବଂ ସେମାନଙ୍କ ପୂର୍ବପୁରୁଷ ପ୍ରତିଭାଶାଳୀମାନଙ୍କ ପ୍ରତି ସମୂଚିତ କାର୍ଯ୍ୟ କରି ନ ଥ୍‌ବା ହେତୁ 
ସେମାନେ ଦୃଃଖ୍ତ ଏବଂ ଲଜିତ ହୋଇ ତହିଁର ପ୍ରାୟଶ୍ଚିତ୍ତ ସ୍ଵରୂପ ଯଥାସମ୍ଭବ ସମୟୋଚଟିତ 
କାର୍ଯ୍ୟ କରୁଅଛନ୍ତି । ଏପରି ସ୍ଥଳରେ ଅତୀତ କାଳର ଓଡ଼ିଆ ବୀରମାନଙ୍କ ପ୍ରତି ସମ ୟୋଚିତ 
କର୍ରବ୍ୟ ପାଳନ କରିବା କି ଉଚିତ ନୁହେଁ ? ଅବଶ୍ୟ ଉଚିତ | ସେହି କର୍ଉବ୍ୟ କଅଣ ? ଉପେନ୍ଦ୍ର 
ଦୀନକୃଷ୍ଣ ପ୍ରଭୃତିଙ୍କ ନାମ ସମସ୍ତ ଓଡ଼ିଆଙ୍କୁ ଜଣାଅଛି; କିନ୍ତୁ ତାଙ୍କ ଘର କେଉଁଠାରେ, ସେ କିକି 
କାର୍ଯ୍ୟ କରିଥୁଲେ, ତାଙ୍କର ଶି କ୍ଷାଦୀକ୍ଷାର ଅବସ୍ଥା କିପରି ଥୁଲା, ସେ କେଉଁ ସମୟର ଲୋକ- 
ଏ ସବୁ କଥା ପଚାରିଲେ ପ୍ରାୟ ସମସ୍ତେ ନୀରବ ହେବେ । ଏପରି ସ୍ଥଳରେ ଯେତେଦୂର 
ହୋଇପାରେ ସେମାନଙ୍କ ବିବରଣ ସଂଗ୍ରହ କରିବା, ସେମାନଙ୍କ ଜନ୍ଧସ୍ପ।ନମାନଙ୍କରେ 
ମେଳାସ୍ରାପନ କରିବା, ସେହି ସେହି ସ୍ଥାନକୁ ତୀର୍ଥସ୍ଥାନ ମନେ କରିବା, ସେମାନଙ୍କ ରଚିତ 
ଗ୍ରନ୍ଦ୍ରମାନଙ୍କର ସଟୀକ ବିଶୁଦ୍ଧ ସଂସ୍କରଣ ପ୍ରକାଶ କରିବା , ସେମାନଙ୍କ ମୃତ୍ୟୁ ଦିବସରେ ସଭାସମିତି 


କରି ଶୋକ ପ୍ରକାଶ କରିବା ଆମ୍ଭମାନଙ୍କର ଏକାନ୍ତ କର୍ତବ୍ୟ ବୋଲି ବିବେଚନା କରୁଅଛ 

୫୭ ପଣ୍ତିତ ନୀଳମଣି ବିଦ୍ୟାରନ୍‌ 


ମୃତ ମହାନୁଭବମାନଙ୍କ ଉପଲକ୍ଷେ ଯାହା ଯାହା କର୍ଭବ୍ୟ ବୋଲି ନିଦ୍ଦେଶ କରାହେଲା, 
ତାହା ପ୍ରତିପାଳନ କଲେ, ସେମାନଙ୍କର କିଛି କ୍ଷତିବଵବି ହେବ ନାହିଁ। ସେମାନେ ନିଳ୍ଞ ନିର 
କୃତିତ୍ଵ ଦ୍ଵାରା ମରି ଅମରତା ଲାଭ କରିଅଛନ୍ତି । ଯେତେଦିନ ଯାଏଁ ଓଡ଼ିଆ ଜାତି, ଓଡ଼ିଆ ଭାଷା 
ଥୁବ, ତେତେଦିନ ଯାଏଁ ସେମାନଙ୍କ ନାମ ଲୋପର ବିନ୍ଦୁମାତ୍ର ଆଶଙ୍କା ନାହିଁ । ତଥାପି ସେମାନଙ୍କ 
ନାମଗୁଣ କୀର୍ଭନ କରିବା, ସେମାନଙ୍କ ପ୍ରତିଭା ପୂଜା କରିବା ଆମ୍ଭମାନଙ୍କ ପକ୍ଷରେ କଉଁବ୍ୟ ଓ 
ଅଶେଷ ଶ୍ରେୟୋଜନକ । ଏହା ବିଧବାର ଏକାଦଶୀ ନୁହେଁ ଯେ, କରଣେ ଫଳାଭାବ ହେବ, 
ଅକରଶେ ପ୍ରତ୍ୟବାୟ ହେବ । ସେମାନଙ୍କ ପୂଜା କଲେ ' ପୂଜ୍ୟପୂଜା ବ୍ୟତିକ୍ରମ” ଦୋଷରୁ ମୁକ୍ତି 
ମିଳିବ । ପ୍ରତିଭାର ସମାଦର ସଙ୍ଗେ ସଙ୍ଗେ ସମାଜରେ ଶତଶତ ପ୍ରତିଭାଶାଳୀ ବ୍ୟକ୍ତିଙ୍କର 
ଆବିର୍ଭାବ ହେବ, ଜାତୀୟତା ବୃଵିପାଇବ, ଜାତି ଓ ଭାଷାର ଗୌରବ ଦେଶବିଦେଶରେ 
ବିଘୋଷିତ ହେବ। କାର୍ଯ୍ୟଦୃଷ୍ଟିରେ ଫଳ ଅସାଧାରଣ, ଏହା କି କଦାପି ପରିତ୍ୟାଜ୍ୟ ? 


ମୃତ ମହାନୁଭବମାନଙ୍କ ଜୀବିତ କାଳରେ ସେମାନଙ୍କ ସମସାମୟିକ ବ୍ୟଭ୍ତିମାନେ ସେମାନଙ୍କ 
ସମ୍ବନ୍ଧରେ ଆପଣା ଆପଣାର ଯାହା କର୍ରବ୍ୟ ଥୁଲା, ତାହା ପାଳନ କରି ନାହାନ୍ତି । ଆମ୍ଭେମାନେ 
ସେମାନଙ୍କ ବଂଶଧର ଓ ସଭ୍ୟଭବ୍ୟ ହୋଇ ମଧ୍ଯ ସେମାନଙ୍କ ପରି ପ୍ରତିଭାପୂଜା ବିଷୟରେ 
ଏକାନ୍ତ ଉଦାସୀନ । ଏହି ଉଦାସୀନତା ଯେ ଜାତୀୟ ଅବନତିର ଆଦି କାରଣ, ଏ କଥା 
କେହି ଅସ୍ଵୀକାର କରିବେ ନାହିଁ । ତଥାପି ଆମ୍ଭମାନଙ୍କ ଞଦାସୀନ୍ୟ ଅନ୍ତରିତ ହେଉ ନାହିଁ। 
କର୍ଉବ୍ୟ ବିମୁ ଖତା ଜନିତ ପ୍ରବଳ କଠୋର ପ୍ରାୟଶ୍ଚିତତ ସହା ପ୍ରାଣରେ ଜାଗ୍ରତ ହେବାକୁ ନାହିଁ, 
ଏଥୁବଳି ଗଭୀର ପରିତାପର ବିଷୟ କଅଣ ଅଛି ? କେବଳ ଅତୀତ ମହାଜନମାନଙ୍କ ପ୍ରତି 
ଏ ଅନାସ୍ରାଭାବ, ତାହା ନୁହେଁ ଜୀବିତ ପ୍ରତିଭାଶାଳୀ ବ୍ୟକ୍ତିମାନଙ୍କ ପ୍ରତି ତତୋଧ୍‌କ 
ଅନାସ୍ଥାଭାବ । ଦୃଷ୍ଟାନ୍ତ ସ୍ଥଳ ଅନେକ । 


ପ୍ରଥମେ ମହାମହୋପାଧାୟ ଶ୍ରୀ ଚନ୍ଦ୍ରଶେଖର ସିଂହ ସାମନ୍ତଙ୍କ ଅବସ୍ଥା ପ୍ରତି ଦୃଷ୍ଟି ନିକ୍ଷେପ 
କର । ଯାହାଙ୍କର ଲୋକୋରର ପ୍ରତିଭା ଜ୍ଞାନଦୃପ୍ତ ଇଉରୋପ, ଆମେରିକାରେ ଆତଙ୍କ 
ଉପସ୍ଥିତ କରିଅଛି, ଭାରତର ଦ୍ଵିତୀୟ ଭାସ୍ଟର ସ୍ଵରୂପ ସେହି ଜଗଦ୍‌ ବିଖ୍ୟାତ ପଶ୍ତିତଙ୍କୁ 
ଓଡ଼ିଆମାନେ ଚିହ୍ନିଲେ କି ? କବି, ସାମନ୍ତ ପ୍ରସଙ୍ଗରେ ତାଙ୍କୁ ସମ୍ବୋଧନ କରି କହି ଅଛନ୍ତି 
“ଗୁଣଜ୍ଞ ଉତ୍କଳେ ଜଣେ କେହି ନାହିଁ, ଗୁଣୀନ୍ଦ୍ର ! ତୁମ୍ଭର ହେବ ଗୁଣଗ୍ରାହୀ !' ଏହା କି 
ମିଛ ? ଏହି କବିବାଣୀ କି ଓଡ଼ିଆମାନଙ୍କର କଳଙ୍କ ମୁଦ୍ରା ନୂହେଁ ? ଏ କଳଙ୍କ କ୍ଷାଳନ ସକାଶେ 
ଆମ୍ଭେମାନେ କଅଣ କରୁଅଛୁ ? ସାମନ୍ତଙ୍କ ରଣ ପରିମାଣ ୨ /୩ ସହସ୍ ମୁଦ୍ବା । ସାମନ୍ତଙ୍କ 
ରଣମୁକ୍ତ କରିଦେଇ ବାର୍ଷିକ ସହସ୍ର ମୁଦ୍ରା ବରି ବ୍ୟବସୁୟ କରିଦେବା କି ଓଡ଼ିଆ ଜାତି ପ୍ରତି 

ପଶ୍ଡିତ ନୀଳମଣି ବିଦ୍ୟାରନୁ ୫୮ 


ବଡ଼କଥା ? କିନ୍ତୁ ଆମ୍ଭମାନଙ୍କର ଅଗ୍ରାହକତା , ଉଦାସୀନତା ଏହା କରିବାକୁ ନ ଦେଇ ଆପଣା 
ଦେଶକୁ ଜାତିକୁ କଳଙ୍କିତ କରୁଅଛି । 

ସାମନ୍ତଙ୍କ ସମାଦର ସକାଶେ ସହସ୍ର ସହସ୍ତ ମୁଦ୍ଧା ଆବଶ୍ୟକ । ସେଥ୍‌ରେ ଅପାରଗ ବା 
ଅକୃତକାର୍ଯ୍ୟ ହେଲେ, ହେଉ; କିନ୍ତ ତଦପେକ୍ଷା ସାମାନ୍ୟ ସାହାଯ୍ୟରେ ଯାହା ହୋଇପାରେ, ତାହା 
ଜି ଆମ୍ଭେମାନେ କରୁଅଛୁ ? ଉକକଳର ପ୍ରଧାନ କବି ରାଧାନାଥ, ମଧୁସୂଦନ, ରାମଶଙ୍କର ପ୍ରଭୃତି, 
ନବୀନ କବି ନନ୍ଦକିଶୋର ଓ ସୁଲେଖକ ବିଶ୍ଧନାଥ ପ୍ରଭୃତିଙ୍କ ସମ୍ବନ୍ଧରେ ଆମ୍ଭେମାନେ କଅଣ 
କରୁଅଛୁଁ ? ସେମାନେ ଗ୍ରନ୍ଥ ପ୍ରଣୟନ କରି ବିଲାତୀ ଗ୍ରନ୍ଧାକାରମାନଙ୍କ ପରି ଧନକୂବେର ହେବା 
ତେଣେ ଥାଉ, ଅନେକଙ୍କୁ ମୁଦ୍ରଣବ୍ୟୟ ନିବବୀହାର୍ଥ ରଣଗ୍ରହଣ କରିବାକୁ ପଡ଼ିଅଛି । ଶକ୍ତିକ୍ଷୟ 
ଧନବ୍ୟୟ କରି ଯାହା ମୁଦ୍ରିତ କଲେ, ତାହା ଗ୍ରହଣ କଲେ କେତେ ଜଣ ? ଯେଉଁମାନେ ପଢ଼ିବାକୁ 
ଉପଯୁକ୍ତ, ସେମାନେ ଓଡ଼ିଆ ପୁସ୍ତକ କ୍ୟ କରିବାରେ ପଇସା, ଅଧ୍ୟୟନ କରିବାରେ ସମୟ ବ୍ୟୟ 
କରିବା ଅପବ୍ୟୟ ଓ ମୂର୍ଷତା ମନେକରି କେବଳ ଉପହାର ପ୍ରତ୍ୟାଶୀ ହେଲେ । ଉପହାର ପାଇଲେ 
ପ୍ରାପ୍ତିସ୍ଵୀଜାର କରିବାକୁ କୁଣ୍ମିତ ଅଥଚ ମନରେ ସଭ୍ୟତାଭିମାନ ଭାରି ଟଣ ! ଭିକ୍ଷାଦାନ ଓ 
ଉପହାରରେ ସାଧାରଣତଃ ଶତାଧ୍‌କ ଖଣ୍ଡ ଯାଇ ବାକୀ ପୁସ୍ତକ ନିମନ୍ତେ ଆଲମାରୀ ଖୋଜ ! 
ଦଶିବର୍ଷରେ ଛାପାଖଟ ତେଣେ ଥାଉ, ଘର ଭଡ଼ା ଆଲମାରୀ ମୂଲ୍ୟ ଉଠିବା ଅସମ୍ଭବ । ଏହା 
ଅତିରଞ୍ଜିତ ନୁହେଁ; ସତ୍ୟ କଥା ଏଥ୍‌ରେ ଜାତୀୟ ସାହିତ୍ୟର ଉନ୍ନତି, ଦେଶରେ ପ୍ରତିଭାଶାଳୀ 
ଲୋକର ଅଭ୍ୁତ୍‌ଥାନ ଆଶାକରିବା ପୂର୍ଣ ବାତୁଳତା ବ୍ୟତୀତ ଆଉ କଣ ବୋଲାଯିବ ? 

ପ୍ରଧାନତଃ ପ୍ରତିଭାଶାଳୀ ଲେଖ କମାନଙ୍କ ପ୍ରତି ଲକ୍ଷ୍ୟ ରଖ୍‌ ଏ ପ୍ରବନ୍ଧ ଲିଖ୍ତ ହେଲା; କିନ୍ତୁ 
କେବଳ ପ୍ରତିଭାଶାଳୀ ଲେଖକ ନୃହନ୍ତି, ପ୍ରତ୍ୟେକ ବିଭାଗର ପ୍ରତିଭାଶାଳୀମାନଙ୍କର ସମାଦର 
କରିବା ଏବଂ ସେମାନଙ୍କ ପ୍ରତିଭାର କ୍ରମୋନ୍ନତି ଚେଷ୍ଟା କରିବାରେ ଅଭ୍ୟସ୍ତ ହେବା ପ୍ରତ୍ୟେକ 
ମାନବର କ୍ଁବ୍ୟ । ଏହା ଜାତୀୟ ସର୍ବବିଧ ଉନ୍ନତିର ମୂଳମନ୍ତ୍ର । ସୁଖର ବିଷୟ, ଗତ ଗଞ୍ଜାମ 
ଜାତୀୟ ସମିତିରେ ଏହି ମହତ୍‌ ପ୍ରସ୍ତାବର ଆଲୋଚନା ହୋଇ ପ୍ରାଚୀନ ଓ ଆଧୁନିକ ପ୍ରତିଭାଶାଳୀ 
ଲେଖକମାନଙ୍କର ସମାଦର ଓ ସ୍ମ ତିରକ୍ଷାର ଚେଷ୍ଟା କରାହେବ ବୋଲି ସ୍ିର କରାହୋଇଅଛି । 
ସମସ୍ତେ ପରମ ଆଗ୍ରହର ସହିତ ଏହି ପ୍ରସ୍ତାବ ଅନୁମୋଦନ କରିଅଛନ୍ତି; କିନ୍ଧୁ କଥା ଓ କାର୍ଯ୍ୟରେ 
ଆକାଶ ପାତାଳ ପ୍ରଭେଦ ! ସଭାରେ ବସି ପ୍ରସ୍ତାବ ଅନୁମୋଦନ କରିବା ଯେପରି ସହଜ, 
ପାଳନ କରିବା ସେପରି ନୁହେଁ । ଗଞ୍ଜାମବାସୀମାନେ ଏହି ପ୍ରସ୍ତାବକୁ କେତେଦୂର କାର୍ଯ୍ୟରେ 
ପରିଣତ କରିବେ, ଫଳରେ ଦେଖାହେବ । 

ଗଞ୍ଜାମ କବି-ଜନନୀ । ଏହି ଗଞ୍ଜାମର ଅମର କବିମାନଙ୍କ ବିସ୍ତୃତ ଜୀବନ ଚରିତ, 
କାବ୍ୟାବଳୀ ସଂଗ୍ରହ କରିବା ସକାଶେ ବହୁଦର୍ଶୀ ପ୍ରବୀଣ ବ୍ୟକ୍ତିଙ୍କୁ ନିଯୁକ୍ତି କରିବା ଉଚିତ । 
ସଂଗ୍ରାହକମାନେ ବ୍ୟସ୍ତ ନ ହୋଇ ଗଞ୍ଜାମର ନାନା ସ୍ଥାନ ଭ୍ରମଣ କରି ସେମାନଙ୍କ ସମ୍ବନ୍ଧୀୟ 
ନାନାକଥା ସଂଗ୍ରହ କରନ୍ତୁ। ସଂଗୃହୀତ କାର୍ଯ୍ୟାବଳି ବହୁ ପୁସ୍ତକର ସାହାଯ୍ୟରେ ପରିଶୋଧ୍ତ 
ହୋଇ ମୁଦ୍ରିତ ହେଉ ଏବଂ ଯଥାସମ୍ଭବ ସୁଲଭ ମୁଲ୍ୟରେ ପ୍ରଚାରିତ ହେଉ । ନବୀନ କବି ଓ 
ଲେଖକମାନଙ୍କ କାବ୍ୟ କବିତା ଗୃହେ ଗୃହେ ରକ୍ଷିତ ହେଉ ଓ ପଠିତ ହେଉ । ଦରିଦ୍ର 
ଗ୍ର ନ୍ଧକାରମାନଙ୍କ ଗ୍ରନ୍ଥପ୍ରକାଶର ସଦୁପାୟ କରାହେଉ । ସଭାସମିତିରେ ସୁଲେଖକ ଓ 
ସୁକବିମାନଙ୍କୁ ଧନ୍ୟବାଦ ପାରିତୋଷିକ ଦିଆହେଉ । ଗଞ୍ଜାମର ଏହି ସୁଦୃଷ୍ଟାନ୍ତ ଅନ୍ୟ ଜିଲ୍ଲାର 
ଲୋକମାନେ ଅନୁକରଣ କରନ୍ତୁ। ଦେଖ୍‌୍ବ, ଅଚିରେ ଉକକଳରେ ଯୁଗାନ୍ତର ଉପସ୍ଥିତ ହେବ । 
ଶତ ଶତ ସୁଲେଖକଙ୍କର ଆବିର୍ଭାବ ହୋଇ ସାହିତ୍ୟ ଭଣ୍ଡାର ପୂର୍ଣ୍ଣ ହୋଇଯିବ । ଓଡ଼ିଆମାନେ 
ଗୋଟିଏ ଉନ୍ନତ ଜାତି ବୋଲି ପରିଗଣିତ ହେବେ ।” 

ପଦ୍ୟରଚନା “ ଲାଚଦର୍ଶନଂ ରୁ କିୟଦଂଶ 


ଚିଲିକାର ତୀରୁ ବଂଶୋଦ୍ଧାରା ଯାଏ 
ଘନକୁ ଚାତକ ଅନାଇଲା ପ୍ରାୟେ 
ଶୁଭାଗମ ମାର୍ଗେ ଅନାଇଁ ପ୍ରଜାଏ 
ଉତ୍କଣ୍ମିତ ଚିତ୍ତେ ଅଛନ୍ତି ବସି । 
ରାଜା ପ୍ରଜା ମିଳି ହୋଇ ଏକମନା 
ସୁସଜ କରିବା ଲାଗି ଅଭ୍ୟର୍ଥନା 
ଗଞ୍ଜାମ ଜିଲ୍ଲାର ବିଷମ ବେଦନା 
ଜଣାଇବେ କାହି ଶରଣ ପଶି ।।୫ | 
ସ୍ଵାଗତ ହେ ଦେବ ମ ଦ୍ରଦେଶ ପ୍ରଭୁ 
କରି ଅଭ୍ୟର୍ଥନା ଓଡ଼ିଆଏ ସବୁ 
ପଦେ ଅଧେ ଦୁଃଖ ଛାମୁରେ କହିବୁ 
ତବ ଆଜ୍ଞା ହେଲେ ହେ ମହାମାନ୍ୟ । 
ଯଥା ସମୟରେ ମେଘ ଗଲା ଛାଡ଼ି 
ଥୁଲା ଯେତେ ଢ଼ିପ ବୃତ୍ତି ଗଲା ପୋଡ଼ି 
ଦେଖ୍‌ ଦୁଃଖେ ଦୁଃଖୀ ହେଲେ ମୁଣ୍ଡକୋଡ଼ି 
ମରିଗଲା ଫଳ ନୋହୂଣୁ ଧାନ ॥।୬ | 
ଓଡ଼ିଆ ଜାତିଟି ଜଗତେ ଗରିବ 
କହିଲେ ତାଙ୍କର ଦୁଃଖ ନ ସରିବ 
ସ୍ଵ ଜନଙ୍କ ସଙ୍ଗେ ଗୃହସ୍ତ ମରିବ 
ନ କରିବ ଯେବେ କୃପା ଆପଣ । 
ମନଦୁଃଖ ଆଉ କା” ଆଗେ କହିବୁ 
ବହୁ କଷ୍ଟ ସହି କିପରି ରହିବୁ 
ନାହିଁ ଅଛି ସ୍ଥାନ କେଉଁଠାକୁ ଯିବ 


ନୁହ ଦେବ ଚତ୍ତେ କ୍ୃପ୍ପାକ୍ପପଣ 11 ୭ {| > ନ 


୬୧ 


ପଣ୍ଡିତ ନୀଳମଣି ବିଦ୍ୟାରନ୍‌ 


ତବ ଶୁଭାଗମେ ଗଞ୍ଜାମନିବାସୀ 
ଆନନ୍ଦ ସରିତେ ଯାଉଛନ୍ତି ଭାସି 
ହୃଦୟର ରାଜଭକ୍ତି ପରକ୍ାଶି 
ବାଛିଛନ୍ତି ରାଜମା ର୍ଗେ ତୋରଣ । 
ଚୂତ ଦେବଦାରୁ ପଲ୍ଲବ ସକଳ 
ଗୁନି ବାଛିଛନ୍ତି କରିଣ କୌଶଳ 
ରମ୍ଭାତରୁ ଦିବ୍ୟ ବ୍ରିଟିଶ ଚିରାଳ 
ବିମଣ୍ଡିତ ଦୁର୍ଗ ତୁମ୍ଭ କାରଣ ॥ ୮ ॥ 
ଗଞ୍ଜାମ ଜିଲ୍ଲାର ଯେତେକ ଉଜ୍କଳୀ 
ଥୁଲେ ପୁରାକାଳେ ଜ୍ଞାନେ ଧନେ ବଳୀ 
ପାରୁ ନ ଥୁଲେ କେ ତାଙ୍କ ଗୁଣ କଳି 
ସେ ଏବେ ଅନ୍ତୈ ମୂର୍ଖ ନିର୍ନ । 
ନାନା ଜାତି ଲୋକେ ନାନା ଦେଶୁ ଆସି 
ରହିଲେ ସ୍ଵଭାଷା ମହତ୍ବ ପ୍ରକାଶି 
ଭାଷାହୀନ ହେଲେ ଉଜ୍କଳନିବାସୀ 
ଢାତୀୟ ସାହିତ୍ୟ ହେଲା ଉଚ୍ଛନ୍ତ || ୯ ॥ 
ଏ ଦେଶର ବାୟୁ ଏ ଦେଶର ଜଳ 
ଅଟେ ଓଡ଼ିଆଙ୍କ ଜୀବନ ସମ୍ବଳ 
ପର ପ୍ରାୟେ ଘରେ ରହିଛୁଁ କେବଳ 
ଆମ୍ଭର ନୁହଁଇ ଆମ୍ଭର ମାଟି । 
ଖାଇପାରୁ ନାହୁଁ ଆମ୍ଭେ ଆମ୍ଭ ଦାନା 
ଆହୁରି ଭୋଗୁଛୁଁ ଅସୁବିଧା ନାନା 
ଆମ୍ଭେ ଦୀନ ଆମ୍ଭ ମାତୃଭୂମି ଦୀନା 
ତଥାପି ନ ଫିଟେ ଆମ୍ଭର ପାଟି ॥ ୧୦ ॥ 
ଖଲ୍ଲିକୋଟ ପୁଣି ପାରଳାଖେମୁଣ୍ଡି 
ସ୍ଥାପିଣ କଲେଜ ଗଞ୍ଜାମକର ମଣ୍ଡି 
ଦେଶବାସୀ ଚିର ଅଜ୍ଞାନତା ଖଣ୍ଡି 
ଅମର ହୋଇଲେ ସେ ରାଜାମାନେ । 


Digitized by srujanika@gmail.com 


ପଣ୍ଡିତ ନୀଳମଣି ବିଦ୍ୟାରନ୍‌ ୬୨ 


ନୋହିଥାନ୍ତା ଯେବେ କରୁଣା ତାଙ୍କର 
ଅଜ୍ଞାନ ଅନ୍ଧାରେ ଏ ଦେଶୀ ନିକର 
ଘାଣ୍ଟି ହେଉଥାନ୍ତେ କୃପା -ରନ୍‌ାାକର 
ଗାଉଥାନ୍ତେ ବସି ବିଷାଦ ଗାନେ ॥ ୧୧॥ 
ଉତ୍ସାହୀ ସାହସୀ ଅଚନ୍ତି ଓଡ଼ିଆ 
ହୋଇଥ୍‌ୂଲେ ଦିନେ ଅତାନ୍ତ ବଢ଼ିଆ 
ସ୍ଵ ଜାତି ସାହିତ୍ୟ ପଡ଼ିଛି ପଡ଼ିଆ 
ଯେତେ ବଡ଼ ତେତେ ହେଲେଣି ସାନ । 
ହୋଇବ ଯେସନ ସାହିତ୍ୟ ଉନ୍ନତି 
ଦୂର ହେବ ଯେହ୍ନେ ଦେଶର ଦୁର୍ଗତି 
ତେସନ କରୁଣା କରି ମହାମତି 
କର ଆମ୍ଭପ୍ରତି କରୁଣା ଦାନ ॥ ୧ ୨ ॥ 
ଗଞ୍ଜାମ ଜିଲ୍ଲାକୁ ମିଶାଅ ଉତ୍କଳେ 
ଭସାଅ ଉତ୍କଳ-ପୁତ୍ରେ ସୁଖଜଳେ 
ରହୁ ତବ ଯଶ ଅବନୀ ମଣ୍ଡଳେ 
ଆମ୍ଭ ପୁତ୍ର ପୌତ୍ରେ ଗାଆନ୍ଧୁ ଯଶ । 
ଯାଂଙ୍କ ରାଜ୍ୟ ଚନ୍ଦ୍ର ଆବର ତପନ 
ନ ହୁଅନ୍ତି ଅସ୍ତମିତ କଦାଚନ 
ସେ ପଞ୍ଚମ ଜଙ୍ଚ ପ୍ରଜା ଯଶେ ଧନ 
ଅଟୁଁ ଆମ୍ଭେ, ତୁମ୍ଭେ ଜାଣ ଅବଶ୍ୟ ॥ ୧୩॥ 
ଅତି ଦୀନ ହୀନ ଓଡ଼ିଆ ସକଳ 
ତୈଲଙ୍ଗ ସଂସ୍ରବେ ହୋଇଛୁ ଦୁର୍ବଳ 
ତୁମ୍ଭେ ଦେବ, ଆମ୍ଭ ଦୁର୍ବଳର ବଳ 
ଜଣାଉଛୁଁ ତେଣୁ ମନୋବେଦନା । 
ଗଞ୍ଜାମର ଯେତେ ରାଜା ଜମିଦାର 
କର ପୂର୍ବ ବଳେ ବଳୀ ମହୋଦାର 
ତାଙ୍କର ମଙ୍ଗଳେ ମଙ୍ଗଳ ଆମ୍ଭର 
ଉଡ଼ାଅ ସଦୟେ କରୁଣା ବାନା ॥ ୧୪॥ 

୬I୩ 


ପଶ୍ଡିତ ନୀଳମଣି ବିଦ୍ୟାରନ୍‌ 


ବୀର କୃପାମୟ ଦେବ ଗଜପତି 
ବୃହତଖେମୁଣ୍ଚି ମଣ୍ଡନ ଭୂପତି 
କୃପା କରି ଯେହୁ ଉତ୍କଳୀଙ୍କ ପ୍ରତି 
ହେବାକୁ ଓଡ଼ିଆ ଛାତ୍ରନିବାସ । 
ଅକାତରେ ଧନ କରିଛନ୍ତି ଦାନ 
ତାଙ୍କ ପ୍ରତି ଦେବ ହୋଇ ସୂପ୍ରସନ୍ନ 
ଶୁଭ ଦିଅ ଏହି ଛାତ୍ର-ନିକେତନ 
ହେଉ କାଳେ କାଳେ ଯଶ ପ୍ରକାଶ ॥ ୧୫ ॥ 
ଗଞ୍ଜାମୀ ଓଡ଼ିଆ କରୁଁ ବଡ଼ ଆଶା 
ଯେସନ ସଂସ୍କୃତ ଦିବ୍ୟ ଦେବଭାଷା 
ଶିକ୍ଷା ସୁବ୍ୟବସ୍ଥା କର ମହାଯଶା 
ପୁଣି ରାଜକାର୍ଯ୍ୟ ପ୍ରାପ୍ତ କ୍ଷମତା | 
ଦେଇଯାଅ ଲାଟ କରୁଅଛୁ ଅଳି 
ତବ ଶୁଭେ ଦେବେ ଦେବ ପୁଷ୍ପାଞ୍ଜଳି 
ଲଭିବେ ଉନ୍ନତି ଗଞ୍ଜାମେ ଉଜ୍କଳୀ 
ଦୂର ହେବ ଜନମାନସ ବ୍ୟଥା ॥। ୧୬॥ 
ସହି ବହୁ କଷ୍ଟ ଆମ୍ଭ ପାଇଁ ଲାଟ 
ଆସିଅଛ ଲଫି ବହୁ ଦୂର ବାଟ 
ଦୂର କରିଯାଅ ଓଡ଼ିଆଙ୍କ କଷ୍ଟ 
ଚିରଦିନ ଯଶ ରହିବ ଭବେ । 
ବିଭୁ ପାଦେ ଆମ୍ଭେ କରୁଛୁ ବିନତି 
ବୃଦ୍ଧି ଲଭୁ ଆୟୁ ସଂପଦ ସନ୍ତତି 
ଦୟା ଥାଉ ଦୀନ ଓଡ଼ିଆଙ୍କ ପ୍ରତି 
ଗାଉଥ୍‌ବୁ ତବ ସୁଖ୍ୟାତି ସର୍ବେ ॥ ୧୭॥ 

ପଣ୍ଡିତ ନୀଳମଣି ବିଦ୍ୟାରନ୍‌ ୬DI୪ 


(ଗ) 
ପଣ୍ଡିତ ନୀଳମଣି ବିଦ୍ୟାରନ୍‌ଙ୍କ ଲିଖ୍ତ ଖଣ୍ଡିଏ ପତ୍ର 


ବଡ଼ଖେମୁଣ୍ଡି, ପୋ: ଦିଗୁପୁଡ଼ି, ଗଞ୍ଜୀମ 
ତା: ୧.୨.୧ ୯୧୭ ମସିହା 


ପ୍ରିୟ ମହାଶୟ, 


ସୁଦୀର୍ଘ କାଳ ହେଲା ଆପଣଙ୍କ ସାକ୍ଷାତ ଲାଭରୁ ବଞ୍ତ । ନିକଟରେ ସାକ୍ଷାତର ସମ୍ଭାବନା 

ନାହିଁ । ଅନେକ ଦିନ ହେଲା ଆପଣଙ୍କର କୌଣସି ସମାଚାର ପାଇ ନାହିଁ | ଅଭିଧାନ ଲିଖନ 
ବାସନା ‘ଉତ୍ଥାୟ ହୃଦିଲିୟନ୍ତେ' ହେଲା ପ୍ରାୟ ! ସ୍ଥାୟୀ ହୋଇ ରହିବା ଭଳି ଖଣ୍ଡେ ପୁସ୍ତକ 
ଓଡ଼ିଆ ଜାତିକୁ, ଉତ୍କଳ ସାହିତ୍ୟ ଭଶ୍ଡାରକୁ ପ୍ରଦାନ କରିବା ଦ୍ଵାରା ଆପଣାର ସ୍କ ତି ଚିହ୍ନ ରକ୍ଷା 
କରନ୍ତ, ଆପଣଙ୍କୁ ଏହି ପ୍ରାର୍ଥନା କରୁଅଛି । ବର୍ଭମାନ ମୁଁ ଏକ ପ୍ରକାର ସୁଖ ଦୁଃଖରେ କାଳଯାପନ 
କରୁଅଛି | ସମୟ ସମୟରେ ସ୍କାରକ-ଲିପି ପଠାଇ ଅନୁଗୃହୀତ କରାଇବା ହେଉଥ୍‌ବେ | ତ୍ରିପତି 
ଗାୟକ ରନଙ୍କର ଭକ୍ତିପୂର୍ଣ୍ଣ ନମ ସ୍ଟାର ଗ୍ରହଣ କରନ୍ତୁ ! 

ଆପଣଙ୍କ ସ୍ପେହାଧୀନ 

ଶ୍ରୀ ନୀଳମଣି ବିଦ୍ୟାରନ୍‌ 


To 
Babu Chandramohan Maharana 
Headmaster, Cuttack Training School 
P.O.Chandinichauk, Dist, Cuttack. 

D୫ 


ପଣ୍ତିତ ନୀଳମଣି ବିଦ୍ୟାରନ୍‌ 
(ଘ୍‌) 
ବିଦ୍ୟାରନ୍‌ ସଂପାଦିତ ‘ ସମ୍ବଲପୁର ହିତୈଷିଣୀ” ରୁ 
ଫଟୋଚିତ୍ର 


A 


: ସମ୍ବଲଖ୍‌ ରହଦରୈତିଖୀ 


ସଦଶ ଵ ବନିତା ୫୯ ହୃଦ“ ୨ 


ଗଛ $ ଟ୍‌ ତିଉ ବୟବ ¢ ଏଲି 


କାରର ଓ. ସ୍ସ 2 ଏଂ 
ଶନ୍୍ୱ ଏଵଂ ବଣ ଡୁ ୧୭ 


ଶକ ଶ୍‌ କଲ ହ୨ଟୟ୍‌ ଓ ଭା 
0 ବ୍ୟୟ ସଛ୍‌ ଆବାସର ± ˆ , ତ ଭିଳହ ରୁ 
; ଉଧର ଚେଷୟଭ ସ୍ଚଭ ଏ ୪୫ ଇହ ପାଇଛି ବୟ ଯି) ଭନ £ 
po ର୍‌ ¦ ଏବର ଅନ ହଣ ଖାଲ ସାର୍‌ ଏ 4 
a ଦଳନ ¡୭ ୧ ୨ ଭଳ: 


ବୋଲଧୁ ତେ Se 


ROR. Pg ମି 
ବେଲ ନା ବା ବାନୟ୍ତ ମନ ବୌଦ 


` ୫ pi ଡ଼ ବର୍‌ଦର୍‌ ¦ 
ନେ ବୁହି୍ଷଛଥ୍୍ ଭା ସା 
ନବହଫଳାଙୁ ଅହତରୁଡା ଇଭ୍ଙ ନୁକଶତ : ! ଅସି ଆଜରିଶନତା 
ଉମ ଏଳଛବଦେରୃବଂସୋ ବ୍ଧ ଭେ ¦ - 
ଏବ ଦାଉ ଫା ଏହହବର୍‌ ଉନ ଏର ଏ ହ୍‌ 4:1 
“କକ କାଉଏଏଡୁର୨ ଯେକି ଉନ ଏହ୍‌ ¦ * 
“୬୦ ୯ରିର୍‌ଦର୍‌ ଏଜି ଇସ4ଲେ ¦ 
¦ ଟେ ଏଉଲାଧୁ । ଆହ : ବର଼୍ିଡ଼ ରୟ 
 ୁଂଷହ ନକର 

ପଶ୍ଡିତ ନୀଳମଣି ବିଦ୍ୟାରନୁ ୬୬ 


ବିଦ୍ୟାରନ୍‌ ରଚିତ  ଆଖ୍ୟାନମାଳା? ପୁସ୍ତକରୁ ଫଟୋଚିତ୍ର 


ଣି hy Ho Sew, st th b 
at ନ 0  Foniasore— 01S. : 


Digitized by srujanika@gmail.com 


ଡଃ କୃଷ୍ଣଠଚରଣ ବେହେରା 


୧୯୩୨ ମସିହା ଜୁନ୍‌ ୨ ତାରିଖରେ ଭଦ୍ରକ ଜିଲ୍ଲାସ୍ଥିତ ଅର୍ନୁନବିନ୍ଧା 
ଗ୍ରାମରେ ଜନ୍ମ । ୧୯ ୫ ୫ରେ, ବିଶ୍ଵଭାରତୀ ଶାନ୍ତିନିକେତନରୁ ଓଡ଼ିଆରେ 
ସ୍ବାତକୋତ୍ତତଉଂ ଢିଗ୍ରୀ ଓ ୧୯ ୬୭ରେ ଉଜନ୍କଳ ବିଶ୍ବବିଦ୍ୟାଳୟରୁ ପିଏଚ୍‌. ଡି. 
ଲାଭ | 

୧୯୫୬ରୁ ୧୯୯୨ ପର୍ଯ୍ୟନ୍ତ ଓଡ଼ିଶାର ବିଭିନ୍ନ ମହାବିଦ୍ୟାଳୟରେ 
ଅଧ୍ୟାପନା । ଜଣେ ଲବ୍‌ଧପ୍ରତିଷ୍ଠ କବି, ପ୍ରାବନ୍ଧିକ ତଥା ସମାଲୋଚକ 
ଭାବରେ ସୁପରିଚିତ । ପାଞ୍ଚଟିଏକବିତା, ସାତଟି ଗଛ, ଗୋଟିଏ ଏକାଙ୍କିକା, 
ଦୁଇଟି ଶିଶୁ-ସାହିତ୍ଯ ଓ ପନ୍ଦରଟି ପ୍ରବନ୍ଧ ସଂକଳନର ସ୍ରଷ୍ଟା । ଏ ଯାବତ୍‌ 
-ଚ଼ାଙ୍କ ଅଧୀନରେ ଷୋହଳ . ଜଣ ଗବେଷକ ଓଡ଼ିଆ ଭାଷା ଓ ସାହିତ୍ୟ 
ଭିପରେ ଗବେଷଣା କରି ପିଏଚ୍‌. ଡି. ଲାଭ କରି ସାରିଛନ୍ତି । ଓଡ଼ିଶା 
ସାହିତ୍ୟ ଏକାଡ଼େମୀ ଦ୍ଵାରା ୧୯ ୯୮-୯୯ ମସିହା ପାଇଁ ‘ପ୍ରସଙ୍ଗ : ନାଟକ- 
ଏକାଙ୍କିକା! ସମାଲୋଚନା ପୁସ୍ତକ ପାଇଁ ପୁରସ୍କୃତ | ଏତଦ୍‌ ବ୍ୟତୀତ ଓଡ଼ିଶାର 
ବିଭିନ୍ନ ସାରସ୍ଵତ ଅନୁଷ୍ଠାନ ଦ୍ଵାରା ବିଭିନ୍ନ ସମୟରେ ନିଜର ସାରସ୍ବତ କୃତି 
ପାଇଁ ସମ୍ବର୍ବିତ । ଏଷଣା' ସାହିତ୍ଯଂୱଗବେଷଣା ପତ୍ରିକାର ସଂପାଦକ । 

ସାଂପ୍ରତିକ ଠିକଣା : ଇ- ୧, ଉତ୍କଳ ଏପାର୍ଟମେଣ୍ଟ 
କଲ୍ୟାଣୀ ନଗର, କଟକ-୭୫୩ ୦୧୩ 

